
NW 
முகீவரை: 


பழைய சாசன வெளியீடுகளைப்‌ படித்துக்கொண்டிருந்த 
போது அவற்றின்‌ இடையிடையே சில சாசனங்கள்‌ செய்யு 
ளாக அமைந்திருப்பதைக்‌ கண்டேன்‌. கண்டபோது, அச்‌ 
செய்யுட்களைத்‌ தொகுத்துவைப்பது நலம்‌ என்று தோன்றி 
யது. வெவ்வேறு காலத்திலே வெவ்வேறு இடங்களில்‌ 
இருந்த புலவர்கள்‌ அவ்வப்போது பாடிய தனிச்‌ செய்யுட்‌ 
களைப்‌ பிற்காலத்தவர்‌ தொகுத்துத்‌ தனிப்பாடற்றிரட்டு 
என்னும்‌ பெயருடன்‌ வெளியிட்டிருப்பதைப்‌ படித்து நாம்‌ 
பல செய்திகளைத்‌ தெரிந்துகொள்கிறோம்‌. அதுபோலவே, 
வெவ்வேறு ஊர்களிலே வெவ்வேறு காலத்தில்‌ சாசனங்‌ 
களிலே எழுதப்பட்ட செய்யுள்களைத்‌ தொகுத்து வெளியிட்‌ 
டால்‌, அது தமிழ்‌ இலக்கிய வரலாற்றினை ஆராய்வதற்கும்‌, 
அக்காலத்து அரசியல்‌ சமூக இயல்‌ வரலாறுகளைத்‌ தெரிந்து 
கொள்வதற்கும்‌ பெரிதும்‌ துணையாக இருக்கும்‌ என்பதில்‌ 
சிறிதும்‌ ஐயமில்லை. ஆகவே, சாசனங்களில்‌ காணப்படுகிற 
செய்யுள்களைத்‌ தொகுத்துச்‌ “சாசனச்‌ செய்யுள்‌ மஞ்சரி” 
என்று பெயரிட்டு அமைத்தேன்‌. 

பிறகு, இதுபோன்று, கன்னடம்‌ தெலுங்கு சம்ஸ்‌ 
கிருதம்‌ என்னும்‌ மொழிகளில்‌ உள்ள சாசனங்களிலும்‌ செய்‌ 
யுள்கள்‌ இருப்பதையறிந்து, அச்செய்யுள்களைத்‌ தொகுத்து 
வெளியிட்டிருக்கிறார்களா என்றறிய, அறிந்தவர்களை உசாவி 
னேன்‌. கன்னடம்‌ தெலுங்கு சம்ஸ்கிருத மொழிகளில்‌ உள்ள 
சாசனச்‌ செய்யுட்களைத்‌ தொகுத்து அந்தந்த மொழியில்‌ 
வெளியிட்டிருக்கிறார்கள்‌ என்பதை அறிந்தேன்‌. ஆகவே, 
நான்‌ தொகுத்த தமிழ்ச்‌ சாசனச்‌ செய்யுட்களை அச்சிட்டு 
வெளியிடவேண்டும்‌ என்று எண்ணினேன்‌. 


த்‌ 

சாசனங்களிலே, பெரும்பாலும்‌ அரசர்களின்‌ மெய்க்‌ 
கீர்த்திகள்‌ செய்யுளாக அமைந்திருக்கின்றன. அந்த மெய்க்‌ 
கீர்த்திச்‌ செய்யுட்களை மட்டும்‌ சிலர்‌ தொகுத்து வெளியிட்‌ 
டிருக்கிறார்கள்‌. ஆனால்‌, மெய்க்கீர்த்தி அல்லாத வேறு தனிச்‌ 
செய்யுட்களைத்‌ தொகுத்து இதுவரையில்‌ சரிவர அச்சிட 
வில்லை, ஆகவே, மெய்க்கீர்த்திச்‌ செய்யுட்களைத்‌ தவிர, 
ஏனைய சாசனச்‌ செய்யுட்களைத்‌ தொகுத்து வெளியிடுவது 
மிகத்‌. தேவையானதென்பதைக்‌ கண்டேன்‌. ஏனென்றால்‌, 
சாசனங்களைத்‌ தொகுதி தொகுதியாக அச்சிட்டிருக்கிற 
செய்தி பலருக்குத்‌ தெரியாது. தெரிந்த சிலரில்‌, பலர்‌ சாசன. 
வெளியீடுகளைப்‌ படிப்பது இல்லை. பெரும்பாலும்‌ புத்தக 
சாலைகளில்‌ (இரண்டொரு புத்தகசாலைகள்‌ தவிர) சாசன: 
வெளியீடுகள்‌ காணப்படுவது இல்லை. சில சாசன வெளியீடு 
கள்‌ இப்போது விலைக்குக்‌ கிடைப்பதும்‌ இல்லை. இவ்வாறு 
சாசன வெளியீடுகள்‌ கிடைப்பதற்கு அரிய அரும்பொரு 
ளாக உள்ளன. 

அரிதில்‌ முயன்று தேடிக்‌ கண்மிபிடித்தாலும்‌, வசன சாச 
னங்கள்‌ எவை, செய்யுள்‌ சாசனங்கள்‌ எவை என்பதைக்‌ 
கண்டுபிடிப்பது எளிய காரியம்‌ அல்ல. ஏனென்றால்‌, கருங்‌ 
கல்லிலும்‌ செப்பேட்டிலும்‌ சாசனச்‌ செய்யுள்களைச்‌ செதுக்கி 
யவர்கள்‌, செய்யுள்களைச்‌ செய்யுள்‌ அமைப்புப்படி அடி 
பிரித்து எழுதாமல்‌, வசனங்களை எழுதிவைப்பதுபோல எழுதி 
வைத்தார்கள்‌. இதனால்‌, வசன சாசனங்களிலிருந்து செய்யுட்‌ 
சாசனங்களைப்‌ பிரித்தறிவது எளிதானதல்ல. அதிலும்‌ 
அச்சுப்‌ புத்தகங்களில்‌ செய்யுள்களைப்‌ படித்துப்‌ பழகியவர்‌ 
கள்‌, (ஓலைச்சுவடியில்‌ செய்யுள்களைப்‌ படித்துப்‌ பழகா தவர்‌ 
கள்‌) சாசனங்களிலுள்ள செய்யுள்களைக்‌ கண்டறிவது 
மிகமிகக்‌ கடினமானது. சிறிதாவது செய்யுள்‌ இலக்கணம்‌ 
அறிந்தவர்களும்‌ செய்யுள்களை ஏட்டுச்சுவடியில்‌ படித்துப்‌ 
பழயெவர்களுகந்தான்‌ சாசனங்களில்‌, அடிபிரித்து எழுதாமல்‌ 
நெடுக எழுதியுள்ள செய்யுட்களை க்‌ கண்டறிய முடியும்‌. 


த. 

- மேலும்‌, இந்திய சாசனங்கள்‌ என்னும்‌ “சாசன வெளி 
யீட்டில்‌, சாசன வாசகங்களை இலத்தின்‌ (ஆங்கில) எழுத்தி 
- னால்‌ அச்சிட்டிருக்கிறார்கள்‌. தமிழ்‌ தெலுங்கு கன்னடம்‌ முத 
லிய மொழிகளில்‌ எழுதப்பட்டுள்ள சாசனங்களை ஆங்கில 
எழுத்தில்‌ ௮ச்சிட்டால்‌ அவற்றை யார்‌ படிப்யார்கள்‌ ? இவ்‌ 
வாறு பதிப்பித்துள்ள சாசனங்களைப்‌ படிப்பதில்‌ உச்சரிப்பு 
இடர்ப்பாடுகள்‌ பல உண்டு. 

இது ஒருபுறமிருக்க, தமிழ்‌ எழுத்தில்‌ பதிப்பித்துள்ள 
சாசனங்களைப்‌ படிப்பதிலும்‌ எழுதுவதிலும்‌ சில இடர்ப்‌ 
பாடுகளும்‌ துன்பங்களும்‌ உண்டு. 'எழுதினவன்‌ ஏட்டைக்‌ 
கெடுத்தான்‌' என்னும்‌ பழமொழி ஓலைச்சுவடிகளை எழுதி 
னவர்களுக்கு மட்டும்‌ அல்லாமல்‌, செப்பேட்டை எழுதினவ 
னுக்கும்‌ கருங்கல்லில்‌ எழுதினவனுக்கும்கூட முழுவதும்‌ 
பொருந்தும்‌, எப்படி. என்றால்‌, இவர்கள்‌ எல்லோரும்‌, 
புள்ளி பெறவேண்டிய எழுத்துக்களுக்குப்‌ பெரும்பாலும்‌ 
புள்ளிவைத்து எழுதுவதில்லை ; மிக அருமையாக யாரோ 
ஒருவர்தான்‌ புள்ளி அமைத்து எழுதுவார்கள்‌. இதில்‌ உள்ள 
இன்னொரு சங்கடம்‌ என்னவென்றால்‌, இக்காலத்து மெய்‌ 
யெழுத்துக்களைப்போலவே அக்காலத்து மெய்யெழுத்துக்‌ 
களும்‌ புள்ளிபெற்றிருந்ததோடு எகர ஓகரக்‌ குற்றெழுத்துக்‌ 
களும்‌ அக்காலத்தில்‌ புள்ளிபெற்றிருந்தன. 

இக்காலத்தில்‌ எகர ஏகார ஓகர ஓகாரங்களுக்குத்‌ தனித்‌ 
தனி எழுத்துக்கள்‌ புள்ளியிடப்படாமல்‌ எழுதப்படுகின்‌ றன, 
ஆனால்‌, அக்காலத்தில்‌ இவ்வெழுத்துக்களைப்‌ புள்ளி அமைத்‌ 
தும்‌, புள்ளி அமைக்காமலும்‌ எழுஇவந்தார்கள்‌. புள்ளியிடப்‌ 
பட்ட எகர ஓகரங்கள்‌ குற்றெழுத்‌ நாகவும்‌ புள்ளியிடப்படாத 
எகர ஓகரங்கள்‌ நெட்டெழுத்தாகவும்‌ அக்காலத்தில்‌ வாசிக்‌ 
கப்பட்டன. ஆனால்‌, கல்லிலும்‌ செம்பிலும்‌ ஏட்டிலும்‌ எழுதிய 
அக்காலத்து எழுத்தாளர்கள்‌ புள்ளியிடவேண்டிய எழுத்துக்‌ 
களுக்கும்‌ (எகர ஒகர மெய்யெழுத்துக்கள்‌ ) புள்ளியிடாமல்‌ 
எழுதிவைத்தார்கள்‌. எகர ஒகரக்‌ குற்றெழுத்துக்களுக்கும்‌ 

மெய்யெழுத்துக்களுக்கும்‌ புள்ளியிட்டெழுத வேண்டும்‌ 
என்று நன்னூல்‌ சூத்திரமும்‌ தொல்காப்பியச்‌ சூத்திரமும்‌ 
கூறுகின்‌ றன. 


** மெய்யின்‌ இயற்கை புள்ளியொடு நிலையல்‌ '” 
என்றும்‌, 
'* எகர ஓகரத்‌ தியற்கையும்‌ அற்றே '' 


என்றும்‌ தொல்காப்பிய இலக்கணம்‌ (எழுத்ததிகாரம்‌, சூத்‌ 
திரம்‌ 15, 16) கூறுகிறது. 


' தொல்லை வடிவின எல்லா எழுத்தும்‌ ஆண்டு 
எய்தும்‌ எகர ஒகரமெய்‌ புள்ளி '” 


என்று நன்னூல்‌ சூத்திரம்‌ கூறுகிறது. 

இந்த இலக்கண முறைப்படி. புள்ளி பெறவேண்டிய 
எழுத்துக்கள்‌ எவை என்பதை நன்றாகத்‌ தெரிந்துகொண் 
டால்தான்‌, சாசனங்களைப்‌ பிழையில்லாமல்‌ படித்து அறிய 
முடியும்‌. இல்லையேல்‌ தவறுகள்‌, பெருந்தவறுகள்‌ ஏற்படும்‌. 
சில உதாரணங்களைக்‌ காட்டுவோம்‌ : 

எறு, ஒது என்று சாசனங்களில்‌ எழுதியிருந்தால்‌ 
இவற்றை முறையே ஏறு, ஓது என்று வாசிக்கவேண்டும்‌, 
பழைய இலக்கண முறைப்படி. இவற்றின்மேல்‌ புள்ளி 
இல்லாதபடியால்‌ இவ்வெழுத்துக்களை நெட்டெழுத்தாகக்‌ 
கொள்ளவேண்டும்‌, (ஆனால்‌, புள்ளியிடாமலே எழுதுவது 
அக்காலத்து எழுத்தாளர்‌ வழக்கமாகையால்‌ இதை நெட்‌ 
டெழுத்தாகக்‌ கொள்வதா, குற்றெழுத்தாகக்‌ கொள்வதா 
என்கிற ஐயம்‌ ஏற்படுகிறது.) இவ்வாறே மெகம, செரி, 
மெய, தெனருநத, பெசி, முனறு, தெஙகமழ, செவவெல, 
வெடகை, வெறு, செறு, தெவர, குணடூர, த5தென என்று 
சாசன எழுத்துக்களில்‌ எழுதப்பட்டி ருக்கும்‌. இவற்றை 

முறையே மேகம்‌, சேரி, மேய்‌, தேனருந்த, பேசி, மூன்று, 
தேங்கமழ்‌, செவ்வேல்‌, வேட்கை, வேறு, சேறு, தேவர்‌, குண்‌ 
டூர்‌, தந்தேன்‌ என்று இடமறிந்து வாசிக்கவேண்டும்‌. 

கொடல, கொலவளை, மலரொன, பொல, பெரருளான, 
நொககி, சொனனொம, கொளரி, பொதிநிழல, பொரத 
தனன, வானறொய, தெனறொய, கொளரவும, மெநதன 
என்று சாசனங்களில்‌ எழுதப்பட்டிருக்கும்‌. . இவற்றை 
முறையே கோடல்‌, கோல்வளை, மலரோன்‌, போல, பேரரு 
ளான்‌, நோக்கி, சொன்னோம்‌, கோளரி, போதிகிழல்‌, போர்த்‌ 
தன்ன, வான்றோய்‌, தேன்றோய்‌, கோளரவும்‌, மேந்தன்‌ 
என்று இடமறிந்து வாசிக்கவேண்டும்‌. 

சில சொற்கள்‌, இகரத்திற்கும்‌ ஈகாரத்திற்கும்‌ வேறு 
பாடு தோன்றாமல்‌ எழுதப்பட்டிருக்கும்‌. விதி, வெலை, நிர்‌, 
நிலம்‌, கண்டிர, திரும, சிரமை, நிடிய, விரன என்‌ றிருப்பதை 
முறையே வீதி, வேலை, நீர்‌, நீலம்‌, கண்டீர்‌, தீரும்‌, 
சீர்மை, நீடிய, வீரன்‌ என்று வாசிக்கவேண்டும்‌. இவ்வாறு 
பண்டைக்‌ காலத்துச்‌ சாசன எழுத்துக்களை வாசிப்பதில்‌ சில 
இடர்ப்பாடுகள்‌ உள்ளன. 

“இத்தகைய இடர்களும்‌ துன்பங்களும்‌ ஒருபுறமிருக்க, 
வேறு சில துன்பமும்‌ காணப்பட்டன. அவை என்னவென்‌ 
றால்‌, சாசனச்‌ செய்யுள்கள்‌ சிலவற்றில்‌ இடையிடையே 
சில பல எழுத்துக்கள்‌ மறைந்துள்ளன. இடையிடையே 
எழுத்துக்கள்‌ மறைந்துபோன செய்யுள்களை அடிபிரித்துச்‌ 
செய்யுள்‌ உருவத்தில்‌ அமைப்பது கடினமானது. கட்டளைக்‌ 
கலித்துறை போன்ற செய்யுட்கள்‌ சிலவற்றில்‌, செய்யுள்‌ 
இலக்கண முறைக்கு மாறுபட, சில அடிகளில்‌ அதிக எழுத்‌ 
துக்களும்‌ சில அடிகளில்‌ குறைந்த எழுத்துக்களும்‌ காணப்‌ 
படுகின்றன. அவை, எழுத்துக்களைச்‌ செதுக்கிய சிற்பி 
களின்‌ அறியாமையினால்‌ நேர்ந்த பிழைகளாகும்‌. அப்‌ 
படிப்பட்ட செய்யுள்களை உள்ளது உள்ளபடியே அமைத்து 
எழுதியுள்ளேன்‌. 

சாசனத்தில்‌ உள்ள செய்யுள்களை  அடிபிரித்து 
-அமைத்ததும்‌, எகர: ஒகர மெய்யெழுத்துக்களை ஆராய்ந்து 
தக்கவாறு சொற்களை. அமைத்ததும்‌ தவிர ஏனைய 
திருத்தங்கள்‌ எதையும்‌ நான்‌ செய்யவில்லை, செய்யுள்‌ 
களில்‌ எழுத்துக்கள்‌ தவறாக இருந்தாலும்‌, அதிகமாகவோ 
குறைவாகவோ இருந்தாலும்‌, அவற்றை உள்ளது உள்ள 
வாறே எழுதியுள்ளேன்‌. இந்த வகையில்‌ குறைபாடு காணப்‌ 
பட்டாலும்‌ அவை தவிர்க்க முடியாதவை என்பதை வாசகர்‌ 
அறியவேண்டும்‌. 

சாசனச்‌ செய்யுள்களை மட்டும்‌ அச்சிடுவதால்‌ பய 
னில்லை. அவற்றிற்கு விளக்கங்களும்‌ குறிப்புக்களும்‌ 
எழுதினால்‌ பெரிதும்‌ பயன்படும்‌ என்றறிந்து, ஒவ்வொரு 
செய்யுளுக்கும்‌ விளக்கமும்‌ குறிப்பும்‌ எழுதியுள்ளேன்‌. 
மேலும்‌ அவை உள்ள, அல்லது கிடைத்த இடங்களையும்‌, 
அவை அச்சிடப்பட்டுள்ள வெளியீடுகளின்‌ பெயர்களையும்‌ 
காட்டியுள்ளேன்‌. கால வரையறைப்படி செய்யுட்களைத்‌ 
தொகுப்பதில்‌ குறைகள்‌ உள்ளபடியால்‌ அப்படித்‌ தொகுக்‌ 
காமல்‌, மாவட்ட முறையாகச்‌ செய்யுள்களைத்‌ தொகுத்‌ 
துள்ளேன்‌. 

தென்‌ இந்திய சாசனங்கள்‌, இந்திய சாசனங்கள்‌, 
புதுக்கோட்டை சாசனங்கள்‌, திருவாங்கூர்‌ சாசனங்கள்‌, 
கர்னாடக சாசனங்கள்‌ ஆகிய சாசன வெளியீடுகளில்‌ உள்ள 
சாசனச்‌ செய்யுட்களைத்‌ தொகுத்துள்ளேன்‌. செந்தமிழ்ப்‌ 
பத்திரிகையில்‌ வெளிவந்துள்ள சில சாசனச்‌ செய்யுள்களை 
யும்‌ இதனுடன்‌ தொகுத்துள்ளேன்‌. இதுவரையில்‌ வெளி 
வராத புதிய சாசனச்‌ செய்யுள்‌ ஒன்றையும்‌ இதனுடன்‌ 
பிற்சேர்க்கையாகச்‌ சேர்த்துள்ளேன்‌. இந்தப்‌ புதிய சாசனச்‌ 
செய்யுளை இதில்‌ அச்சிடக்‌ கொடுத்துதவியவர்‌, அண்ணாமலைப்‌ 
பல்கலைக்‌ கழகத்துத்‌ தமிழ்‌ ஆராய்ச்சித்துறை விரிவுரை 
'யாளரும்‌, சாசன ஆராய்ச்சியிலும்‌ சரித்திர ஆராய்ச்சியி 
லும்‌ வல்லவருமான உயர்திரு 7. ஏ. சதாசிவ பண்டாரத்தார்‌ 

அவர்கள்‌. அப்பெரியாருக்கு மனமுவந்த நன்றியைத்‌. 
தெரிவித்துக்கொள்கிறேன்‌. 

தமிழிலே சாசனர்‌ செய்யுட்கள்‌ இவ்வளவுதான்‌ என்று 
நினைக்கவேண்டா, இன்னும்‌ நூற்றுக்கு மேற்பட்ட செய்‌ 
யுள்கள்‌ உள்ளன. அவை அச்சிடப்படாமல்‌ எபிகிராபி 
இலாகாவில்‌, வைக்கப்பட்டு, உலகத்துக்குப்‌ பயன்படாமல்‌ 
உள்ளன. இப்போது எனக்குக்‌ கிடைத்தவரையில்‌ சாசனச்‌ 
செய்யுள்களை அச்சிடுகிறேன்‌. இந்த நூலில்‌ உள்ள செய்‌ 
யுட்கள்‌, தமிழ்‌ இலக்கியத்தை ஆராய்வதற்கும்‌, பண்டைக்‌ 
காலத்துச்‌ சமுதாய வாழ்க்கை நிலை, அரசியல்‌ நிலை... தி 
லாற்றுச்‌ செய்தி முதலியவைகளை ஆராய்வதற்கும்‌ துக்‌ 
பயன்படும்‌ என்பதில்‌ சிறிதும்‌ ஐயமில்லை. 

'சாசனச்‌ செய்யுள்‌ மஞ்சரி' என்னும்‌ இந்நூலை அச்‌ 
சிட்டு வெளியிடுவதற்கு உதவிபுரியவேண்டுமென்று மூல்லி' 
யில்‌ உள்ள சாகித்திய அக்கடமி என்னும்‌ கழகத்தைக்‌ 
கேட்டுக்கொண்டேன்‌. அக்கழகத்தரார்‌ தமது தமிழ்க குழுவின்‌ 
மூலமாக இத்தொகுப்பை ஆராய்ந்து, அக்‌ குழுவின்‌ 
இசைவு பெற்று, இந்நூலை வெளியிடும்‌ செலவுக்காக ரூபா 
ஐந்நூறு நன்கொடையாக வழங்க உடன்பட்டனர்‌. ஆகவே 
இக்நூல்‌ சாகித்திய அக்கடமியின்‌ ஆதரவில்‌ வெளிவருகிறது... 
இவவுதவியை அளித்தருளிய சாகித்திய அக்கடமிக்கும்‌, 
அதன்‌ தமிழ்க்‌ குழுவுக்கும்‌ எனது மனமார்ந்த நன்றியைத்‌ 
தெரிவித்துக்கொள்‌ கிறேன்‌. 


மனிலாப்பட, அன்னே சீனி. வேங்கடசாமி. 
15-53-1959 

கண்டார்‌ காணா வுலகத்திற்‌ காதல்‌ செய்து நில்லாதேய்‌ 
பண்டேய்‌ பரமன்‌ படைத்தகாள்‌ பார்த்து நின்று நையாதேய்‌ 
தண்டார்‌ மூப்பு வந்துன்னைத்‌ தளரச்‌ செய்து நில்லாமுன்‌ 
னுண்டேல்‌ லுண்டு மிக்கது உலகம்‌ மறிய வைம்மினேய்‌. 


[முன்பக்கத்தில்‌ காட்டப்பட்ட பல்லவர்‌ காலத்துத்‌ 
தமிழ்‌ எழுத்தின்‌ வாசகம்‌.] 

[இது வட்டெழுத்து. ஒருகாலத்தில்‌ தமிழ்நாடு முழுவதும்‌ 
வழங்கப்பட்ட எழுத்து இது. இவ்வெழுத்தின்‌ வாசகத்தை 
அடுத்த பக்கம்‌ காண்க. ] 


வட்டெழுத்துப்‌ படத்தின்‌ வாசகம்‌ 


தென்னவர்தந்‌ திறலாணைச்‌ 
சிலைஒடுபுலி கயலிணைமன்‌ 
பொன்னிமையச்‌ சிமையத்து 
விறற்கருவி இற்றைக்குந்‌ 
தொழில்செய்து வந்தவர்‌ பின்னோன்‌ 
செயல்பல பயின்றோர்‌ முன்னோன்‌ 
திருமலிசாசன மிதற்குச்‌ 
செழுந்தமிழ்‌ பாடினோனற்றை 
நிருபசேகரப்‌ பெருங்கொல்லன்‌ 
நீள்புகழ்‌ ௩க்கனெழுத்து. 


1இந்நூல்‌, சாசனச்‌ செய்யுளின்‌ கடைசி ஐந்து அடிகள்‌. 
156-ம்‌ பக்கம்‌ காண்க.] 


ஆசிரியரின்‌ பிற நூல்கள்‌ 


மறைந்துபோன தமிழ்‌ நூல்கள்‌ 
தமிழர்‌ வளர்த்த அழகுக்‌ கலைகள்‌ 
மூன்றாம்‌ நந்திவர்மன்‌ 
மகேந்திரவர்மன்‌ 

நரசிம்மவர்மன்‌ : 

சமணமும்‌ தமிழும்‌ 

பெளத்தமும்‌ தமி 

கிறித்துவமும்‌ தமிழும்‌ 


இறைவன்‌ ஆடிய 
எழுவகைத்‌ தாண்டவம்‌ 


கெளதம புத்தர்‌ 

பெளத்தக்‌ கதைகள்‌ 

காஞ்சீபுரம்‌. ஏகாம்பரநாதர்‌ கோவிலில்‌ உள்ள சுப்பிரமணிய 
சுவாமி கோவில்‌, மேற்கு-தெற்குப்புறச்‌ சுவர்களில்‌ எழுதப்‌ 
பட்டுள்ளவை. 


பதிப்பு: எண்‌ 348-4. தென்‌ இந்திய சாசனங்கள்‌, 


தொகுதி நான்கு. (710. 848-A. 5.1.1. Vol. IV.) 


விளக்கம்‌ : திருமால்‌ மாவலிவாணன்‌ என்னும்‌ அரச 
னுடைய போர்வெற்றியைக்‌ கூறுகின்‌ றன இச்செய்யுட்கள்‌. 


சாசனச்‌ செய்யுள்‌ 


அடுகயலை முன்னாளி லாடகக்‌ குன்றிட்ட 

வடுமறைந்து போயும்‌ மறையா- முடுகுசமர 

மாற்றோர்‌ தொழுந்திருமால்‌ மாவுதைப்ப வேல்வழுதி 
தோற்றோடிப்‌ போன சுவடு. 1 
மாலாக்கி யிந்திரையைத்‌ திருத்தோள்வைத்து வையமொரு 
கோலாற்‌ புரந்தருள மாவலிவாணன்‌ நன்கொற்றவடி 
வேலாற்‌ றுரப்புண்டபின்‌ வீரமாறன்‌ வெகுண்டு பண்டு 
காலாற்‌ குடித்த கடற்‌ கண்களால்‌ விழக்‌ கண்டனமே. 2 
ஏற்றார்க்‌ கிடாதா ரில்லையென்ப தின்‌ றறிந்தேஞ்‌ 

சீற்றத்‌ திருமால்‌ செருவேற்க-— மாற்றிலாப்‌ 
பொன்னிட்டான்‌ சென்னிகொடிப்‌ பன்னிட்டான்‌ சேரமான்‌ 
வென்னிட்டான்‌ கொற்கையார்‌ வேந்து. 8 

்‌ குறிப்பு செய்யுள்‌ 1. ஆடகக்‌ குன்று - பொன்மலை, 
இமயமலை. திருமால்‌ - திருமால்‌ மாவலிவாணன்‌. மாவலி 
வாணர்‌ என்னும்‌ வாணாதிராயர்கள்‌, பாண்டியரின்‌ கீழ்ப்‌ 
படைத்தலைவராக இருந்தவர்கள்‌. பாண்டியர்‌ ஆற்றல்‌ 
குறைந்த பிற்காலத்தில்‌ இவர்கள்‌ சுயேச்சை பெற்றுப்‌ பாண்‌ 
டிய அரசர்களைத்‌ தமக்குக்‌ கீழ்ச்‌ சிற்றரசராகும்படிச்‌ செய்‌ 
தார்கள்‌. இவ்வாணாதிராயர்களில்‌ ஒருவன்‌ திருமால்‌ மாவலி 
வாணன்‌ என்பவன்‌. செய்யுள்‌ 2. மாவலிவாணனால்‌ துரத்தப்‌ 
பட்ட வீரமாறன்‌ என்னும்‌ பாண்டியன்‌ வரலாறு தெரியவில்லை. 
செய்யுள்‌ 8. மூன்றாம்‌ வரியில்‌ :கொடிப்பன்னிட்டான்‌ என்‌ 
றிருப்பது கொடிப்பின்னிட்டான்‌ என்றிருத்தல்‌ வேண்டும்‌. 
வென்னிட்டான்‌ - முதுகுகாட்டித்‌ தோற்றோடினான்‌. 


சண்டேசுவரர்‌ 


இடம்‌ : செங்கற்பட்டு மாவட்டம்‌, மதுராந்தகம்‌ தாலுகா, 
பெரும்பேர்‌ கிராமம்‌. இவ்வூர்‌ தான்தோன்‌ றீசுவரர்‌ கோவில்‌ 
முன்மண்டபத்துத்‌ தெற்குச்சுவரில்‌ உள்ள சாசனச் செய்யுள்‌. 


பதிப்பு : எண்‌ 484. தென்‌ இந்திய சாசனங்கள்‌, 
தொகுதி ஏழு, (Ne. 484. 5.1.1, Vol. VIL) 

விளக்கம்‌ : இது சண்டேசுவரர்‌ ஓலைச்‌ செய்யுள்‌. 
தண்டீசுவரர்‌ ஓலை என்றும்‌ கூறப்பெறும்‌. சண்டேசுவரர்‌ 
அல்லது தண்டீசுவரர்‌ என்பவர்‌ சைவ அடியார்களில்‌ ஒருவர்‌. 
சிவன்கோவில்களில்‌, எல்லா விசாரணைகளையும்‌ செய்யும்படி 
சிவபெருமான்‌ சண்டேசுவரரை. ஏற்படுத்தியதாகப்‌ புராண 
வரலாறு கூறுகிறது, இந்த வரலாற்றுப்படி, சிவன்‌ கோவில்‌ 
வரவு செலவு கணக்குகளைச்‌ சண்டேசுவரர்‌ பேரினால்‌ எழுது 
வது பண்டைக்‌ காலத்து மரபு. இந்தச்‌ செய்யுள்‌ அந்த 
மரபைக்‌ கூறுகிறது. 


6 சாசனச்‌ செய்யுள்‌ மஞ்சரி 


** புகழ்மாது விளங்க ஜயமாது விரும்ப '* என்று 
தொடங்குகிற ஒரு சாசனத்தின்‌ கீழே இந்தச்‌ செய்யுள்‌ 
எழுதப்பட்டுள்ளது. 


சாசனச்‌ செய்யுள்‌ 


சண்டேச்சரன்‌ ஓலை சாகரஞ்சூழ்‌ வையகத்தீர்‌ 
கண்டீச்சரன்‌ கரும மாராய்க--பண்டேய்‌ 
அறஞ்செய்தான்‌ செய்தான்‌ அறங்காத்தான்‌ பாதம்‌ 
திறம்பாமைச்‌ சென்னிமேற்‌ கொள்க, 


குறிப்பு :--இந்தச்‌ செய்யுள்‌, பாடபேதங்களுடன்‌ வேறு 
சாசனங்களிலும்‌ எழுதப்பட்டுள்ளது. அவற்றை இங்கே குறிப்‌ 
பிடுவது அமைவுடைத்து. 

தஞ்சாவூர்‌ மாவட்டம்‌, தஞ்சாவூர்‌ தாலுகா, உடையார்‌ 
கோயில்‌ திருக்களாவுடைய மகாதேவர்‌ ஆலயத்தின்‌ வடபுறச்‌ 
சுவரில்‌ உள்ள செய்யுள்‌. (எண்‌ 1041, தென்‌ இந்திய சாச 
னங்கள்‌, தொகுதி ஏழு.) 

தண்டீச்சரன்‌ ஓலை சாகரஞ்சூழ்‌ வைய்யகத்து 

கண்டீச்சுரன்‌ கருமம்‌ ஆராய்மின்‌--பண்‌டே 

அறஞ்செய்தான்‌ செய்தான்‌ அறங்காத்தான்‌ பாதம்‌ 

திறம்பாமல்‌ சென்னிமேல்‌ வைத்து. 

தென்‌ ஆர்க்காடு மாவட்டம்‌, விழுப்புரம்‌ தாலுகா, திரு 
வாமாத்தூர்‌, அபிராமேசுவரர்‌ கோவில்‌ முதல்‌ பிராகாரம்‌ தென்‌ 
புறச்‌ சுவரிலும்‌ இதே செய்யுள்‌ பாடபேதத்துடன்‌ காணப்படு 
கிறது. (எண்‌ 750, தென்‌ இந்திய சாசனங்கள்‌, தொகுதி 
எட்டு.) 

தண்டேசுரன்‌ ஓலை தாபரஞ்சூழ்‌ வையகத்து 

கண்டீசன்‌ கருமம்‌ ஆராய்க--பண்டே 

அறஞ்செய்தான்‌ செய்தான்‌ அறங்காத்தான்‌ பாதம்‌. 

திறம்பாமல்‌ சென்னிமேல்‌ வைத்து. 

வெண்ணெயூரில்‌ உள்ள விசுவநாதர்‌ கோவிலில்‌, இதே 
செய்யுள்‌ வேறு பாடபேதத்துடன்‌ காணப்படுகிறது. அது, 


சாசனச்‌ செய்யுள்‌ மஞ்சரி 


£6செந்தமிழ்‌??, நான்காந்‌ தொகுதியில்‌, 2582-ஆம்‌ பக்கத்தில்‌ 
அச்சிடப்பட்டிருக்கிறது. பாடபேதமுள்ள முதல்‌ இரண்டடி 
இது: 

“£ தண்‌ டீச்‌ சுரன்‌ கோயிற்‌ ரபரஞ்சூழ்‌ வையகத்திற்‌ 

கண்டச்‌ சுரங்‌ கருப்ப மீறாகப்‌--பண்டே ?? 

புதுக்கோட்டை, திருமெய்யம்‌ தாலுகா, கள்ளம்பட்டி ; 
மதீசுவரர்‌ கோவிலின்‌ முன்புள்ள ஒரு கல்லில்‌ இச்செய்யுள்‌ 
எழுதப்பட்டுள்ளது. அது, புதுக்கோட்டை : சாசனங்கள்‌ 
989-ஆம்‌ எண்ணில்‌ அச்சிடப்பட்டிருக்கிறது. இடையிடையே 
சில எழுத்துக்கள்‌ மறைந்துவிட்டன. 


மகதைப்‌ பெருமாள்‌ 


இடம்‌ : வடஆர்க்காடு மாவட்டம்‌, திருவண்ணாமலை 
தாலுகா, திருவண்ணாமலை. அண்ணாமலையார்‌ கோவில்‌, மூதல்‌ 
பிராகாரம்‌, வடக்குப்‌ பக்கச்‌ சுவரில்‌ உள்ளது. 

பதிப்பு: எண்‌ 97. தென்‌ இந்திய சாசனங்கள்‌, 
தொகுதி எட்டு. (1.97. 5.1.1. Vol. VII.) “செந்தமிழ்‌” 
மூன்றாம்‌ தொகுதி, பக்கம்‌ 427-432. 

விளக்கம்‌ : மகதைப்‌ பெருமாள்‌ என்பவரின்‌ வீரத்தை 
யும்‌ வெற்றியையும்‌ புகழையும்‌ கூறுகின்றன இந்தச்‌ 
செய்யுட்கள்‌. மகதை என்பது மகதநாடு, இதற்கு நடுநாடு 
என்னும்‌ பெயரும்‌ உண்டு. மகதைப்‌ பெருமாள்‌ வாண 
குலத்தைச்‌ சேர்ந்தவன்‌. ஆகையால்‌, வாணகோவரையன்‌ 
என்றுங்‌ கூறப்படுகிறான்‌. மகதைப்‌ பெருமாள்‌, திருவண்ணா 
மலை கோவிலைப்‌ பொன்‌ வேய்ந்தான்‌. ஆதலால்‌, பொன்‌ 
பரப்பினான்‌ மகதைப்‌ பெருமாள்‌ என்றும்‌ கூறப்படுகிறான்‌. 
இவன்‌ சோழ அரசனுக்குக்‌ கழடங்கியவன்‌, 

பொன்‌ பரப்பினானான மகதைப்‌ பெருமாள்‌ கவி. 

தாரு முடியு முரசுந்‌ தமக்குரிய 

பாரு முடன்பெறுவர்‌ பார்வேந்தர்‌--வீரப்‌ 

பெருமாள்‌ மகதேசன்‌ பேரெழுதித்‌ தத்தம்‌ 

திருமார்பி லாளோலை செய்து. 1 


வன்மதுரை விட்டு வடகடலான்‌ மால்வழுதி 
“தென்மதுரை பட்டின்று தென்கடலான்‌--நன்னுதலாய்‌ 
மல்லார்தோள்‌ மாகதர்‌கோமான்‌ முனிந்தால்‌ மன்னவருக்‌ 
கெல்லாங்‌ கடலோ விடம்‌. 2 


ஆழந்‌ தருகடல்‌ வையத்‌ தரசு 
செலுத்திய செங்கோ லரசெல்லாம்‌ 
ம்‌ தருகொடை வாண திவாகரன்‌ 
1 " விதிமுறை' செய்வது மெய்கண்‌ டீ . 
ரீழந்‌ திறையிடு மாணிக்‌ கப்படி 
யடுமின்‌ தென்னரீ ரிடீராகிற்‌ 
சோழன்‌ திறையிடும்‌ யானைக்‌ குங்களை 
_ யிடுமென்‌ றிருமிது த்தப்‌ 8 


அல்ல கொற்றக்‌ குடைவாணன்‌ பல்புரவித்‌ 
.தேரோன்‌ திருவுத்‌ திராடநாள்‌--பேருவமை - 
குன்றெடா மாலியானைக்‌ கோவேந்தர்‌ வீற்றிருப்ப 
ரின்றெடா னின்றெடா னென்று, 4 


தென்னர்‌ முதலா வுலகாண்ட செம்பொன்முடி 

மன்னர்‌ பெருவாழ்வும்‌ வாள்‌ வலியு-— மின்னு 

முருவத்‌ திகிரி யுயர்நெடுந்தேர்‌ வாணன்‌ 

' புருவக்‌ கடைவளையப்‌ போம்‌. டத 
தீய்ந்து பொழிலாகா சிந்தி நகராகா 

தூந்து மணிநீர்த்‌ துறையாகா--வேந்துமுலைப்‌ 

பூணாகா மாறி விழவாகா பொன்னெடுந்தேர்‌ 

வாணுகா வென்னாதார்‌ மண்‌. 6 

பொருப்பிற்‌ கரிய புகர்முக வெங்கூற்றின்‌ 
மருப்பிற்‌ றுளைப்புண்ண வாரா- சிருப்பில்‌ 
வடியுளவாஞ்‌ செவ்வேல்‌ மகதையர்‌ கோமா 
னடியுளவாம்‌ வேந்தற்‌ கரண்‌. ரீ 
அரிந்த கனைகழற்காற்‌ போர்வளவர்‌ கோனை 
வரிந்த திறைக்காக வாணா--தெரிந்தானை 
வாங்கினா யென்று வழுதியர்கள்‌ தாங்கலங்கி 
'யேங்கினார்‌ பாரிழந்தோ மென்று. 8 
முருகுந்து காஞ்சியும்‌ வஞ்சியும்‌ கொண்ட மொய்தார்‌ மகதன்‌ 
திருகுங்‌ கனைகழல்‌ வீக்கிய நாள்சீ பராந்தகனிற்‌ 
பெருகுங்‌ குருதிப்‌ புனல்வாய்‌ தொறும்‌ பிலவாய்‌ மடுத்துப்‌ 
பருகுங்‌ கழுதுடன்‌ செம்மைகொண்‌ டாற்கும்‌ பனிக்கடலே. 9 
மட்டியன்‌ ஜேறிய தார்புனை வாண புரந்தரனீ 137 
வெட்டியன்‌ றேகொன்ற வெண்‌ மணிப்பொடி கதிர்க்‌ 
தொட்டியென்‌ றேனுந்‌ துலைவதுண்டே துலையாதபந்தி 
கட்டியன்‌ றேதெவ்வர்‌ பாய்‌ பரித்தானை கலக்குவதே.. : : 10 
கொங்குங்‌ கலிங்கமுங்‌ கொண்ட கண்டா கொடித்‌ தேருதியர்‌ 
தங்கும்‌ பதிகொண்ட வாணாதிபா தணியாத தென்கொல்‌ 
பொங்குஞ்‌ சினப்படை வங்கார *தொங்கன்‌ புரண்டுவீழச்‌ 
செங்குன்ற மின்று பிணக்குன்ற மாக்கிய தேர்மன்னனே. 11 
வாரொன்று முலையாய்மற்‌ றவரொன்றும்‌ 
பழுதுரையார்‌ மகதை வேந்தன்‌ 
போரொன்று புரியாமுன்‌ பெரியகுறிச்‌ 
சியில்லெழுந்த புகையே கண்டாய்‌ 
காரன்று கனலெரியை மின்னென்று . 
தளரேல்‌ காரைக்‌ காட்டி 
லூரொன்று மதிள்விழுந்த பேரொலியும்‌ 
உருமதிர்வ தொக்கும்‌ காணே. , 12 


*சிங்கன்‌ என்பது ரிஷபேசுவரர்‌ கோவில்‌ சாசனத்திற்‌ கண்ட பாடம்‌. 


10 சாசனச்‌ செய்யுள்‌ மஞ்சரி 


முன்பொரு படைக்கடலை விட்டரச ரானார்‌ 
மூலதன மும்பரியு முறைமுறை பரிவாரித்‌ 
தென்பகை யடக்கியபின்‌ வாணகுல தீபன்‌ 
செய்ததனி யாண்மைவட திக்கி லறிகிற்பீர்‌ 
*பண்டொரு பொருப்பரண்‌ விடாமலைய மானைப்‌ 
போரயிலில்‌ பொருத போதொரு பெரும்போர்‌ 
வன்பறை தவிர்த்தொரு குதிரைவலி யாலவனை 
வாட்டுறை தவிர்த்ததொரு கோலின்‌ வலியாலே, 18 


மண்ணாள்‌ திகிரிக்கை வாணன்‌ வடுகெறிந்த 

எண்ணா யிரஞ்சூழ்ந்த எண்டிசையும்‌--புண்வடிந்த 
நீரே நீர்காக நிழலே நிழல்நெடும்பேய்த்‌ 

தேரேதேர்‌ செஞ்சேறே சேறு. 14 


எண்மேல்‌ மிகும்பரித்‌ தேர்மக தேசன்‌ இகல்‌ விசையப்‌ 
பெண்மேல்‌ விரும்பிவெம்‌ போர்செய்த நாள்பின்‌ குடாவடுகர்‌ 
விண்மேல்‌ நடந்து வடுகென்னு நாமம்‌ விலக்குண்டபின்‌ 
மண்மேல்‌ நடந்தது தேசிமுன்‌ னான்‌ வடுகொன்றுமே. 15 


சூழும்‌ பிணவணைமேல்‌ தோய்கழுகின்‌ பந்தற்கீழ்‌ 
வீழுங்‌ கழுதினங்கள்‌ 1 மெய்காப்ப--வாழுந்தன்‌ 
தொன்னகரே போல்வடுகர்‌ துஞ்சத்‌ துயிற்றியதே 
மன்னவர்கோன்‌ மாகதர்கோன்‌ வாள்‌. 16 


மடலளவு நிறைந்தொழுகு மதுமலர்த்தார்‌ 
மகதேசன்‌ வைய்யங்‌ காக்கும்‌ 
அடலளவி லணிநெடுந்தேர்‌ ஆயு . . 
௨. ரமனை வணங்கா வரச ரியாவர்‌ 
கடலளவு நடந்ததவன்‌ கணை குரக்கு 
மவன்றன்‌ கதிர்வேல்‌ மன்ன 
ருடலளவு நடந்ததுமற்‌ றுலகளவு 
நடந்ததவன்‌ ஒருசெங்‌ கோலே. ' 17 


*மின்பொரு என்றும்‌ பாடம்‌ உண்டு, {கழுகினங்கள்‌' என்றும்‌ பாடம்‌, 

தெற்கோடி மாமறுகில்‌ தெண்மணலைச்‌ சேயிழையா 
ரமரற்கு மருந்தாக்க வல்லவா--யாற்கு 

முயிராய்‌ செங்கோ லுயர்நெடுந்தேர்‌ வாணன்‌ 

னயிரா வதத்தி னடி. 18 


சொல்லி விடுசெரு மீனவர்‌ சூழு முரிமைகொ டாழ்கட 
லெல்லி விடுபட வெறுவ ரேனு மியமபுரி யேறுவர்‌ 
கொல்லி விடுமுத காதிபர்‌ கூளி கருதில ரூர்புக 

வல்லி விடும்‌ அயிராவதம்‌ வாணன்‌ வரவிடு நாளையே, 19 


வேளை நெடுங்கல்லும்‌ வெட்டும்‌ விரற்குகையு 

மூளை தெரிக்கு முடித்தலையு--நாளை 

மதிவா ணுதல்மடவாய்‌ காணலாம்‌ வாண 

னதிவா ரணன்தொடர்விட்‌ டால்‌. 20 


குறிப்பு :--9-ஆம்‌ செய்யுள்‌. மனிதரை யானையால்‌ மிதித்‌ 
துக்‌ கொல்லும்‌ வழக்கம்‌ அக்காலத்திலிருந்ததை இச்செய்யுள்‌ 
கூறுகிறது. 

4-ஆம்‌ செய்யுள்‌. அரசர்‌ தமது பிறந்த நாளில்‌ போர்‌ 
செய்வது மரபன்று. பொன்பரப்பினானான மகதைப்‌ பெருமா 
ளும்‌, தான்‌ பிறந்த திருவுத்திராட நாளில்‌ போர்‌ செய்வதில்லை 
என்பது கருத்து. 

15-ஆம்‌ செய்யுள்‌. இரண்டாம்‌ அடியில்‌, *₹குடாவடுகர்‌?? 
என்றிருப்பது ££ கொடா வடுகர்‌ ?? என்றிருக்க வேண்டும்‌. 

ஆனால்‌, சாசனங்களிலெல்லாம்‌ இச்சொல்‌ ££ குடு?? என்றே 

எழுதப்படுகிறது. குடு என்னும்‌ பழைய உருவம்‌ இன்காகற்தில்‌ 
““கொடு?? என்று திரிந்துள்ளது போலும்‌. 

பொன்பரப்பினனான மகதைப்‌ பெருமாளின்‌ சிறப்புக்‌ 
களைக்‌ கூறுகிற இந்தச்‌ செய்யுட்களில்‌ சில, திருவண்ணாமலை 
தாலுகா; செங்கமா கிராமத்தில்‌ உள்ள ரிஷபேசுவரர்‌ கோவில்‌. 
தென்புறச்‌ சுவரிலும்‌ எழுதப்பட்டுள்ளன. அவை, தென்‌ 
இந்திய சாசனங்கள்‌, ஏழாந்‌ தொகுதி, 1298-ஆம்‌ நெம்பரில்‌ 

அச்சிடப்பெற்றுள்ளன. மேலேயுள்ள செய்யுள்களில்‌ 9, 10, 
12, 11, 18, 16, 19 எண்ணுள்ள செய்யுள்கள்‌ அந்தச்‌ 
றல்‌ எழுதப்பட்டுள்ளன. ஆகையால்‌ அவற்றைத்‌ 
தனியே இங்குக்‌ காட்டவில்லை. 


மகதைப்‌ பெருமாள்‌ 


இடம்‌ : வடஜர்க்காடு மாவட்டம்‌, திருவண்ணாமலை 
தாலுகா, திருவண்ணாமலை. அண்ணாமலையார்‌ கோவில்‌, முதல்‌ 
பிராகாரம்‌ வடக்குப்புறத்துச்‌ சுவரில்‌ உள்ள சாசனம்‌: 


பதிப்பு: 'செக்தமிழ்‌', மூன்றாம்‌ தொகுதி, பக்கம்‌. 422. 
விளக்கம்‌ : இவையும்‌, பொன்பரப்பினானான மகதைப்‌ 
பெருமாளைப்பற் றிய கவிகள்‌. 


சாசனச்‌ செய்யுள்‌ 
ஸ்வஸ்திஸரீ பொன்பரப்பினானான மகதைப்‌ பெருமாள்‌ கவி. 
நாமான்‌ அரவிந்தமான்‌ விந்தமான்‌ முடி 'நாகர்சென்னிப்‌ 
பூமான்‌ விரும்பும்‌ புகழ்மக தேசற்குப்‌ போர்வழுதி . : 
வாமா னிறையிட்ட்‌ வன்னாள்‌ 'துடங்கிஅவ்‌ வானவர்தம்‌. 
கோமான்‌ றனதென்‌ நிரான்‌ அமராபதிக்‌ குஞ்சரமே; ௩ சந 
மேருவின்‌ மேல்‌ வென்று கயல்பொறித்த வார்த்தையிலும்‌ 
வாரிபட வேலெறிந்த வார்த்தையிலும்‌---கார்விலங்கு 
முன்னிட்ட வார்த்தையிலுந்‌ தென்னவர்‌ மாகதற்குப்‌ 
பின்னிட்ட வார்த்தை பெரிது. பரந்து 2 


குறிப்பு: மகதைப்‌ பெருமாளின்‌ யானையைப்‌ புகழ்கிறது 
முதற்‌ செய்யுள்‌. பாண்டியன்‌, . மகதைப்‌ பெருமாளிடம்‌ 
தோல்வியடைந்ததைக்‌ கூறுகிறது இரண்டாவது செய்யுள்‌. 


ஆட்கொண்டான்‌ . 


இடம்‌ : வடஆர்க்காடு மாவட்டம்‌; ்‌ திருவண்ணாமலை 
தாலுகா, செங்கமா. இவ்வூர்‌ ரிஷபேசுவரர்‌ கோவில்‌ தென்‌ 
புறச்‌ சுவரில்‌ உள்ள செய்யுட்கள்‌. 


பதிப்பு : எண்‌ 121, தென்‌ இந்திய சாசனங்கள்‌, 
தொகுதி ஆறு. (0. 121. 5.1.1. Vol. VIL.) 


விளக்கம்‌ : கண்ணனூர்‌ ஆட்கொண்டான்‌ “என்பவர்‌, 


முருகன்‌ திருவுருவத்தை இக்கோவிலில்‌ அமைத்ததைக்‌ கூறு 
கின்றன இச்செய்யுள்கள்‌. 


சாசனச்‌ செய்யுள்‌ 


திருவளரும்‌ புயன்‌ தென்‌ கண்ணை ஆட்கொண்ட நாயகனிற்‌ 
பொருள்வளரும்‌ புவியிற்‌ பொலிவெய்திப்‌ பொருந்திடவே 
யுருவளர்‌ தோகையின்‌ மேல்வந்‌ துதித்தெழு ஞாயிறுபோற்‌ 
கருவளர்‌ கந்தனைக்‌ கற்பித்‌ தடியிணை கண்டனனே. 


பெரியுடையார்‌ திருமேனி கல்யாணி திருமேனியாக 


நீடுலகில்‌ வாழ நிறைந்து திருவிருக்க 

நாடிநெதி எய்தி நலந்திகழ--கோடுவளர்‌ 
கண்ணனூ ராட்கொண்டான்‌ கந்தனைக்‌ எற்பித்தா 
னண்ணல்‌ சிறுவேளன்‌ அறிந்து: 


குறிப்பு :--செய்யுள்‌ 1. கண்ணை - கண்ணஜூர்‌. 
செய்யுள்‌ 2. நெதி- நிதி, செல்வம்‌, 


கோப்பெருஞ்‌ சிங்கனும்‌ 
ஆட்கொண்ட தேவனும்‌ 


இடம்‌ : வடஆர்க்காடு மாவட்டம்‌, திருவண்ணாமலை 
தாலுகா, திருவண்ணாமலை. அண்ணாமலையார்‌ கோவில்‌, முதல்‌ 
பிராகாரம்‌, மேற்குப்‌ பக்கத்துச்‌ சுவரில்‌ உள்ளது, 

பதிப்பு: எண்‌ 69. தென்‌ இந்திய சாசனங்கள்‌, 
தொகுதி எட்டு. (71%. 89. 8.1.1. Vol. ௭111.) 

விளக்கம்‌ : கூடலாளப்‌ பிறந்தான்‌ கோப்பெருஞ்‌ சிங்க 
னும்‌ அவன்‌ மகன்‌ ஆட்கொண்ட தேவனும்‌ இந்தக்‌ கோவிலுக்‌ 
குச்‌ செய்த தான தருமங்களைச்‌ சிறப்பித்துக்‌ கூறுகிறது 
இந்தச்‌ செய்யுள்‌. 


சாசனச்‌ செய்யுள்‌ 


கார்வளர்‌ மேனிக்‌ கமலக்‌ கண்ணன்‌ 
பார்வள ருந்திப்‌ பல்லவர்‌ பெருமான்‌ 
சகல புவனச்‌ சக்கர வர்த்தி 
கூட லவனி யாளப்‌ பிறந்தான்‌ 
5 கோப்பெருஞ்‌ சிங்கன்‌ குரைகழற்‌ காடவன்‌ 
சொன்மறை யாக்கன்‌ சுடர்வா ளெடுத்துப்‌ 
பின்வர நடந்து பிலந்திறந்‌ தருளிய 
காவலர்‌ தம்பிரான்‌ கண்ணா ரமுத 
ரருண மால்வரைப்‌ பெருமாள்‌ தமக்குச்‌ 
10 செய்த திருப்பணி தெரிந்தெடுத்‌ துரைப்பிற்‌ 
- காதிற்‌ கம்பியுங்‌ கதிர்மணி மகுடமும்‌ 
செங்கதி ரெரிக்கு மங்க சுத்தமும்‌ 
பாகு வலையமும்‌ பைம்பொற்‌ பலதொழிற்‌ 
திருவுடை யாடையுற்‌ திருக்கழற்‌ கீழிடும்‌ 
15 பேதை பாதமும்‌ பிறங்கிருட்‌ கண்டமு 

மிளஞா யிற்றி னெழினிறந்‌ தோன்ற 
வளர்மா ணிக்க வாளிவெயி லரும்பிய 
விரிகட லவனி யாளப்‌ பிறந்தான்‌ 

திருவா சிகையுஞ்‌ சிங்கா சனமும்‌ 

கற்பக விருக்கமு முத்தின்‌ பந்தலு 

மோடரி மைக்க ணுமையிசை பாடி 

ஆடிய வதிருங்‌ கழற்பெரு மாளுக்‌ 

கினமா ணிக்க மிலங்கச்‌ செய்த 

பரதம்‌ வல்ல பெருமா ளென்னுந்‌ 

திருவா சிகையுஞ்‌ சிறந்த செங்கதி 

ரொளி விளங்கு மாணிக்கமுந் துளங்கும்‌ 
வயிரமுங்‌ கட்டிய பொலன்‌ தருக்‌ கூட 
மஞ்சனமுங்‌ கண்ணா ரமுதர்காமக்‌ கோட்டத்‌ 
துண்ணா முலையா முமையவள்‌ தனக்குப்‌ 
பருமணி நிரைத்த திருவுடை யாடையும்‌ 
வென்றிவேல்‌ கொண்டு குன்றெறி முருகன்‌ 
செந்நிற மேனியுந்‌ தேவியர்‌ மேனியு 
மைஞ்ஞிறத்‌ தோகை வண்ணமு மடையப்‌ 
பொன்னிற மாக்கிய பொற்பணி பலவு 
மல்லை காவல னிச்சங்க மல்லன்‌ 

பல்லவர்‌ வேந்தன்‌ பரதம்‌ வல்லன்‌ 

கூட லவனி யாளப்‌ பிறந்தான்‌ 

செய்தன விப்பணி யடங்கவு மிவன்சிறந்‌ 
தூழி காலம்‌ வாழி இவன்மகன்‌ 

வாடா வாகைக்‌ காடவ குமாரன்‌ 
வான்புகழ்‌ மல்லையு மயிலையுங்‌ காஞ்சியுந்‌ 
தண்டக நாடுந்‌ தண்புனற்‌ பாலியும்‌ 
பெண்ணையுங்‌ கோவலும்‌ மெவுகையு முடையவ 
னெண்ணருஞ்‌ சிறப்பில்‌ யாவரு மதித்த 
விருதரில்‌ வீரன்‌ விறல்வீ ராசனி 

கரிய நாதன்‌ காதற்‌ குமரன்‌ 

குடதிசைக்‌ கருநடர்‌ தென்புலங்‌ குறுகவும்‌ 
வடதிசைத்‌ தெலுங்கர்‌ வடக்கிருந்‌ தழியவும்‌ 
போர்பல கடந்து பொருந்தா மன்னவ 
ராரெயிற்‌ சேர்ந்தூர்‌ மலையர ணழித்து 
நல்லிசைக்‌ கடாம்புனை நன்னன்‌ வெற்பில்‌ 
வெல்புக ழனைத்து மேம்படத்‌ தங்கோன்‌ 
வாகையுங்‌ குரங்கும்‌ விசையமுந்‌ தீட்டிய 
வடல்புனை நெடுவே லாட்கொண்ட தேவன்‌ 
கடகரி முனைமுகங்‌ கடந்த காங்கயன்‌ 
கண்ணா ரமுதர்‌ கனங்குழை யாகத்‌ 
தண்ணா மலையற்‌ கன்புகெழு நெஞ்சில்‌ 
விருப்புடன்‌ செய்த திருப்பணிக்‌ கோவை 
யாவையு மெடுத்துப்‌ பாவல ருரைப்பில்‌ 
நின்ற தொல்புகழ்‌ நிலமுழு தளித்த 

வென்றி புனைதோ ளாட்கொண்ட தேவன்‌ 
வேணா வுடையா னென்னும்‌ பெயரா 
னிணாள்‌ வாழ நிலைபெறச்‌ செய்த 

பெருமா ளமருந்‌ திருமண்‌ டபமும்‌ 
மருக்கமழ்‌ கனகத்‌ திருப்பளி யறையுந்‌ 
திருவமு தேற்றும்‌ பெருமண்‌ டபமும்‌ 
விரிவுடன்‌ செய்திருக்‌ காக்கள்ளியும்‌ 
பெருவிற லவனி யாளப்‌ பிறந்தான்‌ 
திருமண்டபமுஞ்‌ செழுமலர்‌ தொடுத்த 
கண்ணி வாடாது கண்ணிமை யாது 
மண்மிசை நடவா வானோர்‌ வலம்வர 
வெண்மதி நிலவில்‌ விளங்குசுட ரெரிக்கும்‌ 
படித்தள மென்னவும்‌ படிமூன்‌ றுக்கு 
மடித்தள மென்னவு மடையா மன்னவர்‌ 
மலைத்தளம்‌ பறித்தம்‌ மன்னவர்‌ சுமந்தச்‌ 
சிலைத்தளங்‌ கொண்டு செய்தசிலைத்‌ தளமு 
மெல்லையி லுகந்தொறுஞ்‌ செல்வந்‌ தொலையாது 

வரும்படி வகுத்த நிச்சங்க மல்லன்‌ 
பெரும்பண்‌ டாரமும்‌ பிறைமுடிப்‌ பெருமா 
“90 ளின்னாள்‌ வந்திருந்‌ தமைதோன்‌ றவு 
முன்னா ளமைந்த முறைமை காணவும்‌ 
வாட்டடங்‌ கண்ணியர்‌ மனைதொறும்‌ பலிகொளக்‌ 
காட்டிய வடிவிற்‌ கங்காள வேடமும்‌ 
வான்முகத்‌ தமரர்‌ வணங்கச்‌ செய்த 
இத நான்முகத்‌ தெரு நாயகி தனக்கு 
மப்படி வகுத்த வணிநெடுந்‌ தெருவுஞ்‌ 
செப்பிய கதிரவர்‌ திசைவலம்‌ போதும்‌ 
சோதி நன்மணி வீதிகள்‌ இலங்கக்‌ 
கலைபயில்‌ தவத்தோர்‌ நிலைபெற விருக்க 
௮0 மலைவகுத்‌ தனைய காங்கயன்‌ மடமுங்‌ 
கானிற்‌ பயிலுங்‌ கடவுளர்‌ தமக்கு 
வேனிற்‌ றென்றல்‌ வியன்பெருங்‌ கவரி 
யிருமருங்‌ கிரட்டவு மிமையவர்‌ துதிக்கவு 
மருமணம்‌ பெருகிய வாள்வல பெருமாள்‌ 
௮5 திருநெடுந்‌ தோப்புந்‌ தீத்த மாகிய 
வமுத நன்னதி யனைத்திலுந்‌ தூய 
தமிணாடு காத்த பெருமாள்‌ தடாகமும்‌ 
வண்டிசை பாடல்‌ மதுமலர்‌ வாசங்‌ 
கொண்ட காடவ குமாரன்‌ தோப்புங்‌ 
100 கவின்‌ வெம்பரிக்‌ கதிர்வழி தடுத்த 
வவனி யாளப்‌ பிறந்தான்‌ தோப்பும்‌ 
தலநிகழ்‌ சேனைத்‌ தலைவன்‌ தோப்பும்‌ 
வெம்மை நாளில்‌ வெஞ்சுர னடைந்தவர்‌ 
தம்மனங்‌ குளிரத்‌ தண்டலை நிழற்செயு 
105 மம்மை மடமு மைய்ய னேரியும்‌ 
வெற்பகந்‌ துளைத்தெனக்‌ கற்புடை யராகி 
யடனெடும்‌ பிலத்தி லமுதுவந்‌ தெழுந்த 
வடிவாள்‌ வல்ல பெருமாள்‌ கிணறு 

மளிமுரல்‌ கமலமு மாம்பலு மலர்ந்து 
குளிர்புனற்‌ காடவ குமாரன்‌ தடா கமுங்‌ 
குன்று கரையன்ன கோடுயர்‌ நெடுங்கரை 
வென்று மலைகொண்ட பெருமா ளேரியுஞ்‌ 
௬ரர்தரு நெருங்கிய சோலையு மொவ்வாப்‌ 
பரதம்‌ வல்ல பெருமாள்‌ தோப்பும்‌ 
வளஞுமி ரார்க்கு மடலிளம்‌ பாளை 
விரைகமழ்‌ வீர ராயன்‌ தோப்புந்‌ 
தவநெறிச்‌ சுந்தரர்‌ தம்பெருங்‌ குலத்திற்‌ 
த... ற்குச்‌ செய்து குடுத்த 

கடலென நிறைந்து கார்வயல்‌ விளைக்கும்‌ 
விச்‌ . , சை நிச்சங்க மல்ல னேரியுங்‌ 
காங்கயன்‌ தடாகமுங்‌ காங்கயன்‌ மடமும்‌ 
பூங்கமழ்‌ சோலையும்‌ பொற்புடன்‌ விளங்க 
யிவ்வகை யாவையுஞ்‌ செய்தன னதனாற்‌ 
பாவை பாகன்‌ சேவடித்‌ தாமரை 
யணிந்த சென்னியர்‌ பார்க்குங்‌ கண்ணின 
ரணிந்த நீற்றின ராகம நன்நெறி 

படிந்த நெஞ்சினர்‌ பரசமையங்‌ கடனை 
கடிந்த வாணையர்‌ கண்ணுதற்‌ பெருமா 
னாதி நாத நாய்வேடங்‌ கொண்டு 
பாய்புனற்‌ கங்கை யாயிர முகங்கொண் 
டார்த்தெழு மன்னா ளேற்றுக்‌ கொண்ட 
திருந்திய பிறைமுடி யருந்தவச்‌ சடாதர 
ராதியி லஞ்செழுத்‌ தோதிய தொண்டரென்‌ 
றெண்ணிய நாற்பத்‌ தெண்ணா யிரவருந்‌ 
திருவரு சிவன்‌ மேல்‌ வைத்தன 

ரிருநிலந்‌ தன்னி வினிதுவாழ்‌ கெனவே. 


குறிப்பு :--21-ஆம்‌ வரியில்‌, ““நல்லிசைக்‌ கடாம்புனை நன்‌ 
னன்‌ ?? என்று கூறப்பட்டுள்ளது. இதில்‌, நல்லிசைக்கடாம்‌ 


சாசனச்‌ செய்யுள்‌ மஞ்சரி 19 


என்பது சங்க காலத்து இலக்கியமாகிய பத்துப்பாட்டில்‌ 
மலைபடுகடாம்‌ என்னும்‌ பாட்டாகும்‌. மலைபடுகடாம்‌ பாடியவர்‌, 
இரணிய முட்டத்துப்‌ பெருங்குன்றூர்ப்‌ பெருங்கெளசிகனார்‌ 
என்பவர்‌. இப்பாடலைப்‌ பெற்றவன்‌ பல்குன்றக்‌ கோட்டத்துச்‌ 
செங்கண்மாத்துவேள்‌ நன்னன்சேய்‌ நன்னன்‌ என்னும்‌ சிற்‌ 
றரசன்‌. 

வரி 48. “மெவுகையு? என்பது *உதகையு? என்றிருத்தல்‌ 
வேண்டும்‌. 

129 வரி முதல்‌ 182 வரி வரையில்‌, சிவபெருமான்‌ நாய்‌ 
வேடங்‌ கொண்டு கங்கையை ஏற்ற செய்தி கூறப்படுகிறது. 
பல்லவர்‌ காலத்துச்‌ சிற்பங்களில்‌ கங்காதரமூர்த்தி உருவத்தில்‌, 
சிவபெருமான்‌ கங்கையைத்‌ தாங்குகிற சடைக்குப்‌ பக்கத்தில்‌ 
நாயின்‌ உருவம்‌ இருப்பதைக்‌ காண்கிறோம்‌. பிற்காலத்துக்‌ 
கங்காதரமூர்த்தி சிற்ப உருவத்தில்‌ நாய்‌ உருவம்‌ காணப்பட 
வில்லை. இந்தச்‌ சாசனத்தில்‌ நாயின்‌ உருவம்‌ குறிப்பிடப்பட்‌ 
டிருப்பது கருதத்தக்கது. 


காடவராயர்‌ 


இடம்‌ : வடஆர்க்காடு மாவட்டம்‌, செய்யாறு தாலுகா, 
அத்தி ராமம்‌. இவ்வூர்‌ அகத்தீசுவரர்‌ கோவில்‌, திருவுண்‌ 
ணாழிகைத்‌ தென்புறச்‌ சுவரில்‌ உள்ள சாசனம்‌. 

பதிப்பு: எண்‌ 125. தென்‌ இந்திய சாசனங்கள்‌, 
தொகுதி பன்னிரண்டு, (116. 125. 5.1.1. Vol. XIL) 

விளக்கம்‌: தொண்டைமண்டலங்‌ கொண்ட பல்ல 
வாண்டாரான காடவராயரின்‌ சிறப்பைக்‌ கூறுகின்றன இச்‌. 
செய்யுட்கள்‌. பல்லவ அரசர்களுக்குக்‌ காடவராயர்‌ என்பது 
பெயர்‌. 

சாசனச்‌ செய்யுள்‌ 

ஸ்வஸ்திஸ்ரீ. கூடல்‌ ஆளப்‌ பிறந்தாரான காடவராயர்‌ 
மகனார்‌ தொண்டைமண்டலங்‌ கொண்ட பல்லவாண்டாரான 
காடவராயர்‌ கல்வெட்டு. 

தங்கோ நகர்பெறத்‌ தம்புவி தாம்பெறத்‌ தான்‌ வணங்கிய 
செங்கோல்‌ வளைக்கை யரிவைய ரோடும்‌ அடியுங்‌ கையும்‌ 
பங்கேருக மன்ன பல்லவன்‌ காடவன்‌ பார்முழுதா 
னெங்கோ னனுமதந்‌ தோளிலிடா மன்ன ரெம்மன்னரே. 1 


பொருதிக்‌ கிலுஞ்சென்று போர்வென்ற பல்லவன்‌ காடவர்‌ 
கருதிப்‌ பொரச்சென்று சேவூரினிற்‌ நிருக்கண்‌ சிவக்கப்‌ [கோன்‌ 
பருதிக்கு மேலுமுயர்‌ பிணக்குன்றிற்‌ பரந்திழிந்த 
குருதிப்புனல்‌ தொண்டை நன்னாடடங்கலுங்‌ கொண்டதுவே, 


கூராழி யேந்திய பல்லவற்குக்‌ கூடல்‌ மன்னவற்குப்‌ 

பாராழி சூழ்ந்திசை பரிக்குப்‌ பந்தி பண்டடைந்த 

நீராழி வேழங்க ணீராடு மாமடு நின்றகொற்றப்‌ 

போராழி வெற்பிவன்‌ செங்கோல்‌ நடக்கும்‌ பெருவழியே. 8 


தொழுதிய லாமன்னர்‌ தொண்டைத்‌ திருநாடு கொண்டவரூர்‌ 
கழுதிய லக்கண்ட காடவன்‌ பல்லவன்‌ காசினிமேற்‌ 

பழுதிய லாத்தனிச்‌ செங்கோல்‌ நடாத்திப்‌ பராக்ரமஞ்சென்‌ 
றெழுதிய தூணங்க ளெண்டிசை சூழ்ந்த வெழுகிரியே. 4 


கைம்மலை வெள்ளக்‌ கடற்படைப்‌ பல்லவன்‌ காடவர்தஞ்‌ 
செம்மலை வந்து பணியா வடமன்னர்‌ சேனைவிட்டுத்‌ 
தம்மலைவிட்டுப்‌ புறமலை வேலித்‌ தலத்துளஞ்சா 

தெம்மலை யெச்சுரத்துப்‌ புகுவார்‌ புக்கிருப்பதற்கே. 5 


வண்டற்‌ புனற்பெண்ணை நாடுடையான்‌ 

வடவேங்‌ கடவெற்பன்‌ 
தொண்டைத்‌ திருநாடு தோள்வலியாற்‌ 

கொண்ட தொண்டைமன்னன்‌ 
கண்டற்‌ கடற்கச்சிப்‌ பல்லவன்‌ 

.. காடவன்‌ காரிருளிற்‌ 

பண்டப்‌ பிரமவர்க்‌ கன்பிலாப்‌ 

பொற்பதாம்‌ புயனே. 8 

குறிப்பு :--இச்செய்யுட்களில்‌ மூன்றாவதான ₹₹கூராழியேந்‌ 
திய?? என்னும்‌ செய்யுள்‌, வடஆர்க்காடு மாவட்டம்‌, குடியாத்‌ 
தம்‌ தாலுகா, ரங்கம்பேட்டைக்கு அருகில்‌ உள்ள மோரி 
ஜொனை என்னும்‌ இடத்தில்‌ ஒரு பாறைமேல்‌ எழுதப்பட்‌ 
டுள்ளது (தென்‌ இந்திய சாசனங்கள்‌, தொகுதி பன்னிரண்டு, 
127-ஆம்‌ எண்‌ சாசனம்‌). அந்தச்‌ சாசனச்‌ செய்யுளின்‌ மேலே 
சிதைந்துபோன சாசன வாசகம்‌ எழுதப்பட்டிருக்கிறது. அதன்‌ 
வாசகம்‌ இது: “கூடல்‌ ஆளப்பிறந்தார்‌ மகனார்‌ தொண்ட 
மண்டலங்‌ கொண்ட பல்லவாண்டாரான வீரர்‌ வீரன்‌ காடவ 
ராயர்‌ ஃஃ க ௮௨? 

8-ஆம்‌ செய்யுள்‌. கூடல்‌ மன்னவன்‌ என்பது மதுரை .நக 
ரின்‌ மன்னவன்‌ என்பது பொருள்‌ அன்று. இந்தக்‌ கூடல்‌, 
தென்‌ ஆர்க்காடு மாவட்டத்தில்‌ உள்ள கூடலூர்‌ ஆகும்‌. 

4-ஆம்‌ செய்யுள்‌. கழுது - பேய்‌. 

5-ஆம்‌ செய்யுள்‌. கைம்மலை வெள்ளக்‌ கடற்படைப்‌ 
பல்லவன்‌ என்பது, யானைப்‌ படையையும்‌ கடற்படையையும்‌ 
உடையவன்‌ என்பது. 


விடுகாதழகிய பெருமாள்‌ 


இடம்‌ : வடஆர்க்காடு மாவட்டம்‌, போளூருக்கு அடுத்த 
திருமலை. இவ்வூர்‌ மலைமேலுள்ள சிகாநாதசுவாமி கோவி 
லுக்கு அருகில்‌ உள்ள குகைவாயிலின்‌ வெளிப்புறச்‌ சுவரில்‌ 
உள்ள செய்யுள்‌. 

பதிப்பு: எண்‌ 75. தென்‌ இந்திய சாசனங்கள்‌, முதல்‌ 
தொகுதி. (1௦.75. 8.1.1. Vol. I.) 

விளக்கம்‌: சேர அரசர்‌ குலத்தவனாயெை எழினி என்‌ 
பவன்‌, முன்‌ ஒருகாலத்தில்‌ இந்த மலையின்மேலே அமைத்த 
இயக்கன்‌ இயக்கி உருவங்கள்‌ பிற்காலத்தில்‌ பழுதடைந்து 
போக, அக்குலத்தில்‌ தோன்றிய அதிகமான்‌ விடுகாதழகிய 
பெருமாள்‌ என்னும்‌ அரசன்‌ அவ்வுருவங்களைப்‌ பழுது 

நீர்த்துப்‌ புதுப்பித்ததோடு வெண்கல மணியொன்றைத்‌ 
தானம்‌ செய்ததையும்‌, கடப்பேரியிலிருந்து ஒரு கால்வாயை 
வெட்டியமைத்ததையும்‌ இச்செய்யுள்‌ கூறுகிறது. இந்தச்‌ 
செய்யுளுக்கு மேலே ஒரு வடமொழிச்‌ செய்யுளும்‌ எழுதப்பட்‌ 
டிருக்கிறது. 


சாசனச்‌ செய்யுள்‌ 


சேரவம்சத்து அதிகைமான்‌ எழினி செய்த தர்ம யக்டிரை 
யும்‌ யக்ஷியாரையும்‌ எழுந்தருளுவித்து எறிமணியும்‌ இட்டுக்‌ 
கட்ப்பேரிக்‌ காலுங்‌ கண்டு குடுத்தான்‌. 


வஞ்சியர்‌ குலபதி எழினி வகுத்த 
வியக்க ரியக்கியரோ 

டெஞ்சிய வழிவு திருத்தியிவ்‌ வெண்குண 
விறைதிரு மலைவைத்தான்‌ 

அஞ்சிதன்‌ வழிவருமவன்‌ வழிமு தலி 
அதிகன்‌ வகன்‌ நூல்‌ 

விஞ்சையர்‌ தலபுனை தகடையர்‌ காவலன்‌ 
விடுகாதழகிய பெருமாளேய்‌, 


குறிப்பு :-- இயக்கர்‌ இயக்கியர்‌ - யக்ஷன்‌, யக்ஷி. இவர்கள்‌ 
அருகக்‌ கடவுளின்‌ பரிவாரத்‌ தெய்வங்கள்‌. எண்குண இறை - 
எட்டுக்‌ குணங்களையுடைய அருகக்‌ கடவுள்‌. வகன்‌ - குபே 
ரன்‌. தகடை - தகடூர்‌. இச்செய்யுளின்‌ ஏகார ஈறு அந்தக்‌ 
காலத்து வழக்கப்படி யகரமெய்‌ பெற்றுள்ளது. 

இவ்வரசர்கள்‌, கடை எழு வள்ளல்களில்‌ ஒருவனாகிய 
அதிகமான்‌ நெடுமானஞ்சியின்‌ மரபில்‌ வந்தவர்கள்‌ எனத்‌ 
. தெரிகின்றனர்‌. 


குணவீர முனிவர்‌ 


இடம்‌ : வடஆர்க்காடு மாவட்டம்‌, போனோருக்கு அரு 
கில்‌ உள்ள திருமலை என்னும்‌ ஊர்‌. இவ்வூர்‌ ஏரியின்‌ மதகில்‌ 
உள்ளது இந்தச்‌ சாசனம்‌, 

பதிப்பு: எண்‌ 66. தென்‌ இந்திய சாசனங்கள்‌, 
தொகுதி ஒன்று. (%. 66. 8.1.1. Vol. 1.) 

விளக்கம்‌ : இவ்வூர்‌ வைகைத்‌ திருமலை என்றும்‌, வைகா 
வூர்‌ திருமலை என்றும்‌ கூறப்படும்‌. இது பேர்போன ஜைனத்‌ 
திருப்பதி, இவ்வூர்‌ குந்தவை ஜினாலயம்‌ பேர்போனது. 

குணவீர மாமுனிவர்‌ என்பவர்‌, கணிசேகர மருபொற் 
சூரியன்‌ என்பவர்‌ பெயரினால்‌, நிலங்களுக்கு நீர்‌ பாய இவ்‌ 
வூர்‌ ஏரியில்‌ கலிங்கு கட்டியதை இந்தச்‌ செய்யுள்‌ கூறுகிற து. 
“இந்தச்‌ செய்யுளுக்கு மேலே, இராஜராஜ சோழனின்‌ மெய்க்‌ 
கீர்த்தி கீழ்க்கண்டபடி எழுதப்பட்டிருக்கிறது :-- 

"ஸ்வஸ்திஸ்ரீ. திருமகள்‌ போலப்‌ பெருகிலச்‌ செல்வியும்‌ 
தனக்கேயுரிமை பூண்டமை மனக்கொளக்‌ காந்தளூர்ச்‌ சாலை 
கலமறுத்தருளி வெங்கை நாடுங்‌ கங்கபாடியு நுளம்பபாடி 
யுக்‌ தடிகைபாடியுங்‌ குடமலைகாடுங்‌ கொல்லமுங்‌ கலிங்கமும்‌ 
எண்டிசை புகழ்தர வீழமண்டலமும்‌ திண்டிறல்‌ வென்றித்‌ 
தண்டாற்‌ கொண்ட தன்னெழில்‌ எல்லா யாண்டும்‌ தொழுதக 
விளங்கும்‌ யாண்டே செழியரைத்‌ தேசுகொள்‌ ஸ்ரீகோவிராஜ 
இராஜசேகரி பன்மரான இராஜராஜ தேவர்க்கு யாண்டு 
௨௰௧-அவது.,'' 


சாசனச்‌ செய்யுள்‌ 
அலைபுரியும்‌ புனற்பொன்னி ஆறுடைய சோழன்‌ 
அருமொழிக்கு யாண்டு இருபத்தொன்றாவ தென்றுங்‌ 
கலைபுரியு மதிநிபுணன்‌ வெண்கிழான்‌ கணிச்‌ செக்‌ 
கர மருபொற்‌ சூரியன்றன்‌ நாமத்தால்‌ வாம 

நிலைநிற்குங்‌ கலிஞ்சிட்டு நிமிர்வைகை மலைக்கு 
நீடூழி இருமங்கும்‌ நெல்விளையக்‌ கண்டோன்‌ 

கொலைபுரியும்‌ படைஅரைசர்‌ கொண்டாடும்‌ பாதன்‌ 
குணவீர மாமுனிவன்‌ குளிர்வைகைக்‌ கோவேய்‌. 


குறிப்ப: பொன்னி ஆறு-காவேரி ஆறு. கலிஞ்சு-கலிங்கு. 


கோப்பெருஞ்‌ சிங்கன்‌ 


இடம்‌: வடஆர்க்காடு மாவட்டம்‌, வந்தவாசி தாலுகா, 
வாயலூர்‌. இவ்வூர்‌ ஏரி கரைமேல்‌ உள்ள கல்லில்‌ எழுதப்பட்‌ 
டூள்ள செய்யுட்கள்‌. இந்த வாயலூர்‌, செங்கற்பட்டிலுள்ள 
வாயலூர்‌ அன்று. இது தெள்ளாற்றிலிருந்து 12 மைல்‌ 
தூரத்தில்‌ உள்ளது. 

பதிப்பு: இந்திய சாசனங்கள்‌, தொகுதி இருபத்து 
மூன்று, பக்கம்‌ 774-792. (Epigraphia Indica Vol. XXIII. 
Page 174—182.) 

விளக்கம்‌ : கோப்பெருஞ்‌ சிங்கன்‌ என்னும்‌ பல்லவ அர 
சன்‌, தெள்ளாறு என்னும்‌ ஊரில்‌ சோழ அரசனுடன்‌ போர்‌ 
செய்து அவனை வென்றுச்‌ சிறைப்பிடித்து வைத்ததையும்‌, 
அவனுடைய வீரத்தையும்‌ புகழ்ந்து பேசுகின்றன இந்தச்‌ 
செய்யுட்கள்‌. இந்தத்‌ தெள்ளாற்றுப்‌ போர்‌, மூன்றாம்‌ நந்தி 
வர்மன்‌ என்னும்‌ பல்லவ அரசன்‌ பாண்டியனுடன்‌ செய்த 
தெள்ளாற்றுப்‌ போர்‌ அன்று. இது பிற்காலத்தில்‌ நடந்த 
போர்‌. 

சாசனச்‌ செய்யுள்‌ 


ஸ்வஸ்திஸ்ரீ. சகலபுவன சக்கரவர்த்தி ஸ்ரீ கோப்பெருஞ்‌ 
சிங்கன்‌ சோழனைத்‌ தெள்ளாற்றில்‌ வென்று சகல பரிச்சின்ன 
முங்‌ கொண்டு சோழனைச்‌ சிறையிட்டுவைத்து சோணாடு 
கொண்ட அழகிய சீயன்‌. 

பொன்னி நாடனு முரிமையும்‌ அமைச்சரு 
மிருப்பதுன்‌ சிறைக்கோட்டம்‌ 
பொருப்‌ பிரண்டென வளர்ந்த தோள்‌ 
வலியினாற்‌ கொண்டு சோணாடு 
கன்னி காவிரி பகீரதி நின்பிரியா 
தெண்டுறை வாவி காவல்‌ 
மன்னவர்‌ திரையுட னுணங்குவ 
துன்பெருந்‌ திருவாசல்‌ 
வென்னிடாத போர்க்‌ கன்னடர்‌ வென்னிடப்‌ 
பொருததுன்‌ பெருஞ்சேனை 
விளங்கு செம்பொனி னம்பலக்‌ கூத்துநீ 
விரும்பிய தேவாரம்‌ 
பின்னி காவல அவனி நாராயண 
பேணு செந்தமிழ்‌ வாழப்பிறந்த 
காடவகோப்‌ பெருஞ்சிங்க நின்‌ 
பெருமை யார்‌ புகழ்வாரேய்‌. ர்‌ 


திரையிட்‌ டிருமின்கள்‌ தெவ்வேந்தர்‌ செம்பொன்‌ 
திரையிடாப்‌ பூம்புகார்ச்‌ சோழன்‌ — சிறைகிடந்த 
கோட்டந்தனை நினைமின்‌ கோப்பெருஞ்சிங்கன்‌ கமல 
நாட்டங்‌ கடைசிவந்த நாள்‌. 2 


மீளிவன்‌ கொண்ட விடைவேந்தர்‌ மார்பினும்‌ 
தோளினுந்‌ தீட்டிய தொண்டை மன்னவர்‌ 

வாளில்‌ வென்றிடு சிறைவளவன்‌ தூங்கிய 

நாளினும்‌ பெரியதின்‌ னாளெனப்‌ புலம்புமே. 8 


அறைகடலி னிசையுடனே யண்டர்‌ வேயினாம்‌ 
பல்லிசை செவிகவர அந்திமாலை 

'நிறைமடி௰ி னிலவென்னு நெருப்புப்‌ பட்டால்‌ 
நீரிலை நின்றாற்றுவளோ -நிருபதுங்கா 

- பிறைபொருத கனமகர கிம்புரிவன்‌ கோட்டுப்‌ 
பெருங்களிற்றுச்‌ சோழனையும்‌ மமைச்சரையும்‌ பிடித்‌ 
சிறையிலிடக்‌ களிறுவிடு மிண்டன்‌ சீயா [துச்‌ 
திரிபுவனத்‌ திராசாக்கள்‌ தம்பிரானே, 4 


ஒருநாளும்‌ விடியாத நெடிய கங்கு 

லூழியென நீண்டுவர உலகிற்‌ புன்கண்‌ 
மருண்மாலை யிதுமுன்னே வந்ததென்றால்‌ 

மடந்தையிவ ளாற்றுவளோ மல்லைவேந்தே 
பொருமாலை முடியரசர்‌ கன்னிமாதர்‌ 

போற்றிசெயும்‌ புவனமுழு துடையார்தாமுந்‌ 
திருமாதும்‌ புணர்புயத்து மிண்டன்சீய 

திரிபுவனத்‌ திராசாக்கள்‌ தம்பிரானே. 5 


இது கோச்‌ சீயன்‌ ஆணை. 


குறிப்பு :--செய்யுள்‌ 1. அவனிநாராயணன்‌ - இது கோப்‌ 
பெருஞ்‌ சிங்கனுடைய சிறப்புப்‌ பெயர்‌. இவனுடைய முன்னோ 
னன தெள்ளாற்றெறிந்த நந்திவர்மனுக்கும்‌ இந்தச்‌ சிறப்புப்‌ 
பெயர்‌ உண்டு. பின்னி - பெண்ணையாறு; தென்பெண்ணை 
யாறு. இச்செய்யுளின்‌ ஈற்றுச்சொல்‌, யகரமெய்‌ பெற்றுப்‌ புகழ்‌ 
வாரேய்‌ என்றிருக்கிறது. இது அக்காலத்து முறை. 

செய்யுள்‌ 2. தெவ்வேந்திர்‌ - பகையரசர்களே. 

செய்யுள்‌ 8. கோப்பெருஞ்‌ சிங்கனுடைய கொடி விடைக்‌ 
கொடி. அதாவது ஏற்றுக்கொடி. அவனுடைய முத்திரையும்‌ 
ஏறு (எருது). இவனால்‌ வெல்லப்பட்ட மன்னருடைய மார்பி 
லும்‌ தோளிலும்‌ இவனுடைய முத்திரையாகிய எருதின்‌ உரு 
வத்தை (பச்சைகுத்தி) எழுதினான்‌. இது, அவர்களை அவ 
மதிப்பதாகும்‌. இவ்வாறு அவமதிக்கப்பட்ட அரசர்கள்‌, இவ 
னால்‌ சிறைப்பிடிக்கப்பட்டுச்‌ சிறைச்சாலையில்‌ இருந்து இறந்த 
சோழ அரசன்‌ பட்ட துன்பத்தைவிடப்‌ பெரிய துன்பமாகக்‌ 
கருதினார்கள்‌ என்பது இச்செய்யுளின்‌ கருத்து. போரில்‌ 

வெற்றிபெற்ற அரசர்‌, தமது முத்திரையைத்‌ தோற்ற அரசரின்‌ 
மார்பிலும்‌ தோளிலும்‌ பொறிப்பது அக்காலத்து வழக்கம்‌. 

செய்யுள்‌ 4. திரிபுவனத்‌ திராசாக்கள்‌ தம்பிரான்‌ - சோழ 
அரசர்களின்‌ தலைவன்‌. சோழ அரசர்கள்‌ தம்மைத்‌ திரிபுவன 
சக்கரவர்த்திகள்‌ என்று கூறிக்கொள்வது வழக்கம்‌. கோப்‌ 
பெருஞ்‌ சிங்கன்‌, சோழனைப்‌ போரில்‌ வென்று அவனைச்‌ சிறை 
வைத்துச்‌ சோழநாட்டை யரசாண்டபடியினாலே, திரிபுவனத்‌ 
திராசாக்கள்‌ தம்பிரான்‌ என்று புகழப்படுகிறான்‌. 

செய்யுள்‌ 8. - மல்லை - மாமல்லபுரம்‌. இப்போது மகாபலி 
புரம்‌ என்று வழங்கப்படுகிறது. இது, பண்டைக்காலத்தில்‌ 
பல்லவ அரசர்களின்‌ துறைமுகப்பட்டினம்‌. சீயன்‌ - சிங்கன்‌; 
அதாவது கோப்பெருஞ்‌ சிங்கன்‌. 

கோப்பெருஞ்‌ சிங்கன்‌ என்னும்‌ பெயருடைய பல்லவ 
அரசர்கள்‌ இருவர்‌ இருந்தனர்‌. அவ்விருவரில்‌ இந்தக்‌ கோப்‌ 
பெருஞ்‌ சிங்கன்‌ முதலாமவன்‌. இவன்‌, ஏறத்தாழ கி. பி. 
1292-இல்‌ சிம்மாசனம்‌ ஏறினான்‌ என்பர்‌. தெள்ளாற்றுப்‌ 
போரிலே இவனால்‌ சிறைப்பிடிக்கப்பட்ட சோழன்‌, கி, பி. 
1216-இல்‌ முடிசூடிக்கொண்ட மூன்றாம்‌ இராஜராஜன்‌ என்பர்‌. 


வீரவீர ஜினாலயம்‌ 


இடம்‌ : வடஆர்க்காடு மாவட்டம்‌, ஆரணி தாலுகா, 
பூண்டி. இவ்வூர்‌ பொன்னிநாதர்‌ ஆலயம்‌ என்னும்‌ ஜைனக்‌ 
கோவிலின்‌ மேற்குப்புறச்‌ அவரில்‌ உள்ள சாசனச்‌ செய்யுள்‌. 

பதிப்பு: எண்‌ 62. தென்‌ இந்திய சாசனங்கள்‌, 
தொகுதி ஏழு. (1௦.62. 8.1.1. Vol. VIL.) 
விளக்கம்‌ : இந்த அழகான அகவற்பா, ஒரு அரசன்‌ 
வீரவீர ஜினாலயத்துக்குத்‌ தானதருமங்கள்‌ செய்ததைக்‌ கூறு 
கிறது. வீரவீர ஜிலையம்‌ என்பது பொன்னிநாதர்‌ கோவில்‌. 
இந்தச்‌ செய்யுளின்‌ இடையிடையே சில எழுத்துக்கள்‌ 
மறைந்துவிட்டன. 

சாசனச்‌ செய்யுள்‌ 
சிறப்பருளிக்‌ 
கொற்றவன்‌ மகிழ்ந்த கொள்கைய னாகி 
மெய்த்தவத்‌ தீர்க்கு வேண்டுவ தியாதென 
அத்தவ னுரைப்போ னின்னகன்றலை ஞாலத்துச்‌ 
செயங்கொண்ட சோழ மண்டலந்‌ தன்னிற்‌ 
பயன்படு சோலைப்‌ பல்குன்றக்‌ கோட்டத்து 
வேண்டியது சுரக்கு மெய்யூர்‌ நாட்டுப்‌ 
பூண்டி யென்பது காண்டகு திருநகர்‌ 
சீயன்‌ சம்புமன்‌ திரு . .ற மாப்பொய்‌ 
காலத்துப்‌ புரந்துடன்‌ வந்தது 
அறநெறி வளர வருணமக்‌ கென்ன 
மறமலி தானை மன்னர்‌ மன்னன்‌ 
சினவரன்‌ றனக்குச்‌ சொம்பொற்‌ கோயி 
னிவன்தக வருளிநின்று நீடு விளங்க 
வீர வீர சினாலய மென்றுதன்‌ . 
பெயர்பொறித்‌ தமைத்துப்‌ பெருஞ்சிறப்‌ பியற்றி 
முனிகள்‌ பூண்டியென்‌ றினிதினி னடப்ப 
வெல்லை தழுவிய விரும்பே டுட்பட 
நல்லறந்‌ தழைப்ப நன்கமைத்‌ தனனே 
அஃதான்று 
அணிநக ரகன்பெய ரெல்லை யாவதுங்‌ 
கணியிலுப்‌ பைக்குக்‌ காண்டகு மேற்கு 
நெருநற்‌ பாக்கத்‌ தெல்லை வடமேற்கும்‌ 
பொருநற்‌ குன்றிப்‌ புனல்யாற்றின்‌ வடக்குங்‌ 
குலாமலி குண்டிகைத்‌ துறைக்கு வடகிழக்கு 
மிலாறை யாதித்த மங்கலத்‌ தெல்லைக்கேய்‌ கிழக்கு 
மிரும்புனற்‌ பொய்கை மெயூரெல்லை , -ந்த தென்கிழக்கு, 
மல்லற்‌ நொல்சீர்‌ மறையோ ராதை 
யெல்லை நிலத்துக்‌ கியைந்த தெற்கு 

30 மிவ்வாத னூரி லகன்பெய ரெல்லையிற்‌ 
பீலி மடுவிற்குப்‌ பிறங்குதென்‌ மேற்கு 
மெண்டிசை மருங்கினு மியன்ற வெல்லையிற்‌ 
குண்டிகைக்‌ கல்லு நாட்டிக்‌ கண்கவர்‌ 
கொல்லை நன்னிலங்‌ குறைவின்றி விரிந்‌. . . 
55 னெல்லை முற்று மிறையும்‌ வரியு 
மந்த ராயமு மாயமு மமஞ்சியும்‌ 
வந்தன பிறவு மாற்றி வளமலி 
மாளிகை யெடுக்கவு மணிக்குலை கமுகு 
நாளி கேரமு நன்குட னாக்கவுங்‌ 
40 கரும்புஞ்‌ செந்நெலு மொருங்குட னடவுஞ்்‌ 
சண்பகந்‌ தமனகஞ்‌ சாதி கேதகை 
வண்கழு நீருடன்‌ மலர்பல வியற்றவும்‌ 
. ௨௨௫ செக்கு மமைக்கவு மருளிச்‌ 
சாலையுந்‌ தவமுந்‌ தருமமுந்‌ தழைப்பச்‌ 
45 செம்பிலுங்‌ கல்லிலுஞ்‌ செய்து தன்புக 
மழலர்கதி ரளவுஞ்‌ செல்ல 
மலர்தலை யுலகின்‌ வாழ்வமைத்‌ தனனே, 


குறிப்பு :--வரி 5. செயங்கொண்ட சோழ மண்டலம்‌ - 
தொண்டைமண்டலம்‌. வரி 18, சினவரன்‌ - ஜினன்‌, அருகன்‌... 
வரி 15. சினாலயம்‌ - அருகன்‌ கோவில்‌. 


ஆலத்தூர்‌ திவாகரன்‌ 
இடம்‌ : வடஆர்க்காடு மாவட்டம்‌, குடியாத்தம்‌ தாலுகா, 
இருவல்லம்‌. இவ்வூர்‌ பில்வநாதேசுவரர்‌ கோவிலின்‌ மகர 
மண்டபத்துத்‌ தென்புறச்‌ சுவரில்‌ உள்ள செய்யுள்‌ சாசனம்‌. 
பதிப்பு: எண்‌ 325. தென்‌ இந்திய சாசனங்கள்‌, 

தொகுதி நான்கு. (1. 325. 8.1.1. Vol. IV.) 
விளக்கம்‌ : வல்லத்துப்‌ பில்வநாதேசுவரர்‌ கோவில்‌, 
முற்காலத்தில்‌ திருவல்லத்து ஆழ்வார்‌ கோயில்‌ என்று 

பெயர்‌ பெற்றிருந்தது. இக்கோவில்‌ பூசைக்காக ஆலத்தூர்‌ 
இவாகரன்‌ என்பவர்‌ தானம்‌ செய்ததை இச்செய்யுள்‌ கூறு 
கிறது. 
சாசனச்‌ செய்யுள்‌ 
ஆலத்தூ ராளி திவாகரன்தான்‌ செய்வித்தான்‌ 
பாலொத்த வெள்ளி நாற்பதின்‌ கழஞ்சால்‌--சோலைத்‌ 
திருவலத்தே யாழ்வார்‌ திருப்பலிக்குச்‌ செல்வம்‌ 
வருநலத்தான்‌ கொள்கைதான்‌ மற்று. 


திருவுண்ணாழிகையார்‌ வசம்‌. 


குறிப்பு :--திருவலத்தே - திருவல்லத்தே. திருவுண்ணா - 
ழிகை - அகநாழிகை; அதாவது கருப்பக்கிருகம்‌. “திருவுண்ணா 
ழிகை உடையார்‌ வசம்‌? என்பது, கருப்பக்கிருகத்தில்‌ பூசை 
செய்யும்‌ குருக்களிடம்‌ இந்தத்‌ தர்மம்‌ ஒப்படைக்கப்பட்டது 
என்பது கருத்து. 


குராமரம்‌ 

இடம்‌ : செங்கற்பட்டு மாவட்டம்‌, காஞ்சீபுரம்‌ தாலுகா, 
திருப்பருத்திக்குன்‌ று கிராமம்‌. திரைலோக்யகாதர்‌ என்னும்‌ 
ஜைனக்‌ கோவிலின்‌ ஒரு மேடைமீது உள்ள சாசனம்‌. 

பதிப்பு : தென்‌ இந்திய சாசனங்கள்‌, தொகுதி ஏழு, 
எண்‌ 399. (No. 899. 8.1.1. Vol. VIL.) 

விளக்கம்‌ : இந்தக்‌ கோவிலில்‌ உள்ள குராமரத்தைப்‌ 
புகழ்கிறது இச்செய்யுள்‌. 

சாசனச்‌ செய்யுள்‌ 

தன்னளவிற்‌ குன்றா துயராது தண்காஞ்சி 

முன்னுளது மும்முனிவர்‌ மூழ்கியது--மன்னவன் தன்‌ 

செங்கோல்‌ நலங்காட்டுந்‌ தென்பருத்திக்‌ குன்றமர்ந்த 

கொங்கார்‌ தருமக்‌ குரா. 

குறிப்பு :--குரா என்பது குராமரம்‌. கோரா மரம்‌ என்றும்‌ 
கூறப்படுகிறது. மும்முனிவர்‌ யாவர்‌ என்பது தெரியவில்லை. 
மல்லிசேனர்‌ என்னும்‌ வாமன முனிவரும்‌, அவர்‌ சீடர்‌ புஷ்ப 
சேனரும்‌ இங்கு இருந்தனர்‌ என்பது சாசனங்களினால்‌ தெரி 
கிறது. 


சுந்தரபாண்டியன்‌ 


இடம்‌ : தென்‌ ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ கிழக்குக்‌ கோபுரவாயிலின்‌ 
வலதுபுறச்‌ சுவரில்‌ உள்ளவை, 


பதிப்பு: எண்‌ 618. தென்‌ இந்திய சாசனங்கள்‌, 
தொகுதி நான்கு. (1. 618. 8.1.1. Vol. IV.) 

விளக்கம்‌ : சுந்தரபாண்டியனின்‌ வெற்றிச்‌ சிறப்பைக்‌ 
கூறுகின்‌ றன. 


சாசனச்‌ செய்யுள்‌ 
காரேற்ற தண்டலைக்‌ காவிரி நாடனைக்‌ கானுலவுந்‌ 
தேரேற்றி விட்ட செழுந்தமிழ்த்‌ தென்னவன்‌ சென்றெதிர்ந்து 
தாரேற்ற வெம்படை யாரியர்‌ தண்டுபடத்‌ தனியே 
போரேற்று நின்ற பெருவார்த்தை யின்றும்‌ புதுவார்த்தையே. 
பண்பட்ட மென்மொழிப்‌ பைந்தொடி கொங்கையர்க்‌ கவைமே 
கண்பட்ட முத்தவடங்‌ கண்டு காக்கிலன்‌ காடவர்கோன்‌ [ற்‌ 
எண்பட்ட சேனை யெதிர்பட்‌ டொழுக வெழுந்த புண்ணீர்‌ 
விண்பட்‌ டலையப்‌ படைதொட்ட சுந்தர மீனவனே, 


குறிப்பு :-— செந்தமிழ்த்‌ தென்னவன்‌ - சடாவர்மன்‌ சுந்தர 
பாண்டியன்‌ 7. 

செய்யுள்‌ 2. காடவர்கோன்‌ - பல்லவ அரசன்‌ 3 இவன்‌ 
கோப்பெருஞ்‌ சிங்கன்‌ போலும்‌. சுந்தர மீனவன்‌ - சுந்தர 
பாண்டியன்‌ ]. 


சுந்தரபாண்டியன்‌ 


இடம்‌ : தென்‌ ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ கிழக்குக்‌ கோபுரவாயிலின்‌ 
வலதுபுறச்‌ சுவரில்‌ உள்ள சாசனம்‌, 

பதிப்பு: எண்‌ 619. தென்‌ இந்திய சாசனங்கள்‌, 
தொகுதி நான்கு. (7௬. 619. 8.1.1. Vol. IV.) 
.... விளக்கம்‌: சுந்தரபாண்டியன்‌ வென்ற போர்க்களத்தின்‌ 
உவமை. 


சாசனச்‌ செய்யுள்‌ 


வட்ட வெண்குடை மன்னர்‌ தம்புகல்‌ 
கொண்டு மாமுடி கொண்டுபோர்‌ 
மாறு கொண்டெழு போசளன்‌ தடை 
கொண்டு வாணன்‌ வனம்புகத்‌ 
தொட்ட வெம்படை வீரன்‌ வெற்றி 
புனைந்த சுந்தர மாறன்முன்‌ 
சூழி விட்ட தெலிங்கர்‌ சேனை 
துணித்து வென்ற களத்துமேல்‌ 
விட்ட .வெம்பரி பட்ட பொழுதெழு 
சோரி வாரியை யொக்குநீர்‌ 
மேல்‌ மிதந்த நிணப்‌ பெருந்திரள்‌ 
வெண்‌ ணுரைத்திர ளொக்குமுன்‌ 
பட்ட வெங்கரி யந்த வீரர்‌ 
படித்த மாமுகி லொக்கும்வீழ்‌ 
பருமணிக்‌ குடை யங்கு வந்தெழு 
பருதி மண்டல மொக்குமே. 


குறிப்பு சுந்தர மாறன்‌ - சுந்தரபாண்டியன்‌. இவன்‌ 
தெலிங்கருடன்‌ செய்த போர்க்களத்தின்‌ வர்ணணை இச்‌ 

செய்யுள்‌. குதிரைப்படை சிந்திய இரத்தம்‌ கடலையொத்தது. 
நிணப்பெருந்திரள்‌ இரத்தக்‌ கடலில்‌ தோன்றும்‌ நுரை போன்‌ 
றன. போரில்‌ இறந்த யானைகள்‌, கடல்நீரைப்‌ பருகும்‌ மேகம்‌ 
போன்றிருந்தன. தோற்றோடிய அரசன்‌ போட்டுச்‌ சென்ற 
வெண்கொற்றக்குடை, கடலிலிருந்து தோன்றுகிற சூரியனைப்‌ 
போன்றிருந்தது என்பது கருத்து. 


சுந்தரபாண்டியன்‌ 


இடம்‌ : தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ கிழக்குக்‌ கோபுரவாயிலுக்குள்‌ 
வலதுபுறச்‌ சுவரில்‌ உள்ளது. 

பதிப்பு: எண்‌ 620. தென்‌ இந்திய சாசனங்கள்‌, 
தொகுதி நான்கு. (116. 620. 8.1.1. Vol. IV.) 

விளக்கம்‌ : சுந்தரபாண்டியன்‌ என்னும்‌ பாண்டிய அர 
சன்‌, தில்லைச்‌ சிற்றம்பலத்தில்‌ துலாபாரம்‌ ஏறித்‌ தன்‌ 
எடைக்குச்‌ சரியாகப்‌ பொன்னையும்‌ முத்தையும்‌ நிறுத்துத்‌ 
தானம்‌ செய்ததை இச்செய்யுள்‌ கூறுகிறது. முதல்‌ அடியில்‌ 
இரண்டு எழுத்துக்கள்‌ மறைந்துவிட்டன. 


சாசனச்‌ செய்யுள்‌ 
இனவ . . கம்புரி வெண்பிறைக்‌ கோட்டிகல்‌ வெங்கடுங்கட்‌ 
சின மதத்த வெங்கரிச்‌ சுந்தரத்‌ தென்னவன்‌ தில்லைமன்‌ நில்‌ 
வனசத்‌ திருவுடன்‌ செஞ்சொற்‌ நிருவை மணந்ததொக்கும்‌ 
கனகத்‌ துலையுடன்‌ முத்தத்‌ துலையிற்‌ கலந்ததுவே. 


குறிப்பு :--சுந்தரத்‌ தென்னவன்‌ - சடாவர்மன்‌ சுந்தர 
பாண்டியன்‌ 7. இவன்‌ கி. பி. 1251-1271 வரையில்‌ அரசாண்‌ 
டான்‌. சிதம்பரக்‌ கோவிலின்‌ மேற்குக்கோபுரத்தை அமைத்‌ 
தவன்‌ இவன்‌. வனசத்‌ திரு - செந்தாமரையில்‌ உள்ள திரு 
மகள்‌. செஞ்சொற்றிரு - சொல்லின்‌ செல்வியாகிய கலைமகள்‌. 


சா. 3 


சோழகுலவல்லி 


இடம்‌ : தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ கிழக்குக்‌ கோபுரவாயிலுக்குள்‌ 
வலதுபுறச்‌ சுவரில்‌ உள்ளது. ்‌ 

பதிப்பு: எண்‌ 621. தென்‌ இந்திய சாசனங்கள்‌, 
தொகுதி.நான்கு. (No. 621. 5.1.1. Vol. IV.) 

விளக்கம்‌ : திருமூலத்தானமுடையான்‌ என்பவர்‌ இச்‌ 
. செய்யுட்களை இயற்றினார்‌. 


சாசனச்‌ செய்யுள்‌ 


ஓதுஞ்‌ சகரர்‌ யாண்டோ ரொருபத்தெட்டில்‌ 

மேலாதி மூலநாளி லானிதனில்‌--சோதி 

துளங்கிலமேல்‌ சோழன்‌ சோழகுல வல்லி 

களங்கமற வைத்தான்‌ ௧௬. ச்‌ 


வண்ணந்‌ திகழுங்‌ கொடியாட மன்னுஞ்‌ சோழ குலவல்லி 
நண்ணுந்‌ தலைமை யுடையாரை நாமார்‌ புகழப்‌ பாமாலை 
யெண்ணும்‌ படியில்‌ புகழாளர்‌ என்றே யன்றே யென்னுடைய 
கண்ணும்‌ பழனக்‌ கழுமலமுங்‌ கலந்தார்‌ த்‌ திருவ மலந்தாரேல்‌. 


திருமூலத்தான முடையான்‌. 
குறிப்பு :---சோழகுல வல்லி - கோப்பரகேசரி வர்மனான 


இராஜேந்திர சோழதேவரின்‌ மடைப்பள்ளி உத்தியோகஸ்‌ 
தன்‌ பெயர்‌. 


விக்கிரம பாண்டியன்‌ 

இடம்‌ :. தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ கீழைக்கோபுரத்துத்‌ தெற்குக்‌ 
கதவுநிலையில்‌ உள்ள செய்யுள்‌. 

பதிப்பு : 'செந்தமிழ்‌', நான்காந்‌ தொகுதி; பக்கம்‌ 493, 

விளக்கம்‌ : விக்கிரம பாண்டியனின்‌ யானையைப்‌ புகழ்‌ 
கிறது. 

சாசனச்‌ செய்யுள்‌ 

மீனவற்கு விக்கிரம பாண்டியற்கு வேந்தரிடும்‌ 

யானை திருவுள்ளத்‌ தேறுமோ--தானவரை 

வென்றதல்ல மேனிநிறம்‌ வெள்ளையல்ல செங்கனகக்‌ 

குன்றதல்ல நாலல்ல கோடு, 


குறிப்பு :--இந்த அரசன்‌ சடையவர்மன்‌ விக்கிரம பாண்‌ 
டியன்‌ என்பவன்‌. இவன்‌, கி. பி. 18-ஆம்‌ நூற்றாண்டின்‌ 
இடைப்பகுதியில்‌ இருந்தவன்‌. 


சுந்தரபாண்டியன்‌ 
இடம்‌ : தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌, நடராசர்‌ கோவில்‌ கீழைக்கோபுரத்துத்‌ தெற்குக்‌ 
கதவுநிலையில்‌ உள்ள செய்யுட்கள்‌. 
பதிப்பு : 'செந்தமிழ்‌', நான்காம்‌ தொகுதி ; பக்கம்‌ 
492, 493. 
விளக்கம்‌ : சுந்தர பாண்டியனின்‌ வெற்றிச்‌ சிறப்பைக்‌ 
கூறுகின்‌ றன. 
சாசனச்‌ செய்யுள்‌ 
மீளா வழிசெல்ல வேணாடர்‌ தங்களை வென்றதடந் 
தோளான்‌ மதுரைமன்‌ சுந்தர பாண்டியன்‌ சூழ்ந்திறைஞ்சி 

யாளான மன்னவர்‌ தன்னேவல்‌ செய்ய வவனிமுட்ட 
வாளால்‌ வழிதிறந்‌ தான்வட வேந்தரை மார்திறந்தே. 1 


கொங்க ருடல்கிழியக்‌ குத்தியிரு கோட்டெடுத்து 
வெங்க ணழலில்‌ வெதுப்புமே- மங்கையர்‌ கண்‌ 
சூழத்‌ தாமம்புனையுஞ்‌ சுந்தரத்தோள்‌ மீனவனுக்‌ 
கீழத்தா னிட்ட இறை. 2 
வாக்கியல்‌ செந்தமிழ்ச்‌ சுந்தர பாண்டியன்‌ வாளமரில்‌ 
வீக்கிய வன்கழற்‌ கண்ட கோபாலனை விண்ணுலகிற்‌ 
போக்கிய பின்பவன்‌ தம்பியர்‌ போற்றப்‌ புரந்தரசி 
லாக்கிய வார்த்தை பதினா லுலகமு மானதுவே. 3 


குறிப்பு :--சுந்தரபாண்டியன்‌ கி, பி. 18-ஆம்‌ நூற்றாண்‌ 
டின்‌ இடைப்பகுதியில்‌ இருந்தவன்‌. வீரகண்ட கோபாலன்‌, 
கணபதி என்னும்‌ காகதீய அரசர்களை வென்றான்‌. 8-ஆம்‌ 
செய்யுளில்‌ கூறப்படும்‌ “கழற்கண்ட கோபாலன்‌? என்பவன்‌, 
வீரகண்ட கோபாலன்‌ ஆவான்‌. 


நரலோக வீரன்‌ 


இடம்‌ : தென்‌ ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ முதல்‌ பிராகாரத்தின்‌ வெளிப்‌ 
பக்கம்‌, வடபுறச்‌ சுவரில்‌ உள்ளது. 

பதிப்பு: எண்‌ 225. தென்‌ இந்திய சாசனங்கள்‌, 
தொகுதி நான்கு. (115. 225. 5.1.1. Vol. IV.) 

விளக்கம்‌ : இந்தச்‌ செய்யுள்களுக்கு மேலே வட 
மொழிச்‌ செய்யுள்களும்‌ உள்ளன. நமிழ்ச்‌ செய்யுட்கள்‌ 
கூறுவதையே வடமொழிச்‌ செய்யுள்களும்‌ கூறுகின்றன. 
இச்செய்யுட்கள்‌, முதலாங்‌ குலோத்துங்கச்‌ சோழனின்‌ 
சேனைத்‌ தலைவனாகிய நரலோகவீரன்‌, திருச்சிற்றம்பலத்தில்‌ 
செய்த திருத்தொண்டுகளைக்‌ கூறுகின்றன. நரலோகவீரன்‌ 

குலோத்துங்க சோழன்‌, விக்கிரமசோழன்‌ என்னும்‌ இரண்டு 
அரசர்கள்‌ காலத்திலும்‌ இருந்தான்‌. 


சாசனச்‌ செய்யுள்‌ 
எல்லை கடலால்‌ இகல்லெந்‌ தணக்க வந்த 
செல்வமெலாம்‌ தில்லைச்‌ சிற்றம்பலத்து- தொல்லைத்‌ 
திருக்கொடுங்கை பொன்மேந்தான்‌ திண்மைக்‌ கலியின்‌ 
தருக்கொடுங்க வெல்கூத்தன்‌ தான்‌, 1 


தில்லையில்‌ பொன்னம்பலத்தைச்‌ செம்பொனால்‌ மேந்துவா 
னெல்லையைப்‌ பொன்னாக்கினா னென்பரால்‌-— ஒல்லை 
வடவேந்தர்‌ செல்வமெலாம்‌ வாங்க வேல்வாங்கும்‌ 
குடைவேந்தர்‌ தொண்டையார்‌ கோன்‌. 2 


தென்வேந்தர்‌ கூநிமிந்த செந்தமிழர்‌ தென்கோயில்‌ 
பொன்மேந்து திக்கைப்‌ புகழ்வேந்தா னொக்கும்‌ 

குற்றம்பல கண்டோன்‌ கோலிழைக்கு வெல்கூத்தன்‌ 

சிற்றம்‌ பலத்திலே சென்று. 8 


பொன்னம்பலக்‌ கூத்தாடு மிடம்‌ பழமரைவில்‌ 
பொன்னம்பலக்‌ கூத்தர்‌ பொன்மேந்தார்‌--தென்னர்‌ 
மலைமன்னர்‌ ஏனை வடமன்றக்‌ குலமன்னர்‌ 

செல்வ மெலாம்‌ கொண்டு, 4 


தில்லைச்சிற்‌ றம்பலத்தே பேரம்பலந்‌ தன்னை 

மல்லற்‌ கடற்றான்‌ வாழ்கூத்தன்‌--வில்லவுதொ 

நம்புசேர்‌ வெஞ்சிலையின்‌ ஆற்றலனை மாற்றியகோன்‌ 

செம்பு மேவித்தான்‌ தெரிந்து. 5 


ஏனை வடவரைசர்‌ இட்டிடைந்த செம்பொனால்‌ 

ஏனலென தில்லை நாயகற்கு-— ஆனை 

சொரிகலமா மாமயிலை தொண்டையர்கோன்‌ கூத்தன்‌ 
பரிகலமாச்‌ செய்தமைத்தான்‌ பார்த்து. 6 

தெள்ளு புனற்றில்லைச்‌ சிற்றம்பலத்‌ தார்க்கு 
தள்ளி எதிரம்பலந்‌ தாதம்பாதம்‌—புள்ளூண்ண 
நற்பிக்கம்‌ கொண்ட நரலோக வீரன்செம்‌ 
பொற்படிக்கம்‌ கொண்டான்‌ புரிந்து. 


இட்டான்‌ எழில்தில்லை எம்மாற்‌ கிசைவிளங்க 
மட்டார்‌ பொழில்மணவில்‌ வாழ்கூத்தன்‌--ஒட்டாரை 
இன்னமற்ற நித்தான நேற்றினான்‌ நீண்டொளிசேர்‌ 
செம்பொற்‌ றனிக்காளம்‌ செய்து. 


ஆடுந்‌ தனித்தேனுக்கு அம்பலத்தே கர்ப்பூரம்‌ 

நீடுந்‌ திருவிளக்கு நீடமைந்தான்‌--கூடா 
ரடிக்கத்தினை நரியும்‌ புள்ளும்‌ 

கடிக்கப்‌ பெருங்கூத்தன்‌ தான்‌. 

பொன்னம்பலம்‌ சூழப்‌ பொன்னின்‌ திருவிளக்கால்‌ 
மன்னுந்‌ திருச்சுற்று வந்தமைத்தான்‌--தென்னவர் தம்‌ 
பூபெறு வார்குழலா ரொடும்‌ பொருள்‌ பெரு 

மாவேறு தொண்டையார்‌ மன்‌, 


சிற்றம்‌ பலத்தானை ஏற்றினா ரெவ்வடத்து 

போற்றாத தால்வந்த கொழுநெதியால்‌--பற்றொக்கு 
கட்ட வஞ்சனம்‌ வெலுகார்‌ மணவில்‌ கூத்தன்திருக்‌ 
கட்ட வஞ்சநமாஞ்‌ செய்து. 


19 


11 


தொல்லைப்‌ பதித்தில்லைக்‌ கூத்தற்குத்‌ தொண்டையர்கோன்‌ 


எல்லைத்‌ திசைக்கரிகள்‌ எட்டளவும்‌--செல்லப்போய்‌ 


சாலமுதுபேய்‌ தடிக்க தாறட்டிகத்தங்கு தொண்டையர்கோன்‌ 


பாலமுது செய்வித்தான்‌ பரிந்து. 


ஆடுந்‌ தெளிதேனை ஆயிரநாழி நெய்யால்‌ 
ஆடும்படி கண்டான்‌ அன்றினார்கள்‌--ஓடுந்‌ 
திறங்கண்ட நாளன்‌ சினக்களிற்றான்‌ ஞால 
மறங்கண்ட தொண்டையர்கோன்‌ ஆங்கு. 


12 


18 

நட்டப்‌ பெருமான்‌ நாமஞானங்‌ குழைந்தளித்த 
சிட்டப்‌ பெருமான்‌ திருப்பதியம்‌--முட்டாமைக்‌ 
கேட்போர்க்கு மண்டபத்தைச்‌ செய்தான்தெவ்‌ வேந்தர்கெட 
வாட்டிக்கும்‌ தொண்டையர்கோன்‌ மன்‌. 14 


மல்லக்‌ குலவரையால்‌ நூற்றுக்கால்‌ மண்டபத்தே 

தில்லைப்‌ பிரானுக்குச்‌ செய்தமைத்தான்‌--கொல்ல 
மழிவுகண்டான்‌ சேரன்‌ அளப்பரிய ஆற்றற்‌ 

கிழிவுகண்டான்‌ தொண்டையர்கோ.னேறு. 15 


தில்லைப்‌ பெரிய திருச்சுற்று மாளிகை 

எல்லைக்‌ குரைவரைபோ லீண்டமைத்தான்‌--தொல்லைநீர்‌ 
மண்மகளைக்‌ கங்கோன்‌ மதிக்குடைக்கீழ்‌ வீற்றிருத்தி 
உண்மகுழும்‌ தொண்டையர்கோ னுற்று. 16 


புட்கரணி கல்சாத்து வித்தான்பொற்‌ கோயிலின்வாய்‌ 
விக்கரணம்‌ பார்ப்படந்ததன்‌ மேல்விதித்து--திக்களவு 
மாநடத்திக்‌ கோல்நடத்தும்‌ வாள்கூத்தன்‌ மண்ணில்லறம்‌ 
தாநடத்தில்‌ நீடுவித்தான்‌ தான்‌. 17 
வீதிசூழ்‌ நல்விளக்கும்‌ வீற்றிருக்க மண்டபமும்‌ 

மாதுசூழ்‌ பாதமும்‌ மகுழ்ந்தார்க்குப்‌--போதுசூழ்‌ 
தில்லைக்கே செய்தான்‌ திசைகளிறு பேய்நிற்கும்‌ 
எல்லைக்கே செல்கலிங்க ரேறு. 18 


நடங்கவின்கொ ளம்பலத்து நாயகச்‌ செந்தேனின்‌ 
னிடங்கவின்கொள்‌ பச்சையிளந்‌ தேனுக்‌— கடங்கார்‌ 
கருமாளி கைய்மேல்‌ பகடுதைத்த கூத்தன்‌ 

திருமாளிகை யமைத்தான்‌ சென்று. 19 


எவ்வுலகும்‌ எவ்வுயிரு மீன்று மெழிலழியாச்‌ 

செவ்வியாள்‌ கோயில்‌ திருச்சுற்றைப்‌--பவ்வஞ்சூழ்‌ 
எல்லைவட்டன்‌ தங்கோற்‌ கியல்விட்ட வாட்கூத்தன்‌ 
தில்லைவட்டத்தே யமைத்தான்‌ சென்று. 20 

வாளுடைய பொற்பொதுவின்மன்‌ நடந்தன னடமாடும்‌ 
ஆளுடைய பாவைக்‌ கவிஷேகம்‌--வேளுடைய 

பொற்பினான்‌ பொன்னம்பலக்‌ கூத்தன்‌ பொங்குசட 
வெற்பினாற்‌ சாத்தினான்‌ வேறு. 21 


சேதாம்பன்‌ வாயுமைக்குந்‌ தில்லையந்‌ தேவிக்கும்‌ 

பீதாம்பரஞ்‌ சமைத்தான்‌ பேரொலிநீர்‌--மோதா 

வலைகின்ற வெல்லை யபயனுக்கே யாக 

மலைகின்ற தொண்டையார்‌ மன்‌. 22 


செல்வித்‌ திருந்தறங்‌ கண்ணா னகரித்‌ தில்லைக்கே 
நல்லமகப்பா லெண்ணை நாள்தோறும்‌--செல்லத்தான்‌ 
கண்டா னரும்பையர்கோன்‌ குண்ணக்கநீர்‌ ஞாலமெல்லாங்‌ 
கொண்டான்‌ தொண்டையர்‌ கோன்‌. 28 


பொன்னுலகு தாம்‌ புலியூர்‌ தொழுவதற்கு 
குன்னிழி கின்ற சொக்கமால்‌--தென்னர்‌ 
. டாமற்‌ செகுத்த கூத்தன்‌ செம்பொன்னின்‌ 
கொடிபுறஞ்‌ செய்த குமா. 24 


ஆதிசெம்பொன்‌ னம்பலத்தி லம்மா னெழுந்தருளும்‌ 
வீதியும்பொன்‌ மேய்ந்தெனனாய்‌ மேல்விளக்கும்‌--சோதிக்‌ 
கொடியுடைத்தா பொன்னால்‌ குறுகவலான்‌ ஒன்றும்‌ 
படியமைத்தான்‌ தொண்டையர்கோன்‌ பார்த்து, . 25 


நாயகர்‌ வீதி எழுந்தருளும்‌ நன்னாளால்‌ 

தூய கருவெழு தூபத்தால்‌--போய்யொளிசேர்‌ 

வான்மறைக்‌ கண்பானிம்‌ பண்மகவன்‌ வண்புகழால்‌ 
தான்மறைக்‌ கூத்தன்‌ சமைத்து. 26 


பாருமைய்‌ மொட்பச்‌ செய்வீர்‌ சீரியர்‌ ' 

திருவுருவ மான திருக்கோலம்‌--பெருகொளியால்‌ 
காட்டினான்‌ தில்லைக்கே தாசந்வாய்‌ வெங்கலியை 
ஓட்டினான்‌ தொண்டையர்‌ கோன்‌. 27 

என்றுஞ்‌ சிற்றம்பலத்‌ தெங்கோமா னந்தி 
சங்கொடு முலகேத்தச்‌ சாந்தமைத்தான்‌— கல்லுவந்‌ 


துயினக்‌ கொள்வீர்‌ கொள்வொன்னல்‌ வெல்களெர்களிரி 


வளித்திடு தொண்டையர்கோன்‌ வென்று, 


மன்னுந்‌ திகழ்‌ தில்லைக்கே வாணிக்க சகணத்‌ 
துன்னுபொழில்‌ மணவில்‌ தொண்டைமான்‌— என்றுந்‌ 
.துண்ணக்‌ கண்டான்‌ இகல்வேந்த ராகம்பருந் 
துண்ணக்‌ கண்டான்‌ பரிந்து. ' 


தில்லைத்‌ தியாகவல்லி விண்சிற்பஞ்‌ சவினி 
எல்லைநிலங்‌ கொண்டிறை யிழிச்சி தில்லை 
மறைமுடிப்பார்‌ வீதி மடஞ்சமைத்தான்‌ மண்ணோர்‌ 
குறைமுடிப்பார்‌ தொண்டையர்‌ கோ. 


என்றும்‌ பெறுதலால்‌ ஏரறாவிழிற்‌ புலியூர்‌ 
மன்றி னடனுக்கு மாமத்தக்‌--குன்று 
குடுத்தருளி மண்ணிற்‌ கொடுங்கலி வாராமே 
தடுத்தான்‌ தொண்டையர்கோன்‌ றான்‌. 


முத்திறத்தா ரீசன்‌ முதற்றிறத்தைப்‌ பாடியவர்‌ 
ஒக்கமைத்த செப்பேட்டி னுள்ளினெழு--தித்தலத்தி 
'லெல்லைக்‌ கிரிவா யிசை யெழுதினான்‌ கூத்தன்‌ 
தில்லைச்‌ சிற்றம்பலத்தே சென்று. 

தில்லை வளரும்‌ தெளிதே னொளிதழைப்ப 
நல்ல திருநந்தா வனஞ்சமைத்த--வில்லத்திருக்‌ 
கோட்டங்கொள்‌ வாழ்வேந்தர்‌ கொற்றக்‌ களியானை 
மீட்டங்கொள்‌ காலிங்க ரேறு, 

நூறாயிர முகமாங்‌ கமைத்தான்‌ னோன்சினத்தி 
பாறாக வெல்களிற்று வாட்கூத்தன்‌--கூறாளும்‌ 
வல்லிச்‌ சிறுகிடைக்குக்‌ கான்வளர்‌ நாடஞ்செய்‌ 
தில்லைச்‌ சிற்றம்பலத்தே சென்று. 

மாசிக்‌ கட்லாடி வீற்றிருக்க மண்டபமும்‌ 

மாசற்ற வற்றைப்‌ பெருவழியும்‌--ஈசற்குத்‌ 

தென்புலியூர்க்கே யமைத்தான்‌ கூத்தன்‌ திசையனைத்து 
மன்புலி யாணை நடக்கறை யத்து. 35 


ஓங்கியபொன்‌ னம்பலத்தார்க்‌ கோராயிரஞ்‌ சுரவி 
ஆங்களித்தா னேற்றெதிர்ந்தா ராழிழையார்‌--தாங்கா 
தொக்கி உடலாவி யுயிர்நாட்‌ போக்கி 

இருக்கின்ற தொண்டைய ரேறு. 96 


தொல்லோர்‌ வாழ்தில்லைச்‌ சுடலையமர்ந்தார்‌ கோயில்‌ 
கல்லால்‌ எடுத்தமைத்தான்‌ காசினியிற்‌--பொலன்‌ 
மறைவளர்க்க வெங்கலியை மாற்றி வழுவாம 
லறம்வளர்க்கக்‌ காலிங்க னாய்ந்து. 87 


தில்லை மூவாயிரவர்‌ தங்கள்‌ திருவளர 

எல்லையில்‌ பேரேரிக்‌ கெழில்மதகு— கல்லினால்‌ 
தானமைத்தான்‌ தெவ்வேந்தர்க்‌ கெல்லாங்‌ கலந்தவீர 
வானமைத்தான்‌ தொண்டையார்‌ மன்‌. 85 


ஹர உ இது வெட்டுவித்தான்‌ காலிங்கராயர்‌ ஆண்ட அரசு. 
அற மறவற்க அறமல்லது துணையில்லை. திருச்சிற்றம்பலம்‌. உ 


குறிப்பு :-சாசனத்தைப்‌ பொறித்த சிற்பியின்‌ தவறுதலி 
னால்‌, சில செய்யுட்களில்‌ பொருள்‌ விளங்காதபடி எழுத்துக்கள்‌ 
அமைந்துள்ளன. அவை சாசனத்தில்‌ உள்ளபடியே அச்சிடப்‌ 
பட்டுள்ளன. 24-ஆம்‌ செய்யுளில்‌ மூன்றாம்‌ அடியில்‌ சில 
எழுத்துக்கள்‌ மறைந்துவிட்டன. 1, 2, 4-ஆம்‌ செய்யுட்களில்‌ 
££ மேந்தான்‌ ?? என்றிருப்பது வேய்ந்தான்‌ என்றிருத்தல்‌ 
வேண்டும்‌. 

இச்செய்யுட்களில்‌ கூறப்படுகிற நரலோக வீரன்‌, தொண்‌ 
டையர்மன்‌, காலிங்கன்‌, கூத்தன்‌ என்னும்‌ பெயர்களையுடை 
யவன்‌. 

செய்யுள்‌ 15. நரலோக வீரன்‌ தில்லைச்‌ சிற்றம்பலத்தில்‌ 
நூற்றுக்கால்‌ மண்டபத்தை அமைத்ததை இச்செய்யுள்‌ கூறு 
கிறது. இந்த மண்டபத்திற்கு ஸ்ரீ விக்கிரமசோழன்‌ திருமண்‌ 
பம்‌ என்று பெயர்‌ சூட்டினான்‌. இந்த மண்டபத்துத்‌ தூண்‌ 
கள்‌ சிலவற்றில்‌ இன்றும்‌, ££ ஸ்ரீ விக்கிரம சோழன்‌ திருமண்ட 
பம்‌ ?? என்று எழுதப்பட்டி ருப்பதைக்‌ காணலாம்‌. 

செய்யுள்‌ 22. இதில்‌, அபயன்‌ என்பது முதலாம்‌ குலோத்‌ 
துங்கச்‌ சோழனை. 


விக்கிரம பாண்டியன்‌ 


இடம்‌ : தென்ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ கீழைக்கோபுரத்து வடக்குப்‌ 
பக்கச்‌ சுவரில்‌ எழுதப்பட்டுள்ளவை, 


பதிப்பு : 'செந்தமிழ்‌', நான்காந்‌ தொகுதி; பக்கம்‌ 
493, 494, 


விளக்கம்‌ : விக்கிரம பாண்டியன்‌ வெற்றிச்‌ சிறப்பைக்‌ 
கூறுகின்‌ றன. 


சாசனச்‌ செய்யுள்‌ 


ஏந்து மருவி யிரவி புரவியின்‌ முன்‌ 

பூந்து வலைவீசும்‌ பொதியிலே--காந்துசின 

வேணாடனை வென்ற விக்கிரம பாண்டியன்மெய்ப்‌ 
பூணாரம்‌ பூண்டான்‌ பொருப்பு. 1 


புயலுந்‌ தருவும்‌ பொருகைப்‌ புவநேக வீரபுனல்‌ 

வயலுந்‌ தரளந்தரு கொற்கை காவல வாரணப்போர்‌ 
முயலுங்‌ கணபதி மொய்த்த செஞ்சோதி முகத்திரண்டு 
கயலுண்‌ டெனுமதுவோ முனிவாறிய காரணமே. 4 

வெங்கண்‌ மதயானை விக்கிரம பாண்டியனே 

பொங்கி வடதிசையிற் போகாதே--யங்கிருப்பாள்‌ 
பெண்ணென்று மீண்ட பெருமாளே பேரிசையாழ்ப்‌ 
பண்ணொன்றும்‌ வேய்வாய்‌ பகை. 8 


குறிப்பு :--இங்குக்‌ கூறப்படும்‌ விக்கிரம பாண்டியன்‌, 
சடையவர்மன்‌ விக்கிரம பாண்டியன்‌ ஆவன்‌. இவனுக்குப்‌ 
புவனேக வீரன்‌ என்னும்‌ சிறப்புப்‌ பெயரும்‌ உண்டு. 18-ஆம்‌ 
நூற்றாண்டின்‌ இடைப்பகுதியில்‌ இருந்தவன்‌. இவன்‌, சடைய 
வர்மன்‌ சுந்தரபாண்டியன்‌ காலத்தில்‌ பாண்டி நாட்டின்‌ ஒரு 
பகுதியை அரசாண்டான்‌. 

செய்யுள்‌ 1. வேணாடன்‌ ஆகிய திருவாங்கூர்‌ அரசனை 
வென்று அவனுடைய பொதிகைமலையைத்‌ தன்னுடைய மலை 
யாக்கிக்கொண்டதைக்‌ கூறுகிறது. 

செய்யுள்‌ 2. விக்கிரம பாண்டியனுக்குப்‌ புவனேக வீரன்‌ 
என்னும்‌ சிறப்புப்‌ பெயர்‌ உண்டு. இவன்‌ காகதீய அரசன்‌ 
வீரகண்ட கோபாலனைப்‌ போரில்‌ கொன்றான்‌. பிறகு, அவன்‌ 
உறவினனாகிய கணபதி என்பவன்‌ இவனிடம்‌ நட்புக்கொள்ள , 
அவனுக்கு அரசை அளித்தான்‌. இச்செய்தியைக்‌ குறிக்கிறது 
இச்செய்யுள்‌. 

செய்யுள்‌ 8. ₹₹ பொங்கி வடதிசையிற்‌ போகாதே அங்‌ 
கிருப்பாள்‌ பெண்‌?? என்பது, தெலுங்கு தேசத்தின்‌ ஒரு 
பகுதியைக்‌ காகதீய குலத்தில்‌ வந்த ருத்ராம்பா என்பவள்‌ 
அரசாண்டதைக்‌ கூறுகிறது. இந்த இராணி ருத்திரதேவ 
மகாராஜா என்னும்‌ ஆண்பெயர்‌ பூண்டு அரசாண்டாள்‌ 
என்று பிரதாபருத்திரீயம்‌ என்னும்‌ நூல்‌ கூறுகிறது. பெண்‌ 
ணின்மேல்‌ போருக்குச்‌ செல்வது அரசருக்கு மரபன்று என்‌ 
பதை இச்செய்யுள்‌ கூறுகிறது. 


விக்கிரம பாண்டியன்‌ 


இடம்‌ : தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவில்‌ இரண்டாம்‌ பிராகார வாயிலின்‌ 
மேற்குப்‌ பக்கச்‌ சுவரில்‌ உள்ளது. 

பதிப்பு: எண்‌ 228. தென்‌ இந்திய சாசனங்கள்‌, 
நான்காந்‌ தொகுதி. (%. 228. 8.1. 1. Vol. IV.) 


விளக்கம்‌ : புவனேக வீரன்‌ என்னும்‌ சிறப்புப்‌ பெய 
ருடைய விக்கிரம பாண்டியன்‌. வெள்ளாறு என்னும்‌ இடத்‌ 
தில்‌ போர்‌ வென்றதையும்‌, பகை மன்னரைச்‌ சிறைப்பிடித்‌ 
ததையும்‌ இச்செய்யுட்கள்‌ கூறுகின்‌ றன. 


சாசனச்‌ செய்யுள்‌ 


சீர்கொண்ட வெள்ளாறு குருதிப்‌ பெருக்கிற்‌ 

செவ்வாறு பட்டோட வவ்வாறு சென்றப்‌ 
போர்வென்று வனப்பேய்‌ நடங்கண்‌ டதற்பின்‌ 

புலியூர்‌ நடங்கண்ட புவனேக வீரா 
பார்பண்‌ டளந்துண்டோ ராலிற்‌ கிடக்கும்‌ 

பச்சைப்‌ பசுங்கொண்ட லேபத்ப நாபா 
கார்கொண்ட நின்கையில்‌ வேலுக்கு வற்றுங்‌ 

கடலல்ல வென்பேதை கண்டந்த கடலே. 1 


மாறுபடு மன்னவர்தங்‌ கைபூண்ட வாளிரும்பு 
வேறுமவர்‌ கால்பூண்டு விட்டதே--சீறிமிக 

வேட்டற்்‌ திரிகளிற்று விக்கிரம பாண்டியன்த 

னாட்டங்‌ கடைசிவந்த நாள்‌. 2 


குறிப்பு :--செய்யுள்‌ 1. புவனேக வீரன்‌-இது மாரவர்மன்‌ 
விக்கிரம பாண்டியனின்‌ சிறப்புப்‌ பெயர்‌. 


46 சாசனச்‌ செய்யுள்‌ மஞ்சரி 


செய்யுள்‌ 2. விக்கிரம பாண்டியன்‌. இவன்‌ கி. பி. 1269 
முதல்‌ 1296 வரையில்‌ அரசாண்டான்‌. மூன்றாங்‌ குலோத்துங்க 
சோழன்‌ காலத்தில்‌ இருந்தவன்‌. இந்தச்‌ சோழன்‌ உதவியி 
னால்‌ பாண்டிய அரசைப்‌ பெற்றவன்‌. 


பல்லவர்‌ கோன்‌ 


இடம்‌ : தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. நடராசர்‌ கோவிலில்‌ உள்ள சாசனம்‌. 


பதிப்பு: தென்‌ இக்திய சாசனங்கள்‌, தொகுதி பன்‌ 
னிரண்டு ; முன்னுரை, பத்தாம்‌ பக்கம்‌. (Page 10, Preface, 
S.1.1. Vol. XII.) 


விளக்கம்‌ : பல்லவ அரசன்‌ தில்லையில்‌ உலா வந்ததைக்‌ 
கூறுகிறது. : 

சுந்தரத்‌ தோரண நாட்டித்‌ துகிற்கொடி சூட்டிமுத்துப்‌ 
பந்தரப்‌ பாலிகை தீபம்‌ பரப்புமின்‌ பல்லவர்கோன்‌ 
செந்தளிர்க்‌ கைக்கோத்‌ தபையன்‌ மகளுடன்‌ தில்லையுலா 
வந்தளிக்கும்‌ பெருமாள்‌ வெற்பர்‌ மாதை மணஞ்செய்யவே. 


குறிப்பு: அபையன்‌ - அபயன்‌. அபயன்‌ மகள்‌ - சோழ 
அரசன்‌ மகள்‌. 


குந்தவையாழ்வார்‌ 


இடம்‌ : தென்‌ஆர்க்காடு மாவட்டம்‌, சிதம்பரம்‌ தாலுகா, 
சிதம்பரம்‌. ஈடராசர்‌ கோவிலின்‌ உள்பிராகாரம்‌ வடக்குப்‌ 
புறச்‌ சுவரில்‌ உள்ளது. 


பதிப்பு : இந்திய சாசனங்கள்‌, தொகுதி ஐந்து, 
பக்கம்‌ 105. (Epigraphia Indica, Vol. V. Page 10௧5.) 


விளக்கம்‌ ; குலோத்துங்க சோழனுடைய தங்கையார்‌ 
குந்தவையாழ்வார்‌, தில்லைச்‌ சிற்றம்பலத்‌ திருக்கோவிலில்‌ 
செய்த தான தருமங்களைக்‌ கூறுகிறது. இச்செய்யுளின்‌ 
மேலும்‌ கீழும்‌ உரைநடையில்‌ சில செய்திகள்‌ எழுதப்பட்‌ 
டுள்ளன. 


சாசனச்‌ செய்யுள்‌ 


ஸ்வஸ்திஸ்ரீ திரிபுவனச்‌ சக்கரவர்த்திகள்‌ ஸ்ரீ குலோத்‌. 
துங்க சோழ தேவர்‌ திருத்தங்கையார்‌ ராஜராஜன்‌ குந்தவை 
யாழ்வார்‌ ஆளுடையார்க்கு தண்ணீர்‌ அமுது செய்தருள 
இட்ட மிண்டம்‌ ஒன்றினால்‌ குடிநற்கல்‌ நிறை மதுராந்தகன்‌ 
மாடையோடு ஓக்கும்‌ பொன்‌ ௫௰. ஐம்பதின்‌ கழஞ்சு, ௨ 


நானிலத்தை முழுதாண்ட சயதரற்கு 
நாற்பத்து நாலாண்டில்‌ 

மீனநிகழ்‌ நாயற்று வெள்ளிபெற்ற 
உரோகிணிநா ளிடபம்போதால்‌ 

தேனிலவு பொழிற்றில்லை நாயகர்‌ தன்‌ 
கோயிலெலாம்‌ செம்பொன்‌ மேய்ந்தா 

ளேனவருந்‌ தொழுதேத்தும்‌ ராஜராஜன்‌ 
குந்தவை பூவிந்தையாளே. 


தில்லைநாகய தேவற்குத்‌ திருக்கண்ணாடியும்‌ இட்டார்‌, ௨ 

ஸ்ரீ ராஜேந்திர சோழ தேவர்க்கு காம்போச ராஜன்‌ 
காட்சியாகக்‌ காட்டின கல்லு. இது உடையார்‌ ராஜேந்திர 
சோழ தேவர்‌ திருவாய்மொழிந்தருளி உடையார்‌ திருச்சிற்‌ 
றம்பல முடையார்‌ கோவிலில்‌ முன்‌ வைத்தது. ௨ 


இந்தக்‌ கல்லு திருவெதிரம்பலத்து திருக்கல்‌ சரத்தில்‌ 
திருமுன்பத்திக்கு மேலைப்பத்தியிலே வைத்தது. ௨. 


குறிப்பு :--இந்தச்‌ செய்யுளில்‌ சயதரன்‌ என்பது முதலாங்‌ 
குலோத்துங்க சோழனின்‌ சிறப்புப்‌ பெயராகும்‌. அவனுடைய 
நாற்பத்துநாலாம்‌ ஆண்டில்‌, குந்தவையார்‌ சிற்றம்பலத்தைப்‌ 
பொன்‌ வேய்ந்ததாக இச்செய்யுள்‌ கூறுகிறது. சயதரனுடைய 
44-ஆம்‌ ஆண்டு கி. பி. 1114 என்பர்‌ சரித்திர நூலோர்‌. இந்‌ 
தக்‌ குந்தவையார்‌, ஸ்ரீ இராஜராஜ சோழன்‌ மகளும்‌ குலோத்‌ 
துங்க சோழன்‌ தங்கையும்‌ ஆவார்‌. இவர்‌ சிதம்பரக்‌ கோவி 
லைப்‌ பொன்‌ வேய்ந்ததோடு, வேறு சில தானங்களையும்‌ செய்‌ 
ததை இச்செய்யுளும்‌ வசனமும்‌ கூறுகின்றன. 

அன்றியும்‌, இராஜேந்திர சோழனுக்குக்‌ காம்போச 
அரசன்‌ கல்‌ ஒன்றைக்‌ காட்சிப்‌ பொருளாக அளித்ததையும்‌; 
அக்கல்‌ சிற்றம்பலத்தின்‌ எதிரம்பலத்தில்‌ வைக்கப்பட்டதை 
யும்‌ இந்தச்‌ சாசனம்‌ கூறுகிறது. 

சரித்திரப்புகழ்‌ படைத்த இந்தக்‌ கல்‌ இப்போது சிதம்பரத்‌ 
திருக்கோவிலில்‌ இருக்கிறதா? புதுக்கப்பட்டபோது இந்தக்‌ 
கல்‌ தவறிப்போய்விட்டதா ? இதைப்பற்றி ஆராய்ச்சி செய்து 
இக்‌ கல்லைக்‌ கண்டெடுக்கவேண்டுவது அறிஞர்‌ கடமை 
யாகும்‌. 


கம்பன்‌ மூவேந்த வேளான்‌ 


இடம்‌ : தென்‌ஆர்க்காடு மாவட்டம்‌, திருக்கோயிலூர்‌ 
தாலுகா, கீழூர்‌. இவ்வூர்‌ வீரட்டானேசுவரர்‌ கோவிலின்‌ 
இருவுண்ணாழிகையின்‌, தெற்கு-கிழக்கு-வடக்குப்‌ புறச்‌ சுவர்‌ 
களில்‌ எழுதப்பட்டுள்ளது, 


.. பதிப்பு: எண்‌ 863. தென்‌ இந்திய சாசனங்கள்‌, 

தொகுதி ஏழு. (15. 888. 5.1.1. Vol. VII.) 

விளக்கம்‌ : இந்த அழகான அகவற்பா, முதலாம்‌ 
இராசராச சோழன்‌ காலத்தில்‌ எழுதப்பட்டது. இந்தச்‌ 
சோழனிடம்‌ அதிகாரியாயிருந்த கம்பன்‌ மூவேந்த வேளான்‌ 
என்பவர்‌, வீரட்டானேசுவரர்‌ கோவிலில்‌ செய்த தானதரு 
மங்களைக்‌ கூறுகிறது. இந்தக்‌ கம்பன்‌ மூவேந்த வேளானை 
அம்பர்நாடன்‌, ஆலங்குடிக்‌ கோன்‌, திரைமூர்‌ நாடன்‌, மணற்‌ 
குடி நாடன்‌ என்று இச்செய்யுட்கள்‌ கூறுகின்‌ றன. 

இந்த அகவற்பாவின்‌ இடையிடையே சில எழுத்துக்கள்‌ 
மறைந்துவிட்டன. 


சாசனச்‌ செய்யுள்‌ 


ஜயஜய வென்று மொழி 
பன்னிய வாய்மையிற்‌ பணியப்‌ பொன்னியல்‌ 
விசும்பரிற்‌ கதமும்‌ பசும்புரி வெள்ளுளை 
5 நெடுஞ்சுவற்‌ றெடுத்த குறுந்துனைப்‌ படுங்க 
னள்ளுறப்‌ பொன்ஞான்‌ வள்ளுற வச்சத்‌ 
தனிக்கா லரசு மனக்காற்‌ கங்குற்‌ 
குழம்புபடு பேரிருட்‌ பிழம்புபட வுருட்டிய 
செஞ்சுடர்‌ மெளலி வெஞ்சுடர்‌ வானவன்‌ 
10 வழிமுதல்‌ வந்த மஹிபதி வழிமுத 
லதிபதி நரபதி அஸ்வபதி ....ட 

40 

கஜபதி கடலிடங்‌ காவலன்‌ மதிமுதல்‌ 
வழுதியர்‌ வரைபுக மற்றவர்‌ தேவிய 
ரழுதுய ரழுங்கலி லழுங்கப்‌ பொழுதியல்‌ 
வஞ்சியிற்‌ காஞ்சி வகுத்த செஞ்சிலைக்‌ 
கலிங்கன்‌ கன .. கப்பா ...வங்கன்‌ 
அம்மை... ..... ..... Fe 
புதுமலர்‌ வாகை புனைந்து ன்‌ 

கங்க பாடி கவ்விக்‌ கொங்கம்‌ 

வெளிப்படுத்‌ தருளி யளிபடுத்‌ தருளிய 
சாரல்‌ மலையட்டுஞ்‌ சேரன்‌ மலைஞாட்டுத்‌ 
தாவடிக்‌ குவட்டின்‌ பாவடிச்‌ சுவட்டுத்‌ 
துடர்நெய்க்‌ கனகந்‌ துகளெழ நெடுநற்‌ 
கோபுரங்‌ கோவை குலைய மாபெரும்‌ 

புரிசை வட்டம்‌ பொடிபடப்‌ புரிசைச்‌ 
சுதைகவின்‌ படைத்த சூளிகை மாளிகை 
யுதைகை முன்னொள்ளெரி கொளுவி 
உதகை வேந்தைக்‌ கடல்புக வெகுண்டுபோந்து 
சூழமண்‌ டலந்தொழ வீழமண்‌ டலமுங்கொண்டு 
தண்டருளிப்‌ பண்டு தங்கடிருக்‌ குலத்தோர்‌ 
தடவரை எழுதிய பொங்குபுலிப்‌ போத்துப்‌ 
புதுக்கத்‌ துங்கத்‌ திக்கினிற்‌. சேனை 

செலுத்தி மிக்க வொற்றை வெண்குடைக்கீ 
ழிரட்டை வெண்கவரி தெற்றிய வனலந்‌ 
கிவள வெற்றியுள்‌ வீற்றிருந்‌ தருளிய 
வேந்தன்‌ போற்றிருந்‌ தண்டமிழ்‌ நாடன்‌ 
சண்ட பராக்கிரமன்‌ நிண்டிரற்‌ கண்டன்‌ 
செம்பியர்‌ பெருமான்‌ செந்திரு மடந்தைமன்‌ 
ஸ்ரீராஜ ராஜ னிந்திர சமானன்‌ 

ராஜசர்‌ வஞ்ஞனெனும்‌ புவியைப்‌ பயந்த 
பொன்மான்‌ கலியைக்‌ கரந்து கரவாக்‌ 
காரிகை சுரந்த முலைமிகப்‌ பிரிந்து 

முழங்கெரி நடுவணுந்‌ தலைமகற்‌ பிரியாத்‌ 
தையல்‌ நிலைபெறுந்‌ தூண்டா விளக்கு 

ட . சி சொல்லிய 
வரைசர்தம்‌ டவுன்‌ னதுலனெம்‌ பெருமான்‌ 
பரைசை வண்களிற்றுப்‌ பூழியன்‌ விரைசெயு 
மாதவித்‌ தொங்கல்‌ மணிமுடி வளவன்‌ 
சுந்தர சோழன்‌ மந்தர தாரன்‌ 
றிருப்புய முயங்குந்‌ தேவி விருப்புடன்‌ 
வந்துதித்‌ தருளிய மலையர்‌ திருக்குலத்தோ 
ரன்மை யாக தமரகத்‌ தொன்மையிற்‌ 
குலதெய்வ .... .... கொண்டது 
நலமிகுங்‌ கவசந்‌ தொடுத்த கவின்கொளக்‌ 
கதிர்நுதித்‌ துவசந்‌ தொடுத்த சுதைமதிற்‌ 
சூழகழ்ப்‌ புளகப்‌ புதவக்‌ களகக்‌ 
கோபுர வாயின்‌ மாடமாளிகை வீதித்‌ 
தேசாந்‌ தன்மைத்‌ தென்திருக்‌ கோவலூ 
ரீசரந்‌ தன்றக்‌ கவன்றது மீசரங்‌ 
குடக்குக்‌ கலுழி குணக்குகால்‌ பழுங்கக்‌ 
காளா கருவுங்‌ கமழ்சந்‌ தனமுந்‌ 
தாளார்‌ திரள்ச்‌ சாளமு நீளார்‌ 
குறிஞ்சியுங்‌ கொடியு முகடுயர்‌ குன்றிற்‌ 
பறிந்துடன்‌ வீழப்‌ பாய்ந்து செறிந்துயர்‌ 
புதுமத கிடறிப்‌ போர்க்கலிங்‌ கிடந்து 
மொதுமொது முதுதிரை விலகி கதுமென 
வன்கரை பொருது வருபுனற்‌ பெண்ணைத்‌ 
தென்கரை யுள்ளது தீர்த்தத்‌ துறையது 
மொய்வைத்‌ தியலு முத்தமிழ்‌ நான்மைத்‌ 
தெய்வக்‌ கவிதைச்‌ செஞ்சொற்‌ கபிலண்‌ 
மூரிவண்‌ டடக்கைப்‌ பாரித னடைக்கலப்‌ 
பெண்ண மலயர்க்‌ குதவிப்‌ பெண்ண 
யலைபுன லழுவத்‌ தந்தரிக்ஷஞ்‌ செல 

100 

மினல்‌ புகும்‌ விசும்பின்‌ வீடுபே ஹறெண்ணிக்‌ 
கனவல்புகுங்‌ கபிலக்‌ கல்லது புனல்வளர்‌ 
பேரெட்‌ டான வீரட்‌ டான 

மனைத்தினு மனாதி யாயது நினைப்பினு 
முணர்தற்‌ கரியது யோகிக ஞூள்ளது 

புணர்தற்‌ கினியது பொய்கைக்‌ கரையது 
சந்தன வனத்தது சண்பகக்‌ கானது 

நந்தன வனத்தி னடுவது பந்தற்‌ 

சுரும்படை வெண்பூங்‌ கரும்பிடை துணித்தரத்‌ 
தாட்டொலி யாலை யயலது பாட்டொலிக்‌ 
கருங்கைக்‌ கடையர்‌ பெருங்கைக்‌ கடைவாள்‌ 
பசுந்தாட்‌ டீயுஞ்‌ செந்நெற்‌ பழனத்‌ 

தசும்பார்‌ கணி. மறு 

யவற்றை யருக்க வச்சார்‌ முற்றிய 

நான்மறை தெரிந்து நூன்முறை யுணர்ந்தாங்‌ 
கருச்சனா விதியொடு தெரிச்சவா கமத்தொழில்‌ 
மூவெண்‌ பெயருடை முப்புரி நூலோர்‌ 

பிரியாத்‌ தன்மைப்‌ பெருந்திரு வுருடையது 
பாடகச்‌ சீறடிப்‌ பணைமுலைப்‌ பாவையர்‌ 
நாடகத்‌ துழதி நவின்றது சேடகச்‌ 

சண்டையுங்‌ கண்டையுந்‌ தாளமுங்‌ காளமுங்‌ 
கொண்டதிர்ப்‌ படகமுங்‌ குளிறுமத்‌ தளங்களுங்‌ 
கரடிகைத்‌ தொகுதியுங்‌ கைம்மணிப்‌ பகுதியு 
முருடியல்‌ திமிலை முழக்கமும்‌ மருடரு 
வால்வளைத்‌ துணையு மேல்வளைத்‌ தணையுங்‌ 
கருப்பொலி மேகமுங்‌ கடலுமெனக்‌ கஞலி 
திருப்பொலி திருப்பலி சிநத்து விருப்பொலிப்‌ 
பத்தர்‌ தம்‌ பாடல்‌ பயின்றது முத்தமிழ்‌ 

நாவலர்‌ நாற்கவி நவின்றது ஏவலி 
லருஷையோ டரஹர வெனக்குனித்‌ தடிமைசெய்‌ 
பருஷையர்‌ பகுவிதம்‌ பயின்றது கருஷை 


105 முக்கண்ணவ னுறைவது கடவுளர்‌ நிறைவது 

185 

மண்ணவர்‌ தொழுவது வானவர்‌ மகுழ்வது 
மற்று மின்ன வளங்கொள்‌ மதிற்பதாகைத்‌ 
தெற்றுங்‌ கொழுநிழற்‌ சிவபுரத்‌ தரற்குப்‌ 
பன்னா ணிலைபெற முந்நா ளரவோன்‌ 
செய்த தானந்‌ தேவன்‌ குடியி 

லலகியல்‌ மரபி னமைந்து உலகியல்‌ 
சாண்பன்‌ னிரண்டிற்‌ சமைந்த தனிக்கோல்‌ 
போற்றுற வளந்த நூற்றறு பதுகுழி 
மாவொன்‌ றக வந்த வேலி 

யாறே காலி லந்தங்‌ களைந்து 

நீங்கிய நிலத்தா னீங்கா நெற்றுகை 
ஆங்கொரு மாவிற்‌ கறுகல மாகக்‌ 
கொழுநூற்‌ றவராடுங்‌ கூட்டி யளந்த 
எழுநூற்‌ நிருபதி லிறைமகற்‌ குரிமை 

நாழி யெட்டான்‌ வாழியட்‌ டானக்‌ 
கருங்கா லொன்றாற்‌ செங்கை யிரண்டிட்‌ 
டளந்த நெல்லா லறுபதனிற்‌ களைந்த 
நிவந்தத்‌ தன்மை நினையி லுவந்து 
நஞ்சுண்‌ டவருக்‌ கமுதுண நயந்த 
வொத்தெண்‌ வழுவாப்‌ பத்தெண்‌ குத்தல்‌ 
பழநெல்‌ லரிசி பன்னிரு நாழிக்கு 

பதினை யிரட்டிநெற்‌ பதினை யிரட்டியுங்‌ 
குறுவா ளான நெடுவா ணயனிக்‌ 

கோரிரு நாழியுள்ப்‌ படுத்து யர்ந்தநெல்‌ 
நாலெட்‌ டான நாழியும்‌ மெ .. 

ee . ௨௨ மிளகுமுப்‌ பிடிக்கு 

செல்லக்‌ குடுத்த நெல்லஞ்‌ ஞாழியுஞ்‌ 
சூழ்கறி துவன்ற பொழ்கற்‌ கொள்நெற்‌ 
பெருக்கிய நாலுரி யுருக்கிய நறுநெ 
யுழக்கரை தனக்கு வழக்கரை வினவில்‌ 

முந்நா ழியுந்தயிர்‌ முந்நாழிக்‌ காங்கறு 
நானா ழியுமடைக்‌ காய மிதிற்குப்‌ 

பன்னீ குழக்கும்‌ பரிசா ரகமா 

ணன்னான்‌ கினுக்கு நெல்லறு நாழியுந்‌ 
திருமடைப்‌ பள்ளிப்‌ பெருமடைக்‌ குதவு 
மிந்தன வொருவற்குத்‌ தந்த முன்னாழியும்‌ 
ஆகநெற்‌ கலமு மேகநற்‌ றிவசம்‌ 

அப்பரி சியற்றலி லறுவகை யிருதுவு 
மிப்பரி சியற்றி யெழுந்துநே ரானபின்‌ 
புதுமலர்‌ விரிந்து மதுமலர்‌ சோலைப்‌ 
புள்ளூர்‌ கோவ லுள்ளூர்ப்‌ பழநிலம்‌ 
இரட்டு முக்காலிற்‌ றந்த பதினைஞ்சு 
மொட்டுக்‌ கல்லைக்‌ கவர்மூன்று மாவும்‌ 
ஆலஞ்‌ செறுவி லஞ்சு மாவும்‌ 

திரண்டு பாய்புனற்‌ றெங்காச்‌ செறுவி 
லிரண்டு மாவும்‌ இலுப்பைக்‌ காலிரண்டும்‌ 
நெல்லா லித்தெழும்‌ புல்லா லிப்புற 
மஞ்சொடுங்‌ கூட்டி ஆகிய நிலத்தொகை 
அப்புத்திரண்‌ டியல்மா முப்பத்‌ திரண்டு 


5 மேலா றுணந்த நாலா றெண்பயி 


லந்தண ரனைவர்க்கு மரிச்சனா போகந்‌ 

தந்த பின்னைத்‌ தடமலர்ப்‌ பொய்கைப்‌ 
போதகர்‌ பழனப்‌ புதுமலர்ச்‌ சோலைச்‌ 

சிதாரி பலமஞ்சு மஞ்சாமற்‌ கெட்ட 
திருவையன்‌ கோட்டமில்‌ குணத்தாற்‌ செம்பொற்‌ 
புரிசைச்‌ சிவபுரத்‌ தாற்குக்‌ கோவ 

லந்தணர்‌ பாற்கொண்டு கொடுத்தன 
பண்டைக்‌ கோலாற்‌ பண்டைக்‌ குழித்தொகை 
மணங்கொண்‌ டீண்டு முணங்கல்‌ பூண்டி 
யொப்புத்‌ தொறுமா முப்பத்தறு மாவு 

மிகவந்‌ துயர்புனற்‌ பகவந்தக்‌ கழனி . 

யெட்டுமுத லிருபது மாவு மட்டவிழ்‌ 
பூத்துழா வியபுனல்‌ மாத்துழான்‌ வேலி 
ஏவிய வெட்டு மாவும்‌ வாவியிற்‌ 

கோடறு பழனக்‌ காடேறு மாநில 

மஞ்சுங்‌ களர்நிலம்‌ பத்துந்‌ நெஞ்சகத்‌ 
துள்ளத்‌ தகும்புன லுரவுக்‌ கடலுகா 
யம்பளத்‌ திரண்டும்‌ பாவருங்‌ கணியக்‌ 
கழனியி லெட்டுங்‌ கைகலந்‌ துரைப்பிற்‌ 
றுழனி .,.. .... கலமென 

மேற்படி காலாற்‌ பாற்பட வளந்த 
வீங்குட னவர்‌ பாங்குடன்‌ றொகுத்த 
மெஞ்னூற்‌ றுரைகயில்‌ மேதக தூநெ 
லஞ்னூற்‌ நிருபத்‌ திருகலம்‌ என. 
மற்றைத்‌ தொகையில்‌ மதிவளர்‌ சடையோன்‌ 
பெற்ற வாரம்‌ பிழையறப்‌ பேசி 

லைம்பதிற்‌ றைஞ்சொடு மொய்ம்புறு பதினொரு 
கலத்தொடு முணங்கல்‌ பூண்டியிற்‌ கறைஞொல்‌ 
நஞ்சை ஞீக்கிப்‌ புஞ்சை நான்மா 
மாத்தாற்‌ கலவரை யான வரையறை 
அறுகல மேற்றிப்‌ பெறுகல வளவை 
மூன்றொடு முப்பது குறைந்த முன்னூற்றுக்‌ 
கலத்தினில்‌ மற்றக்‌ கண்ணுதற்‌ காக 
திலத்தவ ருவந்த நிவந்தந்‌ நலத்தகு 
நாளொன்‌ நினுக்கு நான்முன்‌ னாழி 
பானிறத்‌ தன்மைத்‌ தூநிறக்‌ குத்த 

லரிசியி லான நெல்லு வரிசையிற் 
குறுபவள்‌ கூலி யெற்றிப்‌ பெறுவன 
பேணிய பழநெற்‌ றூணியுங்‌ காணிய 
வையமிது புகழு நெய்யமுது முப்பிடி 
கொள்ளக்‌ கொடுத்த நெல்லறு நாழியும்‌ 
பொழுது மூன்றினுக்‌ கிழுதுபடு செந்தயி 

ரொருமுன்‌ னாழிக்‌ கிருமுன்‌ னாழியு 
யடைக்கா யமுதுக்‌ காறுரி யத்து 
மந்தண னொருவ னபிஷேகஞ்‌ செய்யத்‌ 
தந்தன குறுணிமுற்‌ றதைந்த நாழியு 
மறையேவல்‌ செய்‌ மாணிரண்‌ டினுக்குக்‌ 
குறைவறக்‌ குடுத்த நெற்குறுணி ஞானாழியு 
மோராண்‌ டினுக்கு நேராண்டாக 
தண்ணிய நக்ஷத்‌ திரமென னல்லோ 
னண்ணிய திருவிளக்‌ கெண்பதுங்‌ கண்ணெனக்‌ 
காவியர்‌ கயல்பயி லாவியூ ரதனிற்‌ 
றிக்குடை யிவரு முக்குடை யவர்தம்‌ 
அறப்புற மான திறப்பட நீக்கிச்‌ 
சாலி விளைஞிலம்‌ வேலி யாக்கி 
முதல்வதின்‌ மூன்றே முக்காலே யரைக்கா 
லிதன்த னிவந்த மியல்வகை யுரைப்பில்‌ 
ஒப்பத்‌ திருவனை யவர்முப்பத்‌ திருவர்‌ 
பாடல்‌ பயின்ற நாடக மகளிர்க்கும்‌ 
நெஞ்சா சார நிறைவொடு குறையாப்‌ 
பஞ்சா சாரியப்‌ புகுதி யோர்க்கும்‌ 
நறைப்புது மலர்விரி நந்தவான 
மிறைப்புத்‌ தொழில்புரிந்த விருந்தவத்‌ தோற்கும்‌ 
யோகி யொருவனுக்கு நியோக முடைநில 

ன த. வாழியர்‌ 
செஞ்சடைக்‌ கடவுடன்‌ றிருவாக்‌ கேழ்வித்‌ 
தஞ்சுடைக்‌ கடிகையன்‌ றனக்கும்‌ நெஞ்சில்‌ 
விதித்த முறைமை மதித்து நோக்கி 
யின்னவை பிறவு மாராஜ ராஜன்‌ 
றன்னவை முன்னற்‌ றத்துவ நெறியி 
லறங்கள்‌ யாவையு மிறங்கா வண்ணம்‌ 
விஞ்ஞா பனத்தால்‌ மிகவெளிப்‌ படுத்தோன்‌ 

அன்பது வேலியி லடைகுன்‌ றகர்க்கு 
மொன்பது வேலி யுடைய வுரவோன்‌ 
கொம்பர்‌ நாடுங்‌ குளிர்மலர்ச்‌ சோலை 
யம்பர்‌ நாடன்‌ ஆலங்குடிக்‌ கோன்‌ 
தெண்டிரைப்‌ பழனத்‌ திரைமூர்‌ நாடன்‌ 
வண்டிரைத்‌ துயர்பொழில்‌ மணற்குடி நாடன்‌ 
நேரிய னருமொழி நித்த வினோதன்‌ 

காரிய மல்லதோர்‌ காரிய நினையா 
தாராண்‌ டலைமைக்‌ கற்பக சதுசன 
பேராண்‌ டலைமைப்‌ புணர்புயத்‌ துரவோன்‌ 
கூத்தொழில்‌ கேளா தேத்தொழில்‌ முனைந்த 
கண்டகர்‌ கரிசறத்‌ துரிசறக்‌ கலிசெக 
மண்டல சுகதியில்‌ வயப்புலி வளர்த்தோன்‌ 
வான்பால்‌ மதியும்‌ வலம்புரி யிடம்புரி 
யான்பால்‌ வதியும்‌ விரிசடைக்‌ கடவுள்‌ 
நெற்றிக்‌ கண்ணும்‌ நிலத்தவர்‌ நினைந்த 
தெற்றிக்‌ கண்ணுஞ்‌ சிந்தா மணியும்‌ 
போலப்‌ பிறந்த புகழோன்‌ கோலக்‌ 
கருங்களிற்‌ றுழவன்‌ கம்பத்‌ தடிகள்‌ 

மாதி விடங்கு வருபரி வல்ல 

வீதி விடங்கன்‌ மென்கருப்‌ பாலைத்‌ 
தலந்தருந்‌ தண்டலைத்‌ தடநீர்‌ 

நலந்தரு பொன்னி நாடுகிழ வோனே. | 


வேலியர்கோன்‌ வீதிவிடங்கன்‌ விறற்கம்ப 

னாலியல்மான்‌ சோழ னதிகாரி--கோலப்‌ 

படியின்மேற்‌ பொற்பூப்‌ பைங்கோவல்‌ வீரட்டர்‌ 
முடியின்மேல்‌ வைத்தான்‌ முயன்று. 2 


பொன்முக்‌ கழஞ்சரல்‌ மணிப்பட்டம்‌ பூப்புனைந்து 
மின்மிக்க கட்டமைத்து மேற்கட்டி--சொன்மிக்க 
கோவலான்‌ வீரட்டற்‌ கீந்தான்‌ குலவேலி 


காவலான்‌ வாழ்கம்பன்‌ கண்டு. 

சென்னி திறற்‌ ஸ்ீராஜ ராஜற்‌ கியாண்டு 
திகழு மிருபத்தேழிற்‌ செழுநீர்‌ வேலி 
மன்னிய கம்பன்‌ மஹிமாலைய மூவேந்த 
வேளான்‌ விண்ணப்பத்தால்‌ மணிநீர்க்‌ கோவ 
லென்னியல்சீர்‌ வீரட்டத்‌ திலிங்க மொன்று 
பொன்னூற்றாற்‌ செய்ததற்கு வெள்ளிப்‌ பீடம்‌ 
பன்னிய தொண்ணூற்றறு முக்கழஞ்சுடை யம்பொன்‌ 
பேர்த்தும்‌ அய்ங்கழஞ்சின்‌ மேற்‌ பத்துமாவே. 4 


குறிப்பு :--இச்செய்யுளில்‌ சில சொற்கள்‌ இவ்வாறு பயின்‌ 
றுள்ளது காண்க : அரிச்சனை (அருச்சனை), துழதி (தொகுதி), 
மகுழ்வது (மகிழ்வது); உள்ப்படுத்‌ துயந்த (உட்படுத்‌ 
துயர்ந்த), குடுத்த (கொடுத்த), ஞாழி (நாழி), ஜெல்‌ (நெல்‌), 
ஞீக்கி (நீக்கி), ஞிலம்‌ (நிலம்‌). 

இச்செய்யுட்களில்‌ கூறப்படும்‌ திருப்பணிகள்‌ இராஜராஜ 
சோழனுடைய ஆட்சி இருபத்தேழாவது ஆண்டில்‌ செய்யப்‌ 
பட்டன. 


அரும்பாக்க எல்லை 


இடம்‌ : தென்‌ ஆர்க்காடு மாவட்டம்‌, திருக்கோயிலூர்‌ 
தாலுகா, கீழூர்‌. இவ்வூர்‌ வீரட்டானேசுவரர்‌ கோவில்‌ தென்‌ 
புறச்‌ சுவரில்‌ உள்ளது. 


பதிப்பு: எண்‌ 857.. தென்‌ இந்திய சாசனங்கள்‌, 
தொகுதி ஏழு, (No. 857. $.1.1. Vol. VIL.) 


விளக்கம்‌ : கோவிராஜ ராஜகேசரி பன்மர்‌ என்னும்‌ 
சோழ அரசனுடைய 1 1-ஆம்‌ ஆண்டில்‌ எழுதப்பட்டது இச்‌ 
சாசனச்‌ செய்யுள்‌. இது அரும்பாக்கம்‌ என்னும்‌ ஊரின்‌ 
எல்லையைக்‌ கூறுகிறது. இந்தச்‌ சாசனச்‌ சட்டமன் மேல 
கீழ்க்கண்ட வசனம்‌ எழுதப்பட்டிருக்கிறது- ; 

“* ஸ்வஸ்திஸ்ரீ. காந்தஞர்சாலை கலமறுத்த கோவிராஜ 
ராஜ கசேசரிய்‌ பன்மக்‌ கியாண்டு ௧௧-அவது மலாட்டு குறுக்‌ 
கைக்‌ கூற்றத்து திருக்கோவலூர்‌ திருவீரட்டான மூடை. 
யாற்கு மிலாடு உடையான்‌ இராமன்‌ நாட்டடிகள்‌ வைத்த 
நொரந்தா விளக்கு ஒன்றுக்கும்‌ திருவுண்ணாழிகை சபையார்‌ 
வசம்‌ சந்த்ராதித்தவல்‌ விளக்கெரிப்பதற்குக்‌ குடுத்த பொன்‌ 
பன்னிரு கழஞ்சு. பன்மாஹேஸ்வர ரதை.”' 


சாசனச்‌ செய்யுள்‌ 
இறைவ ஸனரும்பாக்க மெல்லைக்‌ கற்குட்டம்‌ 
முறைசேர்‌ கோவல்‌ முழைசுனை--பிறைநுதலாய்‌ 
இவண்‌ மாறங்‌ கெல்லை மேல்பால்‌ கறடிவடாவாறு கீழ்பால்‌ 
கண்ணத்தம்‌ பாடியாங்‌ காண்‌. 


குறிப்பு :--இவ்வெண்பாவின்‌ மூன்றாமடி பொருந்தவில்லை. 


கம்பன்‌ வீதிவிடங்கன்‌ 


இடம்‌ : தென்ஜர்க்காடு மாவட்டம்‌, திருக்கோயிலூர்‌ 
தாலுகா, மூர்‌, வீரட்டானேசுவரர்‌ கோவிலின்‌ வடக்குப்‌ 
புறத்துச்‌ சுவரில்‌ உள்ள சாசனம்‌. 


பதிப்பு: எண்‌ 880. தென்‌ இந்திய சாசனங்கள்‌, 
தொகுதி ஏழு. %. 880. 8.1.1. Vol. VIL.) 


விளக்கம்‌ : “* திருமகள்‌ போலப்‌ பெருநிலச்‌ செல்வி 
யும்‌'” என்று தொடங்குகிற கோவிராஜ பாகேசரி பன்மரான 
ஸ்ரீ ராஜராஜ தேவரின்‌ 29-ஆவது ஆண்டில்‌ எழுதப்பட்ட ஒரு 
சாசனத்தின்‌8ழ்‌ இந்தச்‌ செய்யுள்‌ எழுதப்பட்டிருக்கிறது. 
ஜயங்கொண்ட சோழபுரத்து மிலாடான ஜனநாத வளகாட்‌ 
டுக்‌ குறுக்கைக்‌ கூற்றத்துத்‌ திருக்கோவலூர்‌ வீரட்டான 


60 சாசனச்‌ செய்யுள்‌ மஞ்சரி 


முடைய மகாதேவருக்கு 150 பசுக்கள்‌ தானங்‌ கொடுக்கப்‌ 
பட்டதை இச்‌ செய்யுள்‌ கூறுகிறது. '*பசு ஒன்றுக்கு 
பாலாழாக்காக நிசதம்‌ பால்‌ பதக்கிருகாழி முழாக்குப்‌ பால்‌ 
உச்சம்பொழுது பாலாடியருள”' இந்தப்‌ பசுக்கள்‌ இக்கோவி 
லுக்குத்‌ தானங்‌ கொடுக்கப்பட்டன. 


சாசனச்‌ செய்யுள்‌ 


பாலிக்குங்‌ கோவலூர்‌ சிற்றிங்கூர்‌ மருதூர்‌ பதிமல்லம்‌ 
பதிற்றுப்பத்‌ தொடுபதிற்‌ றைஞ்சான 

காலிக்குப்‌ புணையாகத்‌ திருவுண்ணா ழிகையார்‌ கைக்கொண்டு 
கறவைஒன்‌ றாலாழாக்‌ காங்கணக்குக்‌ 

கோலிக்கொள்‌ பால்பதினெண்‌ ணாழிமுழக்‌ குக்கோவல்‌ 
வீரட்டர்க்கு மஞ்சனமாடக்‌ குடுத்தான்‌ 

வேலிக்கோன்‌ திறற்கம்பன்‌ விறல்வீதி விடங்கன்‌ வேந்தர்பிரா 

-னருமொழிக்கு விண்ணப்பஞ்‌ செய்தே. 


குறிப்பு :--பதிற்றுப்பத்தொடு பதிற்றைஞ்சு-நூற்றைம்பது. 
காலி - பசு. திருவுண்ணாழிகையார்‌ - அகநாழிகையார்‌ (கருப்‌ 
பக்கிருகத்தார்‌), அதாவது மூலஸ்தானத்தில்‌ பூசை செய்யும்‌ 
ஆதிசைவர்கள்‌. குடுத்தான்‌-கொடுத்தான்‌. பழைய சாசனங்‌ 
களில்‌ இந்தச்‌ சொல்‌ குடுத்தான்‌ என்றே எழுதப்பட்டுள்ளது. 
வேலிக்கோன்‌ கம்பன்‌ வீதிவிடங்கன்‌ - இவன்‌ இராஜராஜ 
சோழனின்‌ ஒரு உத்தியோகஸ்தன்‌. அருமொழி - அருமொழித்‌ 
தேவர்‌ ; இது இராஜராஜ சோழனின்‌ பெயர்‌. 


காடவர்கேோபாவை 


இடம்‌ : தென்‌ ஆர்க்காடு மரிவட்டமீ/4 திருக்கோவலூர்‌ 
தாலுகா, சிற்றாமூர்‌. இவ்வூர்‌ மலைகாதர்‌ கேர்விலின்‌ பின்புற 
முள்ள பொடவின்‌ அடியில்‌ உள்ள செய்யுள்‌. 


பதிப்பு: எண்‌ 830. தென்‌ இந்திய சாசனங்கள்‌, 
தொகுதி ஏழு. (No. 880. 5.1.1. Vol. VIL.) 


விளக்கம்‌ : சிற்றாமூர்‌ மலைநாதர்‌ கோவில்‌ ஜைனக்‌ 
கோவில்‌. இக்கோவிலுக்குச்‌ சோழ அரசியார்‌ தருமஞ்‌ செய்‌ 
ததை இச்செய்யுள்‌ கூறுகிறது. 


சாசனச்‌ செய்யுள்‌ 


காடவர்கோன்‌ பாவை கனைகழற்காற்‌ சோழற்கு 
நீடுபுகழ்த்‌ தேவியார்‌ நீணிலத்துப்‌--பீடுசிறந்‌ 
தமரும்‌ சிற்றாமூர்‌ செய்திறங்கல்‌ மீட்பித்‌ 
தறம்பெருக வாக்கு மவள்‌. 


குறிப்பு :--காடவர்கோன்‌ பாவை - பல்லவ அரசன்‌ மகள்‌. 
இவர்‌ சோழ அரசனை மணந்தார்‌. இவர்‌, நிலத்தைச்‌ செப்ப 
னிட்டு அதனை இக்கோவிலுக்குத்‌ தானமாக வழங்கினார்‌. 


புத்தன்‌ இராசசிங்கன்‌ 


இடம்‌ : தென்‌ஆர்க்காடு மாவட்டம்‌, திண்டிவனம்‌ 
தாலுகா, திண்டீசுவரர்‌ கோவில்‌ முன்மண்டபத்துத்‌ தென்‌ 
புறச்‌ சுவரில்‌ உள்ள செய்யுள்‌. 

பதிப்பு: எண்‌ 837. தென்‌ இந்திய சாசனங்கள்‌, 
தொகுதி ஏழு. (No. 887. 8. 1. 1. Vol. VIL.) 

விளக்கம்‌ : புத்தன்‌ இராசசிங்கன்‌ என்பவன்‌ இந்தக்‌ 
கோவிலின்‌ முன்மண்டபத்தைக்‌ கட்டியதை இந்தச்‌ செய்யுள்‌ 
கூறுகிறது. இவன்‌ கோ ராஜராஜ ராஜகேசரி பர்மன்‌ 
என்னும்‌ சோழ மன்னனுக்குக்‌ கழடங்கிய சிற்றரசன்‌. 


சாசனச்‌ செய்யுள்‌ 
சீராருந்‌ தென்கிடங்கிற்‌ நிண்டீச்சரத்‌ தரனுக்‌ 
கேராருங்‌ கன்‌ மண்டப மெடுத்தான்‌— பாராரும்‌ 
பொன்னான பூமகள்சேர்‌ புத்தன்‌ இராசசிங்க 
னென்னானை ஆறையா நேறு. 


புத்த னிராசசிங்கன்‌ ஏவத்‌ திருத்திண்‌ டீஸ்வரமுடையார்‌ 
மண்டபம்‌ செய்வித்தான்‌ வாகூர்‌ சிவப்பிராமணன்‌ திருமாங்‌ 
கோயில்‌ வாணகோவரையன்‌. 


குறிப்பு : கிடங்கில்‌ என்பது திண்டிவனத்தின்‌ பழைய 
பெயர்‌. இந்த மண்டபம்‌ அமைத்த இராசசிங்கனின்‌ மனைவி 
கண்ணன்‌ அருஞ்சிகைப்பிராட்டி என்பவர்‌, இந்தக்‌ கோவி 
லுக்கு விளக்கு எரிப்பதற்காக ஆடுகளைத்‌ தானம்‌ செய்திருக்‌ 
கிறார்‌. ££ இவ்வூர்க்‌ கடம்புழான்‌ புத்தன்‌ இராசசிங்கன்‌ அக 
முடையாள்‌ கண்ணன்‌ அருஞ்சிகைப்‌ பிராட்டி வைத்த நந்தா 
விளக்கு இரண்டினுக்கு விட்ட சாவாமூவாப்‌ பேராடு நூற்‌ 
றெண்பது?? என்று இக்கோவிலிலுள்ள இன்னொரு சாசனம்‌ 
கூறுகிறது. (77௦. 836. 5. 7. 7. Vol. VII.) 


நரேந்திரப்‌ போத்தரையன்‌ 


இடம்‌ ; தென்‌ஆர்க்காடு மாவட்டம்‌, தஇண்டிவனம்‌ 
தாலுகா, தளவானூர்‌. இவ்வூரில்‌ உள்ள பாறைக்‌ குன்‌ நில்‌ 
அமைக்கப்பட்ட குகைக்கோயிலின்‌ தூணில்‌ உள்ள செய்யுள்‌. 


பதிப்பு: இந்திய சாசனங்கள்‌, தொகுதி 12. பக்கம்‌ 
2225-26. (Epigraphia Indica Vol. XII. 2. 225—26.) 


விளக்கம்‌ : நரேந்திரப்‌ போத்தரையன்‌ என்பது மகேம்‌ 
திரவர்மன்‌ 7 உடைய சிறப்புப்‌ பெயர்‌. இவன்‌ 4. பி. 600 
முதல்‌ 630 வரையில்‌ அரசாண்ட பல்லவ அரசன்‌. முதன்‌ 
முதலாகத்‌ தமிழ்மாட்டிலே பாறைகளைக்‌ குடைந்து குகைக்‌ 
கோயில்களை அமைத்தவன்‌ இவனே. வெண்பேடு--இப்பேர 
துள்ள தளவானூருக்குப்‌ பழைய பெயர்‌. சத்துரு மல்லன்‌ 
என்பதும்‌ முதலாம்‌ மகேந்திர வர்மனுடைய பெயர்‌, 


சாசனச்‌ செய்யுள்‌ 


தொண்டையந்‌ தார்வேந்தன்‌ நரேந்திரப்‌ போத்தரையன்‌ 
வெண்பேட்டின்‌ தென்பால்‌ மிகமகிழ்ந்து--கண்டான்‌ 
சரமிக்க வெஞ்சிலையான்‌ சத்துருமல்‌ லேஸ்வராலயமென்‌ 
றரனுக்‌ கிடமாக வாங்கு. 


இவ்வூர்‌ பிரம மங்கலவன்‌ செல்லன்‌ சிவதாசன்‌ சொல்‌. 
லியது. 


குறிப்பு :--இதுவரையில்‌ நமக்குக்‌ கிடைத்துள்ள சாசனச்‌ 
செய்யுட்களில்‌ இதுவே காலத்தினால்‌ முற்பட்டது. நரேந்திரப்‌ 
போத்தரையன்‌ என்பவன்‌, இக்‌ குகைக்கோயிலை அமைத்து 
இதற்குச்‌ சத்துருமல்லேஸ்வராலயம்‌ என்று பெயரிட்டதை 
இச்செய்யுள்‌ கூறுகிறது. இச்செய்யுளைப்‌ பாடியவர்‌ பிரமமங்கல 
வன்‌ செல்லன்‌ சிவதாசன்‌ என்பவர்‌. கி,பி. 7-ஆம்‌ நூற்றாண்டு. 


காடவராயர்கள்‌ 


இடம்‌ : தென்‌ஆர்க்காடு மாவட்டம்‌, விருத்தாசலம்‌ 
தாலுகா, விருத்தாசலம்‌. வேதகிரீசுவரர்‌ கோவிலின்‌ இரண்‌: 
டாவது கோபுரவாயில்‌. இவ்வாயிலின்‌ வலப்புறத்தில்‌ உள்ள 
சாசனம்‌. 

பதிப்பு: எண்‌ 263. தென்‌ இந்திய சாசனங்கள்‌, 
தொகுதி பன்னிரண்டு. (11௦. 269. 5.1.1. Vol. 3017.) 

விளக்கம்‌ : கீழ்க்கண்ட செய்யுட்கள்‌ காடவராயர்‌ சில 
ரைப்‌ புகழ்கின்றன. காடவராயர்‌ என்பவர்‌ பல்லவ அரசர்‌ 
கள்‌. வளந்தானாரான காடவராயரையும்‌, அவர்‌ மகன்‌ ஆட்‌ 
கொள்ளியாரான காடவராயரையும்‌, அவர்‌ மகன்‌ காலுதிக்‌ 
கும்‌ வென்றாரான ஏழிசை மோகன்‌ காடவராயரையும்‌, அவர்‌ 
தம்பி அரசநாராயணன்‌ கச்சிராயரான காடவராயரையும்‌ 
புகழ்கின்‌ றன. 

இந்தச்‌ செய்யுட்கள்‌ எழுதப்பட்டுள்ள கோபுரவாயி 
லுக்குக்‌ கண்டராதித்தன்‌ வாசல்‌ என்று பண்டைக்‌ காலத்தில்‌ 
பெயர்‌ வழங்கப்பட்டது. 


சாசனச்‌ செய்யுள்‌ 


அரசநாராயணன்‌ ஆளப்பிறந்தான்‌ வீரசேகரனான காடவ 
ராயன்‌ கண்டராதித்தன்‌ வாசலில்‌ கல்வெட்டுவித்தபடி. 


வரிவளை பொலம்பூண்‌ கொடுத்த மங்கையர்‌ 
மயலுற மனந்தான்‌ துடக்கு கின்றன 
மதிகதி ரிரண்டாங்‌ கெனச்‌ சிறந்தொளிர்‌ 
வயிரமு மிசைத்தாங்‌ கிடப்‌ பிசைந்தன 
பரிமள தளந்தான்‌ சமைத்த குங்கும 
பரிவொடு பசுஞ்சாந்‌ தெழக்‌ கமழ்ந்தன 
பலிகொள விரந்தாங்‌ குமிக்க சிங்களர்‌ 
பரவையில்‌ விழுந்தாங்‌ கெடத்‌ துடர்ந்தன 


சாசனச்‌ செய்யுள்‌ மஞ்சரி 65 


கரிபரி உட்ன்சேர்ந்‌ தெடுத்த கங்கர்கள்‌ 

கருவரை யிடந்தான்‌ புகக்‌ கடந்தன 

கனலென வுகந்தான்‌ சுடத்‌ துடங்கிய 
கலிவலி பெலந்தான்‌ புகத்‌ துரந்தன 

்‌ வரிபெற விரந்தான்‌ தடக்கை ஒன்றினி 

லகலிட முகந்தாம்‌ புனற்‌ சொரிந்தன 

வரசரை நெடுஞ்சரங்‌ கிடக்கை கொண்டன 
அழகிய வளந்தான்‌ திருப்பு யங்களே. 1 


இது வளந்தானாரான காடவராயர்‌ கவி. 


அங்குலவும்‌ வயற்பெறுகை ஆட்கொள்ளி காடவர்கோன்‌ 

பங்குலவு மதசானை பதநிகளம்‌ விடுகின்றா 

னிலங்குமணி முடியரசர்‌ யார்கொலோ விணையடியில்‌ 

விலங்கு கலின்‌ கலினென்ன வீதிதொறும்‌ வருவாரே, 2 
இது இவர்‌ மகனார்‌ ஆட்கொள்ளியாரான காடவராயர்‌ கவி, 


பொருகாம அம்பு புகுந்துயிர்மே லன்றிச்‌ 

செருகா விடையாமஞ்‌ செல்லா--தொருகாலும்‌ 
பாகாகா மாலியானைக்‌ கண்டு பணிந்தானை 

மோகாகா வந்திபடா முன்‌, 8 


இது இவர்‌ மகனார்‌ நாலுதிக்கும்‌ வென்றாரான ஏழிசை 
மோகன்‌ காடவராயர்‌ கவி. 


துடக்கு மாரன்‌ சொரிசரப்‌ பாயல்மேற்‌ 

கிடக்கு மிவ்வுல கென்பதுங்‌ கேட்டுமே 

வடக்கு மேருவுந்‌ தெற்கு மலையமுங்‌ 

கடக்கு மாணையான்‌ கச்சிய ராயனே, 4 
மும்மலை முன்பெறிந்தாய்‌ பின்பு முரணிரட்டர்‌ 

தெம்மலை வாதாபி சென்றெறிந்தாய்‌--மெய்ம்மைச்‌ 
செருவரசே பின்னிச்‌ சிலம்பா வெறிந்த 

தொருவரைசே மேனா ளுடன்று 8 


சா. 5 


66 சாசனச்‌ செய்யுள்‌ மஞ்சரி 


இது இவர்‌ தம்பியார்‌ அரசநாராயணன்‌ கச்சியராயரான 
காடவராயர்‌ கவி. 
இவர்‌ மகன்‌ சகரையாண்டு ஆயிரத்தொரு நூற்றெட்டி 
னால்‌ ஆடி மாசத்துப்‌ பிற்பத்தில்‌ கண்டராதித்தன்‌ வாசலுக்கு 
மேற்கே புறப்பட்டுக்‌ கற்கடக மாராயன்‌ கூடலும்‌ அதியமா 
னாடும்‌ அழித்து வெற்றிக்கொடி உயர்த்த அனுமனும்‌ பொறித்‌ 
தான்‌ ஆளப்பிறந்தான்‌ வீரசேகரனான காடவராயன்‌. 
பாரள வல்ல பணைத்தோ ளளவு பகலவன்போந் 
்‌ தேரள வல்லநின்‌ செங்கோ லளவு திகிரிச்‌ செங்கை 
காரள வல்ல பரவீர சேகர காடவநின்‌ 
போரள வெவ்வள வாம்பர வேந்தர்‌ புறத்தளவே. 6 
தாரார்‌ மணிப்புயந்‌ தண்ணந்‌ துழாய்மண நாறுஞ்சந்தக்‌ 
காரார்‌ திருநிறஞ்‌ செய்யாள்‌ திருமண நாறுங்கச்சி 
யாரார்‌ திகிரிக்கை யாளப்‌ பிறந்தாற்‌ கசஞ்சலற்குப்‌ 
பாராள்‌ வடமன்னர்‌ பொன்முடி நாறும்‌ பதாம்புயமே. 7 
விடையள விட்ட கொடிவீர சேகர காடவநின்‌ 
நடையள விட்டது ஞாலங்க ளேழையும்‌ வாழிநின்போர்ப்‌ 
படையள விட்டது பத்துத்‌ திசையும்‌ பரியமுத்தக்‌ 
குடையள விட்ட திரிசுடர்‌ சூழண்ட கூடத்தையே, 8 
ஸ்வஸ்திஸ்ரீ. இக்‌ கல்வெட்‌ டழிப்பான்‌ வல்லவரையன்‌ 


சத்தியம்‌. 


குறிப்பு :--செய்யுள்‌ 1. இது வளந்தானார்‌ ஆன காடவராய 
ரின்‌ புயத்தை (தோள்வலியைப்‌) புகழ்கிறது. செய்யுள்‌ 2. 
இதில்‌ இரண்டாம்‌ அடியில்‌ மதசாளை என்றிருப்பது மதயானை 
என்றிருக்க வேண்டும்‌. வீரசேகர காடவராயன்‌ அதிகமான்‌ 
நாட்டையும்‌ கூடலையும்‌ அழித்தது சக ஆண்டு 1108 என்று 
கூறுகிறபடியால்‌ அது நிகழ்ந்தது கி. பி. 1186-இல்‌ ஆகும்‌. 
அதிகமான்‌ நாடு என்பது தகடூர்‌ என்னும்‌ தர்மாபுரி. கற்கடக 
மாராயன்‌ என்பவன்‌ யார்‌ என்பது தெரியவில்லை. 


அடையவளைந்தான்‌ வீரர்‌ 


இடம்‌ : தென்னர்க்காடு மாவட்டம்‌, கூடலூர்‌ தாலுகா, 
திருவேந்திபுரம்‌ ( திருவயிந்திபுரம்‌). தேவநாயகப்‌ பெருமாள்‌ 
கோவில்‌, மேலைக்‌ கோபுரவாயிலின்‌ இடதுபுறச்‌ சுவரில்‌ 
உள்ளது. 


பதிப்பு: தென்‌ இந்திய சாசனங்கள்‌, தொகுதி ஏழு; 
எண்‌ 771. (Ne. 771. 8.1.1. Vol. VIL) 


விளக்கம்‌ : தெரண்டையர்‌ கோமான்‌ அடையவளைந்தான்‌ 
என்னும்‌ அரசனின்‌ படைவீரர்‌ சிறப்பைக்‌ கூறுகிறது இச்‌ 
செய்யுள்‌. 
சாசனச்‌ செய்யுள்‌ 


அருள்புனை தொண்டையர்‌ கோமா னடைய வளைந்தபிரான்‌ 
பொருபடை மன்னவர்‌ வீரமொன்றே; பொரும்போர்‌ தொலைந்‌ 
வருகதிர்‌ முந்து குணதிசை ஆள்வர்‌, வடக்கிருப்பர்‌ [தும்‌ 
வெருவருதென்திசைகொள்வர்‌,செல்லாநிற்பர்‌ மேற்றிசைக்கே, 


அறவுறை 

இடம்‌ : திருச்சிராப்பள்ளி மாவட்டம்‌, திருச்சிராப்‌ 
பள்ளிக்கு வடக்கே பன்னிரண்டு மைலில்‌ உள்ள திருவெள்‌ 
ளறை என்னும்‌ ஊரில்‌ உள்ள; நாலுமுலேக்கேணி என்னும்‌ 
மாற்பிடுகு பெருங்கிணற்றுச்‌ சுவரில்‌ உள்ள சாசனம்‌. 

பதிப்பு: இந்திய சாசனங்கள்‌, தொகுதி பதினொன்று ; 
பக்கம்‌ 154-158, 
158.) 


(Epigraphia Indica Vol. XI. Page 154— 


விளக்கம்‌ : இந்தக்‌ கணெறு, பல்லவ அரசனான தந்தி 
வர்மன்‌ காலத்தில்‌ அமைக்கப்பட்டது. இக்கிணற்றை அமைத்‌ 

தவன்‌, கம்பன்‌ அரையன்‌ என்பவன்‌. இந்தச்‌ சாசனச்‌ 
செய்யுளுக்கு மேலே, கீழ்க்கண்ட செய்தி எழுதப்பட்டி ருக்‌ 
கிறது : 

“ஸ்வஸ்திஸ்ரீ. பாரத்துவாஜ கோத்திரத்தின்‌ வழித்‌ 
தோன்றிய பல்லவ திலக குலோத்பவன்‌ தந்திவர்ம்மற்கு 
யாண்டு நான்காவ தெடுத்துக்கொண்டு ஐந்தாவது முற்று 
வித்தான்‌, ஆலம்பாக்க விசையகல்லூழான்‌ தம்பி கம்பன்‌ 
அரையன்‌ திருவெள்ளரைத்‌ தென்னூர்ப்‌ பெருங்கிணறு. 
இதன்பியர்‌ மார்ப்பிடுகு பெருங்கிணறென்பது. இது ரக்ஷிப்‌ 
பார்‌ இவ்வூர்‌ மூவாயிரத்‌ தெழுநூற்றுவரும்‌,”' 


சாசனச்‌ செய்யுள்‌ 


கண்டார்‌ காணா வுலகத்திற்‌.காதல்‌ செய்து நில்லாதேய்‌ 
பண்டேய்‌ பரமன்‌ படைத்தநாள்‌ பார்த்து நின்று நையாதேய்‌ 
தண்டார்‌ மூப்பு வந்துன்னைத்‌ தளரச்‌ செய்து நில்லாமுன்‌ 
னுண்டேல்‌ லுண்டு மிக்கது உலகம்‌ மறிய வைம்மினேய்‌. 


குறிப்பு: இச்செய்யுளில்‌ ஏகார ஈற்றுச்‌ சொற்கள்‌ யகர 
மெய்‌ பெற்று நில்லாதேய்‌, பண்டேய்‌, நையாதேய்‌, வைம்மி 
னேய்‌ என்று வந்திருப்பது கருதத்தக்கது. பண்டைக்காலத்‌. 
துச்‌ சாசனப்‌ பாடல்களில்‌ பெரும்பாலும்‌ இவ்வாறே உள்ளன... 


குருகூர்‌ நம்பி 


இடம்‌ : திருச்சிராப்பள்ளி மாவட்டம்‌, திருச்சிராப்பள்ளி 
தாலுகா, அன்பில்‌ கிராமம்‌, சுந்தரராசப்பெருமாள்‌ கோவில்‌ 
வடக்குப்புறச்‌ சுவரில்‌ உள்ளது. 


பதிப்பு: தென்‌ இந்திய சாசனங்கள்‌. தொகுதி எட்டு; 
எண்‌ 187. (No. 187. 8.1. 1. Vol. நாரா.) 


விளக்கம்‌ : இந்தக்‌ கோவிலில்‌, அழகியபெருமாள்‌, 
இளையாழ்வார்‌, மலர்மகள்‌, அனுமார்‌ இவர்களின்‌ உருவங்‌ 
களைக்‌ குருகூர்ஈம்பி என்பவர்‌ அமைத்ததைக்‌ கூறுகிறது இச்‌ 
செய்யுள்‌. 
சாசனச்‌ செய்யுள்‌ 
அன்னவயல்‌ சூழ்‌ அன்பி லவர்கள்‌ நீடி 
அழகெய்தி முப்பொழுதுங்‌ கண்டுபோற்ற 
மன்னும்‌ அழகிய பெருமாள்‌ இளையகோவை 
மலர்மகளை மாருதியை எழுந்தருளு வித்தோன்‌ 
கன்னநய குடைத்தடக்கைப்‌ பாருண்நிதி 
காண்டகுசீர்க்‌ கிளைதாங்கி கலைகள்‌ ஓதி 
செந்நெல்வயல்‌ சூழ்வீரை சிங்கம்‌ எங்கள்‌ 
சீகுருகூர்‌ நம்பிஎனுஞ்‌ செழுமறையோன்‌ தானே. 


குறிப்பு :--சுந்தரராசப்‌ பெருமாள்‌ என்று இப்போது 
வழங்குகிற பெயர்‌ பண்டைக்காலத்தில்‌ அழகியபெருமாள்‌ 
என்று வழங்கியது. 


சிராமலையந்தாதி 


இடம்‌ : திருச்சிராப்பள்ளி மாவட்டம்‌,.இருச்சிராப்பள்ளி 
மலையின்மேல்‌ உள்ள மகேந்திரவர்மன்‌ அமைத்த குகைக்‌ 
கோவில்‌ சுவர்களில்‌ எழுதப்பட்டுள்ள செய்யுட்கள்‌. 


பதிப்பு: தென்‌ இந்திய சாசனங்கள்‌, தொகுதி நானகு; 
எண்‌ 167. (Ne. 167. 5.1.1. Vol. IV.) 


விளக்கம்‌ : இந்தச்‌ செய்யுட்கள்‌, சிராமலைச்‌ சிவபெரு 
மான்‌ மீது பாடப்பட்ட அந்தாதிச்‌ செய்யுட்கள்‌. கலித்துறைப்‌ 
பாவினால்‌ இயற்றப்பட்டவை. இதனைப்‌ பாடிய புலவர்‌ 
பெயர்‌ நாராயணன்‌ என்பது. இவர்‌ கி. பி. 9 அல்லது 
70-ஆம்‌ நூற்றாண்டில்‌ இருந்தவராவர்‌. சில செய்யுட்களில்‌ 
இடையிடையே சில எழுத்துக்கள்‌ மறைந்துவிட்டன. 


சாசனச்‌ செய்யுள்‌ 


உலக மடந்தை நுதலுறந்தைப்‌ பதி யந்நுதற்குத்‌ 

திலதம்‌ பரம னமருஞ்‌ சிராமலை யம்மலைவா 

யலகின்‌ னிறைந்த கதிர்மணி பாய . , மேல்‌ வந்ததந்தாதி 
ப்‌ பொன்னி பரன்‌ கழுத்திற்‌ கொண்ட வெள்வடமே, 1 


வடகயிலாயமுந்‌ தென்மான்‌ மலையப்‌ பொருப்பு மென்னுந்‌ 
தடவரை தாமிதன்‌ றன்மைய வாவது தாமுணர்ந்துங்‌ 
கடவரை மேக முழக்குஞ்‌ சிராமலை கண்டகண்‌ 

முடவரை யொக்கு மறுசான்‌ றெண்ணி மொழிகின்றதே, 2 


மொழிந்திடுமெய்ம்மை முனிந்திடும்பொய்ம்மை முயன்றிடுமின்‌ 
கழிந்திடும்‌ யாக்கையைக்‌ கைப்பணி கொடல்‌ கருமுகில்வான்‌ 
பொழிந்திடு மெல்லருவிச்‌ சிராமலை புகுத்திடுமி 

னிழிந்திடு நும்வினை யீச னங்கேவந்‌ தெதிர்ப்படுமே, 8 

படும்பொழு தாயிற்று வெங்கதிர்‌ கூர்றுவன்‌ பற்றிநம்மை 
யடும்பொழுதா வஞ்சலென்பான்‌ சிராமலையர்‌ எரிவந்‌ 
திடும்பொழு தாயிற்‌ றெதிர்கண்டிடி லெமருங்‌ கொடியர்‌ 
நெடும்பொழுதா லென்கொலோ வன்பர்‌ நீர்வந்து நிற்கின்றதே. 


நிற்குந்‌ துயர்கொண் டிருக்கும்‌ பொழுதின்றி நெஞ்சனுங்கித்‌ 
தெற்கும்‌ வடக்குந்‌ திரிந்தே வருந்திச்‌ சிராமலைமேற்‌ 

பொற்குன்றனைக்‌ கண்டுகொண்டே னினிப்புறம்‌ போகலொட்‌ 
கற்குன்‌ றனைய நெஞ்சிற்‌ செல்வரா லில்லை காரியமே, [டேன்‌ 


காரிக்‌ குதவார்‌ கடவுட்‌ கிறைச்சியுங்‌ கள்ளுநல்கு 

மோரிக்‌ குரற்பெண்க ளொன்‌ றறியீ ரொருபால்‌ குறவர்‌ 

சேரிக்‌ கொடுமுடித்‌ தெய்வச்‌ சிராமலைத்‌ தெண்மணிநீர்‌ 
வாரிக்‌ குளிக்க வொளிக்குமெய்ந்‌ நோயி மடவரற்கே, 6 


மடக்கோல்‌ வளையிடத்‌ தான்றன்‌ சிராமலை வாழ்த்திலர்போல்‌ 
படக்கோ நிலமன்னர்‌ பாவையைப்‌ பேசிப்‌ பரிசமிட்டார்‌ 

விடக்கோ கிடந்தன வெளர்வரையார்‌ கொள்‌ வாளளை ந்தார்‌ 
தடக்கோ வெளிப்படுத்தார்‌ மறவீர்‌ நுங்கள்‌ சுற்றத்தையே. 7 


சுற்றத்தை நியத்தி நின்றசூள்‌ புணையாகச்‌ சுரம்படர்ந்த 
தற்றத்தை பெரலிக்கு நல்குகண்டாய்‌ பண்டு நாடறியப்‌ 
பெற்றத்தை யேறும்‌ பெருமான்‌ சிராமலை மேலோர்சேர்‌ 
குற்றத்தை நீங்குங்‌ குணத்துர வோர்தங்கள்‌ கோளரியேய்‌. 8 


கோளரி யேறு போலக்கொல்‌ யானையைக்‌ கொன்றுதிங்கள்‌ 
வாளரி யேறு கண்ணா யிருந்தவன்‌ மால்கடல்வா 

யாளரி யோறிடத்‌ தாண்டான்‌ சிராமலை ஐவனமாந்‌ 

தோளரி யேறு தஞ்சமா ரிதற்குந்‌ தலைமகளே. 9 


தலைமக .. . . . பர னொருவல்‌ னவன்‌ றம்பி கொம்பார்‌ 
குலைமுக யானைத்‌ தலையின்னவர்‌ தாயலை மலையாள்‌ 

முலைமுக நியமயங்கி மயங்கிற்றுன்‌ முன்மையென்னோ 
சிலைமுக நீடு திருமலை மேய திகம்பரனே. 10 

பரந்தெரி . ... ன்‌ றுகளாகிப்‌ பகையுறனைச்‌ 
சரந்தெரி கானவர்‌ தன்னய . க தடமலரோன்‌ 
சிரந்தோயா வொள்வலி சதித்த விரன்‌ சிராமலை போலுந்‌ 
ச வானுடன்‌ போன வெள்வளைக்கே, 11 


வளைவர ..... ய வந்துகாண மணி நாளில்வந்த 

முளைவா யெயிற்று முதவச்‌ சிராமலை முடியிலவிள்‌ 

சுளைவாய்‌ சொரிந்த பெருந்தேன்‌ சுடர்தோய்‌ நறுங்கமலத்‌ 
தளைவாய்த்‌.தேனருந்தச்‌ சுரும்‌ பார்க்கின்ற தண்பரணியே. 18 


பரணித்‌ தடையா வலர்கள்பெறு குருரம்பைக்‌ கிணைமல்லழுத்‌ 
கரணத்‌ தடங்கண்‌ மலர்‌ காதளவும்‌ முன்‌ காரதிருந் [தங்‌ 
திரணைத்‌ தடஞ்சாரற்‌ பரமன்‌ சிராமலை சூழ்சுளை 

திரணைத்‌ தாங்கப்‌ பிடித்துடி யறுகேநின்ற பாயமயிற்கே. 18 


மயிலார்‌ ..... க.... மென்று பேரகில்‌ வஞ்சியென்று 
பயிலாக்‌ கிளியும்‌ மயிலும்‌ படைக்குணகன்‌ பார்த்துழைமா 
னயிலா தொழிகி லவை வளங்கரவ லெவ்வா றமைத்தார்‌ 
வெயிலார்‌ மழுவன்‌ சிராமலை வாழ்நர்‌ தம்‌ மெல்லியற்கே. 14 


மெல்லிய ... த. . மாலைக்கு மெய்ப்பொருள்‌ வேண்டுமெனச்‌ 
சொல்லிய கோவிற்‌ கருள்‌ செய்தவன்‌ சூழலும்‌ முகிலை 
வல்லிய மால்‌ களிறென்று தன்‌ வாளுகிராற்‌ கதுவச்‌ 

செல்லிழி சாரற்‌ சிராமலை மேய திருவடியே. 15 


வடிக்குங்‌ கருங்குழல்‌ மேலுமைத்‌ 
.. தாள்மொய்த்த வண்டகற்றிக்‌ 
கொடிக்குங்‌ குமக்கொங்கை மேலுங்‌ 
கொண்டாள்‌ கொண்ட லந்திமந்தி 
பிடிக்குஞ்‌ சிராமலை யாதிதன்‌ 
பேரருள்‌ போலநன்றுந்‌ 
தடிக்குங்‌ கலையல்கு லாளின்ப 
நீதந்த தண்டழையே. 16 

தழைகொண்ட கையர்‌ கதிர்கொண்ட 
மெய்யர்‌ தளர்வுகண்டு 
பிழைகொண்டு பொய்யென்று பேசிவிட்‌ 
டேற்கவர்‌ பேரருளான்‌ 
மழைகொண்ட கண்டர்தம்‌ மானிர்ச்‌ 
சிராமலை வந்துநின்றா 
ருழைகொண்ட நோக்கியின்‌ றென்னுரைக்‌ 
கேனவ ருற்றிடிலே. 17 


உற்றார்‌ தலையிட வொன்னார்‌ முகந்த உண்டுமிக்க 

துற்றா ரிடுவ ரெனத்தொழு தோங்குந்‌ தொழார்புரங்கள்‌ 
செற்றார்‌ சிராமலை சேரவல்லார்‌ திருநாம மெல்லாங்‌ 

கற்றார்‌ கனைகழல்‌ கண்டிறைஞ்‌ சாதவர்‌ கைத்தலமே. 15 


கைத்தலைக்‌ கராமலை நெல்லிக்‌ கனிபோல்‌ கலைகளெல்லா 
மெத்தலைப்‌ பாடு விதியுணர்ந்தோர்‌ தங்கள்‌ விதியெங்குஞ்‌ 
செய்த்தலை நிலமலருஞ்‌ செழுநீர்‌ சிராமலையான்‌ 
பைத்தலைப்‌ பாம்புகண்டீ ரரைமேற்‌ கொண்ட பட்டிகையே. 


பட்டிப்‌ பசுமுள்‌ படரத்‌ துடர்ந்துநின்‌ பாடுசெல்லின்‌ 

முட்டித்‌ திரியு முகில்போ லதிரு முரட்கயிற்றாற்‌ 
கட்டிக்கொடாளுங்‌ கருமஞ்சொன்னோங்கன்னி யாரமெங்குங்‌ 
மட்டிக்‌ கமழுஞ்‌ சிராமலையீர்‌ நுமதவிடையே. 20 


மதவிடைப்‌ பாகன்‌ மதியிடைப்‌ பாகன்‌ மழைநிறத்தோர்க்‌ 
குதவிடப்‌ பாக னுமையிட பாக னுயர்கலிங்கு 

கதவிடப்‌ பாகு கமுகெழக்‌ காமர்‌ கடிநகர்வாய்ப்‌ 

புதமடப்‌ பாய்புனற்‌ பொன்னிச்‌ சிராமலைப்‌ பொன்வண்ணனே. 


பொன்வண்ண மாளிகைப்‌ பூந்தண்‌ 
சிராமலைப்‌ பள்ளிகொண்ட 

மன்வண்ண மால்கடனஞ்‌ சம்மிருந்த 
மறைமிடற்்‌ மான்‌ றன்‌ 

வண்ணந்தி வண்ணங்‌ கண்டுதளிர்‌ 
வண்ணம்‌ வாடிச்சென்றான்‌ 
மின்வண்ண நுண்ணிடை யாளெங்ங 
னேசெய்யு மெய்ப்பணியே. 22 


பணியா வதுதஞ்‌ சிராமலை மேய பரமற்கென்று 
துணியாடையு மணிவாய்‌ நன்றுந்‌ துவ ரூட்டிக்கொங்கை 
பிணியாதொழிந்தனை யோர்மனத்‌ தேய்பிணிப்‌ பான்றுடையா 
யணியா ரடிகள்‌ பழந்தவஞ்‌ சால வயிர்ப்புடைத்தேய்‌. 28: 


அமிர்ப்புடையாய்‌ நெஞ்சமே யினித்‌ தேறர மங்கையல்லள்‌ 
செயிர்ப்புடை யார்‌ தந்‌ திரிபுரஞ்‌ செற்றான்‌ சிராமலைவாய்‌ 
பயிர்ப்புடை யாளடிப்‌ பார்தோய்ந்தன படைக்கணிமைக்கு 
முயிர்ப்புடை யாளிவ்‌ வுலகுடை யார்பெற்ற வொல்கிடையே.. 


கிடைவாய்‌ மடந்தையு மைந்தனுங்‌ கேட்கிற சிராமலையா 
னடைவா யவரை யனையார்‌ கிளைபோ லழிந்துபட்டார்‌ 
கடைவாய்‌ நிணந்தின்ற பாவிதன்‌ காதற்‌ கரும்பெடையின்‌ 
முடைவாய்‌ புகச்சொரி முண்மாக்‌ காளத்து முன்பினரே, 25 


முன்வந்து நின்றனை யென்றுரைக்‌ கேன்முகிழ்‌ மென்முலைக்கீழ்‌: 
மின்வந்து நின்றனன்‌ நுண்ணிடையாய்‌ விதியே வலிந்த 

பொன்வந்த கொன்றையர்‌ பூந்தண்‌ சிராமலை போற்றலர்போல்‌ 
பின்வந்து வனகா னவர்கைய்ப்‌ பாடும்‌ பெருஞ்சுரத்தே. 26 


பெருஞ்சிலை யாற்புர மூன்றெறித்‌ 
தோன்பிறைக்‌ கோட்டுக்கைம்மா 
வுரிஞ்சிலை தேங்கமழ்‌ பாங்கற்‌ 
சிராமலை யுள்ளலர் போல்‌ 
வருஞ்சிலை யோர்‌ நுமராகின்‌ 
மறைவன்‌ வன்கானவரேற்‌ 
கருஞ்சிலை யாலழிப்‌ பன்கலங்‌ 
காதுநிற்‌ காரிகையே. 27 

காரிகத்‌ தாழ்பொழிற்‌ கண்ணார்‌ சிராமலைக்‌ காமர்கொன்றைத்‌ 
தாரிகத்‌ தாழ்சடைச்‌ சங்கரனே சதிரொப்பனகொ 

பாரிகத்‌ தாழுநின்‌ பாதம்‌ பணிந்தவ ரேதமஞ்ச 

வோரிகத்‌ தாவருங்‌ கானகத்‌ தாடி யுரைகின்றதே. 28 


உறைவாய்‌ சிராமலை யுள்ளுமென்‌ சிந்தை யுள்ளுமென்றும்‌ 
பிறைவாய்‌ மழுவாட்‌ பெரியவனே நுன்‌ பியற்கணிந்த 
கறைவா யரவங்‌ கடியா வகையடியே னறியே 

னறைவா யழலுமிழும்‌ புரிந்தாடி யலமருமே. 29 


அலமரு நெஞ்சத்‌ தரிவைகண்‌ டாற்றுங்கொல்‌ போற்றலர்‌ தங்‌ 
குலமரு முப்புரங்‌ கொன்றவன்‌ கோலச்‌ சிராமலைசூழ்‌ 

நிலமரு தென்றுளி நித்திலங்‌ கோப்ப நெடும்பொழில்கள்‌ 
சலமரு வெள்வடம்‌ பூணத்தண்‌ கானெடுந்‌ தாழ்பனியே. 80 


பனிப்படம்‌ போர்த்தனள்‌ பார்மகள்‌ 
யானும்‌ பசலையென்னுந் 
துனிப்படம்‌ போர்த்திங்குத்‌ தேனங்குத்‌ 
தாரன்பர்‌ துங்கக்கைம்மா 
முனிப்படம்‌ போர்த்தபிரான்‌ சிராப்‌ 
பள்ளியு மூரிக்கொண்மூத்‌ 
தனிப்படம்‌ போர்க்கும்‌ பருவமன்றோ 
வந்து சந்தித்ததே, 31 


வந்து சந்தித்திலர்‌ காதலர்‌ பேதையை வாதைசெய்வா 
னந்திசந்திப்ப வெழுந்த தரன்றன்‌ சிராமலைவாய்க்‌ 

கொந்து சந்தித்த செங்காந்தண்‌ முகைகொண்டு கொண்டிடு 
மந்தி சந்திப்ப வரவென்‌ றுள்வாடு மதிப்பகையே. [வான்‌ 


மதியும்பகை முன்னைவாயும்‌ பகை மனையும்‌ மனைசூழ்‌ 

பதியும்‌ பகை பகையன்றில்‌ என்றும்‌ பகை பான்மைதந்த 
விதியும்‌ பகையெனிலும்‌ மன்ப ரன்பினர்‌ வெள்ளக்கங்கை 
பொதியுஞ்‌ சடையன்‌ சிராமலை போலுமெம்‌ பூங்குழற்கே, 88 

குழனெறி காட்டிய கொம்பனையா ரொடுங்‌ கொண்டசுற்ற 
மழனெறி காட்டு மிடத்தெனக்குத்‌ தனக்‌ கன்பர்‌ சென்ற 
பழனெறி காட்டும்‌ பரன்‌ சிராப்பள்ளி பரவக்‌ கற்றேன்‌ 
முழுநெறி யாகிலுஞ்‌ செல்லே னினிச்செல்வர்‌ முன்கடைக்கே. 


இனிச்செல்வர்‌ முன்கடைக்‌ கென்செயச்‌ 
செறுமினைய னெஞ்சேய்‌ 
கனிச்செல்வ மாம்பொழிற்‌ காவிரித்‌ 
தென்கரைப்‌ பூவிரிக்கும்‌ 
முனிச்செல்வர்‌ சேருஞ்‌ சிராப்பள்ளி 
மேய முக்கட்‌ சுடரைத்‌ 
தனிச்செல்வனைப்‌ பணிந்‌ துள்ளமிர்‌ 
தூரித்‌ தடித்தனமே. 85 


தடித்த சுறதங்‌ கமழ்சாரற்‌ 
சிராமலைச்‌ சங்கரன்‌ றன்‌ 
கொடிக்கண்ட வள்ளேறன்ன வெற்றிணைக்‌ 
கரங்கொடிழைத்‌ தரண்சூழ்‌ 
படிக்கண்‌ விட்டார்த்தன ராயர்‌ 
தனைப்‌ பருவலியாற்‌ 
பிடித்த மொய்ம்பர்க்‌ கின்றெளிய என்றோ 
வெங்கள்‌ பெண்ணமிர்தே. 26 


பெண்ணமிர்தைப்‌ பார்பெருந்தே னமிர்தைப்‌ பிறைநுதலை 
வண்ணப்‌ பயலை தணிவித்திரேல்‌ வம்மின்‌ செம்மனத்துக்‌ 
கண்ணப்பனுக்‌ கருள்‌ செய்த சிராமலையானைக்‌ கண்டு 
விண்ணப்பமுஞ்‌ செய்து வேட்கையுங்‌ கூறுமின்‌ வேறிடத்தே. 


வேறு கண்டாய்‌ நெஞ்சமே தளரேல்‌ விளை மாங்கனியின்‌ 
சேறு கண்டாருண்‌ சிராமலை யாதிதன்‌ செல்வஞ்சொன்னால்‌ 
யாறு கண்டா யவன்‌ றேவியில்‌ லம்பல மேற்பதைய 

மேறு கண்டா யவனேறிப்‌ பல்காலம்‌ மியங்குவதே, 38 

காலால்‌ வலஞ்செய்து கையாற்‌ றொழுது கண்ணாறக்‌ கண்டு 
மேலா னவருடன்‌ வீற்றிருப்பா னெண்ணில்‌ மெய்ப்புலவீர்‌ 
சேலார்‌ கழனிச்‌ சிராமலை மேயசெம்‌ பொற்சுடரைப்‌ 

பாலா னறுநெய்யோ டாடியைப்‌ பாடிப்‌ பணிமின்களே, 89 


பணிமின்கள்‌ பாதம்‌ பகர்மின்க 
ணாமங்கள்‌ பாரகத்தீர்‌ 
தணிமின்கள்‌ சீற்றம்‌ தவிர்‌ மின்கள்‌ 
மொய்ம்மை தவம்புகுநாள்‌ 
கணிமின்க ளேனற்‌ கிளிகடி 
மாதர்‌ தங்‌ கைவிசைத்த 
மணிமின்கள்‌ போலொளிர்‌ வான்றோய்‌ 
சிராமலைப்‌ பள்ளி வள்ளலுக்கே. 40: 


வள்ளலுக்கும்‌ மலை மாதர்தங்‌ கோனுக்கு வார்சடைமேல்‌ 
வெள்ளெருக்கும்‌ மதியும்‌ பொதிந்தானுக்கு வெண்பளிங்கு 
தெள்ளலைக்கும்‌ மருவிச்‌ சிராப்பள்ளிச்‌ சிவனுக்‌ கன்பா 
யுள்ளலுக்கு நன்று நோற்றதன்றோ வென்றுணர்‌ நெஞ்சமே. 


நெஞ்சம்‌ துணையுண்டு நீர்நிலத்‌ துண்டு நிழலுமுண்டு 
தஞ்சப்‌ பெருக்குள தரா னஞ்சிரா மலைச்‌ சாரலுண்டு 

துஞ்சுந்‌ துணயுஞ்‌ சிவனைத்‌ தொழுது துறக்கமெய்தார்‌ 
பஞ்சந்‌ நலியப்‌ பலிதிரிவார்‌ சிலர்‌ பாவியரே. 42 


பாவிய ராக புரத்திற்பட்டார்‌ பசுஞ்‌ சந்தனத்தி 
னாலி யராவு சிராமலை யானையு நல்லனென்னோ 
மோவியராலு மெழுதப்படா வுருவத்‌ தசுரர்‌ தேவிய 
ராவியுங்‌ கொண்ட தன்றோ வவன்‌ செஞ்சரமே. 48: 


சரங்கலந்தோரைப்‌ புணர்விக்க வேயார்‌ மென்றார்க்‌ கணவன்‌ 
னிரங்கலந்தோ டெரி சேர்கின்ற வாறென்‌ சிராமலையா 
யிரங்கலந்தோ விலையால்‌ வினையேற்கென்‌ றிரதிமண்மேற் 
கரங்‌ கலந்தோலிடக்‌ கண்டதன்றோ நின்றன்‌ கண்மலரே. 44 

கண்மலர்‌ நீலங்‌ கனிவாய்‌ 
பவழங்‌ கருங்குழல்கார்‌ 
எண்மலர்‌ மூக்கிளங்‌. கொங்கைகள்‌ 
கோங்கிடை யென்வடிவென்‌ 
னுண்மல ராசையி னொப்புடைத்‌ 
தல்கிலோண்‌ பொன்மலையான்‌ 
றண்மலர்‌ சேர்தனிச்‌ சங்கிடுவா 
ளொரு பெண்கொடிக்கேய்‌, 4 


[| 


பெண்கொடி யாரிற்‌ பிறர்கொடியா ரில்லை பேரிடவத்‌ 
திண்கொடி யாரைச்‌ சிராமலை யாரைத்‌ திருநுதன்மேற்‌. 
கண்கொடியாரைக்‌ கனவிற்‌ கண்டு கலைகொடுத்த 
வொண்கொடியாரை யுணர்வழிந்‌ தாரென்‌ றுரைப்பர்களேய்‌, 


கள்ளும்‌ முருகுந்‌ தருமலரான்‌ மிக்க சந்திறைஞ்சி 

யுள்ளும்‌ புறமும்‌ மொருக்க வல்லார்கட்‌ குலகறியக்‌ 
கொள்ளும்‌ மடிமை கொடுக்குந்‌ துறக்கம்‌ பிறப்பறுக்குந்‌ 
தெள்ளும்‌ மருவிச்‌ சிராமலை மேய சிவக்கொழுந்தே. 47 


கொழுந்தார்‌ துழாய்முடிக்‌ கொற்ற கருடக்‌ கொடித்தேவுஞ்‌ 
செழுந்‌ தாமரையிற்‌ நிசைமுகத்‌ தாதியுஞ்‌ சேவடிக்கீழ்த்‌ 
தொழுந்‌ தாரியர்தந்‌ துணிவைப்‌ பணியச்‌ சுடர்ப்பிழம்பா 
யெழுந்தான்‌ சிராமலைக்‌ கேறநம்‌ பாவம்‌ மிழிந்தனவே. 48 


இழியும்‌ நரகமு மேறுந்‌ துறக்கமு மிவ்விரண்டும்‌ 

பழியும்‌ புகழுந்‌ தரவந்தன வினைப்‌ பற்றறுத்துக்‌ 

கழியும்‌ முடம்பு கழிந்தவர்‌ காணுங்‌ கழலன்கண்டீர்‌ 
'பொழியுங்‌ கருமுகில்‌ போர்க்குந்‌ திருமலைப்‌ புண்ணியனேய்‌. 


புண்ணியன்‌ வேதம்‌ முதல்வன்‌ புரமூன்‌ நெரித்தவன்று 
திண்ணியன்‌ றேவர்‌ பிரானென்ன நின்றான்‌ சிராமலைவாய்க்‌ 
கண்ணியன்‌ றண்ணந்‌ தழையன்‌ கனைபொற்‌ கழலனம்பாற்‌ 
றண்ணியன்‌ இன்றும்வரும்‌ மன்று போன தனிவில்லியே, 50 


சாசனச்‌ செய்யுள்‌ மஞ்சரி 19 


வில்லியின்‌ பின்செல்ல முன்செல்லா 
வரிவையு மென்கிளிப்போல்‌ 
சொல்லிபின்‌ செல்லமுன்‌ செல்லா 
விடலையுட்‌ சொல்லிம்மான்‌ 
வல்லிபின்‌ செல்லமுன்‌ செல்லா 
திடங்கொண்ட மாதவர்போ 
லெல்லிபின்‌ செல்லமுன்‌ செல்லார்‌ 
சிராப்பள்ளி யெய்துவரேய்‌. 51 


எய்துவ ராயமுந்‌ தாமும்‌ இரும்பொழி லென்னைமையல்‌ 
செய்தவர்‌ வாழ்வுஞ்‌ சிராமலை யென்பது சென்றுகண்டால்‌ 
மெய்தவர்‌ மான்விழி மென்முலை தண்ணிய வம்முலைக்கீ 
ழமைதவர்‌ நுண்ணிடை யல்கிலுஞ்‌ சால வளவுடைத்தேய்‌. 52 


உடைத்தேய்‌ வருதுன்ப வெம்பகை நீக்கி உலகளிக்குஞ்‌ 
சடைத்தேவர்‌ முடித்‌ தேவருந்‌ தாடொழத்‌ தானவரைப்‌ 
புடைத்தேய்‌ கெடுத்த பரமன்‌ சிராமலைப்‌ பாடிருந்துங்‌ 
கடைத்‌ தேவனைத்‌ தொழுமோ வினையேனென்‌ கரதலமேய்‌. 


கரம்பற்றிய வில்லி கைப்பற்றிய வல்லி காலலைக்குஞ்‌ 
சுரம்பற்றிய செழுமம்‌ பொன்சுடர்க்‌ கமலத்‌ தயன்றன்‌ 
சிரம்பற்றிய மழு வாளிதன்‌ சாரற்‌ சிராமலைசேர்‌ 

வரம்பற்றிய பெரியோரிற்‌ சென்‌ றேகின வாழ்பதியே. 54 


பதியிலந்‌ நாடிலம்‌ பைம்பொற்‌ குடைபெறப்‌ பண்டுசெய்த 
விதியிலம்‌ . .... . . இலம்வியன்‌ கங்கையென்னு 
நதியிலங்குஞ்‌ சடை நாதன்‌ சிராமலை நண்ணவெண்ணும்‌ 
மதியிலம்‌ வாழ்வா னிருத்துமென்‌ னோநம்‌ மனக்கருத்தேய்‌.55 


மனக்கருத்‌ தாகிய . ரவலை கண்செ . .. பற்றின 
. உக்கருத்து ...,... இருந்‌ தென்‌ .... 
௦௯ கெல்ரம்‌ ட ஒல்கா எட்டி ட்ட ட 


௨௨ கொட்டிற்‌ றளைக்கு ௨௧௨௨௧௨௨ சிராமலையே, 56 

மலையாள்‌ மடந்தையோர்‌ பாகத்தன்‌ மாகத்து மானதஞ்‌ 


சிலையா லழிவித்த நாதன்‌ சிராமலை தேவர்‌ ...... வ 
முலையா யொருவர்‌ ....... குயிர்க.. ..... 
மிலையா . . .. ழி ருணர்ந்தெமை வினாவி யியங்குவரேய்‌,. 


இயங்கிய காலு நிலனும்‌ எரியு மிருவிசும்பும்‌ 
மயங்கிய நீரும்‌ மறையும்‌ பிறவு மருவியரந்‌ 

தயங்கிய சோதியுந்‌ தானாந்‌ திருமலைத்‌ தத்துவன்றாள்‌ 
முயங்கிய சிந்தையி னார்க ளெந்நாளு முடிவிலரே. 


முடியரை சாளு முந்நீரகன்‌ ஞாலந்தன்‌ முனணிந்த 
வடியரையாள்‌ விடுவான்‌ சிராமலை ஐய நிலயிற்‌ 
பிடியரை சாளி பிடிப்ப நடுக்குறும்‌ பெய்புனத்தேய்‌ 
குடியரை சாளுங்‌ குறவருஞ்‌ சாலக்‌ கொடுமையரே. 


கொடும்பற்‌ றுயங்கிக்‌ குழிகண்‌ ணிடுங்கிக்‌ குரனடுங்கி 


இடும்பைக்‌ கொதுங்கி யிருமற்‌ பகைகொல்ல இல்லிபட்ட 


நெடும்பற்‌ களைய நிலையா வுடலை நிலையுமென்னார்‌ 
திடும்பற்‌ கலுழிச்‌ சிராமலை யாளியைச்‌ சேர்‌ ந்தவரேய்‌. 


ஆளியைச்‌ சேர்ந்த வகலத்‌ தவனுக்‌ கிளையவம்மென்‌ 


றோளியைச்‌ சேர்ந்த பிரான்‌ றன்‌ சிராமலை துன்னலர்போல்‌ 
மீளியைச்சேர்‌ நாதனம்‌ செய்தளையெய்‌ வினையேன்‌ பயந்த 


வாளியைச்‌ சேர்ந்த சிலைபோல்‌ லுருவத்து வாணுதலே. 


நுதன்மிசைச்‌ செங்கண்‌ மலர்ந்தனங்‌ 
கொடையின்‌ மன்மதவேள்‌ 
மதனுகட்‌ போந்தழற்‌ சிந்துவித்தான்‌ 
வண்‌ சிராமலைவெற்‌ 
பிதன்மிசை சாரலில்‌ யாமா 
டிடமிள வண்டுறங்கும்‌ 
புதன்மிசைத்‌ தோன்றியுங்‌ காந்தளும்‌ 
பூக்கும்‌ பொழிலிடமே. 

- பொழிலுடையார்‌ பணி பொன்னடி வானவர்‌ முன்முடிசேர்‌ 
கழலுடையா னது காமர்‌ சிராமலைக்‌ காரனைய 
குழலுடையாணசையராற்‌ குறவர்கொல்லியானைக்‌ கொள்ளித்‌ 
தழலுடையா நெறி யம்பொறி போர்க்குந்‌ தயங்கிருளே. 68 


இருளின்‌ படலம்‌ மிவை கார்முகி லில்லைவென்னின்‌ 


மருளும்‌ மயர்வும்‌ பெரிதுடையா ரில்லை வல்லி. . [ல்‌ 
. ருணோய்தெரும்‌ மனத்தார்க்கருளும்‌ பிரான்‌ றன்சிராமலைபோ 
பொருளும்‌ மவிரும்‌ பொன்னகர்‌ வீதி புகுந்தாரேய்‌, 64 


வீதி வந்தாருடன்‌ வெள்களந்தான்‌ விளராலிவடன்‌ 

சோதி சேர்ந்தான்‌ சிந்தை . . . £ல்லி . வுண்ணா . . ரதருவின்‌ 
. . சிந்தா மந்தி யாடுஞ்‌ சிராமலைப்‌ பொன்மலைபோ 

லாதி செந்தாமரை வண்ணங்‌ கண்டா னங்கள்‌ இழையே. 85 


இழையிடங்‌ கொண்ட தடமுரண்‌ .. .. திளங்‌ கோமதலை 
விழையிடங்‌ கொண்டவெண்‌ .ரனாறி. ர்‌ தன்றி. ன்னி . , .ழவி 
மழையிடங்‌ கொண்ட சிராமலையா ரளி மிறந்தவர்போல்‌ 
பிழையிடங்‌ கண்டது......... ள்‌ பெண்கொடிக்கே. 66 


கொடிக்கட்டிய மணி மாளிகைத்‌ தில்லையுட்‌ கொற்றமன்னர்‌ 
முடிக்கட்டிய முகை சேர்கழல்‌ மூவாயிரவர்‌ முன்னின்‌ 
றடிக்கட்டிய கழலார்க்கநின்‌ றம்பலத்‌ தாடுமைய்யெர்‌ 
வடிக்கட்டிய பொழில்‌ வான்றோய்‌ சிராமலை மாணிக்கமே. 67 


வான்றோய்‌ சிராமலை வந்திறைஞ்‌ 
சாதவர்‌ மையல்வைகுநீ 
தேன்றோய்‌ மொழியவர்‌ செவ்வாய்‌ 
நினைந்து வெள்வாய்‌ புலர்ந்து 
மீன்றோய்‌ கடலன்ன வேட்கைய 
ராகத்தம்‌ மெய்ம்மைகுன்றி 
ஊன்றோ யுடலிங்‌ கொழித்துயிர்‌ 
போக்கும்‌ உறைப்பினரே, 68 


சா. 6 

உறைப்புடைக்‌ கூற்றை யுதைத்துயிர்‌' 
மாற்றி யுலகறிய 

மறைப்புடை மார்க்கண்‌ டயற்கருள்‌ 
செய்தவன்‌ வானெரிவாய்க்‌ 

கறைப்புடைப்‌ பாம்புறை திங்கட்‌ 
கரைக்கங்கை நீரலைக்குஞ்‌ 

சிறைப்புடைச்‌ செஞ்சடையன்‌ உறை 


கோயில்‌ சிராப்பள்ளியே. 69 
பள்ளியம்‌ மாதுயிலெற்‌ கின்றிலை பாவிப்‌ பிழைத்தாய்‌ 
வள்ளிதம்‌ ...... சிலைவேடன்‌ உட்கா 
வெள்ளியம்‌ மாமலை யாளன்‌ சிராமலை மேன்மலையன்‌ 
உள்ளியம்மா விரந்தா லுகந்திய பத முன்மத்தமே. 70 


மற்தமைத்தான்‌ சென்னிப்‌ பொன்னிமவான்‌ பெற்ற மாதுதன்‌ 
இடல்‌ ககக தழல்‌ ௨.௨. முழுதும்‌ 
பித்தமைத்தாய்‌ ரை ந்னு குலமந்து பேர்‌ மாக்கண்‌ 
முத்தமைத்தாய்க்கங்கை. . . அகில்‌. . . ,நின்‌ முதிர்ச்சியையே, 


முதிரும்‌ பாவை முகந்த கொண்மூ முகடேறி முன்னி 
யதிரும்மா,..ப்பது ,..... வ்வமுங்‌ 

கதிருங்‌ கலந்த சிராமலை யாளி கழனோம்பு 

கதிர்த்‌ திருவருள்‌ போலினியானை யின்‌ றெய்துவனே, 72 


யானையின்‌ றெய்த பிடியாமட ்‌ 
 யன்பர்தம்‌ வாழ்நாளை . - நிறண்றுவிட்டர்சி சிந்தை 
 னெறுங்‌ கொன்ற வீரன்‌ சிராமலை யெவினப்பாற்‌ 
பூனை நின்றெங்கும்‌ பொரியதிர்‌ தினம்‌ புகுந்தனரே. 78 


தினம்புகு கின்றது தண்பணை யாகத்தன்‌ ... மா 

வினம்புகு தேர்‌ நின்றிழிந்து புக்கா ரன்பரென்று . . வுஞ்‌ 
சினம்புகு திண்விடைப்‌ பாகன்‌ சிராமலைத்‌ தெய்வமன்னான்‌ 
மனம்புகு வெம்பிணிக்கொ . . .. . ணந்திட்ட மாமருந்தேய்‌. 

மருந்தேய்‌ சிராமலை மாமணியே மருதா டமர்ந்தாய்‌ 
குறுந்தேய்‌ நறும்பொழிற்‌ கற்குடி மேய கொழுஞ்சுடரேய்‌ 
முருந்தேய்‌ முறுவ லுமைகணவா முதல்வா வெனநின்‌ 
நிருந்தேய்‌ நிறையழிந்தேன்‌ வினையேன்‌ பட்ட வேழைமையே, 


ஏழைப்‌ புதல்வன்‌ னெனக்குத்‌ 
துணையுமக்‌ கெங்கையையுங்‌ 
கோழைக்‌ குரற்பெரும்‌ பாணனையுங்‌ 
கொளக்‌ குன்றர்கொன்ற 
வாழைக்‌ குலைமண நாறுஞ்‌ 
சிராமலை வாழ்த்தலர்போல்‌ 
மோழைப்‌ பெரும்பேய்‌ செல்லேலு 
நில்லெனுமென்‌ முன்கடையே. 76 


கடையகத்துச்‌ சென்று கானிமித்து நின்று கைவிரித்து 
நடையகத்துப்‌ பெரி தென்னத்‌ திரிவர்‌ நகுமதிசேர்‌ 
சடையகத்துக்‌ கங்கை வைத்தான்‌ சிராமலை சார்வொழிந்து 
படையகத்துச்‌ செல்வராய்‌ நல்லாரான .... ரே. 17 


களகன்‌ னிவனெனப்‌ பாரோர்நகப்‌.பணையின்‌ மடன்மே 
லளகந்‌ நுதலி யொருவர்வந்‌ நாட லியானைக்கன்று 

மிளகு மடமையின்‌ முளையும்‌ மிளகமென்‌ றேன்பருகிக்‌ 
குளகுந்‌ நுகருஞ்‌ சிராமலை சூழ்ந்த குலப்பதிக்கேய்‌, 76 


பதியொற்‌ றிடராற்‌ படுதலையிற்‌ பலி.கொள்வதெங்குங்‌ 
கதியொற்றி ஊர்வது காசின்‌ மால்விடை காதலியுந்‌ 
நதியொற்றி யூர்நகர்‌ நஞ்சுண்பன தந்தலை ..ஞ்ச 
மதியொற்றி யூருஞ்‌ சிராமலை மாதவர்‌' வாழ்வகையே. 19 


மாதவர்‌ வாழுஞ்‌ சிராமலை மாமணி கண்டாங்கேய்‌ 

போதுவ ராகிலும்‌ போமடவா யென்ன நிலநடுவே 

யீதவர்‌ விதியன்‌ றென்பர்போ லிருந்தோங்‌ குணத்தோய்‌ 

. .யாவிசொல்‌ லாயவர்பாற்‌ சென்று சொல்லுதற்கேய்‌, 80 


84 சாசனச்‌ செய்யுள்‌ மஞ்சரி 


சொல்லும்‌ பொருளுஞ்‌ சுவையும்‌ பயனு மிலவெனிலும்‌ 
அல்லும்‌ பகலு மிகதா மெனக்குப்‌ புரமெரிப்பான்‌ 

வில்லுங்‌ கணையுந்‌ தெரிந்த பிரான்றன்‌ சிராமலைமே 
லெல்லுங்‌ கனைகழலின்‌ குணம்‌ பாரித்த வென்கவியே, 81 


கவியலைத்‌ துண்ணுங்‌ கலைஞர்‌ தங்‌ காமரறு கார்க்களிற்றின்‌ 
செவியலைத்‌ துண்ணுஞ்‌ சிராமலை வாழ்நனைச்‌ சேரகில்லார்‌ 
புவியலைத்‌ துண்ணும்‌ போர்வண்‌ ...... வலராய்‌ 
நவியலைத்‌ துண்ணு மங்காடு நங்கை . .ரரீடு நண்ணுவரே, 82 


நண்ணுதலர்‌ காநற்படு மலரு நறுங்‌ குடுமி 

விண்ணுதல்‌ போழுஞ்‌ சிராமலை வெற்பனை வேறிருந்து 
மண்ணுதல ரடிப்பணிந்த னாமமதை . . டக்கயென்‌ 

.  வல்லார்க்‌ கெளிதிமை யோர்‌ த மிரும்பொழிலே, 838 


இரும்பிடைச்‌ சேர்ந்ததெண்ணீர்‌ வளன்மை 
பெற்றிமை யோரிருக்கப்‌ 

பொரும்படைக்‌ கூரெய்த பொன்மலை 
யாயைப்‌ புணர்ந்தபின்னைக்‌ 

கரும்பா 5: இடுதல்‌ 

மிர்துங்‌ களிவளணுஞ்‌ 

சுரும்பிடைத்‌ தேனுநன்‌ பாலுநின்‌ 
போலச்‌ சுவையில்லையே, 84 


இல்லையென்பார்‌ பொரு ளுண்டெனப்‌ பரிவ விரதிபழஞ்‌ 
சொல்லுந்தளை யாலவர்‌ இரணங்கள்‌ முன்‌ நின்‌ சுடர்விளக்காத்‌ 
தில்லையென்பர்‌ தென்சிராமலையா யென்று சென்றிறைஞ்சி 
வல்லையன்பர்க தெஞ்செயடு ..ஸியின வன்பழிக்கே, 85 


பழிக்கும்‌ இருட்படலம்‌ பேர்ருளன்‌ கையு மஞ்செழுதயு 
லிழிக்கும்‌ இமையவ ரேறும்‌ மிடத்தெதிர்‌ வந்தருவி 
தெழிக்குஞ்‌ சிராமலைச்‌ சித்தரைத்‌ தீர்த்த ..... யக்‌ 
கழிக்கும்மிது மெய்ம்மை கைகண்ட யோகங்‌ கடலிடத்தே.86 

இடங்கொண்ட வேலையு மெழுமலையுந்‌ 
திசை யானையெட்டும்‌ 
படங்கொண்ட நாகஞ்‌ சுமந்தவிப்‌ 
பாருமே படருங்கொல்லோ 
திடங்கொண்ட சாரனற்‌ சிராமலைக்‌ 
கூத்தன்செம்‌ பொற்கழல்சேர்‌ 
நடங்கொண்ட சேவடிக்‌ குஞ்சித்‌ 
தருள்‌ செய்த நானகத்தே. 87 


அருள்செய்வதும்‌ படையென்‌ மெய்ம்மையே 
யடியேனுக்‌ கிம்மை 

பொருள்செய்‌ துதவும்‌ புதல்வரைத்‌ தந்தென்‌ 
பொல்லாத சொல்லால்‌ 

மருள்செய்த மாலை கொண்டானை 
வண்டாருஞ்‌ சிராமலைவா 

யிருள்செய்த கண்டனையே தொண்டர்காள்‌ 
வந்‌ திறைஞ்சுமினே. 88 


வந்திறைஞ்சித்‌ தளர்ந்தேன்‌ செல்லுமோ சிந்தை மாதவர்மேற்‌ 
சந்திறைஞ்சிப்‌ படர்‌ சாரற்‌ சிராமலைத்‌ தாழ்பொழில்வாய்க்‌ 
கொந்திறைஞ்சிக்‌ கமழ்‌ கோதை சூலாவிக்‌ குழலவிழப்‌ 
பந்திறைஞ்சிப்‌ பிடிப்பா ளிடைக்கே சென்று பற்றுண்டதே. 89 


தேறு சொல்லாத தமிழ்த்தென்‌ வேம்பய ரண்ணற்‌ செங்குவளை 
நாறு மல்லாகத்து நாராயணன்‌ பண்டை நான்மறையும்‌ 

ஏறு மல்லோனைச்‌ சிராமலை யாளியை யிங்கு , ... த்த 
னீறுமல்லோர்‌ தம்மை நோக்‌ கவல்லார்க்கென்று நோயில்லையே. 


நோயிலங்‌ காதலுடைய நெஞ்சேய்‌ நுரைவெண்‌ கடலுட்‌ 
போயிலங்‌ காபுரஞ்‌ செற்றபொற்‌ றேர்வன்‌ போந்திருந்து 
வாயிலங்‌ கார்தரு மந்திரத்தால்‌ வணங்கிப்‌ பணிந்த 
சேயிலங்‌ கார்கழற்‌ றீர்த்தன்‌ சிராமலை சென்றடைந்தே, 91 

அடைக்குங்‌ கதிர்மணி யாரம்‌ முலைக்கணிந்‌ தல்கின்மெல்லம்‌ 
புடைக்குங்‌ கலைபுனைந்‌ தோதியிற்‌ போது புனைந்துவிட்டார்‌ 
விடைக்கும்‌ முமைக்கு நற்பாகன்‌ சிராமலை மெல்லியலி 
ரிடைக்குங்‌ இளாயவர்க்கும்‌ பகையோ நும்மை யீன்றவரேய்‌, 


ஈன்றாள்‌ வருந்த விம்மைப்பிறந்‌ தம்மைக்‌ கிரங்கிநைய்யு 

மூன்றா முடிகொண்‌ டொளிப்போ மெளிப்பட்‌ டொருங்கிநின்‌ 
தேன்றாழ்‌ சிராமலை வாரியின்‌ மூரித்‌ தெய்வக்களிறேய்‌ [றோம்‌ 
தோன்றா யெமக்கொரு நாள்வினைப்‌ பாசத்‌ துடரறவே. 98 


துடரிடை யாத்த ஞமலியைப்‌ 
போலிருந்தேனிச்‌ சுற்றத்‌ 
திடரிடை யாப்பவிழ்த்‌ தென்னைப்‌ 
பணிகொள்‌ பொன்னைப்‌ புரையுஞ்‌ 
சுடரிடை யாத்தபைங்‌ கொன்றையு 
மத்தமுஞ்‌ சூழ்சடையின்‌ 
படரிடை யாத்த பரமன்‌ 
சிராமலைப்‌ பால்வண்ணனே. 94 


பால்வண்ண நீற்‌ றெம்பரன்‌ 
சிராப்பள்ளிப்‌ பரஞ்சுடர்‌ தன்‌ 
பால்வணங்‌ கண்டுநம்‌ பல்வண்ண 
நீங்கிப்‌ பக்கத்‌ திடஞ்சேர்‌ 
மால்வண்ணங்‌ கண்டுதம்‌ மால்வண்ணங் 
கொண்ட வளைசரிந்து 
மால்வண்ணங்்‌ கொண்டுவந்தார்‌ சென்று 
காண்மின்கள்‌ மங்கையிரே, 95 


மங்கை யம்பார்‌ கண்ணி பெண்ணுக்‌ 
கரைசி மலைமடந்தை 

கொங்கையம்‌ பாரங்கள்‌ போல்வா 
னெழுந்து குவிந்தழிந்து 

பங்கயம்‌ பாதங்கள்‌ பொன்மலர்‌ 
பெரறாதவர்ப்‌ பொன்மலைமேற் 
புங்கவன்‌ பாதந்‌ தொழுதொழிப்போ 
மெங்கள்‌ பொய்யுடம்பே, 96 


பொய்யினைப்‌ பேசிப்‌ பொருளினைத்‌ தேடிப்‌ புழுப்பொதிந்த 
மெய்யினைக்‌ காத்து வெறுத்தொழிந்தேன வியன்பொன்மலைமே 
லையனைத்‌ தேவர்‌ தங்‌ கோனை யெம்மானை யம்மான்‌ மறிசேர்‌ 
கையனைக்‌ காலனைக்‌ காய்ந்த பிரானைக்‌ கழல்பணிந்தே, 97 


கழலும்‌ மருளுநஞ்‌ சென்னி வைத்தோன்‌ கனகச்‌ சிலம்பிற்‌ 
சுழலும்‌ மலரும்‌ மசோகும்‌ பலாசுந்‌ துடரா தெழிந்திட்‌. 
டழலின்‌ புறத்து வெண்ணீ நொத்தனநம்‌ மணிவளையார்‌ 
குழலும்‌ அளகமும்‌ பெய்யக்‌ கொய்யாத குராமலரே, 98 


குராமலை கொண்ட உலகொளி மதியமுங்‌ கோளரவும்‌ [ளூஞ்‌ 
இராமலை வான்பகை யென்பது பொய்மெய்ம்மை யோர்க்கரு 
சிராமலை வானவன்‌ சென்னியின்‌ மேற்கொண்ட சீர்மையினாற்‌ 
கராமலை நீர்க்கங்கை பாலுடன்‌ வாழ்கின்ற கண்டனரே. 99 


கண்டன கேட்டன வுற்றன காம ரறுசுவையா 

லுண்டன மோந்தன வைம்பொறி யுள்ளு முயிர்‌ தழைப்பக்‌ 
கண்டன கேட்டன வுற்றன காம ரறுசுவையா 

லுண்டன மோந்தன பொன்மலையாளை கயர்க்‌ கோக்கினவே. 


ஓக்கிய கையோ டொருக்கிய வுள்ளத்தி யோக்கியர்‌ தம்‌ 
வாக்குயர்‌ மந்திரம்‌ வானரங்‌ கற்று மந்திக்‌ குரைக்குந்‌ 
தேக்குயர்‌ சாரற்‌ சிராமலைக்‌ கூத்தன்செம்‌ பொற்கழல்மே 
லாக்கிய சிந்தை யடியர்க்‌ கென்னோ வின்றரியனவே. 101 


அரியன சால வெளிய கண்டீ ரருவித்‌ திரள்கள்‌ 

பரியன நேர்மணி சிந்துஞ்‌ சிராமலைப்‌ பால்வண்ணனைக்‌ 
கரியன செய்யன நுண்புகர்ப்‌ பைங்கட்‌ கடாக்களிற்றி 
னுரியனை நாழிகை யேத்தவல்‌ லார்க்கிவ்‌ வுலகத்துளே. 102 

மற்பந்த மார்வன்‌ மணியன்‌ மகன்‌ மதிள்‌ வேம்பையர்கோ 
னற்பந்தமார்‌ தமிழ்‌ நாராயணஞ்‌ சிராமலைமேற்‌ 

கற்பந்த னீழலில்‌ வைத்த கலித்துறை நூறுங்‌ கற்பார்‌ 
பொற்பந்த னீழ லரன்றிருப்‌ பாதம்‌ பொருந்துவரே. 108 


மாட மதிரை மணலூர்‌ மதிள்வேம்பை 

யோடமர்‌ சேஞலூர்‌ குண்டூர்‌ இந்‌-— நீடிய 

நற்பதிக்‌ கோனா ராயணஞ்‌ சிரா மலைமேற்‌ 
கற்பதித்தான்‌ சொன்ன கவி. 104 


குறிப்பு: இவ்வந்தாதியைத்‌ தருமபுர ஆதீனத்தார்‌ புத்தக 
மாக வெளியிட்டிருக்கிறார்கள்‌. சாசனச்‌ செய்யுளில்‌ மறைந்து 
போன சொற்களுக்கு அவர்கள்‌, தமது யூகம்போலச்‌ சொற்‌ 
களை அமைத்து அச்சிட்டிருக்கிறார்கள்‌. நாம்‌ இங்கு அச்சிட்‌ 
டிருப்பது, அரசாங்கத்தார்‌ பதிப்பித்துள்ள வாசகம்‌. மறைந்த 
எழுத்துக்களும்‌ சொற்களும்‌ விடுபட்டுள்ளன. பிழைகளும்‌ 
திருத்தப்படவில்லை. 

இக்‌ கட்டனைக்கலித்துறைச்‌ செய்யுட்களிற்‌ சில இலக்கண 
வரம்புக்கு மாறுபட்டுள்ளன. 18-வது செய்யுளின்‌ முதல்‌ அடி 
யில்‌ 20 எழுத்துக்கள்‌ உள்ளன. இவ்வாறே சில செய்யுட்கள்‌ 
கட்டனைக்‌ கலித்துறை இலக்கணத்துக்கு மாறுபட்டு எழுத்துக்‌ 
கள்‌ குறைந்தும்‌ அதிகப்பட்டும்‌ உள்ளன. இது சாசனச்‌ 
செய்யுளைச்‌ செதுக்கிய சிற்பியின்‌ தவறு என்று தோன்றுகிறது. 

திருச்சிராப்பள்ளி மலைமேல்‌, மகேந்திரவர்மன்‌ அமைத்த 
குகைக்கோவிலின்‌ சுவரில்‌ இச்‌ சாசனக்‌ கவிகள்‌ எழுதப்பட்‌ 
டுள்ளன. இக்காலத்துத்‌ ££ தொடர்‌ ?? என்று வழங்கும்‌ சொல்‌ 
இச்‌ செய்யுள்களில்‌ ₹₹ துடர்‌ ?? என்று பயின்‌ றிருக்கின்றது. 


நக்கன்‌ திருவேகம்பன்‌ 


இடம்‌ : திருச்சிராப்பள்ளி மாவட்டம்‌, திருச்சிராப்பள்ளி 
தாலுகா, உய்யக்கொண்டான்‌ திருமலை. இவ்வூர்‌ உஜ்ஜீவ 
நாத சுவாமி கோவிலின்‌ முதல்‌ பிராகாரத்து வெளிப்புறச்‌ 
சுவரில்‌ உள்ள சாசனம்‌, 


பதிப்பு : தென்‌ இந்திய சாசனங்கள்‌, தொகுதி நான்கு; 
எண்‌ 545. (No. 545. 8.1.1. Vol. IV.) 

விளக்கம்‌ : *' வீரமே துணையாகவும்‌ தியாகமே அணி 
யாகவும்‌ '' என்று தொடங்குகிற சாசனத்தின்‌ இறுதியில்‌ 
இந்தச்‌ செய்யுள்‌ எழுதப்பட்டுள்ளது. இந்தச்‌ சாசனமும்‌ 
செய்யுளும்‌, கோவிராஜ கேசரி பன்மரான வீர ராஜேந்திர 
தேவரின்‌ 5-ஆவது ஆண்டில்‌ எழுதப்பட்டன. கருப்பூர்‌ கம்‌ 
பன்‌ மகனான நக்கன்‌ என்பவர்‌, இக்‌ கோவிலுக்கு விளக்கு 
ஏற்றுவதற்காகத்‌ தொண்ணூறு ஆடுகளைத்‌ தானம்‌ செய்‌ 
த்தை இச்செய்யுள்‌ கூறுகிறது. கோவில்களில்‌ ஆட்டு 
நெய்யினால்‌ விளக்கெரிப்பது அக்காலத்து வழக்கம்‌, 


சாசனச்‌ செய்யுள்‌ 
கருப்பூர்‌ மன்‌ கம்பனுக்குக்‌ காதலன்சீர்‌ நக்கன்‌ 
விருப்பூர்‌ விழுமிய தேவர்க்கு--திருப்பூர்‌ 
விளக்குவைத்துத்‌ தொண்ணூரு டாங்களித்தான்‌ மெய்யே 
உளக்கருத்தால்‌ சால உகந்து. 


குறிப்பு :-— கருப்பூர்‌ - இது சோழநாட்டு உறையூர்க்‌ கூற்‌ 
றத்துக்‌ கருப்பூர்‌. கம்பன்‌ - கருப்பூர்‌ உடையான்‌ ஏகம்பன்‌. 
காதலன்‌ - மகன்‌. நக்கன்‌ - இவன்‌, கருப்பூருடையான்‌ ஏகம்ப 
னின்‌ மகனான நக்கன்‌ திருவேகம்பமுடையான்‌. இவனுக்குக்‌ 

கேரளாந்தக விழுப்பரையன்‌ என்னும்‌ பெயரும்‌ உண்டு. விழு 
மிய தேவர்‌-திருக்கற்குடி விழுமியதேவர்‌ என்னும்‌ பெயருள்ள 
சிவபெருமான்‌. கற்குடி விழுமியார்‌ கோவில்‌, இப்போது 
உஜ்ஜீவநாத சுவாமி கோவில்‌ என்று வழங்குகிறது. 


பத்மநாப நாராயணன்‌ 


இடம்‌ : திருச்சிராப்பள்ளி மாவட்டம்‌, நிருச்சிராப்பள்‌ ளி 
தாலுகா, அன்பில்‌ கிராமம்‌, சுந்தரராஜப்பெருமாள்‌ கோவில்‌ 
மேற்குப்புறத்துச்‌ சுவரில்‌ உள்ள சாசனச்‌ செய்யுள்‌. 


பதிப்பு: தென்‌ இந்திய சாசனங்கள்‌, தொகுதி எட்டு; 
எண்‌ 186. (Ne. 186. 5.1.1. Vol. நாரா.) 


விளக்கம்‌ : பற்பநாப நாராயணன்‌ என்பவர்‌ இந்தக்‌ 
கோவிலுக்கு எண்பது கலம்‌ ரெல்‌ விளையக்கூடிய மும்மா 
நிலத்தைத்‌ தானம்‌ செய்ததையும்‌ அதனைக்‌ கோவிலின்‌ சார்‌ 
பாக அரும்பாஞூரார்‌ ஏற்றுக்கொண்டதையும்‌ இந்தச்‌ செய்‌ 
யுள்‌ கூறுகிறது. 

இற்புகலோடை மும்மாச்‌ செய்க்‌ கெண்பதின்கல 
னெல்லுப்‌ பொலிசைக்‌ கொத்துக்‌ கல்நிலைக்க--பற்பனாப 
னாராயணன்‌ வைத்தானாங்‌ கரும்பா ளூரோங்கொண் 
டூராயிறை யிறுப்போ முற்று. 


குறிப்பு :--செய்‌ - வயல்‌. பொலிசை - பலிசை, வட்டி. 


பட்டினப்பாலை மண்டபம்‌ 


இடம்‌ : திருச்சிராப்பள்ளி மாவட்டம்‌, திருச்சிராப்பள்‌ 
னிக்கு வடக்கே 12 மைலில்‌ உள்ள திருவெள்றைக்‌ கிராமம்‌, 

பதிப்பு: “* செந்தமிழ்‌ '' நாற்பத்தொன்றார்‌ தொகுதி. 

விளக்கம்‌ : பாண்டியன்‌ சோழநாட்டின்மேல்‌ படை 
யெடுத்துச்‌ சென்று, சோழ அரசரின்‌ கட்டடங்களை எல்லாம்‌ 
தகர்த்து அழித்தான்‌ என்றும்‌, பட்டினப்பாலை என்னும்‌ 
செய்யுளைப்‌ பண்டைக்காலத்தில்‌ கரிகாற்சோழன்‌ மேல்‌ 
உருத்திரன்‌ கண்ணனார்‌ பாடி யரங்கேற்றிய நினைவுக்காக 
அமைக்கப்பட்ட பதினாறுகால்‌ மண்டபத்தைமட்டும்‌ அழிக்கா 
மல்‌ விட்டுவைத்தான்‌ என்றும்‌ இந்தச்‌ சாசனச்‌ செய்யுள்‌ 
கூறுகிறது. 


சாசனச்‌ செய்யுள்‌ 


வெறியார்‌ தளவத்தொடைச்‌ செயமாறன்‌ வெகுண்டதொன்‌ 
அறியாத செம்பியன்‌ காவிரி நாட்டி லரமியத்துப்‌ . [றும்‌ 
பறியா த தூணில்லை கண்ணன்செய்‌ பட்டினப்‌ பாலைக்கன்று 
நெறியால்‌ விடுந்தூண்‌ பதினாறுமே யங்கு நின்‌ தனவே. 


குறிப்பு :--மாறன்‌ - மாறவர்மன்‌ சுந்தரபாண்டியன்‌. அர 
மியம்‌ - அரண்மனை, கண்ணன்செய்‌ பட்டினப்பாலை - கடிய 
லூர்‌ உருத்திரங்கண்ணனார்‌ என்னும்‌ புலவர்‌ கரிகாற்‌ பெரு 
வளத்தான்‌ என்னும்‌ சோழன்மீது பாடிய பட்டினப்பாலை என்‌ 
னும்‌ செய்யுள்‌. அச்செய்யுளைப்‌ பாடிப்‌ பெற்ற பரிசில்‌, பதினாறு 
நூறாயிரம்‌ பொன்‌ என்று கலிங்கத்துப்‌ பரணி (இராச பாரம்பரி 
யம்‌ 22) கூறுகிறது. பட்டினப்பாலையை அரங்கேற்றியதன்‌ 
நினைவுக்‌ குறியாகச்‌ சோழநாட்டில்‌ பதினாறுகால்‌ மண்டபம்‌ 
ஒன்று இருந்ததையும்‌, மற்றக்‌ கட்டடங்களை அழித்த பாண்‌ 
டியன்‌ இதனைமட்டும்‌ அழிக்காமல்‌ விட்டுவைத்ததையும்‌ இச்‌ 
செய்யுள்‌ கூறுகிறது. 

இவ்வாறு செய்த பாண்டியன்‌, மாறவர்மன்‌ சுந்தர 
பாண்டியன்‌ (முதலாமவன்‌). இவனைச்‌ சோணாடு வழங்கியரு 
ளிய ஸ்ரீ சுந்தரபாண்டியதேவர்‌ என்றும்‌ கூறுவர்‌. இவன்‌ 
கி. பி. 1216 முதல்‌ 1288 வரையில்‌ அரசாண்டான்‌. இவனால்‌ 
தோல்வியடைந்த சோழன்‌ மூன்றாம்‌ இராசராசன்‌ ஆவான்‌. 
மாறவர்மன்‌ சுந்தரபாண்டியன்‌, சோழநாட்டுக்‌ கட்டடங்களை 
அழித்த செய்தி அவனுடைய சாசனத்திலும்‌ கூறப்படுகிறது. . 
(No. 372. 3. I. I. Vol. IV.) திருப்பரங்குன்றத்து உமையாண்‌ 
டான்‌ கோவில்‌ என்னும்‌ குகைக்கோவிலில்‌ உள்ள சாசனம்‌ 
இச்செய்தியைக்‌ கூறுகிறது. அப்பகுதி வருமாறு : 

௭ அழற தஞ்சையும்‌ உறந்தையும்‌ செந்தழல்‌ கொளுத்‌ 
திக்‌ காவியும்‌ நீலமும்‌ நின்று கவினிழப்ப வாவியு மாறு மணி 
நீர்‌ நலனழித்துக்‌ கூடமு மாமதிளுங்‌ கோபுரமு மாடரங்கு மாடமு 
மாளிகையு மண்டபமும்‌ பலவிடித்துத்‌ தொழுதுவத்‌ தடையார்‌ 
நிருபர்தந்‌ தோகையர்‌ அழுத கண்ணீ ராறு பரப்பிக்‌ கழுதை. 
கொண்‌ டுழுது கவடி வித்திச்‌ செம்பியனைச்‌ சினமிரியப்‌ 
பொருது சுரம்புக வோட்டி ......... 22 

இவ்வாறு மாளிகையும்‌ மண்டபமும்‌ பல இடிக்கப்பட்ட 
போது, பட்டினப்பாலைப்‌ பதினாறுகால்‌ மண்டபத்தை மட்டும்‌ 
அழிக்காமல்‌ விட்டான்‌, அது புலவரின்‌ நினைவுக்குரி யாகலின்‌. 


சுவரன்‌ மாறன்‌ 


இடம்‌ : தஞ்சாவூர்‌ மாவட்டம்‌, திருக்காட்டுப்பள்ளிக்‌ 
குக்‌ கிழக்கே இரண்டு மைலில்‌ உள்ள செந்தலை. இவ்வூர்‌ 
சுந்தரேசுவரர்‌ கோவிலின்‌ முன்புறமுள்ள மண்டபத்தின்‌ 
நான்கு தூண்களில்‌ உள்ளவை. 


பதிப்பு: இந்திய சாசனங்கள்‌, தொகுதி 13; பக்கம்‌ 
124-149; செந்தமிழ்‌'' ஆறாம்‌ தொகுதி; பக்கம்‌ 6-18. 
(1.5.1. A. Vol. IL. 2. 1—21. Epigraphia Indica Vol. XIII. PP. 
194-149.) 

விளக்கம்‌ : சந்திரலேகை சதுர்வேதி மங்கலம்‌ என்னும்‌ 
பெயர்‌ சுருங்செ்‌ செந்தலை என்று வழங்குகிறது. செந்‌ 
தலைக்கு நான்கு மைல்‌ தூரத்தில்‌ உள்ள நியமம்‌ என்னும்‌ 
கிராமத்தில்‌ உள்ள பிடாரிகோவில்‌ மண்டபத்தில்‌ இந்தத்‌ 
தூண்கள்‌ ஆதியில்‌ இருந்தன. பிற்காலத்தில்‌, இந்தப்‌ 
பிடாரிகோவில்‌ இடிந்துபோன பிறகு, அங்கிருந்த இத்‌ 
தூண்களைச்‌ செத்தலைக்குக்‌ கொண்டுவந்து இந்த மண்டபங்‌ 
கட்ட உபயோகித்துக்கொண்டார்கள்‌. மண்டபங்‌ கட்டும்‌ 
போது இந்தத்‌ தூண்களின்‌ மேல்பகுதிகளைச்‌ சிறிது 
. குறைத்துவிட்டார்கள்‌. குறைத்தபோது அதில்‌ இருந்த 
எழுத்துக்களில்‌ சில வரிகள்‌ அழிந்துவிட்டன. ஆகவே, செய்‌ 
யுள்கள்‌ முழுவதும்‌ கிடைக்காமல்‌ முதலிலும்‌ கடையிலும்‌ 
அழிந்து காணப்படுகின்‌ றன. 
நியமம்‌ என்னும்‌ ஊரில்‌, பெரும்பிடுகு முத்தரையனான 
சுவரன்‌ மாறன்‌ என்பவன்‌ மாகாளி கோவிலை அமைத்ததை 
யும்‌, அவன்‌ வென்ற போர்களையும்‌, அவனைப்‌ பாடிய புலவர்‌ 
களின்‌ பெயர்களையும்‌ இந்தத்‌ தூண்களில்‌ உள்ள செய்யுள்‌ 
களும்‌ வசனங்களும்‌ கூறுகின்றன. இந்தச்‌ சாசனத்தின்‌ 
எழுத்துக்கள்‌ வெகு அழகாக எழுதப்பட்டுள்ளன. 


சாசனச்‌ செய்யுள்‌ 
". . . டுத்த பெரும்பிடுகு முத்தரையனாயின குவாவன்‌ 
மாற னவன்மக னிளங்கோ வதியரைய னாயின மாறன்‌ பர 
மேஸ்வர னவன்மகன்‌ பெரும்பிடுகு முத்தரைய னாயின 
சுவரன்மாற னவனெடுப்பித்த படாரி கோயிலவனெறிந்த 
வூர்களுமவன்‌ பேர்களு மவனைப்‌ பாடினார்‌ பேர்களுமித்‌ 
தூண்மேலெழுதின இவை,?? 


வெங்கட்‌ பொரும. . சேர்‌ வேல்கொடியான்‌ வாண்மாறன்‌ 
செங்கட்‌ கரும்பகடு சென்றுழக்க--வங்குலந்தார்‌ 
தேரழுந்தி மாவழுந்தச்‌ செங்குருதி மண்பரந்த 

வூரழுந்தி யூரென்னு மூர்‌. 1 

கிச்சு ப்ப ஓடிக்‌ 

கழுகு கொழுங்குடற்‌ கவ்வ--விழிகட்பேய்‌ 

புண்ணளைந்து கையூம்பப்‌ போர்மணலூர்‌ வென்றதே 
மண்ணளந்த சீர்மாறன்‌ வாள்‌. ல்‌ 


பாச்சில்வேள்‌ நம்பன்‌ பாடின, 


நிற்கின்ற தண்பணை தோறுந்‌ தஞ்சைத்‌ திறம்‌ பாடிநின்றார்‌ 
விற்கின்ற வீரர்க ளூர்கின்ற விப்பிணக்‌ குன்றுகண்‌ 
ணெற்குன்ற யானை. .. .,.ன்ம 

2 


பால்கொண்ட செவ்வாய்‌ விளையா மொழிப்‌ பருவத்துமுன்னம்‌ 
வேல்கொண்ட ,.... ,.,... உக 


4 
மறப்படை மீனவன்‌ வல்லரண்‌ பல்லவன்‌ சேனைக்கன்று 
புறப்படுமாறு பொருகளிற்று ..,. ,.,....., 

5 

எங்கை யளவிற்றேய்‌ பாண விகல்விக்கு 
மங்கைச்‌ செருவே லமர்வல்ல , ,.. 

6 
எக்‌ ல்‌ உ ௨ர்க்கே யல்லையா யக்காலந்தான்‌ 
முல்லைக்கேய்‌ முற்படுமோ என்றென்று--வல்லக்கோன்‌ 
காரைவாய்ப்‌ போர்வென்ற வேன்மாறன்‌ கைபோலுங்‌ 
காரைவாய்க்‌ கேளேனேய்‌ கண்டு. T 


கோட்டாற்‌ நிளம்பெருமானார்‌ பாடியது, 

த்‌ ... .. . .வாளமருள்‌ வாகைப்பூக்‌ 

குஞ்சிக்‌ ந கோமாறன்‌-—றஞ்சைக்கோன்‌ 
கோளாளி மொய்ம்பிற்‌ கொடும்பாளூர்‌ காய்ந்தெரித்தான்‌ 
மேளா லுலகளிக்குந்‌ தோள்‌. 8. 


கல ழும்‌ உட ட லாத்‌ தோய்ந்தனவா லெங்கும்‌ 
வருபுனல்சூழ்‌ வல்லக்கோ மாறன்‌ செருவில்‌ 
மறங்கூர்வாய்ப்‌ பட்டா ௬டல்குடைந்து மாந்திப்‌ 
புறங்கூர்வாய்க்‌ கொண்டெழுந்த புள்‌. 9g 


பாச்சில்வேள்‌ நம்பன்‌ பாடின. 


பேரிலைப்‌ பங்கயங்‌ கூம்பப்‌ பிறையின்‌ குறுமுளைப்போந் 
தீரிலைக்‌ கொள்ளும்‌ பதமி, , ணி யரண மூட்ட 

கூரிலை ........ . கழன்ம ஃ,..,.... 

ம்க்‌. ஒலக ம இடு த. மிர்‌ வ்வ ,.... 10: 


சொற்புகு தொண்டைக்‌ கனிபுகு தூமதிபோன்‌ முகத்தாள்‌ 
பொற்புக வெற்புப்‌ புகுதிகண்டாய்‌ புகழிப்‌ பொருதார்‌ 

கற்புக விற்புக கண்‌ . வன்‌ கள்வர கள்வன்‌ றஞ்சை 
நற்புகழாளன்‌ ,.. .,.. ௩.௨௨ ௨. 11 


சேட்டிணர்‌ பூந்தண்‌ பொழிற்‌ செம்பொன்‌ மாரிக்கடி அரணம்‌ 
மூட்டின சீற்றம்‌ முன்‌ சென்றது பின்பு பகட்டினத்தோர்‌ 
கே... மாறன்‌ கடிநக ,... த த்‌ த 


பனையைப்‌ பகடுகூடா யன்று பல்லவன்‌ வெல்லத்‌ தென்னன்‌ 
முனையைக்‌ கெடச்சென்ற மாறன்‌ முகில்வளர்‌ பீலிஉந்தச்‌ 

சுனையைச்‌ சுனைமணிப்பாறை அப்பாறை சொல்லென்விளை ந்த. 
வினையைப்‌ பாரழு விருக்கி ,... ௨.௨௨ ட அட 18 

எண்கி னிருங்கிளையு மேறற்‌ கரியவேய்‌ 

வண்கைச்‌ செருமாறன்‌ வாள்காய்த்தி--விண்படர்‌ 
வான்செய்நாடு தாமூர்ந்த மாநாடக்‌ கண்ணனூர்க்‌ 
கோனாடர்‌ புக்கொளித்த குன்று. 14 


எரிவிசும்பு மிருநிலமாய்த்‌ தென்பவான்‌ மாறன்‌ 
செருவேன்‌ மறங்கனன்று சீறக்‌ 
கொடிமாடத்‌ தன்கொடும்பைக்‌ கூடாத மன்னர்‌ 


நெடுமா மதிலிடிந்த நீறு. 15 


கிழார்க்‌ கூற்றத்துப்‌ பவதாயமங்கலத்து அமருண்ணிலை 
ஆயின குவாவங்‌ காஞ்சன்‌ பாடினபாட்‌ டித்தூண்கள்‌ மேலன 
எல்லாம்‌, 
நாகங்‌ கண்டஞ்ச வென்னெஞ்சங்‌ 
்‌ கல்லென்ன வொல்லென்‌ கடனீர்‌ 
மாகங்கொண்‌் டெறிவர்‌ சாத்தன்‌ 
மாறனெங்கோன்‌ றுடர்க்கண்‌ 


மேகங்‌ கொண்டான்‌ வ. 


உ கடி 


உரித்த விகட. உடல 16 
பாண்‌ மகனேய்‌ பண்டெல்லாம்‌ 
யாமறிது மேங்கயர்க்கேய்‌ சொல்லுநீய்‌--மாமறங்கைத்‌ 
தென்னாடர்‌ காதலியர்‌ தீய்நாட வாய்சிவந்த 


மின்னாடர்‌ வேண்மாறன்‌ மெய்‌, 17 


அழ உ த த உடு க உ... உ ழக. உ உஉ உட 


பொன்போல்‌ பசுங்கதி ராயிரம்‌ வீசும்பொற்‌ றேர்ப்பருதிக்‌ 
கென்போ தரவிடுமோ இணைச்சோதி இருவிசும்பேய்‌. 18 


ஆசார்யர்‌ அநிருத்தர்‌ பாடியது. 

டட ல க எது உற்ற 

தீதுகண்டான்‌ றஞ்சைச்செம்புல நாட்டுவெண்கோடல்விண்ட 
போதுகண்டாயர்‌ மலையப்‌ புதுமணன்‌ மீதுசெந்தீத்‌ 
தாதுகண்டா லன்ன கோவங்களூர்கின்ற தாழ்புறவேய்‌. 19 


தன்முதலாயமும்‌ பூவையுந்தன்‌ கைக்கிளியு முன்பிட்‌ 

டென்முத லன்பு மென்னாகச்‌ செய்தா னியக்கத்தை விண்டார்‌ 

்‌ வன்முதல்‌ ௪ . க்கருங்கைப்‌ பகடுய்த்த மாறன்‌ றெவ்வற்‌ 

கன்முத . . ங்கடத்‌ தேகினான்‌ பின்‌ . . ...ரி. . கயே, 20 
அமருண்ணிலை பாடின. 


குறிப்பு :--செய்யுள்‌ 1. மாறன்‌ - பெரும்பிடுகு முத்தரைய 
னான சுவரன்‌ மாறன்‌. சுவரன்‌ மாறன்‌ அழுந்தியூரில்‌ போர்‌ 
வென்றதை இச்செய்யுள்‌ கூறுகிறது. செய்யுள்‌ 2. கையூம்ப - 
கையைச்‌ சப்ப.  சுவரன்‌ மாறன்‌ மணலூரில்‌ போர்வென்றதை 
இச்செய்யுள்‌ கூறுகிறது. செய்யுள்‌ 5. புறப்படுமாறு - புறங்‌ 
கொடுக்கும்படி $ போரில்‌ பின்னடையும்படி. செய்யுள்‌ 7. 
வல்லக்கோன்‌ - வல்லத்து அரசனாகிய சுவரன்‌ மாறன்‌. செய்‌ 
புள்‌ 11. கள்வர கள்வன்‌ - இது சுவரன்‌ மாறனுடைய சிறப்புப்‌ 
பெயர்‌. 


சிவலோகநாதன்‌ 


இடம்‌ : தஞ்சாவூர்‌ மாவட்டம்‌, சீகாழி தாலுகா, திரு 
வெண்காடு, இவ்வூர்‌ சிவன்கோயில்‌ முதல்‌ பிராகாரத்தின்‌ 
வடக்குப்பக்கச்‌ சுவரில்‌ உள்ளது. 

பதிப்பு : '* செந்தமிழ்‌ '* தொகுதி பதினான்கு; பக்கம்‌ 
அவிக 

விளக்கம்‌ : வீரராஜேந்திர சோழன்‌ காலத்தில்‌ எழுதப்‌ 
பட்டது இந்தச்‌ சாசனம்‌. இக்கோயில்‌ சிவபெருமானுக்கு 
இந்த அரசன்‌ பெயரால்‌, அபிஷேகம்‌ செய்யத்‌ தேன்‌, பால்‌, 


சா, 7 

பஞ்சகெளவ்யம்‌ முதலிய பொருள்களைச்‌ சிவலோகநாதன்‌ 

என்பவர்‌ அமைத்த தருமத்தை இச்செய்யுள்‌ கூறுகிறது. 
சாசனச்‌ செய்யுள்‌ 

பூப்பாவை கோன்‌ வீரராஜேந்திரர்க்காப்‌ புராரிகல 

நாப்பால்‌ நவிற்றுஞ்‌ சிவலோக நாதனென நறுதேன்‌ 

ஆப்போ லோடைதொடும்‌ வெண்காட்டரற்‌ கமைப்பித்தவறங்‌: 

காப்பா னவனென்னை ஆளுடை யானிக்‌ கடலிடத்தே,. 


கச்சியர்கோன்‌ 


இடம்‌ : தஞ்சாவூர்‌ மாவட்டம்‌, மாயவரம்‌ தாலுகா, 
கடையூர்‌. அமிர்தகடேசுவரர்‌ கோவில்‌ வாயிலின்‌ வலது 
புறத்துச்‌ சுவரில்‌ எழுதப்பட்டுள்ள சாசனம்‌. 


பதிப்பு: தென்‌ இந்திய சாசனங்கள்‌, தொகுதி பன்‌ 
னிரண்டு; எண்‌ 265. (No. 265. 5.1.1. Vol. XII.) 


விளக்கம்‌ : பல்லவ அரசன்‌ ஒருவன்‌ சோழனை வென்று 
அரசாண்டதை இச்செய்யுட்கள்‌ கூறுகின்‌ றன. 


சாசனச்‌ செய்யுள்‌ 
வார்‌ மன்னு வெல்கழல்‌ மானவன்‌ பாலுங்கள்‌ மா மரபிற்‌ 
தார்மன்னர்‌ பெற்ற தனுமக்‌ கொடியித்‌ தலம்புரக்கும்‌ 
கார்மன்னு செம்பொற்‌ கனகொடை மோகதென்‌ கச்சிநற்‌ 
போர்மன்னு வேள்பெற்ற தாரும்‌ பெறாத புலிக்கொடியே. 1 
சிவனன்று நல்கிய செஞ்சின வேற்றுக்‌ கொடியுயர்த்த 
தவனந்‌ தருபரிக்‌ கச்சியர்‌ கோன்பச்சை யேயுயர்வித்‌ 
தவனங்்‌ குலபதி தன்னுடன்‌ போந்துதண்‌ காவிரிநீர்ப்‌ [யே. 
புவனங்‌ கொடுத்துக்‌ கொண்டான்‌ வன்பால்‌ வெம்புலிக்கொடி 


கந்தன்‌ மாதவன்‌ 
இடம்‌ : தஞ்சாவூர்‌ மாவட்டம்‌, மாயவரம்‌ தாலுகா, நீருர்‌, 
இவ்வூர்‌ சிவன்கோவிலின்‌ தென்புறச்சுவரில்‌ உள்ள சாசனம்‌. 
பதிப்பு: இந்திய சாசனங்கள்‌, தொகுதி பதினெட்டு; 
பக்கம்‌ 64-69. (Epigraphia Indica, Vol. 201117. pp. 64-89.) 
விளக்கம்‌ : மிழலைநாட்டு வேள்‌ கந்தன்‌ மாதவன்‌ என்‌ 
பவர்‌ நீடூர்‌ சிவாலயத்தில்‌ செய்த திருப்பணிகளைக்‌ கூறு 
கின்றன இச்செய்யுள்கள்‌. கந்தன்‌ மாதவனுடைய முன்னோர்‌ 
அமிதசாகர முனிவரைக்‌ கொண்டு யாப்பருங்கலக்காரிகை, 
யாப்பருங்கலம்‌ என்னும்‌ நூல்களை இயற்றுவித்தனர்‌ என்‌ 

பதையும்‌ இச்செய்யுள்கள்‌ கூறுகின்றன. 


சாசனச்‌ செய்யுள்‌ 
கூரிய வுல கனைத்துங்‌ குடைக்கீ 
மாக்கிய குலோத்துங்க சோழர்க்‌ 
காண்டொரு நாற்பத்தா றதனிடைத்‌ தில்லை 
யம்பலத்தே வட கீழ்ப்பால்‌ 
போரியல்‌ மதத்துச்‌ சொன்னவா ரறிவார்‌ 
கோயிலும்‌ புராணநூல்‌ விரிக்கும்‌ 
புரிசை மாளிகையும்‌ வரிசையால்‌ விளங்கப்‌ 
பொருப்பினால்‌ விருப்புறச்‌ செய்தோன்‌ 
நேரியற்‌ காண்டே ழைஞ்சுடன்‌ மூன்றினில்‌ 
நிகரிலாக்‌ கற்றளி நீட்‌ 
நிலவினாற்‌ கமைத்த நிலாவினா னமுத 
சாகர னெடுத்த . . தொகுத்த 
காரிகைக்‌ குளத்தூர்‌ மன்னவன்‌ தொண்டை 
காவலன்‌ சிறுகுன்ற நாட்டுக்‌ 
கற்பகம்‌ மிழலை நாட்டுவே ளாண்‌ 
டவன்‌ கந்தன்‌ மாதவனே. 

எண்டிசை யுலகை ஒருகுடை நிழற்கீழ்‌ 
இருத்திய குலோத்துங்க சோழற்‌ 
கியாண்டொரு முப்பத்‌ தெட்டினிற்‌ சோணாட்‌ 
டிசைவளர்‌ திருவிந்தளூர்‌ நாட்டுண்‌. 
டை நீடிய நீடூர்‌ உமையோடு 
நிலாவின பெருமாற்‌ குவந்து 
. . . லை மலையெனச்‌ சிலையா 
லுத்தம விமானமிங்‌ கமைத்தான்‌ 
தண்டமி ழமித சாகர முனியை 
சயங்கொண்ட சோழ மண்டலத்துத்‌ 
தண்சிறு குன்ற நாட்டகத்‌ திருத்தி 
நூறி காரிகை அவனாற்‌ 
கண்டவன்‌ மருமான்‌ காரிகைக்‌ குளத்தூர்‌ 
காவல்‌ நிலாவினான்‌ எவர்க்குங்‌ 
கருணையுந்‌ தியாகமுங்‌ காட்டிய மிழலை 
நாட்டுவேள்‌ கந்தன்‌ மாதவனே. 2 


குறிப்பு: செய்யுள்‌ 1. குலோத்துங்க சோழன்‌ - இவன்‌ 
முதலாங்‌ குலோத்துங்க சோழன்‌ ஆவன்‌. இவன்‌ கி. பி. 
1070 முதல்‌ 1119 வரையில்‌ அரசாண்டான்‌ என்பர்‌. நேரி 
யன்‌ - சோழன்‌ ; குலோத்துங்க சோழன்‌. கற்றளி. கல்‌4- 
தளி. கருங்கல்லால்‌ அமைத்த கோயில்‌ என்பது பொருள்‌. 
செய்யுள்‌ 2. இச்செய்யுளின்‌ இடையிடையே சில எழுத்துக்‌ 
கள்‌ மறைந்துவிட்டன. சிலையால்‌ - கருங்கல்லினால்‌. அமித 
சாகர முனிவர்‌ - இவர்‌, யாப்பருங்கலக்‌ காரிகை, யாப்பருங்‌ 
கலம்‌ என்னும்‌ செய்யுளிலக்கண நூல்களை இயற்றியவர்‌. சயங்‌ 
கொண்ட சோழ மண்டலம்‌ - தொண்டமண்டலம்‌. இதற்கு 
அருவாநாடு என்பது பழைய பெயர்‌. காரிகைக்‌ குளத்தூர்‌ - 
தொண்டமண்டலத்தில்‌, செங்கற்பட்டு மாவட்டம்‌, செங்கற்‌ 
பட்டு தாலுகாவில்‌ இருக்கிறது. அமிதசாகர முனிவர்‌ இவ்‌ 
வூரில்‌ தங்கியிருந்து யாப்பருங்கலக்காரிகையை இயற்‌ றியபடி 
யால்‌ இவ்வூருக்கு இப்பெயர்‌ வந்தது. 


இடம்‌ : புதுக்கோட்டை, கயம்‌ தாலுகா, நாங்கு 
பட்டி வட்டம்‌, மடத்துக்‌ கோவில்‌ முதல்‌ பிராகாரத்து- - வாசற்‌ 
படிக்கு வலதுபக்கச்‌ சுவரில்‌ உள்ளது. 

பதிப்பு : புதுக்கோட்டை சாசனங்கள்‌, எண்‌ 129. 
(No. 129. 1. 2.5.) 

விளக்கம்‌: ஜயங்கொண்ட சோழ மண்டலத்து 
(தொண்டைநாட்டு)க்‌ களத்தூர்க்‌ கோட்டத்து மருதத்தூர்‌, 
மருதத்தா ருடையான்‌ குன்‌ றன்‌ திருச்சிற்றம்பல முடையான்‌ 
என்னும்‌ புலவர்‌, இரட்டைபாடி கொண்ட சோழவளநாட்டு 
வடகோ நாட்டு உறத்தூர்க்‌ கூற்றத்துப்‌ பையூர்‌, பைய 
ருடையான்‌ திருச்சிற்றம்பல முடையான்‌ வேதவன முடை 
யான்மீது கவிபாடி, பாடின கவிக்குப்‌ பரிசாகக்‌ குடிக்காடு 
இரும்பூதி என்னும்‌ நிலத்தைப்‌ பெற்றார்‌. பரிசு பெற்ற 
நிலத்தை அவ்வூர்ச்‌ சிவன்கோவிலுக்குத்‌ தானம்‌ செய்தார்‌. 
கீழ்க்கண்ட செய்யுள்‌ பரிசு கொடுத்தவரின்‌ பையூரைச்‌ சிறப்‌ 
பித்துப்‌ பாடுகிறது. இதன்கீழுள்ள வசனம்‌ பரிசு பெற்ற 
நிலத்தின்‌ எல்லையைக்‌ கூறுகிறது. 


சாசனச்‌ செய்யுள்‌ 
வாளை வயிறு நிறைய மடற்கமுகம்‌ 
பாளைபசுந்‌ தேனொழுகும்‌ பையூரே--நாளையென்று 
செப்பாத வாய்மையான்‌ வேதன்‌ திருமனுநூ 
லொப்பானெங்‌ கோமான்ற ஹூர்‌. 


ஸ்வஸ்திஸ்ரீ. கோவிராஜகேசரி பன்மரான திரிபுவனச்‌ 
சக்கரவர்த்திகள்‌ ஸ்ரீ குலோத்துங்க சோழ தேவர்க்கு யாண்டு 
ம௩ஆவது இரட்டைபாடி கொண்ட சோழ வளநாட்டு 


வடகோ நாட்டு உறத்தூர்க்‌ கூற்றத்து உடையார்‌ திருப்‌ 
பெருமானாண்டார்க்கு, ஜெயங்கொண்ட சோழ மண்டலத்து 

களத்தூர்க்‌ கோட்டத்து மருதத்தாருடையான்‌ குன்றன்‌ திருச்‌ 
சிற்றம்பலமுடையானேன்‌ கன்னி நாயற்று ஏழாந்‌ தியதியுந்‌ 
திங்கட்கிழமையும்‌ பெற்ற உத்திரட்டாதி நாள்‌ இத்‌ திருப்‌ 
. பெருமா னாண்டார்‌ திருக்கை மலரிலேய்‌ நான்‌ நீர்வார்த்த 
குடிக்காடு இரட்டைப்பாடி கொண்ட சோழ வளநாட்டு 
வடகோ நாட்டு உறத்தூர்க்‌ கூற்றத்துப்‌ பையூருடையான்‌ 
திருச்சிற்றம்பல முடையான்‌ வேதவன முடையானை நான்‌ கவி 
பாடி பாடின கவிக்கு எனக்கு பரிசில்‌ தந்த தன்காணியான 
குடிக்காடு இரும்பூதிக்கு வடபாற்கெல்லை நெடுங்கீரைக்குடி 
எல்லைக்குத்‌ தெற்கும்‌ மேல்பாற்கெல்லை பியூர்‌ எல்லைக்கு 
கிழக்குந்‌ தென்பாற்கெல்லை பையூர்‌ ௬டுகாட்டுக்‌ குள...... ன்‌ 


குறிப்பு :--இதற்குமேல்‌ இந்தச்‌ சாசனம்‌ மறைந்து கிடக்‌ 
கிறது. திருச்சிற்றம்பலமுடையான்‌ வேதவன முடையான்‌ 
மேல்‌ பாடின கவியின்‌ (பிரபந்தத்தின்‌) பெயர்‌ தெரியவில்லை. 


உமையாள்‌ நகைப்பு 


இடம்‌ : புதுக்கோட்டை, குளத்தூர்‌ தாலுகா, குடுமியா 
மலை. அகிலாண்டேசுவரி அம்மன்‌ கோவில்‌, இரண்டாவது 
கோபுரவாசலுக்கு இடதுபுறச்‌ சுவரில்‌ உள்ள சாசனம்‌. 


பதிப்பு: புதுக்கோட்டை சாசனங்கள்‌, எண்‌ 1092. 
(No. 1092. 1. P. S.) 


விளக்கம்‌ : உமையாளை இடதுபுறத்தில்‌ வைத்திருக்‌ 
கும்‌ சிவபெருமான்‌, அவ்வம்மையார்‌ அறியாதபடி கங்கை 
என்பவளைத்‌ தமது அடர்த்தியான சடாமுடியில்‌ மறைத்து 
வைத்திருக்கிறார்‌ என்பது புராணக்‌ கதை. குடுமியாமலையில்‌ 
உள்ள சிவபெருமானுக்குச்‌ சடாமுடி குறைந்து சிறுகுடுமி 
யாய்விட்டதாம்‌. அதைக்‌ கண்டு உமையம்மையார்‌, “அடர்த்தி 
யான சடை போய்விட்டபடியால்‌, இனிக்‌ கங்கையாளை இவர்‌ 

எங்கே மறைத்து வைக்கப்போகிறார்‌ ! 1! என்று கூறி நகைப்ப 
தாக இச்செய்யுள்‌ ஈயம்படக்‌ ப்‌ இந்தச்‌ பப்ப 
இயற்றியவர்‌ அன்னார்‌. என்பவர்‌. 


சாசனச்‌ செய்யுள்‌ 
எங்கள்‌ நலக்‌ குன்றைப்பார்‌ த்‌ தேழுலகு மீன்றவுமை 
நங்கை பலகாலும்‌ நகைசெயுமே--கங்கையுறை 
கொங்கேய்‌ கமழ்செடிலம்‌ போய்க்குடுமி யாய்விட்ட 
தெங்கே யினிமறைப்பா ரென்று, 


உ ஆதிநாதர்‌ ௨ 


பங்கள ராயர்‌ 


இடம்‌ : புதுக்கோட்டை, திருமெய்யம்‌ தாலுகா, 
காரையூர்‌ கிராமம்‌. மாரியம்மன்‌ கோவிலுக்கு முன்பு றமுள்ள 
ஒரு கல்லில்‌ எழுதப்பட்டுள்ள சாசனம்‌. 

பதிப்பு : புதுக்கோட்டை சாசனங்கள்‌, எண்‌ 998. 
(No. 998. I.P. S.) 

விளக்கம்‌ : பங்களராயர்‌ என்னும்‌ தமிழ்ப்‌ புலவரின்‌ 
வீட்டுப்பெயரைக்‌ கூறுகிறது இந்தச்‌ செய்யுள்‌. 


சாசனச்‌ செய்யுள்‌ 
பாரார்‌ தமிட்புலவன்‌ பங்களராயன்‌ பைம்பொற் 
சீரா ரகத்தின்பேர்‌ செப்புங்கால்‌--ஏராருங்‌ 
காராளர்‌ கானார்‌ வருங்கற்பக வீரரெனும்‌ 
பேராளர்‌ தம்முடைய பேர்‌. 


குறிப்பு:--தமிட்‌ புலவன்‌ என்பது தமிழ்ப்‌ புலவன்‌ என்‌ 
றிருத்தல்‌ வேண்டும்‌. 


மாதை வீரன்‌ 


இடம்‌ : புதுக்கோட்டை, திருமெய்யம்‌ தாலுகா, தூர்‌ 
வாசபுரம்‌. இவ்வூர்‌ சுப்பிரமணியசுவாமி கோவிலில்‌ உள்ளது. 


பதிப்பு: புதுக்கோட்டை சாசனங்கள்‌, எண்‌ 795, 
(No. 795. 1. P. 8.) 


விளக்கம்‌ : தனபாலன்‌ மாதை வீரன்‌ என்பவர்‌ இந்தக்‌ 
கோவிலைக்‌ கட்டி முருகன்‌, வள்ளி, தெய்வயானை திருவுரு 
வங்களை அதில்‌ அமைத்ததை இந்தச்‌ செய்யுள்‌ கூறுகிறது. 


சாசனச்‌ செய்யுள்‌ 


இனமேவு சகன்கலி யாயிரத்து முந்நூற்‌ 
றெழுபதுட னேழின்மே லிசைந்த தாது 
மனமேவு வைகாசி யிருபத்தேழில்‌ 
மன்னுதுறு மாவீசற்‌ கிடப மற்றுஞ்‌ 
சினமேவு வேல்முருகன்‌ னாச்சி மாருந் 
திருக்கோயிலுங்‌ கண்டு மெய்யன்‌ செல்வத்‌ 
தனபாலன்‌ பேரிந்தை மாதை வீரன்‌ 
தன்னுடனே கிளைவாழத்‌ தாபித்‌ தானே. 


குறிப்பு :-- இத்திருப்பணிகள்‌ செய்தது சக ஆண்டு 1877 
என்று கூறுகிறது இச்செய்யுள்‌. எனவே கி. பி. 14599-இல்‌ 
இவை நிகழ்ந்தன. 


ஆதி வானவதரையன்‌ 


இடம்‌: புதுக்கோட்டை, திருமெய்யம்‌ தாலுகா, இடை 
யாத்தூர்‌. சுயம்பிரகாசமூர்‌ த்தி கோவில்‌ வடபுறத்துச்சுவரில்‌' 
உள்ளது. 

பதிப்பு: புதுக்கோட்டை சாசனங்கள்‌, எண்‌ 994. 
(No. 994.1. P. 8.) 


விளக்கம்‌: சுயம்பிரகாசமூர்த்தி கோவிலின்‌ பழைய 
பெயர்‌, தான்தோன்றி ஈசர்‌ கோவில்‌ என்பது. இந்தக்‌ 
கோவிலின்‌ நந்தவனத்தைத்‌ திருத்தி நெல்விளையும்‌ கழனி 
யாக்கிக்‌ கொடுத்த ஆதிவானவதரையன்‌ என்பவரைப்‌ புகழ்‌ 
கிறது இம்தச்‌ செய்யுள்‌. 


சாசனச்‌ செய்யுள்‌ 
திருத்திகழும்‌ பொழிலாறைத்‌ தான்தோன்றி 
யீச்சுரற்குத்‌ தன்மையான 
அருத்தியொடுந்‌ தருவத்த சா மமதனில்‌ 
அமுதுசெய்ய அழகார்பூவை 
மருத்திகழும்‌ புயத்தனகன்‌ ஆதிவா 
னவதரையன்‌ காதலொடுந் 
திருத்தியநந்‌ தாவனத்தைச்‌ செழுங்கழனி 
யாய்விளையச்‌ செய்திட்டானேய்‌, 


சொக்கநாத இலக்கயன்‌ 


இடம்‌ : புதுக்கோட்டை, திருமெய்யம்‌ தாலுகா, ௮ம்‌ 
மன்‌ குறிச்சி, சுந்தரேசுவரர்‌ கோவில்‌ முன்‌ மண்டபத்தில்‌ 
உள்ள செய்யுள்‌ 

பதிப்பு: புதுக்கோட்டை சாசனங்கள்‌, எண்‌ 992, 
(No 992.1., S$.) 

விளக்கம்‌: இந்தக்‌ கோவிலின்‌ முன்மண்டபத்தை, 
மாவை பாலகிருட்டினன்‌ சொக்ககாத இலக்கயன்‌ என்பவர்‌ 
கட்டியதை இச்செய்யுள்‌ கூறுகிறது. 


சாசனச்‌ செய்யுள்‌ 
திசைவாச ரம்மன்‌ குறிச்சியில்வாழ்‌ சொக்கர்‌ செம்பொன்முடி 
அசைவாக மெச்சிட விசுவ கன்மாவு மதிசயிப்ப 
விசைவாடை.. வீச மணிமண்டபங்‌ கட்டி வீறுபெற்றான்‌ 
இசைமாவை வால கிட்டணன்‌ சொக்கநாத இலக்கயனே. 


இளங்கோமான்‌ வாணன்‌ 


இடம்‌ : புதுக்கோட்டை, குளத்தூர்‌ தாலுகா, குடுமியா 
மலை, இம்மலையில்‌ தம்பிக்கிணற்றுக்குப்‌ போகும்‌ வழியில்‌ 
ஒரு பாறையில்‌ எழுதப்பட்டுள்ள செய்யுள்‌. 

பதிப்பு: புதுக்கோட்டை சாசனங்கள்‌, எண்‌ 676, 
(No. 676.1. P. 6) 


விளக்கம்‌ : வாணன்‌ தம்பி, வடுகரைப்‌ போரில்‌ வென்‌ 
றதைக்‌ கூறுகிறது இச்செய்யுள்‌. இதற்கு மேலே பதினாறு 
வரிகளில்‌ வேறு செய்யுள்‌ எழுதப்பட்டிருக்கிறது. அதில்‌ 
எழுத்துக்கள்‌ பெரிதும்‌ அழிந்துவிட்டபடியால்‌ அச்செய்யுளை 
இங்குத்‌ தரவில்லை. 

சாசனச்‌ செய்யுள்‌ 
மன்னாடு பூங்கழலான்‌ வாணற்‌ கிளங்கோமா 
னன்னாள்‌ வடுகெறிந்த ஆர்வத்தால்‌--இன்ன 
மறங்கால்‌ வேலண்ணல்‌ வரும்வரு மென்றேங்கி 
உறங்கா வடவேந்த ரூர்‌, 


சோளிவீரராயன்‌ 

இடம்‌: புதுக்கோட்டை, குளத்தூர்‌ தாலுகா, குடுமியா 
மலை. சிகாமணிநாத சுவாமி கோவில்‌ இரண்டாங்கோபுர 
வாயிலின்‌ இடதுபுறம்‌ உள்ள சாசனம்‌, 

பதிப்பு: புதுக்கோட்டை சாசனங்கள்‌, எண்‌ 679. 
{No. 679.1.P. S$.) 

விளக்கம்‌: சோளி வீரராயன்‌ என்பவரைப்‌ புகழ்‌ 
கிறது இச்செய்யுள்‌. 


சாசனச்‌ செய்யுள்‌ 
வன்படையார்‌ தேவியர்‌ தம்‌ மங்கலநாண்‌ தட்டாணிக்‌ 
கன்புரிய வோடாணி யாகுமே இன்பப்‌ 
பரராசர்‌ கோபாலன்‌ பல்லவர்கோன்‌ சோளி 
வீரராயன்‌ சிங்கார வாள்‌. 


மாவலிவாணன்‌ 


இடம்‌ : புதுக்கோட்டை, குளத்தூர்‌ தாலுகா, குடுமியா' 
மலை. ஜயனார்‌ கோவிலுக்குப்‌ பின்புறத்தில்‌ உள்ள பாறை 
யில்‌ எழுதப்பட்டுள்ளவை. ர 


பதிப்பு: புதுக்கோட்டை சாசனங்கள்‌, எண்‌ 678. 
(No. 678. 1. P. S.) 


விளக்கம்‌: பாண்டியனை வென்ற வாணனைப்‌ புகழ்‌ 
கிறது இச்செய்யுள்‌. 
சாசனச்‌ செய்யுள்‌ 
இழைத்த படியிதுவோ வெங்கணா வென்‌ 
றழைத்த குரலே யான்‌ தழைத்த-குடை 
மன்னவர்கோன்‌ வாணன்‌ வடிவேலால்‌ தோற்றுடைந்த 


தென்னவர்கோன்‌ போன திசை. 


மாவலிவாணன்‌ ' 


இடம்‌ : புதுக்கோட்டை, குளத்தூர்‌ தாலுகா, குடுமியா' 
மலை. இவ்வூர்‌ மேலைக்‌ கோவில்‌ என்கிற குடபோகக்‌ கோவி 
லுக்குத்‌ தென்புறம்‌ உள்ள பாறையில்‌ இந்தச்‌ சாசனம்‌: 
உள்ளது. 


பதிப்பு: புதுக்கோட்டை சாசனங்கள்‌, எண்‌ 673. 
(No. 679.1. 1. S.) 


விளக்கம்‌ : வாணன்‌ என்னும்‌ அரசனுடைய வீரத்தைப்‌ 
புகழ்கிறது. 

சாசனச்‌ செய்யுள்‌ 
பர்ரோங்கு கொற்றக்‌ குடைவாண்ன்‌ பல்புவித்‌ 
கதேரோன்‌ திருவுத்திராட நாள்‌--பேருவமைக்‌ 
,குன்றடர்‌ மாலியானைக்‌ கோவேந்தர்‌ வீற்றிருப்ப 
ரின்றெடான்‌ இன்றெடான்‌ என்று. 


குறிப்பு: முதல்‌ அடி ஈற்றில்‌ பல்புவி என்றிருப்பது, 
பல்புரவி என்‌ நிருக்க “வேண்டும்‌. 


மாவலிவாணன்‌ 


இடம்‌: புதுக்கோட்டை, குளத்தூர்‌ தாலுகா, குடுமியா 
மலை. சிகாமணிநாத சுவாமி கோவில்‌ இரண்டாம்‌ கோபுர 
வாயிலின்‌ வலதுபுறச்‌ சுவரில்‌ உள்ளது. 

பதிப்பு: புதுக்கோட்டை சாசனங்கள்‌, எண்‌ 674, 
{No. 874.7. P. 8) 

விளக்கம்‌ ; மாவலிவாணனின்‌ வெற்றிச்‌ சிறப்பைக்‌ 
கூறுகிறது இச்செய்யுள்‌. 


சாசனச்‌ செய்யுள்‌ 


சென்னி புலிக்கொடியும்‌ தென்னன்‌ கயல்கொடியும்‌ 

மின்னும்‌ கழல்பிறையோன்‌ விற்கொடியும்‌— மன்னும்‌ 
- வருசைக்‌ கொடைத்திருமால்‌ மாவாலி வாணன்‌ தன்‌ 

கருடக்‌ கொடிக்கொடியாம்‌ காண்‌. 


குறிப்பு :--மூன்றாமடியில்‌, வருசை என்பது வரிசை என்‌ 

றும்‌, மாவாலி என்பது மாவலி என்றும்‌ இருத்தல்‌ வேண்டும்‌. 

“இங்குள்ள இன்னொரு செய்யுள்‌ சிதைந்து காணப்படுகிறபடி 
யால்‌ இங்கு அதை எழுதவில்லை. 


பாண்டியன்‌ புகழ்‌ 


இடம்‌ : புதுக்கோட்டை, குளத்தூர்‌ தாலுகா, குடுமியா 
மலை. இம்மலைமேலுள்ள சிகாமணிநாத சுவாமி கோவில்‌ 
இரண்டாங்கோபுர வாயிலின்‌ வலதுபுறச்‌ சுவரில்‌ உள்ளது 
இந்தச்‌ சாசனம்‌, 
- பதிப்பு : புதுக்கோட்டை சாசனங்கள்‌, எண்‌ 651, 652. 
(No. 651, 652. I. P. S.) 


விளக்கம்‌ : பாண்டியன்‌, சோழனை வென்று அரசாண்‌ 
டதைக்‌ கூறுகின்‌ றன இச்செய்யுள்கள்‌. 


சாசனச்‌ செய்யுள்‌ 
தென்னவன்‌ செய்ய பெருமான்‌ திருமதுரை 
மன்னவன்‌ றன்‌ மால்களிற்று வல்விக்கும்‌--பொன்னிநாட்‌ 
டாலிக்குந்‌ தானை அபையன்‌ குலமகளிர்‌ 
தாலிக்கு மொன்றே தளை. 


பொன்னி வளநாடு பாணன்‌ பெறப்புரந்தான்‌ 
சென்னி திருமார்பிற்‌ செயல்தீட்டினான்‌_— முன்னே 
புரமெறிவார்‌ மண்சுமக்கப்‌ பூபாரங்‌ காத்தான்‌ 
தரமறியான்‌ மீனவர்கோன்‌ தான்‌. 


குறிப்பு :- இரண்டாவது செய்யுளில்‌ இரண்டாம்‌ வரியில்‌ 
செயல்‌ தீட்டினான்‌ என்பது சேல்‌ தீட்டினான்‌ என்றிருக்க 
வேண்டும்‌. பாண்டியன்‌, சோழ அரசனை வென்று அவ 
னுடைய மார்பில்‌ தன்னுடைய முத்திரையாகிய சேல்மீன்‌ 
உருவத்தைப்‌ பச்சை குத்தினான்‌. வென்ற அரசர்‌, தமது 
அடையாள முத்திரையைத்‌ தோல்வியுற்ற அரசரின்‌ மார்பிலும்‌ 
தோளிலும்‌ பொறித்துவைப்பது அக்காலத்து வழக்கம்‌. 


_——— 


பாண்டியன்‌ வெற்றி 
இடம்‌: புதுக்கோட்டை, குளத்தூர்‌ தாலுகா, குடுமியா 


மலை. சிகாமணிகாத சுவாமி கோவில்‌ கோபுரவாயிலின்‌ 
இடதுபுறச்‌ சுவரில்‌ உள்ளவை. 


பதிப்பு: புதுக்கோட்டை சாசனங்கள்‌, எண்கள்‌ 653, 
654, 655. (No. 658, 654, 655. 1.P. 8.) 


விளக்கம்‌: பாண்டியனுடைய வீரத்தையும்‌ வெற்றியை 
யும்‌ கூறுகின்றன. 


சாசனச்‌ செய்யுள்‌ 
மால்விட்ட படைதுரந்து வடுகெறிந்து 
மகதேசன்‌ வடிவேல்‌ வாங்க 
கால்விட்ட கதிர்‌ முடிமே லிந்திரனைப்‌ 
புடைத்ததுமுன்‌ கடல்போய்‌ வற்ற 
வேல்விட்ட தொருதிறலு முகிலிட்ட 
தனிவிலங்கும்‌ வெற்பி லேறச்‌ 
சேல்விட்ட பெருவலியு மாங்கேவிட்டு 
நடந்தான்‌ தென்னர்‌ கோவே. 


வெற்றுறமுன்‌ வேற்செய்ய கொற்கையர்கோ மாறன்‌ 
பரிக்குத் தோற்ற கழல்வளவன்‌ சோணாட்டி--லெற்றும்‌. 
புகையாற்‌ குவளையாம்‌ பூங்குமுதம்‌ புண்ணீர்‌ 
கயாற்றிற்‌ சேர்கழு நீராம்‌, 

கன்னி வள நாடன்‌ காவேரி நாடாளச்‌ 

சென்னி விழுந்தோடுஞ்‌ சேவடிகள்‌--பொன்‌ இரை 
யெரிகாலுங்‌ கான நடந்திச்‌ சென்னியையுங்‌ 

கரிகால னாக்கிடவோ காண்‌, 


கோனார்‌ குறிச்சி 


“இடம்‌ : புதுக்கோட்டை, குளத்தூர்‌ தாலுகா, பரம்பூர்‌, 
இவ்வூர்‌ சிவன்‌ கோவில்‌ தென்புறச்‌ சுவரில்‌ உள்ள செய்யுள்‌. 

பதிப்பு: புதுக்கோட்டை சாசனங்கள்‌, எண்‌ 1775, 
{No. 1115. 1.1.5.) 

விளக்கம்‌ : பரம்பூர்‌ வேளாளர்‌ இவ்வூர்‌ சிவன்‌ கேரவி 
லுக்குக்‌ கோனார்‌ குறிச்சி என்னும்‌ ஊரைத்‌ தானமாக வழங்‌ 
இயதைக்‌ கூறுகிறது இச்செய்யுள்‌. 


சாசனச்‌ செய்யுள்‌ 
தேனார்‌ பொழில்சூழுந்‌ தென்பரம்பை வேளாளர்‌ 
. கோனார்‌ குறிச்சியைக்‌ கொண்டளித்தார்‌--மானேய்‌ 
மழுவின்‌ படையானும்‌ மாதுமையும்‌ போதும்‌ 
விழவின்‌ படியாக விட்டு. 


மாகதன்‌ பொன்பரப்பினான்‌ 


இடம்‌ : புதுக்கோட்டை, திருமெய்யம்‌ தாலுகா, 
பொன்னமராவதி. இவ்வூர்‌ சோமேசுவரர்‌ கோவில்‌ கிழக்குச்‌ 
சுவரில்‌, வாயிலுக்கு வலதுபுறத்தில்‌ உள்ளது. 


பதிப்பு: புதுக்கோட்டை சாசனங்கள்‌, எண்‌ 677. 
(No. 677.1. 1. 8.) 


விளக்கம்‌: மகதேசன்‌ பொன்பரப்பினான்‌ என்னும்‌ 
அரசனுடைய ஆட்சியின்‌ சிறப்பைக்‌ கூறுகிறது. 

சாசனச்‌ செய்யுள்‌ 
ஸ்வஸ்திஸ்ரீ வீரமாகதன்‌ பொன்பரப்பினான்‌. 


மடலளவு நிறைந்தொழுகு மதுமலர்த்தார்‌ 
மகதேசன்‌ வையங்காக்கும்‌ 
அடலளவு மணிநெடுந்தோ ளாயுத 
ராமனை வணங்காதவரியாவர்‌ 
கடலளவு கடந்ததவன்‌ கனைகுரகதம்‌ 
கதிர்வேல்‌ மன்ன 
ருடலளவு நடந்தது மாற்றா ருலகளவு 
நடந்ததவன்‌ ஒருசெங்கோலே. 
சேதுபதி தானம்‌ 
இடம்‌ : புதுக்கோட்டை, திருமெய்யம்‌ தாலுகா, ராங்‌ 
கியம்‌ மறவணியேந்தல்‌ கரையிலிருக்கும்‌ பிள்ளையார்‌ கோவி 
லுக்கு முன்பு நட்டிருக்கும்‌ ஒரு கல்லில்‌ எழுதப்பட்டுள்ள 
செய்யுள்‌. 
பதிப்பு: புதுக்கோட்டை சாசனங்கள்‌, எண்‌ 1010. 
(No. 1010. 1. P. §.) 
விளக்கம்‌ : விசய ரகுநாத சேதுபதி அரசர்‌, மறவணி . 
யேந்தல்‌ என்னும்‌ நிலத்தைச்‌ சிவன்‌ கோவிலுக்குத்‌ தானஞ்‌ 
செய்ததை இந்தச்‌ சாசனம்‌ கூறுகிறது, இச்செய்யுள்‌ 
களின்‌ கீழே வேறு ஒரு செய்யுளும்‌ எழுதப்பட்டிருக்கிறது. 
அச்செய்யுள்‌ சிதைந்து அழிந்துவிட்டபடியால்‌ அதை இங்கு 
எழுதவில்லை. 
சரசனச்‌ செய்யுள்‌ 
தென்னன்‌ விசைய ரெகுநாத சேதுபதி 
மன்னன்‌ கனகசபை வாணருக்கு---நன்னிலமேல்‌ 
இந்திரவி யுள்ளளவுமே நடக்கக்‌ கற்போட்டு 
தந்தான்‌ மறவணியேந்‌ தல்‌, 


சா, 8 

பூதானமாக மறவணியேந்தல்‌ எப்போதும்‌ மடை 
மீதான வம்பல வாணர்தம்‌ பூசை விளங்கச்‌ செய்தோர்‌ 


ஏதாகிலுந்‌ தடை வந்தாலு . . திறல்‌ வாழுங்குரு 
மாதா பிதாப்‌ பசுவை .,.,. ப ௨.௨௨ 


குறிப்பு :--இரண்டாம்‌ செய்யுளில்‌ சில எழுத்துக்கள்‌ 
மறைந்துவிட்டன. 


இராமநாத முனிவர்‌ 


இடம்‌ : இராமநாதபுரம்‌ மாவட்டம்‌, இராமேசுவரம்‌. 
இக்கோவிலின்‌ திருவுண்ணாழிகை வாயிலுக்குத்‌ தென்புறச்‌ 
சுவரில்‌ உள்ளது. 

பதிப்பு : தமிழ்‌- வடமொழிச்‌ சாசனங்கள்‌, பக்கம்‌ 58. 
(Tamil and Sanskrit Inscriptions. P. 58.) 

விளக்கம்‌ : இராமேசுவரக்‌ கோவிலின்‌ ஆடல்‌ மண்ட 
பத்தைச்‌ சக ஆண்டு 1520-இல்‌ (கி. பி. 1598-இல்‌) இராம 
நாத முனிவர்‌ கட்டிமுடித்ததைக்‌ கூறுகிறது. 


சாசனச்‌ செய்யுள்‌ 
சேல்கண்ட வாரி யிலங்கேசன்‌ வெம்பழிதீர முன்னாள்‌ 
மால்கண்ட கோயி லிராமீச ராடல்செய்‌ மண்டபத்தை 
நூல்கண்ட நற்சக னாயிரத்தோ டைந்து நூற்றிருபான்‌ 
மேல்கொண்ட நாளின்‌ முனி ராமநாதன்‌ விதித்தனனே. 


குறிப்பு :-—சகன்‌-சாலிவாகன சகாப்தம்‌. முனிராமநாதன்‌- 
இராமநாத பண்டாரம்‌ அவர்கள்‌. இந்தத்‌ திருப்பணி, கூத்தன்‌ 
சேதுபதி காத்ததேவர்‌ என்னும்‌ இராமநாதபுரத்து அரசர்‌ 
காலத்தில்‌ நிகழ்ந்தது. i 


இராமநாத முனிவர்‌ 


இடம்‌: இராமநாதபுரம்‌ மாவட்டம்‌, இராமேசுவரம்‌ 
கோவில்‌, இரண்டாம்‌ பிராகாரம்‌, கோடிதீர்த்தத்தின்‌ மேற்‌ 
குப்புறத்துச்‌ சுவரில்‌ உள்ள சாசனம்‌. 


பதிப்பு: தமிழ்‌ - வடமொழி சாசனங்கள்‌, பக்கம்‌ 59, 
(Tamil and Sanskrit Inscriptions. P. 59.) 

விளக்கம்‌: சக ஆண்டு 153 0-இல்‌ (8. பி, 1608-இல்‌) 
இராமநாத முனிவர்‌ இர்தக்‌ கோவிலைக்‌ கற்றளியாகக்‌ கட்‌ 
டியதைக்‌ கூறுகிறது. 


சாசனச்‌ செய்யுள்‌ 


திருமா லரனுக்‌ கபிடேகஞ்‌ செய்யச்‌ சிலையதனால்‌ 
வருமாறு கண்ட வண்கோடிப்‌ புனற்கு மகாலயத்தைத்‌ 
தருமாயிரத்‌ தைஞ்ஞாற்று முப்பான்‌ செல்சகன்‌ வருடத்‌ 
தருமா தவஞ்செய்‌ முனிராம நாத னமைத்தனனே. 


குறிப்பு :--இரண்டாம்‌ அடியில்‌, “கோடிப்‌ புனற்கு மகா 
லையத்தை?? என்றிருப்பதை ௭ கோடிப்‌ புனற்கண்‌ மகா 
லையத்தை என்றும்‌ படிக்கலாம்‌. 


இராமநாத முனிவர்‌ 


இடம்‌ : இராமநாதபுரம்‌ மாவட்டம்‌, இராமேசுவரம்‌, 
முதல்‌ பிராகாரம்‌, பிள்ளையார்‌ கோவிலுக்குத்‌ தெற்கில்‌, மேற்‌ 
குச்‌ சுவரில்‌ உள்ளது. 


பதிப்பு: தமிழ்‌- வடமொழிச்‌ சாசனங்கள்‌, பக்கம்‌ 59, 
{Tamil and Sanskrit Inscriptions. P. 59) 

விளக்கம்‌ ; சக ஆண்டு 1530-இல்‌ (௫, பி. 1608-ல்‌) 
இராமேசுவரக்‌ கோவில்‌ த எக்க வரு இராமநாத கி 
செய்து முடித்ததைக்‌ கூறுகிறது, 


சாசனச்‌ செய்யுள்‌ 


பற்றுஞ்‌ சகனிற்‌ பதினைந்து நூற்று முப்பான்‌ மருவ 
நற்றும்‌ புவியினையாள்‌ வீசுபூபதி நாளிற்‌ றொண்டர்‌ 
குற்றங்‌ கடிந்த வரராம நாயகர்‌ கோயிலன்பான்‌ 
முற்றுநீ தவங்கள்‌ புரி ராமநாதன்‌ முடித்தனனே. 


குறிப்பு :--பதினைந்து நூற்று முப்பால்‌ - ஆயிரத்து ஐந்‌ 
நூற்று முப்பது. ராமநாதன்‌ - இராமநாத பண்டாரம்‌ என்னும்‌ 
்‌ இராமநாத முனிவர்‌. 


அதிவீரராமனின்‌ தருமம்‌ 


இடம்‌ : திருகெல்வேலி மாவட்டம்‌, தென்காசி, விசுவ 
காத சுவாமி கோவில்‌, பெரிய கோபுரத்தின்‌ வடக்குச்‌ சுவரில்‌ 
உள்ள சர்சனச்‌ செய்யுள்‌. 

பதிப்பு : '' செந்தமிழ்‌ '', தொகுதி நான்கு, பக்கம்‌ 120. 


விளக்கம்‌ : அதிவீரராம பாண்டியன்‌ இக்கோவிலுக்கு 
வழங்கிய தானங்களைக்‌ கூறுகிறது இச்‌ செய்யுள்‌. 


சாசனச்‌ செய்யுள்‌ 
அத்தர்‌ தென்காசி கண்டோன்‌ கண்ட வாலையமு 
மடியாரும்‌ வாழ்வுபெற வந்‌ 
தழக னதிவீர ராமன்‌ சறுவமானிய 
மதாகக்‌ கொடுத்த படிதான்‌ 
சித்திரைப்‌ பரணியூர்த்‌ தெண்ட கோஷப்‌ பொன்‌ 
திரும்பக்‌ கொடுத்தவ்‌ வூரிற்‌ 
செங்கோட்டையார்‌ கொண்ட பகுதியு நிறுத்தித்‌ 
திருக்கோயிற்‌ பகுதியாய்‌ 
வைத்ததை யறக்கழித்‌ தாயங்‌ கணக்குடன்‌ 
மகா நவமி திருநானிடை 
வந்த காணிக்கை பாட்டப்‌ பகுதி காணம்பல்‌ 
வரியிவை யெலாங்‌ கழித்துப்‌ 
பத்திரமாய்க்‌ குண ராமநாதற்கு மேற்படி 
பணங்கழித்‌ தடியர்‌ வீட்டுப்‌ 
பணமுங்‌ கழி. . . த்திப்படிச்‌ சருவமானியப்‌ 
பட்டையமு மருளி னானே. 


குலசேகர பாண்டியன்‌ 


இடம்‌ : திருநெல்வேலி மாவட்டம்‌, தென்காசி, விசுவநாத 
சுவாமி கோவில்‌ தென்புறச்‌ வரில்‌ உள்ள செய்யுள்கள்‌. 
பதிப்பு: திருவாங்கூர்‌ சாசனங்கள்‌, முதல்‌ தொகுதி, 
பக்கம்‌ 105. (7. &. 8. 321. 1. Page 105.) 
விளக்கம்‌ : நெல்வேலி மாறன்‌ என்னும்‌ வீரவேற்‌ குல 
சேகர பாண்டியன்‌ முடிசூடியழையும்‌, அவன்மேல்‌ வீர 
வெண்பாமாலை பாடப்பட்டதையும்‌ இச்செய்யுள்கள்‌ கூறுகின்‌ 
றன. சக ஆண்டு 1474-இல்‌ (கி. பி, 1552-இல்‌]) இவன்‌ 
முடிகுடினான்‌. 
சாசனச்‌ செய்யுள்‌ 
ஏறிய சகாத்த மாயிரத்து நானூற்றெழுபதின்‌ 
னாலில்‌ வரிழ்சம்‌ பரிதாபிதனில்‌ மாதம்‌ 
தேறிய சித்திரை யிருபத்‌ தொன்பதாகுந்‌ தேதி 
யிரண்டாம்‌ பகந்‌ திங்க ளுரோகணிநாள்‌ 
வீறுயர்ந்த மிதுனத்து நெல்வேலி மாறன்‌ 
வீரவேள்‌ குலசேகரச்‌ செழியனென்று ௬ர 
ராறுபுனை யகிலேசர்‌ காசியிலே விளங்கவணி 
மவுலி தரித்தனன்‌ பரராசர்‌ பணிந்தனரே, 1 


ஏடியல்‌ மாலையணிந்‌ தாலும்‌ வாடு மெனப்புலவோர்‌ 
பாடியவீரவெண்பா மாலையைப்‌ பொன்னின்‌ பாண்டியன்போர்‌ 
தேடிய வேற்செழியன்‌ குல சேகரத்‌ தென்னனைப்போற் 
சூடிய வேந்தருண்டோ வொரு வேந்தரைச்‌ சொல்லுகிலே. 2 


நன்றாக. 


குறிப்பு :--செய்யுள்‌ 1. வரிழ்சம்‌ என்பது வருஷம்‌ என்‌ 
நிருக்கவேண்டும்‌. வீர வெண்பாமாலையைப்‌ பாடிய புலவர்‌ 
பெயர்‌ தெரியவில்லை. அந்நால்‌ இப்போது இருக்கிறதா என்ப 
தும்‌ தெரியவில்லை. 


குலசேகர பாண்டியன்‌ 


இடம்‌ ; இருநெல்வேலி மாவட்டம்‌, தென்காசி, விசுவ 
நாத சுவாமி கோவிலின்‌ முன்மண்டபத்தின்‌ வடபுறச்‌ சுவரில்‌ 
உள்ளது. 


பதிப்பு : திருவாங்கூர்‌ சாசனங்கள்‌, முதல்‌ தொகுதி, 
பக்கம்‌ 103. ([. A. S$. Vol. 1. Page 108.) 

விளக்கம்‌ : தென்காசி விசுவநாதர்‌ கோவில்‌ கோபுரத்‌ 
தைக்‌ கட்டத்‌ தொடங்கி அது முடி பெறுவதற்கு முன்னர்‌ 
இறந்துபோன அரிகேசரி பராக்கிரம பாண்டியனுடைய தம்பி 
குலசேகர பாண்டியன்‌, அக்‌ கோபுர வேலையைத்‌ தொடர்ந்து 
செய்துமுடித்ததை இச்செய்யுள்‌ கூறுகிறது. ்‌ 


சாசனச்‌ செய்யுள்‌ 
விண்ணாடர்‌ போற்றுந்‌ தென்காசி பொற்கோபுர மீதிலெங்க 
ளண்ணாழ்வி செய்தபணி யிப்படி குறையாய்க்‌ கிடக்க 
வொண்ணா தெனக்கண்‌ டுயர்ந்ததட்‌ டோடெங்கு மூன்றுவித்‌ 
மண்ணாளு மாலழகன்‌ குலசேகர மன்னவனே. [தான்‌ 


சூறிப்பு :--அண்ணாழ்வி - தமையன்‌. 


ஸ்ரீவில்லிபுத்தூர்‌ கோபுரம்‌ 
இடம்‌: பாண்டிநாட்டு ஸ்ரீவில்லிபுத்தூர்‌, வடபெருங்கோவி 
லுடையான்‌ ஆலயத்தின்‌ கிழக்குப்புறம்‌ உள்ள உயரமான 
கோபுரத்தின்‌ நிலைக்கால்‌ ஒன்றில்‌ உள்ள சாசனச்‌ செய்யுள்‌. 
பதிப்பு: “செந்தமிழ்‌'', தொகுதி ஐந்து, பக்கம்‌ 438. 


விளக்கம்‌ : இந்தக்‌ கோபுரத்தை மேருமலைக்கு ஒப்பிடு 
கிறது இச்செய்யுள்‌. 

சாசனச்‌ செய்யுள்‌ 


இருக்கோது மந்தணர்சூழ்‌ புதுவாபுரி யெங்கள்பிரான்‌ 
மருக்கோதை வாழும்‌ வடபெருங்கோயில்‌ மணிவண்ணனார்‌ 
திருக்கோபுரத்‌ துக்கிணை யம்பொன்‌ மேருச்‌ சிகரமென்றே 
பருக்கோதலா மன்றிவே றுபமானப்‌ பணிப்பில்லையே. 


பராக்கிரம பாண்டியன்‌ 


இடம்‌ : திருநெல்வேலி மாவட்டம்‌, தென்காசி, விசுவ 
நரத சுவாமி கோவிலின்‌ முன்புறம்‌ இடிந்துள்ள கோபுரச்‌ 
சுவரில்‌ எழுதியுள்ள சாசனச்‌ செய்யுள்கள்‌. 


பதிப்பு: திருவாங்கூர்‌ சாசனங்கள்‌, முதல்‌ தொகுதி, 
பக்கம்‌ 96, 97. (1. A. S. Vol. I. Page 96, 97.) 


விளக்கம்‌ : அரிகேசரி பராக்கிரம பாண்டியன்‌ இக்‌ 
கோவிலைக்‌ கட்டியதையும்‌, பிறகு இக்கோவிலின்‌ கோபுரத்‌ 
தைக்‌ கட்டத்தொடங்கியதையும்‌, அவனுடைய சிறப்புக்களை 
யும்‌ இச்செய்யுட்கள்‌ கூறுகின்றன. 


சாசனச்‌ செய்யுள்‌ 


அன்பினுடன்‌ சகாத்த மாயிரத்து முந்நூற்‌ 
றறுபத்‌ தெட்டின்மேல்‌ வைய்காசித்‌ திங்கள்‌ 
மன்தியதி யீரைந்திற்‌ பூருவ பக்க 2 
மருவு தெசமியில்‌ வெள்ளி வாரந்தன்னில்‌ 
மின்திக முத்தரநாள்‌ மீனத்தில்‌ வாகைவே 
லரிகேசரி பராக்கிரம மகிபன்‌ 
தென்திசையிற்‌ காசிநகர்‌ கோயில்‌ காணச்‌ 
சென்றுநின்று தரிழ்சணைதான்‌ செய்வித்தானே, 1 

பன்னு கலியுக நாலாயிரத்‌ தைஞ்னூற் றைம்பத்‌ 
தெட்டின்‌ மேலெவரும்‌ பணிந்து போற்றச்‌ 

சென்னெல்வயற்‌ றென்காசி நகரில்‌ நற்கார்த்திகைத்‌ 
திங்கள்‌ தியதியைந்திற்‌ செம்பொன்‌ வார 

மன்னிய மார்கழிநாளில்‌ மதுரை வேந்தன்‌ 
வடிவெழு தொணாத பராக்கிரம மகிபன்‌ 

சொன்ன வரைபோற்‌ றிருக்கோபுரமுங்‌ காணத்‌ 
துடியிடையா யுபானமுதல்‌ துடங்கி னானே. 2 


சேலேறிய வயற்‌ நென்காசி யாலையந்‌ தெய்வச்செய 

லாலே சமைத்த திங்கென்‌ செயலல்ல வதனையின்ன 

மேலே விரிவு செய்தே புரப்பாரடி வீழ்ந்தவர் தம்‌ 

பாலேவல்‌ செய்து பணிவன்‌ பாராக்கிரம பாண்டியனே, 8 


மனத்தால்‌ வகுக்கவு மெட்டாத கோயில்‌ வருக்கமுன்னின்‌ 

றெனைத்தான்‌ பணிகொண்ட நாதன்‌ தென்காசி யென்றுமண்‌ 
நினைத்தா தரஞ்செய்து தங்காவல்‌ பூண்ட நிருபர்பதந்‌ [மேல்‌ 
தனைத்தாழ்ந்‌ திறைஞ்சித்‌ தலைமீ தியானுந்‌ தரித்தனனே. 4 


பூந்தண்‌ பொழில்புடை சூழுந்தென்‌ காசியைப்‌ பூதலத்தில்‌ 
தாங்கினை யுடனே புரப்பார்கள்‌ செந்தா மரையாள்‌ 
காந்தன்‌ பராக்கிரமக்‌ கைதவன்‌ மான கவசன்கொற்கை 
வேந்தன்‌ பணிபவ ராகி யெந்நாளும்‌ விளங்குவரே. 5 


காண்டகு சீர்புனை தென்காசிக்‌ கோபுரக்‌ கற்பணியா 
றண்டில்‌ முடித்துக்‌ கயிலை சென்றா னகிலேசர்‌ பதம்‌ 
பூண்டுறை சிந்தை யரிகேசரி விந்தைப்‌ போர்கடந்த 
பாண்டியன்‌ பொன்னின்‌ பெருமாள்‌ பராக்கிரம பாண்டியனே. 


ஆரா யினுமிந்தத்‌ தென்காசி மேவுபொன்‌ னாலையத்து 
வாராதோர்‌ குற்றம்‌ வந்தாலப்‌ போதங்கு தந்ததனை 

நேராக வேயொழித்‌ துப்புரப்‌ பார்களை நீதியுடன்‌ 

பாரா ரறியப்‌ பணிந்தேன்‌ பராக்கிரம பாண்டியனே. த 

அரிகே சரிமன்‌ பராக்கிரம மாற னரனருளால்‌ 

வரிசேர்‌ பொழிலணி தென்காசிக்‌ கோயில்‌ வகுத்துவலம்‌ 
புரிசேர்‌ கடற்புவி போற்றவைத்‌ தேனன்பு பூண்டிதனைத்‌ 
திரிசேர்‌ விளக்கெனக்‌ காப்பார்பொற்‌ பாதமென்‌ சென்னியதே. 


சாத்திரம்‌ பார்த்திங்‌ கியான்கண்ட பூசைகள்‌ தாம்நடாத்தி 
யேத்தியவன்பால்‌ விசுவநாதன்‌ பொற்கோயி லென்றும்புரக்கப்‌ 
பாத்திபன்‌ கொற்கைப்‌ பராக்கிரம மாறன்‌ பரிவுடனல்‌ 
கோத்திரந்‌ தன்னி லுள்ளார்க்கு மடைக்கலங்‌ கூறினனே. 9 


மென்காசை மாமல ரன்ன மெய்யோற்கும்‌ விரிஞ்சனுக்கும்‌ 
வன்காசு தீர்த்திடும்‌ விச்சுவ நாதன்‌ மகிழ்ந்திருக்கப்‌ 
பொன்காசை மெய்யென்று தொட்ட கைக்குமிப்‌ பூதலத்துத்‌ 
தென்காசி கண்ட பெருமாள்‌ பராக்கிரமத்‌ தென்னவனே, 10: 


ஏரார்‌. சகாத்த முந்நூற்றுட னாயிரத்‌ தெண்பத்தஞ்சிற்‌ 

சீராரு மார்கழி சித்திரை நாளிற்‌ சிறநீதுகுற்றம்‌ 

வாராத பூரணேயினிற்‌ பராக்கிரம மாற...... 

௨௨.௨ கயிலாயந்தான்‌. ,.... ட  கண்டனனே, 11 


கோதற்ற்‌ பத்தி யறுபத்து மூவர்தங்‌ கூட்டத்திலோ 

தீதற்ற வெள்ளிச்‌ சிலம்பகத்தோ செம்பொன்‌ னம்பலத்தோ 
வேதத்திலோ சிவ லோகத்திலோ விசுவ நாதனிரு 
பாதத்திலோ சென்று புக்கான்‌ பராக்கிரம பாண்டியனே. 12 


ஓங்குநிலை யொன்ப துற்றதிருக்‌ கோபுரமும்‌ 

பாங்கு பதினொன்று பயில்தூணுந்‌--தேங்குபுகழ்‌ 
மன்னர்‌ பெருமான்‌ வழுதிகண்ட தென்காசி 
தன்னிலன்றி யுண்டோ தலத்து. 18 


அணிகொண்ட விந்த வணங்குமொன்‌ றேயடி யேற்குனக்கு 
மணிகொண்ட வாசல்‌ மணியும்‌ஒன்‌ றேபகை மன்னரையும்‌ 
பிணிகொண்ட காரையு முந்நீரை யும்பெரும்‌ பூதத்தையும்‌ 
பணிகொண்ட செண்பகத்‌ தென்னா பராக்கிரம பாண்டியனே. 

குறிப்பு :--செய்யுள்‌ 1. சகாத்தம்‌ - சாலிவாகன சகாப்தம்‌. : 
சகாத்தம்‌ 1868 என்பது கி. பி. 1446-ஆம்‌ ஆண்டு. செய்‌ 
யுள்‌ 2. கலியுகம்‌ 4558 என்பது சக ஆண்டு 1879 ஆகும்‌; 
கி. பி. 1457-ஆம்‌ ஆண்டு. உபானம்‌ என்பது கோவில்‌ கட்‌ 
டடத்தின்‌ அடிப்பகுதிக்குப்‌ பெயர்‌. செய்யுள்‌ 12. சகாத்தம்‌ 
முந்நூற்றுடன்‌ ஆயிரத்தெண்பத்தைந்து என்பது 1885. இது 
கி. பி. 1468-ஆம்‌ ஆண்டு. முதலாவது செய்யுளுக்குக்‌ கீழே 
உ அடைவு திகழ்‌ சகாத்த மாயிரத்து முத்நாற்றறுபத்‌ தொன்ப 
தின்‌ மேற்செல்‌ 2 என்று தொடங்கும்‌ செய்யுள்‌ சிதைந்து 
அழிந்துவிட்டது. ஆதலின்‌ அச்செய்யுள்‌ இங்கு எழுதப்பட 
வில்லை. 
அய்யனம்பி 
இடம்‌ : கன்னியாகுமரி மாவட்டம்‌. கன்னியாகுமரி 
கிராமத்துக்கு அருகில்‌ உள்ள குகாநாத சுவாமி கோவிலில்‌ 
உள்ள கல்வெட்டெழுத்து. 
பதிப்பு : திருவாங்கூர்‌ சாசனங்கள்‌, பக்கம்‌ 169. 
(ந. A. S. Page 189.) 
விளக்கம்‌ ; குகாநாத சுவாமி கோவில்‌ என்னும்‌ பெய 
ருடன்‌ இப்போது இடிந்து இடக்கிற இந்தக்‌ கோவிலின்‌ 
பழைய பெயர்‌ இராஜ இராஜேசுவரம்‌ என்பது. இது, 
சோழ மன்னன்‌ இராஜராஜன்‌ காலத்தில்‌ கட்டப்பட்டது. 
சோழ மன்னனுடைய அமைச்சன்‌ மங்கலக்கால கிழான்‌ 
ஆன அய்யனம்பி என்பவர்‌, கன்னியாகுமரியில்‌ தண்ணீர்ப்‌ 
பந்தல்‌ அமைத்ததை இச்செய்யுள்‌ கூறுகிறது. 
சாசனச்‌ செய்யுள்‌ 
தெண்டிரைநீர்த்‌ தென்குமரி மானகர்த்தண்‌ ணீர்ப்பந்தல்‌. 
எண்டிசையும்‌ ஏத்த வினிதமைத்தான்‌--விண்டிவரும்‌ 
ஐந்தெரியலான்‌ அய்யனம்பி அடல்வளவன்‌ மந்திரி 
தென்மங்‌ கலக்கால மன்‌. 


ஐயனம்பி 


இடம்‌ : கன்னியாகுமரி மாவட்டம்‌, கன்னியாகுமரி 
இராமம்‌, குகாநாத சுவாமி கோவிலில்‌ உள்ள சாசனம்‌, 


பதிப்பு : திருவாங்கூர்‌ சாசனங்கள்‌, பக்கம்‌ 170. 
(ு. A. 8. Page 170.) 

விளக்கம்‌ : கன்னியாகுமரியில்‌ தண்ணீர்ப்பந்தல்‌ 
அமைத்த மங்கலக்கால கிழான்‌ அய்யனம்பி, தை தண்ணீர்ப்‌ 
பந்தல்‌ நடைபெறுவதற்காக மணற்குடி என்னும்‌ ஊரில்‌ 
நிலம்‌ தானங்‌ கொடுத்ததைக்‌ கூறுகிறது இச்‌ செய்யுள்‌. 


சாசனச்‌ செய்யுள்‌ 


மானமிக்க வேல்‌ஐயன்‌ மங்கலக்கா லமன்குமரித்‌ 
தானமைத்த பந்தலிற்றண்‌ ணீரட்ட--தேனரைத்த 
மயத்தங்கு சோலை மணற்குடியிலே வைத்தா 
னித்தம்‌ பதினாழி நெல்‌. 


திருவிக்கிரமன்‌ 


இடம்‌ : திருவாங்கூரைச்‌ சேர்ந்த வாழ்விச்ச கோட்டம்‌. 
இவ்வூர்ப்‌ பகவதி கோவிலின்‌ முகமண்டபத்தில்‌ உள்ள வட்‌ 
டெழுத்துச்‌ சாசனம்‌. 


பதிப்பு: திருவாங்கூர்‌ சாசனங்கள்‌ ; ஆறாம்‌ தொகுதி, 
எண்‌ 125. (No. 125. 7, &.8. Vol. VI. Part IL.) 


விளக்கம்‌ : இந்தக்‌ கிராமத்தின்‌ பெயராகிய வாழ்விச்ச 
கோட்டம்‌ என்பது வாள்வைத்த கோட்டம்‌ என்பதன்‌ திரிபு. 
கோட்டம்‌ - கோவில்‌. இவ்வூர்ப்‌ பகவதி கோவிலில்‌ உள்ள 
உருவம்‌ கொற்றவையின்‌ (மகிடாசுரமர்த்தனியின்‌ ) உருவம்‌. 
கொற்றவை, போர்வீரர்களின்‌ வெற்றித்‌ தெய்வம்‌. ஆகையி 

னாலே, போரை வென்ற அரசன்‌ தனது வெற்றிவானைக்‌ 
கொண்டுவந்து, கொற்றவையின்‌ முன்பாக இரத்தத்தைக்‌ 
கழுவிக்‌ கரைபோக்கி வைப்பது வழக்கம்‌. அந்த வழக்கப்படி 
முன்‌ ஒருகாலத்தில்‌ திருவாங்கூரை அரசாண்ட அரசன்‌ 
ஒருவன்‌ தன்‌ வெற்றிவாளின்‌ இரத்தக்‌ கறையைக்‌ கழுவி 
வைத்த கோவில்‌ ஆகையால்‌, இக்கோவிலுக்கு வாள்வைத்த 
கோட்டம்‌ என்று பெயர்‌ உண்டாயிற்று. பிறகு, இந்தக்‌ 
கோவிலின்‌ பெயரே இந்த ஊருக்கும்‌ பெயராக அமைந்தது. 

கொல்லம்‌ ஆண்டு 795-இல்‌ (க. பீ. 16 20-இல்‌) 
இரவிவர்மன்‌ காலத்தில்‌ இந்தக்‌ கோவிலின்‌ முன்மண்டபத்‌ 
தைத்‌ திருவிக்கிரமன்‌ என்பவர்‌ ஒரே கல்லினால்‌ கட்டியமைத்‌ 
ததை இந்தச்‌ செய்யுள்‌ கூறுகிறது. 


சாசனச்‌ செய்யுள்‌ 


ஆதியெழு நூற்றுடன்‌ தொண்‌ ணூற்றையா மாண்டி 
லற்பசியேழ்‌ முற்றசமி யவிட்டம்‌ வெள்ளி 
மாதிசைசே ரின்னாளி லிரவி வேந்தன்‌ 
மனமகிழப்‌ பகவதிவாள்‌ வைத்த கோட்டத்‌ 
தோதிலுறு மிறைவியிருப்‌ பதற்கு மேன்மை 
யுறும்‌ முகமண்டப மாமதற்கு நாப்பண்‌ 
மூதறிவா லொருகலின்‌ மண்டபஞ்‌ செய்வித்தான்‌ 
முல்லை மங்கலவன்‌ திருவிக்கிரமன்‌ தானே, 


குறிப்பு :--பழந்‌ தமிழரின்‌ போர்‌ முறையிலே, உழினஞைத்‌ 
திணையில்‌ வாண்மண்ணு நிலை என்னும்‌ ஓரு துறை உண்டு. 
அது, புறப்பொருள்‌ வெண்பாமாலையில்‌ (உழிஞைப்‌ படலம்‌, 
வாண்மண்ணு நிலையில்‌) இவ்வாறு கூறப்படுகிறது: 

££ புண்ணிய நீரிற்‌ புரையோ ரேத்த 

மண்ணிய வாளின்‌ மறங்கிளர்ந்‌ தன்று.?? 

“உயர்ந்தோர்‌ துதிப்பத்‌ தீர்த்த நீராலே மஞ்சனமாட்டிய 

வாளின து வீரத்தைச்‌ சொல்லியது.” (பழைய உரை) 

6 தீர்த்தநீர்‌ பூவொடு பெய்துதிசை விளங்கக்‌ 
கூர்த்தவாள்‌ மண்ணிக்‌ கொடித்தேரான்‌--பேர்த்து 
மிடியார்‌ பணைதுவைப்ப இம்மதிலுள்‌ வேட்டான்‌ 
புடையா ரறையப்‌ புகழ்‌. 2 ்‌ 
தீர்த்து நீரும்‌ மலருஞ்‌ சொரிந்து திக்கு விளங்கக்‌ கூரிய 
வாளினை மஞ்சனமாட்டிப்‌ பதாகையாற்‌ சிறந்த தேரினையுடை 
யான்‌ இரண்டாவதும்‌ உருமேற்றையொக்கும்‌ வீரமுரசு ஆர்ப்ப 
இந்த அரணிடத்தே களவேள்வி வேட்டான்‌, பக்கத்துள்ள 
மன்னரெல்லாம்‌ தன்‌ கீர்த்தியைச்‌ சொல்ல.” (பழைய உரை) 

தொல்காப்பியம்‌, பொருளதிகாரம்‌; புறத்திணையியல்‌, 
68-ஆம்‌ சூத்திரத்தில்‌ கூறப்படுகிற வாள்மண்ணுதல்‌, வாண்‌ 
மங்கலம்‌ என்பதையும்‌ காண்க. கீழ்க்கண்ட ஆங்கில வெளி 
யீடுகளில்‌ உள்ள ஆங்கிலக்‌ கட்டுரைகளையும்‌ காண்க. 4984- 
galchchu, Epigraphia Indica Vol. VI. Page 55; A note on the 
word Balgalchchu, The Indian Antiquary Vol. XL (1911) 
மீ. 98. 


தாமோதரன்‌ 


இடம்‌ : திருவாங்கூரைச்‌ சேர்ந்த வாழ்விச்ச தோட்டம்‌ 
என்னும்‌ ஊரில்‌ உள்ள பகவதிகோவில்‌ வட்டெழுத்துச்‌ 
சாசனம்‌. 


பதிப்பு: திருவாங்கூர்‌ சாசனங்கள்‌, தொகுதி ஆறு, 
எண்‌ 126. (No. 126.1. A. 8. Vol. VI. Part IL.) 


விளக்கம்‌ : இவ்வூர்ப்‌ பகவதி கோவிலில்‌, முல்லை 
மங்கலத்துத்‌ தரணிதரன்‌ என்னும்‌ தாமோதரன்‌ திருப்பணி 
கள்‌ செய்து கொல்லம்‌ ஆண்டு ₹98-இல்‌ (கி.பி. 16 23-இல்‌] 
காலஞ்சென்றதை இச்செய்யுள்‌ கூறுகிறது. 

சாசனச்‌ செய்யுள்‌ 


எத்திசையும்‌ புகழ்பெறவே மருவு கொல்லம்‌ 
எழுநூற்றுத்‌ தொண்ணூற்றோ டெட்டா மாண்டில்‌ 
ஒத்துவளர்‌ பங்குனி நாலாறோ டொன்றில்‌ 
லொத்துநிற்குங்‌ கார்த்திகைமுன்‌ மூன்றாம்‌ பக்கம்‌ 
சத்திய வாசகன்‌ முல்ல மங்கலத்து 
தரணிதர னெனும்‌ தாமோதர னன்பாக 
பக்தியினால்‌ திருப்பணிகள்‌ பலவும்‌ செய்தே 
பரலோகமடைந்து அரன்பொற்‌ பாதம்பெற்றானே. 


இராசகண்ட கோபாலன்‌ 


இடம்‌ : சித்தூர்‌ மாவட்டம்‌, திருமலை திருப்பதியில்‌ 
உள்ள மேளம்‌ மண்டபத்தின்‌ தெற்குப்புறச்‌ சுவரில்‌ உள்ள 
சாசனம்‌. 


பதிப்பு : திருப்பதி தேவஸ்தானத்துச்‌ சாசனங்கள்‌ ; 
எண்‌ 80. (No. 80. T. D.I. 9.1.) 


விளக்கம்‌ : இராசகண்ட கோபாலன்‌ என்னும்‌ சிற்றரச 
னின்‌ கைவண்மையைப்‌ புகழ்கிறது இச்‌ சாசனச்‌ செய்‌ 
யுள்‌. இராசகண்ட கோபாலன்‌ கி. பி. 13-ஆம்‌ நூற்றாண்‌ 
டின்‌ இடைப்‌ பகுதியில்‌ தொண்டைநாட்டின்‌ வடபகுதியை 
அரசாண்டான்‌. 


சாசனச்‌ செய்யுள்‌ 


எத்தலமும்‌ ஏத்து மிராசகண்ட கோபாலன்‌ 
கைத்தலத்தின்‌ கீழோர்க்‌ கையில்லை--இத்தலத்தி 
லுண்ணா தா ரில்லைஇவன்‌ சோறுணு மிவன்புகழை 
எண்ணாதா ரில்லை யினி, 


ஒபளநா தன்‌ 


இடம்‌ : சித்தூர்‌ மாவட்டம்‌, சந்திரகிரி தாலுகா, திறாப்‌ 
பதி திருமலையில்‌ உள்ள ஸ்ரீகிவாசப்பெருமாள்‌ கோவில்‌ 
முதல்‌ பிராகாரம்‌ தென்புறச்‌ சுவரில்‌ உள்ளது இச்செய்யுள்‌, : 


பதிப்பு : தென்‌ இந்திய சாசனங்கள்‌, தொகுதி நான்கு; 
எண்‌ 297. (No. 297. 5.1.1. Vol. IV.) 


திருப்பதி தேவஸ்தானத்துச்‌ சாசனங்கள்‌ ; முதல்‌ 
தொகுதி, எண்‌ 117. (71௦. 117. T. D.1. Vol. 1.) 


விளக்கம்‌ : ஒபளநாதன்‌ என்பவர்‌, திருவேங்கடப்‌ 
பெருமாளுக்குத்‌ திருக்கைமலர்‌ (கைக்கவசம்‌) தானம்‌ செய்‌ 
ததை இச்செய்யுள்‌ கூறுகிறது. 


சாசனச்‌ செய்யுள்‌ 


ஓதவளர்‌ வண்மை யொபளநாதன்‌ தஞ்சை 
யாதவர்கோன்‌ வாழ வினிதூழி--போத 
மருக்குலவுஞ்‌ சோலை வடவேங்கட வாணர்க்குத்‌ 
திருக்கைமலர்‌ தந்தான்‌ சிறந்து. 


குறிப்பு :--இரண்டாம்‌ அடியில்‌, வாழவினிதூழி என்றிருப்‌ 
பது வாழ்க வினிதூழி என்றிரு த்தல்‌ வேண்டும்‌. மரு - மணம்‌. 
இதில்‌ கூறப்படுகிற ஓபள நா தன்‌ ஹொபள யாதவன்‌ ஆவான்‌. 
இவன்‌ யாதவராயர்‌ என்னும்‌ அரச பரம்பரையைச்‌ சேர்ந்‌ 
தவன்‌ போலும்‌. 


புடோலி அரசன்‌ - 


இடம்‌ : சித்தூர்‌ மாவட்டம்‌, சித்தூர்‌ தாலுகா, . மேல்‌ 
்‌ பாடி கிராமத்துச்‌ சோமநாதேசுவரர்‌ கோவில்‌ மகாமண் டபத்‌ 
தின்‌ தெற்குச்‌ சுவரில்‌ உள்ள சாசனம்‌. 


பதிப்பு: தென்‌ இந்திய சாசனங்கள்‌; தொகுதி நான்கு, 
எண்‌ 317. (Neo. 817. 8.1.1. Vol. IV.) 


விளக்கம்‌ : இந்தச்‌ சோமநாதர்‌ கோவில்‌, முற்காலத்‌ 
தில்‌ சோசளேந்திரசிங்கர்‌ கோவில்‌ என்று பெயர்பெற்றிருக்‌ 
தது என்பது இந்தச்‌ செப்யுளினால்‌ தெரிகிறது. இந்தச்‌ 
செய்யுளுக்கு மேலே இவ்வாக்கியம்‌ எழுதப்பட்டிருக்கிறது : 

இராஜராஜ தேவற்கு யாண்டு எட்டாவது. சிறை 
மீட்ட பெருமாளான சீயகங்க தேவர்‌ மாமன்‌ மதுராந்தகப்‌ 
பொத்தப்பிச்‌ சோழன்‌ புடொலி அரசன்‌ இத்‌ திருமண்டபம்‌ 
செய்வித்தேன்‌.'்‌ 


சாசனச்‌ செய்யுள்‌ 


பொத்தப்பிச்‌ சோழன்‌ புடொலி அரசன்‌ புவிமே 
லெத்திசையுஞ்‌ செல்லும்‌எழில்‌ மேற்பாடி-மெய்த்தவத்தாற்‌ 
சோளேந்திர சிங்க நாயகற்குத்‌ துகவமணி 
வாளேந்து மண்டபஞ்‌ செய்தான்‌. 


குறிப்பு :--மூன்றாம்‌ அடியில்‌ “துகவமணி? என்றிருப்பது 
“துங்கமணி? என்றிருக்க வேண்டும்‌. 


சா. 9: 


நம்பி அப்பி 


இடம்‌ ; சித்தூர்‌ மாவட்டம்‌, திருத்தணி டிவிஷன்‌, 
திருத்தணி. இவ்வூரில்‌ உள்ள வீரட்டானேசுவரர்‌ கோவீலின்‌ 
தென்புறச்‌ சுவரில்‌ உள்ளது இச்‌ சாசனச்‌ செய்யுள்‌. 


பதிப்பு: தென்‌ இந்திய சாசனங்கள்‌, தொகுதி பன்‌ 
னிரண்டு, எண்‌ 94. (No. 94. 8.1,1.34. XIL.) 


விளக்கம்‌ : திருத்தணிகை வீரட்டானேசுவரர்‌ கோவில்‌, 
யானைக்கோவில்‌ (கஜபிருஷ்ட விமானம்‌) ஆக அமைந்திருக்‌ 
கிறது. இக்‌ கற்றளி, அடிமுதல்‌ முடிவரையில்‌ கருங்கல்லி 
னால்‌ கட்டப்பட்டது. இதனைக்‌ கட்டியவர்‌ நம்பி அப்பி என்‌ 
பவர்‌. இது, பல்லவ மன்னன்‌ அபராஜித வர்மன்‌ காலத்தில்‌ 
கட்டப்பட்ட கோவில்‌. இந்தச்‌ சாசன வெண்பாவைப்‌ 
பாடியவன்‌ அபராஜித வர்மனே. 

அபராஜிதவர்மன்‌ பல்லவ அரசர்களில்‌ கடைசி அரசன்‌. 
பல நூற்றாண்டுகளாகப்‌ பல்லவ அரசர்களுக்குக்‌ கீழடங்கி 
யிருந்த சோழ அரசர்‌, அபராஜித வர்மனை வென்று சோழப்‌ 
பேரரசை நிறுவினார்கள்‌. 


சாசனச்‌ செய்யுள்‌ 


* திருந்து திருத்தணியில்‌ செஞ்சடை. யீசர்க்குக்‌ 
கருங்கல்லால்‌ கற்றளியா நிற்க-— விரும்பியே 
நற்கலைக ளெல்லாம்‌ நவின்றசீர்‌ நம்பிஅப்பி 
பொற்பமைய செய்தான்‌ புரிந்து. 


இ வெண்பா பெருமானடிகள்தாம்‌ பாடி அருளுத்து.”? 


குறிப்பு: வெண்பாவின்‌ கீழுள்ள வாக்கியத்தில்‌, பெருமா 
னடிகள்‌ என்பது அபராஜித வர்மன்‌ என்னும்‌ பல்ல்வ அர 
சனைக்‌ குறிக்கிறது. “பாடி அருளுத்து” என்றிருப்பது “பாடி 
அருளியது? என்றிருக்க வேண்டும்‌. 

இந்தச்‌ சாசனம்‌ உள்ள வீரட்டானேசுவரர்‌ கோவில்‌, 
பல்லவ அரசர்கள்‌ கட்டிய கடைசி கோவில்‌ என்பதையும்‌, 
இக்‌ கட்டடத்தின்‌ சிறப்பியல்புகளையும்‌ வெளிப்படுத்தியவர்‌, 
பிரெஞ்சுக்காரராகிய மூவோ தூப்ராய்‌ ஆவார்‌. இவர்‌ எழுதிய 
Pallava Antiquities Vol. II என்னும்‌ நூலில்‌ இக்கோவிலைப்‌ 
பற்றிக்‌ காணலாம்‌. 


காமவில்லி 


இடம்‌ ; சித்தூர்‌ மாவட்டம்‌, கீழ்த்‌ திருப்பதியில்‌ அலி 
பிரி என்னும்‌ இடத்தில்‌ உள்ள பெரியாழ்வார்‌ கோவிலின்‌ 
மேற்குப்புறச்‌ சுவரின்‌ உட்பக்கத்தில்‌ உள்ள சாசனம்‌, 


பதிப்பு : திருப்பதி தேவஸ்தானத்துச்‌ சாசனங்கள்‌ ; 
முதல்‌ தொகுதி, எண்‌ 777. (15. 177. T. D.L. Vol. I.) 


விளக்கம்‌ : பூவை நகரத்துக்‌ காமவில்லி என்பவர்‌, 
அம்மை ஏரி என்னும்‌ ஏரியைத்‌ திருவேங்கடப்பெருமாளுக்‌ 
குத்‌ தானமாகக்‌ கொடுத்ததைக்‌ கூறுகிறது இச்செய்யுள்‌. 


சாசனச்‌ செய்யுள்‌ 
கைப்பயலாம்‌ பூவைநகர்க்‌ காமவில்லி சர்ப்பகிரி 
யப்பனுக்கு நற்பொலியூட்‌ டாக்கினன்‌—ஒப்பாவா 
லென்னம்மை முப்பத்‌ திரண்ட றமுங்‌ கற்பித்த 
தன்னம்மை ஏரி தனை, 


குறிப்பு :--*கைப்பயலாம்‌? என்றிருப்பது “கைப்புயலாம்‌? 
என்றிருக்கவேண்டும்‌. சர்ப்பகிரியப்பன்‌ - சேஷாத்திரிநாதன்‌ , 
வேங்கடேசப்பெருமாள்‌. வேங்கடமலைக்குச்‌ சேஷாத்திரி என்‌ 
னும்‌ பெயரும்‌ உண்டு. 


நின்றாடுவான்‌ 


இடம்‌ ; ஆந்திர தேசத்துக்‌ கோதாவரி மாவட்டம்‌, 
இராமச்சந்திரபுரம்‌ தாலுகா, இராட்சாராமம்‌ என்னும்‌ 
்‌ ஊரில்‌ உள்ள பீமேசுவரர்‌ கோவில்‌. 


பதிப்பு: தென்‌ இந்திய சாசனங்கள்‌; தொகுதி நான்கு, 
எண்‌ 1026. (No. 1026. 5.1.1. Vol. IV.) 


விளக்கம்‌ : இராட்சாராமத்தின்‌ பெயர்‌ தமிழில்‌ இடர்க்‌ 
கரம்பை என்று கூறப்படுகிறது. வீமேச்சரர்‌ கோவிலில்‌ 
நந்தாவிளக்கு எரிப்பதற்காக நின்றாடுவான்‌ என்பவர்‌ தானம்‌ 
செய்ததை இச்செய்யுள்‌ கூறுகிறது. இந்தச்‌ செய்யுளின்‌ 
கழே, தெலுங்கு எழுத்தில்‌, “லிகித: வீரராஜேந்த்ர ஆசரிய்‌ 
'யன்‌'' என்று எழுதப்பட்டுள்ளது. இதனால்‌, இந்தக்‌ கல்‌ 
வெட்டெழுத்தைச்‌ செதுக்கியவன்‌ பெயர்‌ வீரராஜேந்திர 
ஆசாரியன்‌ என்பது தெரிகிறது. 


சாசனச்‌ செய்யுள்‌ 
இம்பர்‌ நிகழ விளக்கிட்டான்‌ இடர்க்கரம்பைச்‌ 
செம்பொனணி வீமேச்சரந்‌ தன்னில்‌---உம்பர்தொழ 
விண்ணுய்ய நின்றாடு வானுக்கு வேலைசூழ்‌ 
மண்ணுய்ய நின்றாடு வான்‌. 


குறிப்பு:--இதே இடத்தில்‌ உள்ள 1027 எண்ணுள்ள 
சாசனமும்‌ தமிழ்ச்‌ செய்யுளே. இதில்‌, இடையிடையே 
எழுத்துக்கள்‌ மறைந்துவிட்டபடியால்‌ அச்செய்யுளை இங்குத்‌. 
குரவில்லை. 


பஞ்சநதி முடிகொண்டான்‌ 


இடம்‌ : ஆந்திர தேசத்துக்‌ கோதாவரி மாவட்டம்‌, 
இராமச்சந்திரபுரம்‌ தாலுகா. திராட்சாராமம்‌, பீமேசுவரர்‌ 
கோவிலில்‌ உள்ள சாசனம்‌. 


பதிப்பு: தென்‌ இந்திய சாசனங்கள்‌ ;. தொகுதி. 
நான்கு, எண்‌ 1338. (No. 1388. 5.1.1. Vol. IV.) 


விளக்கம்‌ : திராட்சாராமம்‌ என்னும்‌ ஊர்‌ தமிழில்‌ 
இடர்க்கரம்பை என்று கூறப்படுகிறது. பீமேசுவரர்‌ கோவி 
லில்‌ நந்தாவிளக்கு எரிப்பதற்குத்‌ தானம்‌ செய்ததை இச்‌ 
செய்யுள்‌ கூறுறெது. 


சாசனச்‌ செய்யுள்‌ 


புயல்மேவு பொழிற்றஞ்சை முதல்பஞ்ச 
நதிவாணன்‌ புதல்வன்‌ பூண்ட 
வயல்மேவு களியானை முடிகொண்டான்‌ 
மாநெடுவேல்‌ வத்தர்‌ வேந்தன்‌ 
இயல்மேவு தோளபயற்‌ கிருபத்தை 
யாண்டில்‌ இடர்க்‌ கரம்பைச்‌ 
செயல்மேவு மீசர்க்குத்‌ திருநந்தா 
விளக்கொன்று திருத்தி னானே. 


குறிப்பு :--முடிகொண்டான்‌ - பஞ்ச நதி முடிகொண்டான்‌. 
வத்தர்வேந்தன்‌ - வத்தராசன்‌. இவனுடைய முழுப்‌ பெயர்‌, 
£:திருவிந்தளூர்‌ நாட்டுக்‌ கஞ்சாதன்‌ பஞ்சநதி முடிகொண்டா 
னான வத்தராயன்‌?? என்று சாசனத்தில்‌ காணப்படுகிறது. 
இவன்‌ சோழ அரசனின்‌ உத்தியோகஸ்தன்‌. இடர்க்கரம்பை 
ஈசர்‌ - இடர்க்கரம்பையில்‌ கோயில்கொண்டுள்ள பீமேசுவரர்‌. 


கங்கப்பெருமாள்‌ 
இடம்‌ : மைசூர்‌, கோலார்‌ தாலுகா, விபூதிபுரம்‌, இவ்‌ 
வூரில்‌ இடிந்துகிடக்கும்‌ ஜலகண்‌ டேசுவரர்‌ கோவிலில்‌ உள்ள 
சாசனம்‌. 


பதிப்பு: கர்னாடக சாசனங்கள்‌, பத்தாந்‌ தொகுதி; 
திரந்த - தமிழ்‌ சாசனங்கள்‌. கோலார்‌ தாலுகா, எண்‌ 122. 
(Epigraphia Carnatica Vol. X. Inscriptions in Grantha and Tamil, 
Kolar Taluk. No. 182.) 


விளக்கம்‌ : சகர ஆண்டு 1101-இல்‌ (கி.பி, 1179-இல்‌) 
கங்கப்பெருமாள்‌ என்னும்‌ சிற்றரசன்‌ இங்குக்‌ கோவில்‌ 
அமைத்து அதற்குத்‌ தானங்களை வழங்கினதைக்‌ கூறுகிறது 
இந்தச்‌ செய்யுள்‌. 


சாசனச்‌ செய்யுள்‌ 


திருமகள்‌ துணைவன்‌ ஜயமகள்‌ நாயகன்‌ 
இருநிலங்‌ காவல னிளங்கோன்‌ தழைசைமன்‌ 
வடதிசை மேருவில்‌ வாரணம்‌ பொறித்தோன்‌ 
குடதிசை யிந்துவின்‌ குலமுதற்‌ சிறந்தோன்‌ 
5 தென்திசைக்‌ காவிரிச்‌ செழுநீர்‌ கடந்தோன்‌ 
வந்திசைப்‌ புரிந்தான்‌ வானவன்‌ கோன்றன்‌ 
சென்னியிற்‌ கையவன்‌ கத்தவன்‌ திருக்கிர 
பொன்னி னாரமு மீரமும்‌ புனைந்தோன்‌ 
எண்டிசை யமரரு மியமனு நடுங்கிப்‌ 
10 பண்டுவெங்‌ காளி பரிகலம்‌ பறித்தோன்‌ 
நீணெடுங்‌ குன்றகந்‌ துணித்து நாகர்‌ 
கீணிலை யாலக மேபச யாண்மையி 
லரசுப்‌ பெடியத்‌ தாக்கி யாங்கவர்‌ 
மூரைசம்‌ கவர்ந்து மாடகலத்தம ராயன்‌ 


15 


20 


28 


26 


40 


45 

முத்தி. ட பருணிதன்‌ முசுகுந்த கிரிநாதன்‌ 
வண்டர்‌ பாவன்‌ விக்கண்டனடன வாத்தன்‌ 
புரவா தீசன்‌ செல்வன்‌ பெயரால்‌ 

மற்றவன்‌ திருமகன்‌ பலவழங்கு கற்பின்‌ 
மாதேவி யென்பாள்‌ பஞ்சவர்‌ தூதன்‌ 
பானாரி புத்திரன்‌ வெஞ்சிலைத்‌ தடக்கை 

வீர கங்கன்‌ நடுற்ற சிற்றநதனர்‌ 

சாரமன்‌ தொடுகடற்‌ ரனைத்‌ தோன்றற்‌ 
கிளயவள்‌ வெங்கணான்‌ விக்கிரமா திற்தற்குத்‌ 
தங்கை கூத்தற்குத்‌ தான்முன்‌ சிறந்தவள்‌ 
ஓடக்‌ கொற்றத்‌ தோங்கிய முக்கடக 

வாதங்‌ கோன்‌ கச்சி காவலன்‌ நறு 
தென்னனை யடுகளத்‌ தட்டு வென்ற 
மாகடந்த பன விரியுர வேந்தன்‌ 

பொன்பன பொன்புண்‌ கெடுவெபங்‌ காக்கு 
மெழிற்கங்கப்‌ பெருமாள்‌ அத்தை வாழி 
யகலிடத்‌ தெல்லாச்‌ செல்வமும்‌ தோற்றமும்‌ 
யாவையு நில்லா வென்னும்‌ நிலமை யோதி 
அருந்தவம்‌ புரிந்த சிந்தைய ளாகி 
யிருந்தறஞ்‌ செயிவர தியால்பென்ன யெண்ணி 
சுற்றும்‌ புரிசையுந்‌ தோரணவா யதலுங்‌ 
கற்றளி யதுவுங்‌ கவின்பெற வமைத்து 
நந்தன வனமுந்‌ திருமடைப்‌ பள்ளியு 
மமைந்தனிக்‌ குளமும்‌ மடைவிளாகமும்‌ பாகுத்து 
ஒற்றைச்‌ சங்கும்‌ இரட்டை. தாரையும்‌ 
மற்றும்‌ பலபல வாச்சியங்களும்‌ பட்டமு 
மணிபூம்‌ பாரிகல்‌ பகருமடெ புற்றகட்டும்‌ 
பலபடி நிமந்த பரிசிநு கருளியன்‌ 
றெழிற்சகரிற்‌ றாயிரத்‌ தொருநூற்‌ றொன்றென 
அறிஞரும்‌ உரைத்த நாளில்‌ அணியுஞ்‌ 
சந்தமு மகிலு மாரமு மணியும்‌ 

பொன்னும்‌ வருபுனற்‌ சாரற்‌ கொங்கலர்‌ 
கூவளை கூநறிடை யுமையொடு 
சங்கரன்‌ றன்னை தாபித்‌ தனனே. 


குறிப்பு :-இந்த அகவற்பாவைக்‌ கல்லில்‌ வெட்டின சிற்பி 
யின்‌ தவறுதலால்‌ இடையிடையே எழுத்துக்கள்‌ பிறழ்ந்துள்‌ 
ளன. இதனைப்‌ பாடிய புலவர்‌ இச்செய்யுளை நன்கு இயற்றி 
யிருக்கிறார்‌. ஆனால்‌, தமிழறியாத கற்றச்சனால்‌ இச்செய்யுளில்‌ 
பிழைகள்‌ காணப்படுகின்றன. 


பிரமராயன்‌ 


இடம்‌ : மைசூர்‌, சிட்லகட்ட தாலுகா, ஜங்கம கோட்டை, 
கொல்ல ஹள்ளி கிராமத்தின்‌ வடக்கில்‌ உள்ள பைரண்ணன்‌ 
நிலத்தில்‌ உள்ள தமிழ்ச்‌ சாசனம்‌. 

பதிப்பு: கர்னடக சாசனங்கள்‌, பத்தாம்‌ தொகுதி; 
கிரந்த - தமிழ்‌ எழுத்துச்‌ சாசனங்கள்‌, சிட்லகட்ட தாலுகா, 
எண்‌ 9, (Epigraphia Carnatica, Vol. X. {Inscriptions in 
Grantha and Tamil] Sidlaghatta Taluk. No. 9.) 

விளக்கம்‌ : உதயமார்த்தாண்ட பிரமராயன்‌ என்பவர்‌, 
சோமீச்சுரக்‌ கோவிலைக்‌ கட்டி அதற்கு வேண்டிய நிலபுலங்‌ 
களைத்‌ தானம்‌ செய்ததை இந்தச்‌ செய்யுள்‌ கூறுகிறது. 


சாசனச்‌ செய்யுள்‌ 
ஸ்வஸ்திஸ்ரீ சக வருஷம்‌ ஆயிரத்து நாற்பத்திரண்டு. 
பூமகள்‌ புணரப்‌ புகழது வளரப்‌ 
புவியோர்‌ போற்ற வெங்கலி கடிந்து 
செங்கோ லோச்சிப்‌ பூழி வேந்தன்‌ 
கோழியர்‌ குலபதி ஸ்ரீராஜ ராஜன்‌ 
5 ஸ்ரீவிக்கிரம சோழ தேவர்க்‌ 


28 


கக 

கியாண்டிரண்‌ டதனில்‌ நாரா நிகரிலி 
சோழமண்‌ டலத்துக்‌ காரார்‌ வயல்சூழ்‌ 
கைய்வர நாட்டுள்‌ மாட மாளிகை 
மண்டப மோங்கிய கூட ... கொற்ற 
வாயதல்‌ பாகட்டூர்‌ ..... உடம்‌ 
பாவையர்‌ நடம்பயில்‌ சூகுட்‌ டூரில்‌ 
தொன்னில நிகழத்‌ தருமொரு நல்குந்‌ 


தன்ம .. னருமொழிச்‌ சதுப்பேதி மங்கலத்துப்‌ 


பல்லோர்‌ புகழும்‌ நல்லோர்‌ முதல்வன்‌ 
மாத்திரை யதனில்‌ மாநெதி நல்கும்‌ 
மாத்திரை யர்கோன்‌ னாதுலர்‌ சாலை 
பாண மாத்தும்‌ பார்ப்பனப்‌ பெருமாள்‌ 
சாமுண்‌ டையன்‌ றன்பெருந்‌ தேவி 
பூச்செறி குழலாள்‌ விச்சமை பயந்த 
கண்டமி ழாலையன்‌ தாரணி ஏத்து 
மெண்டிசை நிகழு மிருபிறப்‌ பாளன்‌ 
கொண்ட லன்ன குவலய தந்திரனான 
வோங்கு புகழான்‌ உதையமார்த்‌ தாண்ட 
பிரம்ம ராயன்‌ தேன்கமழ்‌ தாரோன்‌ 
செழுமறை வாணன்‌ தன்றிருத்‌ தமையன்‌ 
றன்பெய ராலே பொன்புரி சடையணிப்‌ 
புண்ணியன்‌ விண்ணவர்‌ நாமீச்சர ... 
. .னி தேத்திய சோமீச்சரந்‌ திருக்கோயி 
லெடுப்பித்‌ .... சிறந்து. 

, . _லாண மிசைப்ப திருப்பிர திஷ்டை 
நிகழப்‌ பண்ணி திருவடி நிலையுஞ்‌. 
செம்பொனா லமைத்‌ துருவது வளர 
உமாசகிதன்‌ திருமேனி யிருநிலம்‌ போற்ற 
வெழுந்தரு ளுவித்துக்‌ கேதகை மல்லிகை 
கிஞ்சுக மஞ்சரி பாதரி புன்னை 

பராரை யாரமகிழ்‌ சிதலை மெளவல்‌ 

செருந்தி செண்பக மாதவி என்றிவை 
வளம்பெற வமைத்துச்‌ செங்கண்‌ விடையோன்‌ 
சென்னி மன்னுங்‌ கங்கை நீரு 

40 மண்ணுங்‌ குணர்ந்து குருக்கள்‌ குளிரக்‌ 
கோயில்‌ மேல்பாற்‌ நிருக்குள மாகத்‌ 
தீர்த்தங்‌ கண்டு செழுநில மேத்தக்‌ 
கொட்டுந்‌ தட்டுங்‌ குலவி நிலவ 
விருப்புறு மடியார்‌ மேவிமுன்‌ சிறக்கத்‌ 

45 திருப்படி மாற்றுக்குத்‌ தேவர்‌ தானமாகப்‌ 
பெரிஏரியில்‌ நிலமோ ராயிரமுஞ்‌ 
சிற்றேரியில்‌ நிலமோ ராயிரமுஞ்‌ 
சீரார்‌ செந்தமி ழோர்களிப்‌ பார 
வீரா யிரங்குழி . . னிற்‌ நிகழக்‌ 

50 குணபதி யாயெங்‌ குற்றங்‌ கடியுங்‌ 
கணவதியார்‌ குமரர்க்‌ கிருநூறு குழியு 


மாராயனான பிரா ......ன 
சூரிய தேவர்க்‌ கிருநூறு குழியு 
மஞ்சொல்லா .... ததவ .... செய்வான்‌ 


தத றிருக்களத்து மேல்பாற்‌ பாலை நன்நில 
- மொருவே லியுநற்‌ பண்ணையும்‌ . ழிந. 

பெண்ணை மேல்பாற்‌ பசுவூர்‌ நாற்பா 
லெல்லை யுட்பட நன்செய்‌ புஞ்சை 
நன்னில நிகழு நான்மறை யவர்பாற்‌ 

60 பொன்னற விட்டு மண்ணறக்‌ கொண்டு 
தாரணி நிகழத்‌ தன்கிளை வளரச்‌ 
சந்திரா தித்தர்‌ தாமுள்‌ ளளவும்‌ 
ஊழி ஊழி யுரவுபெற வமைத்தனன்‌ 
வாழி வாழி வையத்‌ தினிதே. 


குறிப்பு :--இச்செய்யுளின்‌ இடையிடையே எழுத்துக்கள்‌ 
மறைந்துவிட்டபடியால்‌, சில சொற்களின்‌ உருவங்கள்‌ தெரிய 

வில்லை. சாசனத்தைக்‌ கல்லில்‌ வெட்டியவரின்‌ கைப்பிழை 
யால்‌ சில சொற்கள்‌ பொருள்‌ விளங்காமலிருக்கின்றன. 

வரி 15. மாநெதி - மாநிதி. 'வரி 88. உமாசகிதன்‌ திரு 
மேனி - உமாமகேசுவர மூர்த்தம்‌. உமையும்‌ மகேசுவரனும்‌ 
ஒரே ஆசனத்தில்‌ சுகாசன மூர்த்தமாக எழுந்தருளிய உருவம்‌. 
வரி 40. குணர்ந்து - கொணர்ந்து, கொண்டுவந்து. வரி 60. 
ப பொன்னறவிட்டு மண்ணறக்‌ கொண்டு 2? இத்தொடர்மொழி 
வேறு பழைய சாசனங்களிலும்‌ காணப்படுகிறது. “பொன்னறக்‌ 
கொண்டு மண்ணறக்‌ கொடுத்தோம்‌ 2, “பொன்னற இட்டு 
மண்ணறக்‌ கொண்டேன்‌ 2, “பொருளற இட்டு விலையறக்‌ 
கொண்டு 2 என்று சாசனங்களில்‌ காணப்படுகின்றன. வரி 
20, 61. தாரணி என்பது தரணி என்றிருத்தல்‌ வேண்டும்‌. 
தரணி - நிலம்‌; பூமி. ்‌ 


பெரியான்‌ 


இடம்‌: மைசூர்‌, கோலார்‌ தாலுகா, விபூதிபுரத்தி 
லுள்ள ஜலகண்டேசுவரர்‌ கோவிலில்‌ உள்ள சாசனக்‌ கவி, 

பதிப்பு: கர்னாடக சாசனங்கள்‌, பத்தாந்‌ தொகுதி. 
இரந்த - தமிழ்‌ சாசனங்கள்‌. கோலார்‌ தாலுகா, எண்‌ 131. 
(Epigraphia Carnatica Vol. X. Part 11. Kolar Taluk No. 181.) 

விளக்கம்‌ : குவளாலபுரத்து (கோலார்‌) ஏரியின்‌ &ழ்‌ 
உள்ள நிலங்களைத்‌ தானம்‌ செய்த பெரியான்‌ என்பவரைப்‌ 
புகழ்கிறது இச்செய்யுள்‌. இந்தத்‌ தானம்‌, சகரை யாண்டு 
1120-இல்‌ (௧. பி. 1198-இல்‌), விக்கிரம கங்கன்‌ என்னும்‌ 
அரசன்‌ காலத்தில்‌ செய்யப்பட்டது. 


சாசனச்‌ செய்யுள்‌ 
அலைகடல்‌ உடுத்த மலர்‌ தலை யுலகத்‌ 
தெண்ணருங்‌ கீர்த்தி இசையா ரதிபன்‌ 
அண்ணலெங்‌ குளந்தை யமரன்‌ காதலன்‌ 
கோதில்‌ புகட்குவ ளாலமா நகரங்‌ 

குடியேற்றிய ஆதிவணி கேசன்‌ 

அளகைப்‌ பதியுந்‌ தானுடை யோன்‌. .. 
திரைலோக்ய பட்டண ஸ்வாமி ஓய்யனருட்‌ 
சீராசைத்‌ தேவ னுடனவ தரித்த 

ஆயிழை யாளுய்ய . . ண்டை 
அருந்ததியே யனையாள்‌ தந்தாய்‌ 


_ திருவயிற்‌ றுதித்த துளங்குமணித்‌ திருமார்பன்‌ 


15 


செங்கமலப்‌ புனல்‌ புடைசூழ்‌ செழுந்‌ 
தொண்டை வளநாடன்‌ எங்கள்‌ பெரியாற்‌ 
கிளைய பெரியான்‌ மற்றீண்‌ டுலகில்‌ 
ஒப்பரிய சகரையாண்‌ டோரா யிரத்துமேற்‌ 
செப்பரிய நூறு கடந்‌ திருபதுதான்‌ 
சென்றதற்பின்‌ வென்றிபுனை கடாக்‌ களிற்று 
விக்கிரம கங்கன்‌ குன்றெறிந்த கூரிலைவேற்‌ 
கொற்றவனை யிடுவித்துக்‌ கொத்தலரும்‌ பூம்புனல்சூழ்‌ 
குவளாலத்‌ தேரிதனில்‌ உத்தமத்தே 
நீர்நில மற்றொரு வெலயு மாளு 

சோலை யதனுக்கு வடமேற்கே விடுவித்துத்‌ 
திருச்செல்வம்‌ பல பெருக்கிச்‌ 

சி , . லியு முப்பொழுதுங்‌ கருத்தமைய 
வெழுந்‌ தருளும்படி நிமந்தங்‌ கட்டுவித்துச்‌ 
சந்திரா தித்தவரை திருப்புகழ்‌ நிறுத்தி 
நிந்த ளுரிலத்‌ தினிதுவாழ்‌ கெனவே. 


ஸ்ரீ மாஹேஸ்வரரும்‌ ஐந்நூற்றுவரும்‌ ரக்ஷை. 


குறிப்பு :--வரி 4. குவளால மாநகரம்‌, இப்போது கோலார்‌ 


என்று வழங்கப்படுகிறது. வரி 21. வெலயுமாளுசோலை என்‌ 
னும்‌ சொல்லின்‌ சரியான உருவம்‌ தெரியவில்லை. கடைசி வரி 
யில்‌, நிந்தளுரிலத்தினிது என்றிருப்பது, “இந்த நானிலத்‌ 
தினிது? என்‌ றிருக்கவேண்டும்‌. 


செட்டிதேவன்‌ . 


இடம்‌ : மைசூர்‌, சிந்தாமணி தாலுகா, உபாரபேட்டைக்‌ 
இராமத்தில்‌ உள்ள சாசனச்‌ செய்யுள்‌. 


பதிப்பு: கர்னாடக சாசனங்கள்‌, பத்தாந்‌ தொகுதி. 
இரந்த - தமிழ்‌ சாசனங்கள்‌. சிந்தாமணி தாலுகா, எண்‌ 83. 
(Epigraphia Carnatica Vol. X. Inscriptioas in Grantha and 
Tamil. No. 88.) 


விளக்கம்‌ : சக ஆண்டு 1101-இல்‌ (கி, பி. 1179-இல்‌) 
செட்டி தேவன்‌ என்பவர்‌ தம்‌ பெயரால்‌ செட்டீச்சரம்‌ என்‌ 
னும்‌ கோவில்‌ அமைத்து அதில்‌ சிவபெருமானை எழுந்தருளு 
வித்து அக்‌ கோவிலுக்கு கிலபுலங்களைத்‌ தானம்‌ செய்ததைக்‌ 
கூறுகிறது இந்தச்‌ சாசனம்‌. 


சாசனச்‌ செய்யுள்‌ 


தேனாருஞ்‌ செங்கமல மாதுபுணருந்‌ தோளான்‌ 
கானாரும்‌ விந்தைமகன்‌ காதலாம்‌ பூநாடும்‌ 
வண்டறியாத்‌ தாமரையோன்‌ தன்மரபில்‌ வந்துதித்த 
கண்டன்‌ கவுண்டல்லிய கோத்திரத்தான்‌ எண்டிசையும்‌ 
5 சாலிவயல்‌ புகுந்து சண்பகப்பூஞ்‌ சோலைதொறும்‌ 

பாலிமணி சிந்திப்‌ பரந்தோங்கி யால . . . . துச்‌ 
செய்யார்‌ கு . . புழக்கிச்‌ செங்கமலப்‌ பொய்கைபுகுங்‌ 
கைய்வார நாடன்‌ மிகுங்கார்மே பொய்யாத 
கங்கையிலுந்‌ தூயபிரான்‌ கண்டார்‌ வல்லவனாம்‌ 

10 அங்கைமுகில்‌ அமுதன்‌ தன்புதல்வ , . . ங்களுக்கு 
மாதர்‌ மறையோன்‌ மநுநெறிஇம்‌ மாநிலத்தின்‌ 
தாதாதயர்‌ வளர்க்குந்‌ தண்ண . . .ஞ்சி .. . ராக்கிரம 
உன, ருடி னு தாமரைப்பூ ழு 
துட்டராதித்தன்‌ துர்க்குல நகுலன்‌ செட்டிதேவன்‌ 

. . .௨ன்மாதாரு மட்டுலவு நாகஞ்‌ சுமந்திட 
ஞாலமெலாந்‌ தானிகழு . . ன்‌ பிரமாதிராயன்‌ 
மிகவோகை யோடு மாதவியேமுல்லை வருக்கைகமழ்‌ 
சந்தனமே சூதவனமேதா புன்னை போதலரும்‌ 
சோலைவயல்‌ தோறுஞ்‌ சுரும்பினங்கள்‌ பண்பாட 
வேலையது போலும்‌ விதிர்ச்செட்டில்‌ ஆலிலைமேற்‌ 
பள்ளிகொண்ட மாலும்‌ பதுமத்தோனுங்‌ காணா 
வெள்ளிமலை நாதன்‌ மிகவிரும்ப வொள்ளுதிருக்‌ 
கற்றளியு மூகமண்டபமு முருப்பெறச்செய்‌ தூழிபல 
வாழப்பெருக்கும்‌ சகவருஷம்‌ ஆயிரத்‌ தொருநூற்‌ 
நொன்று மிகநல்ல வருவிகாரி புகலுமிடப ஞாயிற்றுப்‌ 
பிற்பக்கம்‌ பொன்‌ . . . . திடமான திதிகை திரு ..ழ... 
பன்னு ௧ . . . .ங்கை பாசத்‌ திருமகளு [மூர்த்தம்‌ 
முன்னு கமல மெனவுகப்பப்‌ பன்மறையோர்‌ 

பாதத்திற்‌ . .. தி ..வெ. . ளும்‌ வீற்றிருப்ப மாதவர்கள்‌ 
செட்டீச்சர மென்று சி. .. . ட்டுத்‌ திசைக்கு 

மெழில்‌ விளக்காய்ச்‌ சிட்டர்‌ தொழ 

மண்ணும்‌ வளஞ்சுரப்ப மாமறைகள்‌ தாந்தழைப்ப 
விண்ணு மழைபொழிய வெங்கலிபோய்‌ எண்ணிய 
சீராருங்‌ கெளசி ...ன்‌ ராஜராஜபட்டன்‌ வல்லைப்பூமன்‌ 
சீரார்‌ சிவ . . றையோன்‌ தனக்கு நீராறப்‌ 

பாணியிலே வார்த்துப்‌ பசுபதியைப்‌ பூசித்துங்‌ 
காணியதுவுங்‌ கொடுத்து கல்வெட்டி நீணிலத்துக்‌ 
கொங்காளுஞ்‌ சோலைசூழ சோழன்‌ . . பொரான 
கொங்கர்‌ கோடி மங்கலமுடை ...... நீதாங்கு 
கழதில்லைப்‌ பிரான்‌ அரிவாட்டத்தா யாண்டாரற்கு 
கோயில்‌ மல்லைனெதிமாடா பத்தியங்கொடுத்து சொல்ல 
பாரசிவன்‌ பம்மனுக்குப்‌ பல்லியங்கள்‌ வாசிக்கப்‌ [ரிய 
பேராப்‌ பெருங்காணி தான்குடுத்து சீரார்‌ 
திருவாபரணம்‌ பொன்‌ ஐங்கழஞ்சாற்‌ பட்டம்‌ 
பொருமால்‌ விடையோற்கு ..., ,., ரும்‌ 

வேற்றுப்‌ படாத பரிகல பரிச்சின்னம்‌ 

நூற்றுப்பல வெண்கலம்‌ அளித்துத்‌ தோற்றிய 

நற்சந்தி மூன்றினுக்கு நல்விளக்கோர்‌ பத்தாக்கிக்‌ 
கற்செக்‌ கிரண்டில்‌ , . . யாண்ணை தாங்‌ கொடுத்துக்‌ 
கோங்கி ... . ங்கோலப்‌ பொழில்‌ புடைசூழ்கொத்த 
நூருங்‌ கிறையுந்‌ தாலவ . . துச்‌ சாலநல்‌ 

சொக்க சமுத்திரத்திற்‌ சோமபாதியுங்‌ கொடுத்து 
க்கும்விதற செட்டில்‌ ஆமுதகட்டும்‌ மாதகட்டும்‌ நீக்கிய 
கொல்லை யிருகண்டகமுந்‌ தானங்‌ கொடுத்து [பின்‌ 
எல்லையலாத்‌ தன்ம மியற்றியபின்‌ பல்லவையோர்‌ 
சொல்லார்‌ புகட்தன்ம . . லையிது சோரா பேய்கள்‌ 
மேலெழுதுங்கணக ,.... சொல்லார்த்த முத்தமிழோர்‌ 
தாம்புகழு மூன்றுநாட்டு மண்டலிகன்‌ அத்தநெறி 
..க்கோராகரமாம்‌ நித்தந்தருவார்‌ கொடைத்தடக்கைத்‌ 
தூயிந்‌ துட்டர்கண்டன்‌ திருவாய்‌ மொழிந்தருளக்கேட்டு 
இருமா ..ஞ்‌ சொற்புலவோர்‌ தாம்‌ பு... தலூர்‌ 
மன்மறையோன வித்தகநற்‌ பூந்துழாய்‌ மார்பனுக்குச்‌ 
சித்தந்‌ தளராதவன்‌ பி... செம்பொனருள்‌ நம்பெரு. 
அளவிலி அறிஞன்ற னெழுத்து பின்னும்‌ [மாள்‌ 
பிழையாத வாய்மைப்‌ பிரமதராயன்‌ செட்டி 

மழையார்‌ முகில்‌அங்கை மாதானி பழைய 

மறையாலுங்‌ காணவொண்ணுப்‌ பாதன்‌ அரன்‌ 
திருமேனி கோயில்‌ குறையா திலக்கணங்களாற்‌ 
சமைத்த அறிஞன்‌ அருள்கூர்ந்த நெஞ்சினோன்‌ 

. .கிம . ,. த்தனமா பொன்பெருகு புகட்சங்கர 
செட்டிப்பெயர்‌ இராயாசாரி யென்னு பெயர்‌ 

சிட்டர்‌ பலர்‌ செப்பச்‌ சிறப்பித்து மட்டுலவு 

சீரார்‌ பொழிற்‌ . . . ஈன்ற கிறைக்குத்‌ தெற்கிற்‌ 

கிலேரி சிட்டங்‌ கிறையுங்‌ கொடுத்தான்‌ 

இத்தன்மங்கள்‌ சந்த்ரா தித்தியவ ,.,..... 


உ உ உ [த அ ர. உ அ உ டக உடல ட உ கடி 

குறிப்பு :--இச்செய்யுளின்‌ இடையிடையே எழுத்துக்கள்‌ 
மறைந்துவிட்டபடியால்‌ சில இடங்களில்‌ செய்யுளடியைச்‌ 
சரியாக அமைக்க இயலவில்லை. இறுதியிலும்‌ எழுத்துக்கள்‌ 
மறைந்துவிட்டன. 
ஆரியச்‌ சக்கரவர்த்தி 

இடம்‌ : இலங்கை, கொழும்பு நகரத்துப்‌ பொருட்காட்சி 
சாலையில்‌ உள்ள ஒரு கல்லெழுத்துச்‌ சாசனம்‌. 

பதிப்பு: தென்‌ இந்திய சாசனங்கள்‌, தொகுதி நான்கு; 
எண்‌ 1413. (No. 1418. S.L.1. Vol. IV.) 

விளக்கம்‌ : இலங்கையை அரசாண்ட சிங்கை ஆரியச்‌ 
சக்கரவர்‌ த்திகளில்‌ ஒருவனை இந்தச்‌ செய்யுள்‌ புகழ்கிறது. 
சிங்கை ஆரியச்‌ சக்கரவர்த்திகள்‌ தமிழர்‌ ஆவர்‌. 'சேது' என்‌ 
பது இவர்களுடைய ஆணைப்பெயர்‌. இவர்களுடைய காசு 
களில்‌, படுத்திருப்பது போன்ற எருது உருவமும்‌, சேது” 
என்னும்‌ எழுத்தும்‌ பொறிக்கப்பட்டிருர்தன. இந்த அரசர்‌ 
கள்‌ இடைக்காலத்திலே, இலங்கையின்‌ சில பகுதிகளை அர 
சாண்டார்கள்‌. 

சாசனச்‌ செய்யுள்‌ 

சேது, 

கங்கணம்வேற்‌ கண்ணிணையாற்‌ காட்டினார்‌ காமர்வளைப்‌ 

பங்கயக்கை மேற்றிலதம்‌ பாரித்தார்‌--பொங்கொலிநீர்‌ 

சிங்கைநக ராரியனைச்‌ சேரா வனுரேசர்‌ 

தங்கள்‌ மடமாதர்‌ தாம்‌. 


குறிப்பு: மூன்றாம்‌ அடியில்‌, சிங்கை நகர்‌ ஆரியன்‌ என்‌ 
பது சிங்கை ஆரியச்‌ சக்கரவர்த்தியை. அனுரேசர்‌ - அனுரை 
. நகரின்‌ அரசர்‌. அனுரை என்பது அநுராதபுரம்‌. இது 
இலங்கைத்‌ தீவின்‌ பழைய தலைநகரம்‌. இந்நகரில்‌ இலங்கை 
அரசர்கள்‌ அரசாண்டார்கள்‌. 


தன்மபாலன்‌ 


இடம்‌ : இலங்கைத்‌ தீவின்‌ பழையகாலத்துத்‌ தலை£கர 
மான அறுராதபுரத்தில்‌, ஆர்க்கியாலஜி சர்வே அலுவலகத்‌ 
தில்‌ வைக்கப்பட்டுள்ள பழைய கல்லெழுத்துச்‌ சாசனம்‌, 

பதிப்பு: தென்‌ இந்திய சாசனங்கள்‌, தொகுதி நான்கு; 
எண்‌ 1405. (No. 1405. 8.1. IL. Vol. IV.) 


விளக்கம்‌: இந்தச்‌ சாசனச்‌ செய்யுளின்மேலே ஒரு 
வடமொழிச்‌ செய்யுளும்‌, அதற்குமேலே, இடையிடையே 
எழுத்துக்கள்‌ மறைந்துபோன ஒரு தமிழ்ச்‌ செய்யுளும்‌, 
அதற்குமேலே சாசன வாசகமும்‌ எழுதப்பட்டுள்ளன. எழுத்‌ . 
துக்கள்‌ மறைம்து சிதைந்துள்ள செய்யுளை இங்கு எழுத 
வில்லை, 


சாசனச்‌ செய்யுள்‌ 
போதி நிழலமர்ந்த புண்ணியன்போ வெவ்வுயிர்க்குந்‌ 
தீதி லருள்சுரக்குஞ்‌ சிந்தையா--னாதி 
வருதன்மங்‌ குன்றாத மாதவன்‌ மாக்கோதை 
ஒருதன்ம பால னுளன்‌. 


குறிப்பு :-—இந்தச்‌ செய்யுள்‌, மாக்கோதை தன்மபாலர்‌ 
என்னும்‌ பெளத்த பிக்குவைப்‌ புகழ்ந்து கூறுகிறது. போதி 
நிழல்‌ அமர்ந்த புண்ணியன்‌ - அரசமரத்தின்‌ கீழே எழுந்‌ 
தருளியுள்ள புத்தர்பெருமான்‌. 


சா. 10 


இணைப்பு : 


பராந்தகன்‌ வீரகாராயணன்‌ 


இடம்‌ : திருநெல்வேலி மாவட்டத்தில்‌ கிடைத்த செப்‌ 
பேட்டுச்‌ சாசனம்‌. 


பதிப்பு; இந்தச்‌ செப்பேட்டுச்‌ சாசனம்‌ இதற்கு முன்பு 
வெளியிடப்படவில்லை, முதல்தடவையாக இப்போது வெளி 
யிடப்படுகிறது. இந்தச்‌ சாசனத்தை அன்புகூர்ந்து கொடுத்‌ 
- தருளியவர்‌, அண்ணாமலைப்‌ பல்கலைக்‌ கழகத்துத்‌ தமிழ்‌ 
ஆராய்ச்சித்துறை விரிவுரையாளரும்‌, சாசன ஆராய்ச்சிப்‌ 
பேரறிஞருமாகிய உயர்திரு, 7. ஏ. சதாசிவ பண்டாரத்தார்‌ 
அவர்கள்‌. 


விளக்கம்‌ : இந்தச்‌ செப்பேட்டுச்‌ சாசனம்‌ வடமொழியி 
லும்‌ தமிழ்மொழியிலும்‌ எழுதப்பட்டுள்ளது. முழுவதும்‌ 
செய்யுளால்‌ ஆனது, வட்டெழுத்தினால்‌ எழுதப்பட்டது. 
சடையவர்மன்‌ பாண்டியன்‌ பராந்தகன்‌ வீரகாராயணன்‌ என்‌ 
னும்‌ பாண்டியனின்‌ ஆட்சியில்‌ ஆறாவது. ஆண்டில்‌ எழுதப்‌ 
பட்டது. 
...! களபரரை வென்று பாண்டியர்‌ ஆட்சியை மீண்டும்‌ 
கிறுவிய பாண்டியன்‌. கடுங்கோன்‌, காடக சோமயரஜி என்‌ 
பவருக்குச்‌ சோமாசிகுறிச்சி என்னும்‌ ஊரை யாகபோக 
மாகக்‌ கொடுத்தான்‌. அவன்‌ வழங்கிய செப்பேடு காடக 
சோமயாஜியின்‌ பரம்பரையார்‌ வசம்‌ இருந்தது. அது பிற்‌ 
காலத்தில்‌ காணாமற்போக, அப்‌ பரம்பரையில்‌ வந்த நாரா 
யணன்‌ கேசவன்‌ என்பவர்‌ கை சோமாசிகுறிச்சிக்கு எல்லை 
குறிப்பிட்டுப்‌ புதிய செப்பேடு எழுதித்தரவேண்டுமென்று 

ஸ்ரீ பராந்தக மகாராசனைக்‌ கேட்டுக்கொள்ள, அவ்வரசன்‌, 
சோமாசிகு றிச்சிக்கு மதுரகரகல்லூரெனப்‌ பெயர்சூட்டி இச்‌ ' 
செப்பேட்டுச்‌ சாசனத்தை அளித்தான்‌. 

இந்தச்‌ சாசனம்‌, பிற்காலத்துப்‌ பாண்டியர்‌ பரம்பரை 
யைக்‌ கூறுகிறது. கோச்சடையன்‌ என்னும்‌ ஸ்ரீ வரகுண மகா 
ராசன்‌ (முதலாம்‌ வரகுணன்‌], அவன்‌ மகன்‌ ஸ்ரீவல்லபன்‌, 
அவன்‌ மகன்‌ வரகுண பாண்டியன்‌ (இரண்டாம்‌ வரகுணன்‌) 
ஆகியவர்களைக்‌ கூறுகிறது. இரண்டாம்‌ வரகுண பாண்டிய 
னின்‌ மகன்‌ இச்‌ சாசனம்‌ வழங்கிய பாண்டியன்‌ பராந்தகன்‌ 
வீரகாராயணன்‌ ஆவன்‌. இவன்‌ ௮, பி. 880 முதல்‌ 900 
வரையில்‌ அரசாண்டான்‌. இவனைப்‌ பராந்தக மகாராசன்‌, 
மரைகேதனன்‌, கோச்சடையன்‌, ஸ்ரீகிகேதனன்‌ என்று இச்‌ 
சாசனம்‌ கூறுகிறது, 


சாசனச்‌ செய்யுள்‌ 


ஓங்குதிரை வியன்பரப்பில்‌ உததிஆ லயமாகத்‌ 
'தேங்கமழு மலர்நெடுங்கட்‌ டிசைமகளிர்‌ மெய்காப்ப 
விண்ணென்பெய ரேயணிய மேகதாலி விதானத்தின்‌ 
நண்ணிழற்கீழ்‌ ஸஹஸ்ரபண மணிகிரணம்விளக்கிமைப்ப 
5 புஜங்கம புரஸ்ஸர போகி என்னும்பொங்‌ கணை மீய்மிசைப்‌ 
பயந்தருதும்‌ புருநாரதர்‌ பனுவனரப்‌ பிசை செவிஉறப்‌ 
பூதலமக ளொடுபூமகள்‌ பாதஸ்பர்‌ ஸனைசெய்யக்‌ 
கண்படுத்த கார்வண்ணன்‌ றிண்படைமால்‌ ஸ்ரீபூபதி 


ஆதிபுருஷன்‌ அமரநாயகன்‌ அழகமைநா பிமண்டலத்துச்‌ 


10 சோதிமர கததுளைத்தாட்‌ சுடர்பொற்றா மரைமலர்மிசை. 
விளைவுறுகளங்‌ ்ண்யினககள்‌ மிளிர்‌ ந்திலங்கு 
[சடைமுடிஓ ' 
டளவியன்ற கமண்டலுவேர்‌ பானு ஒடுதோன்றின ' 
சதுர்ப்புஜன்சதுர்‌ வ்வக்த்ரந்‌ சதுர்வ்வே திசதுர்த்வயாக்ஷந்‌ 
மதுக்கமழ்‌ மலர்க்‌ கமல யோனி மனந்தந்த மாமுனிஅத்ரி 

15 அருமரவிற்‌ பலகாலந்‌ தவஞ்செய்வுழி அவன்‌ கண்ணி 
லீருள்பருகும்‌ பெருஞ்சோதி இந்துகிரணந்‌ வெளிப்பட்ட 
மற்றவற்கு மகனாகிய மணிநீள்முடிப்‌ புதனுக்கு [னன்‌ 
கற்றைச்செங்‌ கதிர்க்கடவுள்‌ வழிவந்த கழல்வேந்தன்‌ 
ஏந்தெழிற்றோள்‌ இளனொருநா ளீசனது சாபமெய்தி 

20 பூந்தளவ மணிமுறுவற்‌ பொன்னாகிய பொன்வயிற்றுள்‌ 
போர்வேந்தர்‌ தலைபனிப்ப வந்துதோன்றிய புரூரவர்ப்பின்‌ 
பார்வேந்த ரெனைப்பலரும்‌ பார்காவல்‌ பூண்டுய்த்தபின்‌ 
திசையானையின்‌ கும்பகூடத்‌ துலவியசெழு மகரக்குலம்‌ 
விசைஒடுவிண்‌ மீன்னொடுபோர்‌ மிக்கெழுந்த கடற்றிரைக. 

௨த சென்றுதன்சே வடிப்பணிய அன்றுநின்‌ ற ஒருவன்பின்‌ [ள்‌ 
விஞ்சத்தின்‌ விக்ஞாபணை யும்பெறலரு நகுஷந்மத விலா 
வஞ்சத்தொழில்‌ வாதாபி சீராவியு மஹோததிகளின்‌[ சமும்‌: 
சுருங்காத பெருந்தன்மையும்‌ சுநேதுசுதை சுந்தரதையு 
மொருங்குமுன்ன மடிநண்ண சியோமேனி உயுதலத்தோ ' 

80 மடலவிழ்‌ஆ மலுய்த்து மாமுனிபுரோ கிதன்னாகக்‌ [ன்‌ 
கடல்கடைந்‌ தமிர்துண்ணவுங்‌ கயலிணைவட 

[வரைப்பொறித்தும்‌: 
ஹரிஹயந தாரம்பூண்டு மவன்முடிஒடு வளை உடைத்தும்‌ 
விரிகடலைவே லின்மீட்டும்‌ தேவாசுரச்‌ செருவென்றும்‌ 

- அகத்தியனொடு தமிழாய்ந்தும்‌ மிகத்திறனுடை 

[வேந்தழித்துந்‌ 

95 திசவதனன்‌......நினுக்குச்‌ சந்துசெய்துந்‌ தார்த்தராஷ்டிரர்‌ 
படைமுழுதுங்‌ களத்தவிய பாரதத்துப்‌ பகடோட்டியும்‌ 

. மடைமிகுவேல்‌ வாணர்‌அநுஜன்‌ வசுசாப மகல்வித்தும்‌ 
தொன்‌ னகரழித்தும்‌ பரிச்சந்தம்‌ பலகவர்ந்தும்‌ 
நாற்கடலொரு பகலாடியும்‌ கோடிபொன்‌ னியதிநல்கிக்‌ 

40 கலைக்கடலைக்‌ கரைகண்டுபொன்‌ பகடாயிரம்‌ பரனுக்கீயும்‌ 
உரம்போந்ததிண்‌ டோளரைசுக சுரம்போகித்‌ 

[துறக்கமெய்தியும்‌. 

பொன்னிமயப்‌ பொருப்பதனில்‌ தன்னிலையிற்‌ கயலெழுதி 
வாயல்மீ மிசைநிமிர்ந்து பலவேண்டி விருப்புற்றுங்‌ [யும்‌ 
காயல்வாய்‌ கடல்போலக்‌ குளம்பலவின்‌ கரையுயரியும்‌ 
45 மண்ண திரா வகைவென்று தென்மதுரா புரஞ்செய்தும்‌ 
அங்கதனில்‌ லருந்தமிழ்நற்‌ சங்கம்‌ இரீ இத்‌ தமிழ்வளர்த்தும்‌ 
ஆலங்கானத்‌ தமர்வென்று ஞாலங்காவல்‌ நன்கெய்தியும்‌ 
. கடிநாறு கவினலங்கற்‌ களப்பாழர்‌ குலங்களைந்தும்‌ 
முடிசூடி. முரண்மன்னர்‌ எனைப்பலரு முனிகந்தபின்‌ 
50 வன வைக்‌ எழில்பேணவைக்‌ கூட்டியினிய 
[வெல்கொடி எடுத்த 
குடைவேந்தர்‌ திருக்குலத்துக்‌ கோமன்னர்‌ பலரொழிந்த 
காடவனைக்‌ கருவூரில்‌ கால்கலங்கக்‌ களிறுகைத்த [பின்‌ 
கூடலர்கோன்‌ ஸ்ரீவரகுணண்‌ குரைகழற்கோச்‌ சடையற்‌ 
சேயாகி வெளிப்பட்ட செங்கண்மால்‌ ஸ்ரீவல்லபன்‌ [குச்‌ 
55 மெய்போயந்‌ தோளியர்கள்‌ வித்யா தர ஹிரண்ய (கர்ப்ப) 
குண்ணவல மாவென்றுங்‌ கரைகடலீ ழங்கொண்டும்‌ 
விண்ணாள வில்லவற்கு விழிஞத்து விடைகொடுத்தும்‌ 
காடவருக்‌ கடலாணூர்ப்‌ பீடழியப்‌ பின்னின்றுங்‌ 
குடகுட்டுவர்‌ குணசோழர்‌ தென்கொங்கர்‌ வடபுலவர்‌ 
80 அடலழிந்து களஞ்சேர அமர்வல்லான்‌ மகன்படத்தன்‌ 
களிறொன்று வண்குடையதைக்‌ கதி....காட்டி யமபுரசீலன்‌ 
ஓளிறிலைவே லதுபாய பகு...லன்‌ உம்பர்வான்‌ 
[உலகணைந்தபின்‌ 
மற்றவற்கு மகனாகிய கொற்றவனங்‌ கோவரகுணன்‌ 
பிள்ளை பிறை சடைக்கணிந்த விடையேறி எம்பெருமானை 
85 உள்ளத்தி லினிதிருவி உலகங்காக்‌ கின்றநாளில்‌ 
அரவரைசன்‌ பல்லூழி ஆயிரமா யிருந்தலையால்‌ 
பெரிதரிதின்பொறுக்கின்‌ ற பெரும்போஹமண் மகளைத்‌ தன்‌ 
பண்பலை லெனிதுதாங்கிய தொண்டியர்கோன்‌ 
[றுளக்கில்லி 
யடிப்படைமா னாபரணன்‌ திருமருகன்‌ மயிலையர்‌ கோன்‌ 

70 பொத்தப்பிக்‌ குலச்சோழன்‌ புகழ்தருசிரீ கண்டராசன்‌ 
மத்தமா மலைவலவன்‌ மதிமகளக்‌ கள நிம்மடி 
திருவயிறு கருவுயிர்த்த ஸ்ரீபராந்தக மஹராஜன்‌ 
விரைநாமத்‌ தேர்வீரகர்ணன்‌ முன்பிறந்தவேல்வேந்தனைச்‌ 
செந்தாமரைமலர்ப்பழனச்‌ செழுநிலத்தைச்செருவென்றுங்‌ 
ஏத கொந்தகபூம்‌ பொழிற்குன்றையுங்‌ குடகொங்கினும்‌ 
[பொக்கரணியும்‌ 
தென்மாயனுஞ்‌ செழுவெண்கையு பராந்தகன்னுஞ்‌ 
[சிலைக்கணீர்ந்த 
மன்மாய மாமிகுத்தவர்‌ வஸ்துவா ஹனங்கொண்டும்‌ 
ஆறுபல தான்கண்டும்‌ அமராலையம்‌ பலசெய்துஞ்‌ 
சேறுபடு வியன்கழனித்‌ தென்விழிஞ நகர்கொண்டுங்‌ 
80 கொங்கினின்று தேனூரளவும்‌ குடகொங்க ருடல்மடிய 
வெங்கதிர்வேல்‌ வலங்கொண்டும்‌ வீரதுங்கனைக்‌ 
[குசைகொண்டும்‌ 
எண்ணிறந்த பிரமதேயமும்‌ எண்ணிறத்த தேவதானமும்‌ 
எண்ணிறந்த தடாகங்களும்‌ இருநிலத்தி லியற்றுவித்தும்‌ 
நிலமோங்கும்‌ புகழாலுந்‌ நிதிவழங்கு கொடையாலும்‌ 
85 வென்றிப்போர்த்‌ திருவாலும்‌ வேல்வேந்தரில்‌ மேம்பட்ட 
கதிரார்கடுஞ்‌ சுடரிலைவேல்‌ கலிப்பகைகண்‌ 
[டகோன்‌(கண்டன்‌) 
மதுராபுர பரமேஸ்வரன்‌ மாநிநீமகர கேதநன் மன்‌ 
செங்கோல்யாண்டு ஆறாவதின்‌ மேல்நின்ற தொடர்யாண்‌ 
பொன்சிறுகா மணிமாடப்‌ புரந்தரனது நகர்போன்ற [டில்‌ 
90 களக்குடிநா டதனிற்படுங்‌ களக்குடிவீற்‌ றிருந்தருள 
ஆசிநா டதனிற்படும்‌ பிரமதேய மகன்கிடக்கைத்‌ 
தேசமலிதிரு மங்கலமிது பண்டுபெரு நலனுட்‌ 
படுவதனைப்‌ பாங்கமைந்த: குடிகளது காராண்மை 
யொடெழுந்த முதுகொம்பர்க்‌ கொடைமுந்து கிடந்ததனைக்‌ 
95 கற்றிந்தோர்‌ திறல்பரவக்‌ களப்பாழரைக்‌ களைகட்ட 
.. மற்றிரடோண்‌ மாக்கடுங்கோன்‌ மான்பேர்த்‌ தளியகோன்‌ 

ஒன்றுமொழிந்‌ திரண்டோம்பி ஒருமுத்தீ யுள்பட்டு 
நன்றுநான்‌ மறைபேணி ஐய்வேள்வி நலம்படுத்து 
அறுதொழிற்கள்‌ மேம்பட்டு மறைஜர்பந்‌ நிருவர்க்குக்‌ 
1௦௦ காராண்மை மீயாட்சி உள்ளடங்கக்‌ கண்டமைத்துச்‌ 
செப்பேடுசெய்து குடுத்தருளினன்‌ தேர்வேந்தநின்‌ 7 
[குலமுதல்வன்‌ 
மைப்படுகண்‌ மடமகளிர்‌ மணவேள்மனு ஸமானன்‌ 
வழுவாத செங்கோனடவி மண்மகட்கொரு கோவாகிக்‌ 
கழுதூரில்‌ சித்திசெய்த கடிக்கூட னகர்காவலன்‌ 
105 சோமாசி குறிச்சியிது தொல்லைமேற்படி கிடந்ததனை 
ஸோமபான மநோசுத்தராகிய காடகசோம யாஜியார்க்கு 
யாகபோக மதுவாக எழிற்செப்பேட்‌ டொடுகுடுத்தனன்‌ 
ஆகியஇவ்‌ வூரிரண்டின்‌ செப்பேடு மறக்கேட்டில்‌ 
இழந்துபோ யினவென்றும்‌ ஏதமில்சோ மாசிகுறிச்சிச்‌ 
110 செழுந்தரைய நிலத்துப்படும்‌ நிலத்தைக்‌ கடன்றிருக்கைய 
்‌... கீழ்வன மணிதருபெரு நான்கெல்லை இட்டுக்கொண்டு 
மற்றதனை மதுரகர நல்லூரென்று பேரிட்டுக்‌ 
குடிநிலனா கக்கொண்ட நிலமதுவும்‌ அவகூடி 
நிலனாகேய்ந்‌ தவிரயிது தொண்டுசோ மாசிகுறிச்சி 
115 மேலைபுரவேற்ப பெ(று)வதென்றும்‌ சொல்லியவூ 
[ரிரண்டுத்தம்மி 
லெல்லைகலந்து கிடக்குமாதலில்‌ ஒன்றாக வுதவுமென்றும்‌ 
வாசநாள்‌ மலர்கமழ்பொழில்‌ லாசிநாட்டுள்‌ ....மாகிய 
கருவமைந்த கனகமாளிகைத்‌ திருமங்கல நகர்த்தோன்றல்‌ 
சோமாசி குறிச்சிஎன்னுங்‌ காமர்வண்‌ பதிகாவலன்‌ 
120 வடிவமைவான கோத்திரத்து பெள தரயன சூத்திரத்துக்‌ 
குடியினனாக வெளிப்பட்டு குணகணங்கட்‌ கிடமாகி 
மறைநான்‌ கின்‌ துறைபோகிய மாயானமவி பட்டற்குச்‌ 
சிறுவனாகிய பெருந்தகைஒன்‌ றிசைமுகன்வெளிப்‌ 


[பட்டனையன்‌ : 
தர்ம்ம வத்சலன்‌, 


152. சாசனச்‌ செய்யுள்‌ மஞ்சரி 


125 மாயநாரா யணபட்டர்‌ மஹாபந்நி வயிறுயிர்த்த 
சேயான திருத்தகைஓன்‌ ஸ்ரீநாராயணங்‌ கேசவன்‌ 
கல்விக்கடல்‌ கரைகண்டு மக்ஷத்தியான மதமுணர்ந்து 
சொல்வித்தகந்‌ தனதாக்கி சத்சீலா சாரனாகி 
மீனவன்வீர நாரணற்கு விஸ்வாச குணங்கட்‌ 

180 கானதன்மைய னாதலில்லரு ளறித்துவிண்‌ ணப்பஞ்செய 
மதுரதர தரநாணுஎனும்‌ வளம்பதிசோ மாசிகுறிச்சி 
அதன்மேலே புரவேற்றி ஆங்கதுந்திரு மங்கலமும்‌ 
உடன்கூடப்‌ பிடிசூழ்வித்‌ துலகறியக்‌ குடுத்தருளினன்‌ 
வடங்கூடு முலைமகளிர்‌ மன்மதவேள்‌ மனுசரிதன்‌. 

185 மற்றிதனுக்‌ காணத்தி வண்டமிழ்க்‌ கோன் திக்கி 
பொற்றடம்பூண்‌ மணிமார்பன்‌ பொழிற்புல்லூரெழிற்பூசுரன்‌ 
செய்யுந்து புனற்செறுவிற்‌ செங்கழுநீர்‌ மலர்‌ படுகர்‌ 
வைகுந்த வளநாடன்‌ வத்ஸகோத்ர சூடாமணி 
ஹரிசரண கமலசேகரன்‌ ஆயிரத்தஞ்‌ ஞூற்றுவன்‌ 

140 திருமகிழி ளயனக்கன்‌ திசைநிறைபெரும்‌ புகழாளன்‌ 
அவனிதலம்‌ புழழுநிதி அவனாசூர்‌ குலதிலகன்‌ 
தத்தலர்பூம்‌ பொழிறழுவிச்‌ சாலிவிளை வயல்வளத்தால்‌ 
மேதகுபுகழ்‌ பேணவுணாட்டு பெருநலூர்வெள்ளி 

[எனப்பெயரிய 
திருந்துபதிக்‌ குடித்‌ தலைவன்‌ தென்னவன்‌ திரு வருள்சூடிய 

145 பெருநலூர்வெள்ளி கிழவனாகிய பெருந்தகைசேந்‌ தனுகிழ 
தலமலிசீர்‌ நடுவுநிலை நன்குநா யகஞைவும்‌ [வன்‌ 
அலர்கமழும்‌ பொனலளித்து நாட்டுக்கக்‌ கிரமாகிய 
முகி(ல்‌) தோய்பொழில்‌ முசுக்குறிச்சி முற்கூடிப்‌ 

[பினோர்கார்முளைய 
அகனிலத்தோர்‌ புகழளத்து நாட்டுக்கோன்‌ னருந்தமிழின்‌ 

150 பாத்தொகுதெருள்‌ பயன்தருவோன்‌ கொடைபயில்கற்‌ பக 
சாத்தம்படர்‌ தெனப்பெயரிய தக்கோன்‌ மிக்கோங்கு[ சீலன்‌ . 
கார்வயல்சூழ்‌ களாத்திருக்கைப்‌ பேரரண்சூழ்‌ 

[பெருங்காக்கூர்த்‌ 

தலைவனாகிய குலக்குரிசில்‌ தகுதேய மாணிக்கம்‌ 
கலைபயில்‌ கிழவகோனும்‌ கணக்கு (நருமேறயில்‌) 
[கணக்கராகவும்‌ 
155 மாசில்வான்‌ குடித்தோன்றிய ஆசிநாட்டு நாட்டாரும்‌ 
மச்சுறுபர மன்னுவந்த நெச்சுறநாட்டு நாட்டாரும்‌ 
உடனாகிநின்‌ றெல்லைகாட்டப்‌ பிடிசூழ்ந்த 
[பெருநான்கெல்லை 
கீழெல்லை புனல்புவனி புத்தேள்மா ரூதம்கனல்‌ 
இருசுடர்‌ எஜமானன்‌ ஆகியதிற லஷ்டமூர்த்தி 
160 அமரர்க்கு மறிவரிஓன்‌ வேகவெள்‌ விடைபாரதி 
பீஷ்மலோ சனன்மகிழ்ந்து(ங்‌ கோல்‌)பெய்வான்‌ 
[ நிருவிருப்பூர்‌ 
முழிநின்று தென்கிழக்கு நோக்கிப்போயின 
[வெள்ளாற்றுக்கும்‌ 
ஆயினபெரு நல்லூர்ச்சிறைக்கும்‌ பன்கள்ளி முரம்புக்கும்‌ 
வண்ணத்தார்‌ வளாகத்தின்‌ நன்குயர்பரம்‌ பீட்டுக்கும்‌ 
165 நலமிகுகள்‌ ளிக்குறிச்சி மேலைக்கள்ளி முரம்புக்கும்‌ 
மேற்குநடை யாட்டிகுளத்தில்‌ சாலநீர்‌ கோளுக்கும்‌ 
இக்குளத்‌ தின்தென்‌ கொம்பின்‌ மறுவாக்கும்‌ 
பாங்கமைவடு பாறைக்கும்‌ பயந்தருகுடி. நடைஏரி [கும்‌ 
ஓங்கியவன குளத்தகம்‌ பாலலையொழுகிய வனபெருப்புக்‌ 
170 இப்பெருப்பை, 
ஊடறுத்துச்‌ செவ்வடு செழுங்கிழக்கு நோக்கி 
வாரிக்கொள்ளிக்‌ கேய்போயின வழியதற்கும்‌ வயல்மலிந்த 
வாரிக்கொள்ளிக்‌ குளத்தினீர்‌ கோளுக்கும்‌ அடிகுழிக்கும்‌ 
தென்னெல்லை [ மேக்கும்‌ 
175 திருமரு நிலப்பாறைக்கும்‌ செஞ்சாலி விளைகழனி 
ஏரியணை 
வடகடைக்‌ கொம்பிற்கும்‌ ஒழுகுகள்ளி முரம்புக்கும்‌ 
நீருடை அரைய்ச்சுனைக்கும்‌ ஊருடையான்‌ 
[குழித்தென்கடைக்‌ கொம்புக்கும்‌ 

நெடுமதிற்கற்‌ ராழ்வுக்கும்‌ நீர்மாற்றுந்‌ திடலுக்கும்‌ 
180 கடிகமழ்பூந்‌ தார்க்கண த்தார்‌ குழிக்கும்‌ வடமேலெல்லை 
கூற்றன்குழி மீழ்குழியேய்‌ போயினபடு காலுக்கும்‌ 
போற்றரு மாருதமாணிக்‌ குளத்துக்கரைப்‌ பெருப்புக்கும்‌ 
நாடறிநங்‌ கையார்‌ குழியின்மீய்‌ குழியேய்‌ 
காடதேரிக்கேய்‌ போயின வழிக்கு மேதமில்‌ 
185 லெறிச்சில்‌ வழிக்கும்‌ எழிலமை நெச்சுறநாட்‌ * 
டோலைகுளத்‌ தெல்லைக்கும்‌ கிழக்குமன்‌ வடவெல்லை 
வளமிக்க மருதலி இளநெச்சுறத்‌ தெல்லைக்கும்‌ 
வெள்ளாற்றுக்கும்‌ தெற்கும்‌ இவ்விசைத்த 
பெருநான்கெல்லை உண்ணிலமொன்‌ ஜெழியாமல்‌ 
190 காராண்மை மீயாட்சி உள்ளடங்கக்‌ கண்டமைத்துச்‌ 
சீர்சான்ற திசையனைத்தின்‌ னெல்லைவாய்க்‌ கன்னாட்டித்‌ 
தருமங்களி ரொன்றுபயில்‌ திருமங்கலத்துச்சபையார்க்கும்‌ 
தொல்லைவண்‌ சோமாசி குறிச்சிமல்லன்‌ 
[மாமறையோர்க்கும்‌ 
பிரமதேய ஸ்திதிவழாவகைய்ப்‌ ப்ருதுவியின்‌ கண்‌ 
[ணிலைபெறுத்து 
195 தர்ம்மப ராயணனாகிய தராபதிகொடுத்‌ தருளிப்பின்‌ 
ஈண்டியபெரும்‌ புகழேயுங்‌ சாண்டில்ய கோத்திரத்து 
எண்ணார்புகழ்‌ ஏகசந்தி காத்யாயன கோத்திரத்து 
வரிவண்டு மதுநுகர்பொழிற்‌ சிரீவல்லப மங்கலத்து 
செப்பரிய செழுஞ்செல்வத்துப்‌ பமவிரால்‌ மேதக்க 
200 கலைபயில்‌ கணஸ்வரமி பட்டற்கு தற்பெருமா மதலை 
உலவுகீர்த்தி யோகேஸ்வர பட்டற்கு விசிஷ்டனாகிய 
திருவடிச்‌ சோமாசி யென்னுஞ்‌ சீர்மறையோன்‌ 
[மகள்பயந்த. 
திருமருசீர்ச்‌ சிரீமாதவன்‌ ஸ்ரீமாதவ சரணேஸ்வரன்‌ 
வேதவே தாந்தங்களும்‌ விவிதாசாரமும்‌ தன்னோடுபிற 
205 ரோதிக்கேட்டு தரம்பெய்த நீரைக்காமா சால்யனாகி 

பெருந்தகைப்‌ பிரமதேய மிதற்கு பிரஸஸ்தி செய்தோற்கு 
திருந்தியநன்‌ பெருவயக்கலும்‌ செழும்புனற்‌ 

[பருத்திவயக்கலும்‌ 
இவ்வயல்களிக்‌ கிணறிரண்டும்‌ அக்கிணற்றால்‌ விளை நில 
மற்றவ்வூர்‌ மாசபைஓர்‌ பெற்றபரிசேய்‌ கொடுத்தபின்‌ [னும்‌ 

210 சீரியசெமும்‌ பணிஇதற்குச்‌ செப்பேடு வாசகத்தை 
ஆரியம்விராயத்‌ தமிழ்தொடுத்த மதிஓற்கும்‌ அதுஎ முதிய 
கற்பமைந்த கரதலத்துச்‌ சிற்பமார்த்‌ தாண்டற்கும்‌ 
மண்ணெங்கும்‌ நிறைந்தவான்‌ புகழ்கண்ணங்்‌ கீரன்வயக்‌ 
திருவுலகு நற்சிங்க குளவளால்‌ மருவியசோ [கல்‌ 
ஓத மாசிவயக்கல்‌ லென்னும்‌ வயல்களிற்‌ கிணறுகள்ளொரு 
மூன்றும்‌ எக்காலமும்‌ மன்னுக்கிணற்றில்‌ வயலனைத்தும்‌ 
இறையிலி யாகவும்‌ சொல்லிய இக்கிணறு 
மூன்றின்‌ னிடைக்‌ கிடந்ததொன்‌ னிலமுழுவதும்‌ 
இல்லவளா லதுவாகவும்‌ எழின்மிக்க தோட்டமாகவும்‌ 
. ஐ பால்லெருமை பெருவராலுகள்‌ புனற்பதி இதனிற்‌ 
கோல்லுரிமையிற்‌, 
செம்பாகமும்‌ மஹாசபை குறிப்பெடு கொடுத்துப்‌ 
பகல்செய்யும்‌ பருதிஞாயிறும்‌ இரவுச்செய்யும்‌ பனிமதிஉம்‌ 
அகல்ஞாலமும்‌ உளவளவும்‌ செப்பேடுசெய்து 
[கொடுத்தருளினன்‌ 
௨௨5 மணிநீழ்முடி மன்பணிகழல்‌ வசுழாதிப வாசுதேவன்‌ 
அணிநீள வுய்த்தஹிதாகனி அசலாசலன்‌ நவர்‌ ஜ்யன்‌ 
கொந்தலர்தார்‌ கோச்சடையன்‌ கூடற்கோன்‌ குருசரிதன்‌ 
செந்தமிழ்க்கோன்‌ ஸ்ரீநிகேதனன்‌ ஸ்ரீபராந்தக மகராஜன்‌ 
தேர்மிகுமாக்‌ கடற்றானைத்‌ தென்னவர்கோன்‌ நிருவருளாற்‌. 
௨80 சீர்மிருசெப்‌ பேட்டுக்குச்‌ செந்தமிழ்ப்பாத்‌ 
[தொடைசெய்தோன்‌ 
கிர்தஉகமெனும்‌ ஊழிக்கண்‌ அவிர்சடை.முடி. 
[அரன்வேண்ட 
நற்பரசு நிர்ம்மித்தவ னளிர்சடைமே லலங்கல்பெற்ற 

- மாமுனிவன்‌ வழிவந்தோன்‌ பா மருபண்‌ டிதராசன்‌ 
பொன்வரன்றி மணிவரன்‌ றி அகில்வரன் றிக்‌ 
[கரைபொருபுனற்‌ 
.295 றென்வைய்கை வள நாடன்‌ செழுங்குண்‌ டர்‌ i 
[நகர்த்தோன்றல்‌ 
பாண்டித்தமி ழாபரண னென்னும்பல 
[சிறப்புப்பெயரெய்திய 
பாண்டிமா ராயப்பெருங்‌ கொல்லனாகிய சிரீவல்லவன்‌. 
தென்னவர்தந்‌ திறலாணைச்‌ சிலைஒடுபுலி கயலிணைமன்‌ 
பொன்னிமையச்‌ சிமையத்து விறற்கருவி இற்றைக்குந்‌ 
940 தொழில்செய்து வந்தவர்பின்‌ னோன்செயல்பல 
[பயின்றோர்‌ முன்னோன்‌ 
திருமலிசாசன மிதற்குச்‌ செழுந்தமிழ்பா டினோனற்றை 
நிருபசேகரப்‌ பெருங்கொல்லன்‌ நீள்புகழ்‌ நக்கனெழுத்து. 


குறிப்பு :--அடி 48. களப்பாழர்‌ என்பது களப்பாளர்‌ என்‌ 
பதன்‌ திரிபுபோலும்‌.களப்பாழர்‌ அல்லது களப்பாளர்‌ என்பவர்‌ 
குளப்பரர்‌ (களபரர்‌) என்னும்‌ அரசரைக்‌ குறிக்கிறது. கடைச்‌ 
சங்க காலத்துக்குப்‌ பின்னார்‌, களபரர்‌ என்னும்‌ அரசர்‌ வடக்கி 
லிருந்து தமிழ்நாட்டுக்கு வந்து சேர, சோழ, பாண்டியர்களை 
வென்று அரசாட்சியைக்‌ கைக்கொண்டனர்‌. சிலகாலத்துக்‌ 
குப்‌ பிறகு, கடுங்கோன்‌ என்னும்‌ பாண்டிய அரசன்‌ வெளிப்‌ 
பட்டுக்‌ களபர அரசனை வென்று மீண்டும்‌ பாண்டியர்‌ ஆட்‌ 
சியை நிறுவினான்‌. இதைத்தான்‌, “£ கடிநாறு கவினலங்கற்‌ 
களப்பாழர்‌ குலங்‌ களைந்தும்‌ 22? என்று இச்‌ சாசன அடி கூறு 
கிறது. இச்‌ செய்தியையே 95, 96-ஆம்‌ வரிகளில்‌, ₹* களப்‌ 
பாழரைக்‌ களைகட்ட மல்திரள்தோள்‌ மாக்கடுங்கோன்‌ ?? 
என்று மீண்டும்‌ இச்‌ சாசனம்‌ கூறுகிறது. 

அடி 81. இதில்‌ கூறப்படுகிற காடவன்‌ என்பவன்‌ பல்லவ 
அரசன்‌ ஆவன்‌; இவன்‌ இரண்டாம்‌ நந்திவர்மனான' பல்லவ 
மல்லன்‌. இவனை வென்ற பாண்டியன்‌ வரகுண மகாராசன்‌ 

முதலாம்‌ வரகுணன்‌). 

இச்‌ சாசனச்‌ செய்யுளைப்‌ பாடியவன்‌ பண்டிதராசன்‌, 
பாண்டித்‌ தமிழாபரணன்‌, பாண்டிமாராயப்‌ பெருங்கொல்லன்‌ 
. என்னும்‌ சிறப்புப்‌ பெயர்களயுடைய சிரீவல்லபன்‌ என்றும்‌, 
அவன்‌ வைகையாற்றங்கரையில்‌ இருந்த குண்டூர்‌ நகரத்தில்‌ 
இருந்தவன்‌ என்றும்‌ 229--288-ஆம்‌ அடிகள்‌ தெரிவிக்‌ 
கின்றன. 

இச்‌ செப்பேட்டைச்‌ செதுக்கியவன்‌, நக்கன்‌ என்னும்‌ 
இயற்பெயரையுடைய நிருபசேகரப்‌ பெருங்கொல்லன்‌ என்‌ 
னும்‌ சிறப்புப்‌ பெயரையுடையவன்‌ என்று 288-ஆம்‌ வரியினால்‌ 
அறிகிறோம்‌. 

124, 126, 161, 205, 2834-ஆம்‌ வரிகளில்‌ பெருந்தகை 
ஓன்‌; திருத்தகைஓன்‌, அறிவறிஓன்‌, மாசபைஜர்‌, சிலைஓடு 
என்று எழுதப்பட்டிருத்தல்‌ காண்க. இது சாசனம்‌ எழுதியவ: 
ரின்‌ பிழைபோலும்‌. 

